

आनन्दाश्रमसंस्कृतग्रन्थावलिः ।

ग्रन्थाङ्कः ७

काठकोपनिषत्

सटीकाद्वयशः लेखिता ।

मास्टर आर्ट्स आर्ट्स इत्युपपदधारेभिः फर्ग्युसनकालेजस्थ-  
संस्कृतभाषाध्यापकैः ' राजवाडे ' इत्युपाह्वै-  
र्वैजनाथशर्माभिः संशोधिता ।

मा च

हरि नारायण आपटे

लेखनेन

पुष्पाख्यापत्तये

आनन्दाश्रमसुदृणाख्ये

आयसाक्षी वृद्धयित्वा

प्रकाशिता ।

चतुर्थीयमङ्कलवृत्तिः ।

शालिवाहनशकाब्दाः १८३६

ख्रिस्ताब्दाः १९१४

अस्यः सार्वेऽधिकारा राजशासन -

मूल्यमेकां रूपकः सपातः

UNIVERSAL  
LIBRARY

**OU\_184531**

UNIVERSAL  
LIBRARY



आनन्दाश्रमसंस्कृतग्रन्थावलिः ।

ग्रन्थाङ्कः ७

काठकोपनिषत्

सटीकाद्वयशांकरमाध्योपेता ।

मास्टर ऑफ आर्ट्स् इत्युपपदधारिभिः फर्ग्युसनकालेजस्थ-  
संस्कृतभाषाध्यापकैः ' राजवाडे ' इत्युपाह्वै-  
र्वैजनाथशर्मभिः संशोधिता ।

सा च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशिता ।

चतुर्थीयमङ्कनावृत्तिः ।

शालिवाहनशकाब्दाः १८३६

ख्रिस्ताब्दाः १९१४

( अस्याः सर्वेऽधिकारा राजशासनानुसारेण स्वायत्तीकृताः )

मूल्यमेको रूपकः सपादः । ( रु० १०४ )



## आदर्शपुस्तकोल्लेखपत्रिका ।

अस्य ग्रन्थस्य संस्करणे 'महादेव चिमणाजी आंपटे' इत्येतेः प्रेषितानि यानि मुद्रितहस्तलिखितपुस्तकानि क. ख. इत्याद्यक्षरैरङ्कितान्युपयुक्तानि तेषु—

'क' इतिसंज्ञितं पुस्तकम्—कलिकातायां 'बिड्डीओथिकाइण्डिका' इति ग्रन्थावहृयां मुद्रितं कै० वे० शा० सं० बालशास्त्री देव इत्येतेषामधिकारिभ्योऽधिगतम् ।

'ख' इतिसंज्ञितम्—इन्दुरवासिभ्यां किबेकुलोत्पन्नाभ्यां भाऊसाहेब बाळासाहेब इत्येताभ्यामधिगतम् ।

'ग' 'घ' इतिसंज्ञिते द्वे—रावसाहेब विंचूरकर इत्येतेभ्योऽधिगते ।

'ङ' 'च' इतिसंज्ञिते द्वे—पुण्यनगरवासिभ्यः श्रीगुरुमहाराज इत्येतेभ्योऽधिगते ।

'छ' इतिसंज्ञितम्—भाऊसाहेब नगरकर इत्येतेभ्योऽधिगतम् ।

'ज' इतिसंज्ञितम्—कोल्हापुरवासिभ्यः श्रीगुरुमहाराज इत्येतेभ्योऽधिगतम् ।

'झ' इतिसंज्ञितम्—काश्यां मुद्रितं रा. रा. आपटे इत्येतेभ्योऽधिगतम् ।

'ञ' इतिसंज्ञितम्—वटोदरनिवासिभ्यः 'कृष्णराव भीमाशंकर' इत्येतेभ्योऽधिगतम् ।

'ट' इतिसंज्ञितम्—अष्टेग्रामनिवासिभ्यः 'गोविंदराव लिमये' इत्येतेभ्योऽधिगतम् ।

\* 'ठ' इतिसंज्ञिता—काठकोपनिषत् । गोपालेन्द्रयतीश्वरटीका-युतभाष्योपेता । नागपुरनिवासिनां श्रीयुतानां रा. रा. 'अप्पासाहेब बुटी' इत्येतेषाम् ।

एतेषु 'क' 'झ' इति द्वे पुस्तके विहायेतराणि सर्वाणि हस्तलिखितान्येव । 'झ' इत्यस्य मुद्रणकालः संवत् १९३० इति वर्तते । 'क' इत्यस्य गलितमुखपृष्ठत्वात्कालो न ज्ञायते किंतु तदाधुनिकमेव । 'ङ' इति

\* इदं तु तत्त्वामिसषाशास्त्रोपनिषत्कालादूर्ध्वं प्राप्तमतस्तदानन्दाश्रमस्थैरेव पण्डितैः समीक्ष्य तत्प्राप्तानि स्वीकृतानि ।

शके १६७७ युवनामसंवत्सरे लिखितम् । 'ज' इत्यस्य लेखनकालः संवत् १८७८ इति वर्तते । इतराणि सर्वाणि शकविहीनान्येव ।

एतेषां साम्यभेदाभ्यां 'क ख, ज' 'ग, घ, च, ' 'ङ, झ, ञ, ट, ' इति च त्रयो वर्गा भवन्ति । प्रथमो वर्गः कलिऋतास्थानीय इत्यभिहितः । अन्तिमः काशीस्थानीयः । मध्यमस्य स्थानोल्लेखाभावान्नामकरणं कर्तुं न शक्यते । त्रिषु वर्गेषु 'घ, ज, झ, ञ, ' इति शुद्धान्युपलब्धानि । इतराण्यतीवाशुद्धान्यविश्वसनीयानि च । पाठभेदे शुद्धानां यत्रैकमत्यं स पाठः स्वीकृत एव । वैमत्ये तु वरीयस्त्वं 'घ, च, ' इत्येताभ्यां दत्तम् । एतयोर्विसंवादे यत्र बहूनां पक्षपातः स गृहीतः । तेन प्रायशो 'ग, घ, च, ङ, झ, ञ, ट, ' इत्येतेषां साहचर्यं दृष्टम् । सर्वथा शंकराचार्यकृतभाष्यस्याक्षरशः प्रत्युपस्थापने यत्नः कृतः स कियतांशेन सफलीभूत इति न निश्चीयते ।

'ङ, ' पुस्तके काठकोपनिषन्मूलमेव वर्तते । 'ग, घ, च, ' पुस्तकेषु भाष्यमेव । इतराणि समूलानि समाख्याणि टीकायुक्तानि च । 'क, ख, ज, ' पुस्तकान्यानन्दज्ञानकृतटीकायुक्तानि 'झ, ञ, ट, ' इत्येतानि च गोपालेन्द्रयतिकृतटीकासहितानि भवन्ति । आनन्दज्ञानकृतविवरणस्य काश्यां द्वोपालेन्द्रयतिना तस्यैव विस्तरः कृत इति तत्र तत्र टीकामाभ्याद्भाति । आधुनिकमुद्रणे द्वे अपि टीके अर्थसौलभ्याय समावेशिते । पाठान्तराणि प्रतिपृष्ठमूले प्रकाशितानि ।

वैजनाथ काशीनाथ राजवाडे.

चतुर्थावृत्तिप्रस्ताविका ।

द्वितीयावृत्तावस्यामुपनिषद्स्य विभिन्नवर्तणामर्थसौलभ्यसंपादनाय तत्र तत्र भाष्य-  
एवावतरणिकाया अग्रतो मूलं प्रस्ताविका । अथ च पूर्वावृत्तौ अथत्र यत्र शोधनक-  
रणनियुक्तजनानामनवधानतया स्यात् । आसीत्तदप्यत्र संशोध्य संस्कृतमिति विद्वद्भिर-  
भ्यूहनीयम् । तथा प्रतिमन्त्रविभागाद्यन्तिकाकर्णानुक्रमोऽप्यत्र संगृह्य मुद्रितः । इत्यलमत्य-  
स्पकम्भिकया प्रस्ताविकया ।

मुष्मदीयः

आपटे इत्युपाह्वो नारायणतनूजो हरिशर्मा.

# काठकोपनिषदन्तर्गतमन्त्रप्रतीकानां वर्णानुक्रमणिका ।

मन्त्रप्रतीकानि अ. व. मं. पृ.	मन्त्रप्रतीकानि अ. व. मं. पृ.
<b>अ.</b>	<b>उ.</b>
अग्निर्यथैको मुबनम्...२ २ ९ ९९	उत्तिष्ठत जाग्रत ...१ ३ १४ ७३
अङ्गुष्ठमात्रः पुरुषः....१ १ १२ ८९	उशान्ह वै वाजश्रवसः १ १ १ ६
" " ...॥ " १३ ९०	<b>ऊ.</b>
" " ...॥ " ३ १७ १२४	ऊर्ध्वमूलोऽवाकशाखः...२ ३ १ १०७
अभीर्यताममृतानाम्...१ १ २८ २८	ऊर्ध्वं प्राणमुन्नयति...२ २ ३ ९९
अणोरणीयान्महतः ...१ २ २० ९२	<b>क.</b>
अनुपश्य यथा पूर्वे...१ १ ६ १०	ऋतं पिबन्तौ मुकृत...१ ३ १ ९८
अन्यच्छ्रेयोऽन्यत् ...१ २ १ ३०	<b>ए.</b>
अन्यत्र धर्मादन्यत्र ...१ २ १४ ४६	एको वशी सर्वभूता०...२ २ १२ १०२
अरण्योर्निहितः ...२ १ ८ ८६	एतच्छ्रुत्वा संपरि०...१ २ १३ ४९
अविद्यायाऽन्तरे ...१ २ ५ ३९	एतत्तुल्यं यदि मन्यसे. १ १ २४ २९
अव्यक्तान्तु परः ...२ ३ ८ ११४	एतदात्मन् २ श्रेष्ठम्.१ २ १७ ४८
अशब्दमस्पर्शम् ....१ ३ १५ ७५	एतद्द्वेषाक्षरम्.....१ २ १६ ४८
अशरीरं शरीरेषु ...१ २ २२ ५५	एष तेऽग्निर्नचिकेतः....१ १ १९ २०
अस्तीत्येवोपलब्धव्यः...२ ३ १३ १२०	एष सर्वेषु भूतेषु...१ ३ १२ ७०
अस्य विस्रंसमानस्य...२ २ ४ ९६	<b>का.</b>
<b>आ.</b>	कामस्याऽऽसिं जगतः.१ २ ११ ४३
आत्मानं रथिनम् ...१ ३ ३ ६१	<b>जा.</b>
आशाप्रतीक्षे संगतं...१ १ ८ ११	जानाम्यहं शेषभिः....१ २ १० ४२
आसीनो दूरं ब्रजति...१ २ २१ ५३	<b>त.</b>
<b>इ.</b>	तं ह कुमारं सन्तम्.१ १ २ ७
इन्द्रियाणां पृथग्भावम्.२ ३ ६ ११३	तदेतादिति मन्यन्ते...२ २ १४ १०५
इन्द्रियाणि ह्यानाहुः.१ ३ ४ ६२	तमब्रवीत्प्रीयमाणः ...१ १ १६ १७
इन्द्रियेभ्यः परं मनः...२ ३ ७ ११४	तं दुर्दर्शं गूढम् ...१ २ १२ ४४
इन्द्रियेभ्यः पराः ...१ ३ १० ६६	तां योगमिति मन्यन्ते.२ ३ ११ ११७
इह चेदशकद्वाद्वम्...२ ३ ४ १११	तिस्रो रात्रीर्यद्वास्तीः.१ १ ९ १२

मन्त्रप्रतीकानि	अ.	ब.	मं.	पृ.	मन्त्रप्रतीकानि	अ.	ब.	मं.	पृ.
त्रिणाचिकेतस्त्रयम् ...	१	१	१८	१९	प्र				
त्रिणाचिकेतस्त्रिभिः ...	१	१	१७	१८	प्र ते ब्रवीमि तबु ...	१	१	१४	१९
व.					ब.				
दूरमेते विपरिते.....	१	१	४	३४	बहूनामोमि प्रथमः ...	१	१	५	९
देवैरत्रापि विचि०....	१	१	२१	२२	मं.				
" " ..."	"	"	२२	२३	भयादस्यग्रमिस्तपति ....	२	३	३	१११
नं.					म.				
न जायते म्रियते बाः..	१	२	१८	१९	मनसैवेदमासव्यम् ...	२	१	११	८९
न तत्र सूर्यो भाति...	२	२	१५	१०५	महतः परमव्यक्तम्....	१	३	११	६९
न नरेणावरेण....	१	२	८	३८	मृ.				
न प्राणेन नापानेन...	२	२	५	९६	मृत्युप्रोक्ता नाचिकेतः..	२	३	१८	१२४
न वित्तेन तर्पणीयः...	१	१	२७	२७	य.				
न संदशे तिष्ठति ....	२	३	९	११५	य इमं परमम्....	१	३	१७	६७
न सांनरायः प्रति ...	१	२	७	३६	य इमं मध्वदम् ....	२	१	५	८४
ना.					य एष मुनेषु जागर्ति..	२	२	८	९९
नाचिकेतमुपाख्यानम्...	१	३	१६	७७	यच्छद्वाङ्मनसी....	१	३	१३	७२
नायमात्मा प्रवचनेन...	१	२	२३	५५	यतश्चोदेति सूर्यः ...	२	१	९	८७
नाविरतो दुश्चरितात्..	१	२	२४	५७	यथाऽऽदर्शं तथा ...	२	३	५	११२
नि.					यथा पुरस्ताद्भविता ...	१	१	११	१३
नित्यो नित्यानाम्...	२	२	१३	१०३	यथोदकं दुर्गे वृष्टम्....	२	१	१४	९०
नै.					यथोदकं शुद्धे शुद्धम्..	१	१	१५	९१
नैव वाचा न मनसा..	२	३	१२	११८	यदा पञ्चावतिष्ठन्ते ...	२	३	१०	११६
नैषा तर्केण मतिः...	१	२	८	४१	यदा सर्वे प्रभिद्यन्ते...	२	३	१५	१२२
प.					यदा सर्वे प्रमुच्यन्ते...	२	३	१४	१२१
पराचः कामाननु ...	२	१	२	८१	यदिदं किं न जगत्सर्वम्..	२	३	२	११०
पराञ्चि खानि व्यतृणत्..	२	१	१	७८	यदेवेह तदमुत्र ...	२	१	१०	८७
पी.					यस्तु विज्ञानवान् ...	१	३	६	६४
पीतोदका जग्धतृणा...	१	१	३	७	" " ....	१	३	८	६५
पु.					यस्त्रविज्ञानवान् ...	१	३	५	६३
पुरमेकादशद्वारम् ....	२	२	१	९२	" " ...	१	३	७	६४

मन्त्रप्रतीकानि	अ.	व.	म.	पृ.	मन्त्रप्रतीकानि	अ.	व.	मं.	पृ.
यस्मिन्नदं विचि० ...	१	१	२९	२९	शान्तसंकल्पः सुमनाः	१	१	१०	१३
यस्य ब्रह्म च क्षत्रम्....	१	२	२५	५७	श्र.				
यः पूर्वं तपसः....	२	१	६	८५	श्रवणायापि बहुभिः...	१	२	७	३७
यः सेतुरीजानानाम्...	१	३	२	६०	श्रेयश्च प्रेयश्च...	१	२	२	३२
या.					श्रीभावा मर्त्यस्य ...	१	१	२६	२६
या प्राणेन संभवति ...	२	१	७	८६	स.				
ये.					स स्वमग्निः स्वर्ग्यम्	१	१	१३	१५
येन रूपं रसम् ...	२	१	३	८२	स त्वं प्रियान्प्रियरूपा.	१	२	३	३३
येयं प्रेते विचिकित्सा	१	१	२०	२१	सर्वे वेदा यत्पदम् ...	१	२	१५	४७
ये ये कामा दुर्लभाः....	१	१	२५	२५	सह नाववतु...	२	३	१९	१२५
यो.					स होवाच पितरम् ...	१	१	४	८
योनिमन्ये प्रपद्यन्ते...	२	२	७	९८	सू.				
लो.					सूर्यो यथा सर्वलोक०.	२	२	११	१०१
लोकादिमग्निम्...	१	१	१५	१६	स्व.				
वा.					स्वप्नान्तं जागरिता०...	२	१	४	८४
वार्युधैकौ भुवनम्....	२	२	१०	१०१	स्वर्गं लोके न भयम्.	१	१	१९	१४
विज्ञानसारथिर्यस्तु ...	१	३	९	६५	ह.				
वैश्वानरः प्रविशति ...	१	१	७	११	हंसः शुचिपद्वसुः...	२	२	२	९३
श.					हन्त त इदं प्रव० ...	२	२	६	९८
शतं चैका च हृदयस्य.	२	३	१६	१२३	हन्ता चेन्मन्यते ...	१	२	१९	५१
शताशुषः पुत्रपौत्रान्.	१	१	२३	२४					

समाप्ता चैयं मन्त्रप्रतीकवर्णानुक्रमणी ।



ॐ तत्सद्ब्रह्मणे नमः ।

# काठकोपनिषत्

आनन्दगिरिगोपालयतीन्द्रविरचितटीकाद्वयसंवलितेन  
श्रीमच्छांकरभाष्येण समेता ।

ॐ सह नाविति शान्तिः ।

ॐ नमो भगवते वैवस्वताय मृत्यवे ब्रह्मविद्याचार्याय नचिकेतसे च ।

आ० टी०—धर्माधर्माद्यसंस्पृष्टं कार्यकारणवर्जितम् ॥

कालादिभिरविच्छिन्न ब्रह्म यत्तन्नमाम्यहम् ॥ १ ॥

यः साक्षात्कृतपरमानन्दो यावदधिकारं याम्ये पदे वर्तमानोऽकर्तृब्रह्मात्मतानुभवबलतो भूतयातनानिमित्ते, पैरल्लिप्तस्वभाव आचार्यो वरप्रदानेन परब्रह्मात्मैक्यविद्यामुपदिदेश यस्मै चापदिदेश ताभ्यां नमस्कुर्वन्नाचार्यभक्तविद्याप्राप्त्यङ्गत्वं दर्शयति—

ॐ नमो भगवते वैवस्वतायेति ।

गो०टी०—ब्रह्माद्वयं परानन्दं धर्मादीनामगोचरम् ॥

कार्यकारणानिर्मुक्तं शिवं परमुपास्महे ॥ १ ॥

नत्वा देवमुमाजानिं स्मृत्वा गुरुपदाम्बुजम् ॥

ध्यात्वा गौरीमहं कुर्वे कठभाष्यविवेचनम् ॥ २ ॥

क भाष्यमतिगम्भीरं क चाहं मन्दबुद्धिगः ॥

तथाऽपि गुरुवर्याणां पादसंस्मृतितो यते ॥ ३ ॥

भगवान्भाष्यकारो यमनचिकेतःसंवादरूपेण प्रवृत्ताः कठवल्लीव्याचिरुयासुश्चिकीर्षितस्य भाष्यस्य निर्विघ्नप्रचयगमनादिप्रयोजनाय ब्रह्मविद्याचार्यनतिलक्षणं मङ्गलमाचरन्नादौ यमं नमस्करोति—नम इति । मृत्यवे नम इत्यन्वयः । ननु न यमो नमस्कार्यो मारयतीति मृत्युरिति व्युत्पत्त्या भूतयातनादिकर्तृत्वेन दोषवत्त्वान्निर्दुष्टो ह्याचार्यो नाम भवतीत्याशङ्क्याऽऽह—भगवत इति । उत्पत्तिं च विनाशं च भूतानामागतिं गतिम् । वेत्ति विद्यामविद्यां च स वाच्यो भगवानि[र्ता] तिस्मृतेर्यमः करनलीकृतब्रह्मतत्त्वोऽपि यावदधिकारं याम्ये पदे वर्तमानः प्रारब्धमतिवाहयन्नकर्तृब्रह्मात्मतानुभवबलतो भूतयातनादिदोषै-

रलितस्वभाव इति युक्तं तस्य नमस्कार्यस्वामिति भावः । तस्य हिरण्यगर्भात्मकसूर्यप्रभवत्वेन महत्त्वं दर्शयति—वैवस्वतायेति । विवस्वतोऽपत्यं पुमान्वैवस्वतस्तस्मै वैवस्वताय भगवते ब्रह्मविद्याचार्याय मृत्यवे नम इत्यन्वयः । एवं यमनर्ति कृत्वा वरप्रदानेन यस्मै यमो नचिकेतसे ब्रह्मविद्यां प्राह यस्माच्च ब्रह्मविद्या लोके वृद्धिं गता तं नमस्करोति—नचिकेतस इति । नम इति संबन्धः । चकारो मङ्गलद्वयसमुच्चयद्वारा भक्तेर्विद्याप्राप्त्यङ्गत्वसूचकः ।

अथ काठकोपनिषद्ब्रह्मिणां सुखार्थप्रबोधनार्थमल्पग्रन्था वृत्तिरारभ्यते । सदेर्धातोर्विशरणगत्यवसादनार्थस्योपनिषदपूर्वस्य क्लिप्प्रत्ययान्तस्य रूपमुपनिषदिति । उपनिषच्छब्देन च व्याचिख्यासितग्रन्थप्रतिपाद्यवेद्यवस्तुविषया विद्योच्यते । केन पुनरर्थयोगेनोपनिषच्छब्देन विद्योच्येत इत्युच्यते । ये मुमुक्षवो दृष्टान्श्रविकविषयवितृष्णाः सन्त उपनिषच्छब्दवाच्यां वक्ष्यमाणलक्षणां विद्यामुपसद्योपगम्य तन्निष्ठतया निश्चयेन शीलयन्ति तेषामविद्यादेः संसारबीजस्य विशरणोद्धिसनाद्विनाशनादित्यनेनार्थयोगेन विद्योपनिषदित्युच्यते । तथा च वक्ष्यति—“ निचाय्य तं मृत्युमुखात्प्रमुच्यते ” इति ।

आ० टी०—अथशब्दो मङ्गलार्थः । चिकीर्षितं प्रतिजानीते—काठकेति । ननुपनिषदो वृत्तिर्नाऽऽरब्धव्या प्राणिनां कामकल्पितचेतसामुपनिषच्छ्रवणात्परमाङ्मुखत्वाद्विशिष्टस्याधिकारिणो दुर्निरूपत्वाद्ग्रन्थस्य च सत्यस्य कर्मभ्य एव निवृत्तेरुपनिषज्जन्यविद्याया निष्प्रयोजनत्वाज्जीवस्य चासंसारब्रह्मात्मतायाः प्रतिपादयितुमशक्यत्वेन निर्विषयत्वाच्चेत्याशङ्क्योपनिषच्छब्दनिर्वचनेन विद्याया विशिष्टाधिकार्यादिमत्त्वप्रदर्शनेन तज्जनकस्य ग्रन्थस्यापि विशिष्टाधिकार्यादिमत्त्वेन व्याख्येयत्वं दर्शयितुं प्रथममुपनिषच्छब्दस्वरूपसिद्धिं तावदाह—उपनिषदस्येति । ब्रह्मविद्यायामुपनिषच्छब्दस्योपनिषदं भो ब्रूहीत्यादिप्रयोगदर्शनाद्भात्वर्थमाह—उपनिषच्छब्देनेति । क्लृप्तावयवशक्यैव प्रयोगसंभवे समुदायशक्तिरुपनिषच्छब्दस्य न कल्पनीयेत्याह—केन पुनरिति । षट् विशरणगत्यवसादनेष्विति धातोर्विशरणमर्थमादाय योगवृत्तिमाह—उच्यत इति । विषयेषु क्षयिष्णुत्वादिदोषदर्शनाद्विरक्ताः केचन मुमुक्षवः प्रसिद्धा न सर्वे भवादृशाः कामुका एवेति यच्छब्देन प्रसिद्धावद्योतकेन कथयति । आनुश्रविकाः शब्दप्रतिपन्नाः स्वर्गभोगादयः । उपसद्येति । आचार्योपदेशाल्लब्धा यावत्साक्षात्कारं शीलयन्ति संसार्थसंसार्थक्यासंभावनादि निरस्यन्तीत्यर्थः ।

१ ज. ट. सुखेनार्थबो । २ ग. च. 'धप्रतिबोधनम' । ३ क. ख. 'बोधनम । ४ ड. व. ट. 'प्रत्यय' । ५ ड. छ. म. ट. 'च्यतेऽत्रोच्य' । ६ ड. च. छ. म. 'नुश्रावि' । ७ ड. म. म. ट. 'च्छब्देन वा' । ८ ग. च. 'श्रया । ९ ग. ठ. 'णाद्विशसनादि' ।



निशब्दार्थमाह—तन्निष्ठयेति । तस्यां निष्ठाऽनन्यव्यापारता येषां ते तन्निष्ठास्तेषां भावस्तन्निष्ठता तथा निश्चयेन फलावश्यकवबुद्ध्या शील्यन्त्यसंसार्यैक्यासंभावनां निरस्यन्ति साक्षात्कारपर्यन्तमित्यर्थः । धात्वर्थद्वयं संगृह्याऽऽह—तेषामिति । संसारबीजस्य कर्तृत्वादिकारणस्याविद्यादेरादिपदेन कामकर्मादिपरिग्रहः । विशरणादित्यस्य व्याख्यानं विशसनादिति । शिथिलीकरणादित्यर्थः । अवसादनार्थमाह—विनाशनादिति । उक्तार्थमुपसंहरति—इत्यनेनेति । उक्तेऽर्थे श्रुतिं प्रमाणयति—तथा चेति ।

पूर्वाक्तविशेषणान्मुमुक्षून्वा परं ब्रह्म गमयतीति ब्रह्मगमयितृत्वेन योगाद्ब्रह्मविद्योपनिषत् । तथा च वक्ष्यति—“ ब्रह्म प्राप्तो विरजोऽमूद्विमृत्युः ” इति । लोकादिर्ब्रह्मजज्ञो योऽग्निस्तद्विषयाया विद्याया द्वितीयेन वरेण प्रार्थ्यमानायाः स्वर्गलोकफलप्राप्तिहेतुत्वेन गर्भवासजन्मजराद्युपद्रववृन्दस्य लोकान्तरे पौनःपुन्येन प्रवृत्तस्यावसादयितृत्वेन शैथिल्यापादनेन धात्वर्थयोगाद्भिविद्याऽप्युपनिषदित्युच्यते । तथा च वक्ष्यति—“स्वर्गलोका अमृतत्वं भजन्ते ” इत्यादि । नेनु चोपनिषच्छब्देनाध्येतारो ग्रन्थमप्यभिलषन्ति । उपनिषदमधीमह्ऽध्यापयाम इति च । एवं नैष दोषोऽविद्यादिसंसारहेतुविशरणोदेः सादिधात्वर्थस्य ग्रन्थमात्रेऽसंभवाद्विद्यायां च संभवात् । ग्रन्थस्यापि तादर्थ्येन तच्छब्दत्वोपपत्तेः । आयुर्वै घृतमित्यादिवत् । तस्माद्विद्यायां मुख्यया वृत्त्योपनिषच्छब्दो वर्तते ग्रन्थे तु भक्त्येति । एधमुपनिषन्निर्वचनेनैव विशिष्टोऽधिकारी विद्यार्थामुक्तः । विषयश्च विशिष्ट उक्तो विद्यायाः परं ब्रह्म प्रत्यगात्मभूतम् । प्रयोजनं चास्या उपनिषद आत्यन्तिकी संसारनिवृत्तिर्ब्रह्मप्राप्तिलक्षणा । संबन्धश्चैवंभूतप्रयोजनेनोक्तः । अतो यथोक्ताधिकारिविषयप्रयोजनसंबन्धाया विद्यायाः करतलन्यस्तामलकवत्प्रकाशकत्वेन विशिष्टाधिकारिविषयप्रयोजनसंबन्धा एता बह्व्यो भवन्तीति ।

आ० टी०—गत्यर्थमादायाऽऽह—पूर्वाक्तेति । अग्निविद्यायामप्यवसादनमादायोपनिषच्छब्दस्य वृत्तिमाह—लोकादिरिति । भूरादिलोकानामादिः प्रथमजो ब्रह्मणो जातो ब्रह्मजः स एव जानतीति ज्ञः । ग्रन्थे तु भक्त्येत्युपचरणोपनिषच्छब्दप्रयोग इत्यर्थः ।

१ घ. ननुप° । २ ख °लषन्ति । ३ ग. च. °हेऽध्यापयामह इ° । ४ ग. च नैव । ५ क. ज. °णादेर्धात्व° । ६ घ. च. °णात्सदेर्धात्व° । ६ क. ख. ज. °तु भाक्त्ये° । ७ ग. क. घ. ग. ट. तु भाक्त इति । ७ ड. घ. ग. ट. °षच्छब्दनिर्व° । ८ क. ख. ज. °या उक्तः । ९ क. घ. ग. ट. °संबन्ध प्रयोजनायाः ।

उपनिषच्छब्दनिर्वचनेन सिद्धमर्थमाह—**एवमित्यादिना** । आत्यन्तिकी निदाननिवृत्त्या निवृत्तिर्विवक्षिता । निदानं चान्वयव्यतिरेकशास्त्रन्यायेभ्यः संसारस्याऽऽत्मैकत्वाविद्या । सा च न कर्मणा विनिवर्ततेऽतो विद्यायाः प्रयोजनेन साध्यसाधनलक्षणः संबन्ध इत्यर्थः ।

**गो० टी०—**सदेर्गत्यर्थमादायाऽऽह—**पूर्वोक्तेति** । कर्तृत्वाद्यनर्थमूलाविद्यां निहत्य पूर्वोक्तविशेषणान्साधनचतुष्टयसंपन्नान्सादयति परब्रह्म गमयतीति व्युत्पत्त्या ब्रह्मगमयितृत्वयोगेन योगात्संज्ञाद्ब्रह्मविद्योपनिषच्छब्देनोच्यत इत्यर्थः । उक्तेऽर्थे व्याख्येयश्रुतिवाक्यं प्रमाणयति—**तथा चेति** । विद्यया ब्रह्म प्राप्नोति विगतं रजो यस्मात्स विरजोऽज्ञानशून्योऽभूत् । अत एव कार्यनिवृत्तिरित्याह—**विमृत्युरिति** । मृत्योर्मरणोपलक्षितसंसारद्विगत इत्यर्थः । ननु व्याचिख्यासितग्रन्थप्रतिपाद्यविद्योपनिषच्छब्देनोच्यत इत्युक्तम् । तथात्वेऽग्निविद्याप्रकाशनापत्तेरित्याशङ्क्य सदेर्गाग्निविद्यायामवसादनविशरणार्थावाद्योपनिषच्छब्दस्य वृत्तिमाह—**लोकान्तरिति** । लोकानामादिः प्रथमजो ब्रह्मणो जातो ब्रह्मजः स एव जानातीति ज्ञस्तद्विषयाया अग्निविषयायाः । जरादीत्यादिपदेन मरणादिपद्मः । वृन्दस्य समूहस्यावसादयितृत्वेन धात्वर्थयोगादग्निविद्याऽप्युपनिषच्छब्देनोच्यत इत्यन्वयः । इतरक्रियातो वैषम्यमाह—**लोकान्तर इति** । उक्तेऽर्थे वाक्यशेषं प्रमाणयति—**तथा चेति** । स्वर्गलोका यजमाना अमृतत्वं देवत्वं भजन्ते प्राप्नुवन्तीत्यर्थः । उपनिषच्छब्दस्य ग्रन्थेऽध्यापकाभ्येतृप्रसिद्धिविरोधं शङ्कते—**नन्विति** । प्रथमचकार एवकारार्थः क्रियान्वयी । द्वितीयः प्रयोगद्वयसमुच्चयार्थः । उपपादितयोगार्थस्य विद्यायामेव संभवात्सैव तच्छब्देनोच्यत इति परिहरति—**नैष दोष इति** । प्रतिज्ञायां हेतुमाह—**अविद्येति** । अविद्याकामकर्मत्येवमादिर्यः संसारस्तस्य कर्तृत्वादेहेतुस्तस्य विशरणादेरादिपदेन गत्यवसादयोर्ग्रहणं भवति । ननु ग्रन्थे प्रयोगः कथमित्यत आह—**ग्रन्थस्यापीति** । तादर्थ्येनेति सोऽर्थः प्रयोजनं यस्य स तदर्थस्तस्य भावस्तादर्थ्यं तज्जनकत्वेनेति यावत् । स शब्द उपनिषदिति यस्य स तच्छब्दस्तस्य भावस्तच्छब्दत्वं तस्योपपत्तेः संभवादित्यर्थः । तज्जने तच्छब्दप्रयोगे दृष्टान्तमाह—**आयुरिति** । आयुप्रदे घृत आयुष्पदवदित्यर्थः । उपसंहरति—**तस्मादिति** । ग्रन्थे तु भक्त्येति लक्षणयोपनिषच्छब्दप्रयोग इत्यर्थः । उपनिषच्छब्देन सिद्धमर्थमाह—**एवमित्यादिना** । उपनिषन्निर्वचनमुपनिषच्छब्दस्य योगार्थकथनं तेन विशरणावसादनार्थानुगमेन विद्याया विवेकादिविशेषणविशिष्टोऽधिकार्युक्तो गत्यर्थानुगमेन मुमुक्षुशब्दित्वंपदलक्ष्यप्रत्यगात्ममूतं परं ब्रह्म विद्याया विशिष्टोऽसाधारणो विषय उक्तोऽस्या विद्यायाः प्रयोजनं चाविद्यानिवृत्तिद्वारा संसारनिवृत्तिरात्यन्तिकयारोपिताभावस्याधिष्ठानात्मकत्वेन ब्रह्मप्राप्तिलक्षणा निवृत्तिः । अथवा ब्रह्मप्राप्तेस्तद्वृत्तिरतिशयानन्दप्राप्तेर्लक्षणा ज्ञापिकेत्यर्थः । संबन्धमाह—**संबन्धश्चेति** । एवंभूतप्रयोजनेन संसारनिवृत्त्यादिप्रयोजनेन । संबन्ध उक्तो ज्ञानादीनामिति शेषः । अयं

भावो न हि सर्वो लोकः कामादिपरतन्त्रस्तद्वदनेकजन्मार्जितसुकृत्परिपाकाच्छुद्धसत्त्वस्या-  
धिकारिणः कस्यचित्संभवाद्भवस्य च मिथ्यात्वेनाविद्याकल्पितत्वात्कर्मभिर्निवृत्त्ययोगादन्व-  
यव्यतिरेकाभ्यां शुक्तितत्त्वज्ञानेनेव रजतभ्रान्तेन्यायेन शास्त्रेण च ज्ञानेनैव बन्धानिवृत्तेरत  
एवाकर्तृब्रह्मात्म्यैक्यविषयस्यापि संभवः । एवं ज्ञानेनाविद्यानिवृत्तेर्जन्यजनकभावः संबन्ध  
इत्याद्यहनीयमित्यधिकारिविषयप्रयोजनसंबन्धत्वेन विद्यायास्तज्जनकतल्लीनामपि तैः संबन्धा-  
दधिकार्यादिमत्त्वमित्यभिप्रेत्याऽऽह—अत इति । प्रकाशकत्वेन जनकत्वेन । विशि-  
ष्टेति । विशिष्टान्यधिकारिविषयप्रयोजनानि तैः संबद्धा एता व्याख्येयत्वेन बुद्धिस्थाः ।  
तासां व्याख्येयत्वमुपसंहरति—इत्यत इति ।

अतस्ता यथाप्रतिभानं व्याचक्ष्महे—

ॐ उशन्ह वै वाजश्रवसः सर्ववेदसं ददौ ।

तस्य ह नचिकेता नाम पुत्र आस ॥ १ ॥

तत्राऽऽख्यायिका विद्यास्तुत्यर्था । उशन्कामयमानो हे वा इति  
वृत्तार्थस्मरणार्थो निपातौ वाजमन्त्रं तद्दानादिनिमित्तं श्रवो यशो यस्य  
स वाजश्रवा रूढितो वा तस्यापत्यं वाजश्रवसः किल विश्वजिता सर्व-  
मेधेनेजे तत्फलं कामयमानः । स तस्मिन्कृतौ सर्ववेदसं सर्वस्वं धनं  
ददौ दत्तवान् । तस्य यजमानस्य ह नचिकेता नाम पुत्रः किलाऽऽस  
बभूव ॥ १ ॥

आ० टी०—वश कान्तावित्यस्य शत्रन्तं रूपमुशन्निति । श्रवः कीर्तिः । सर्वमेधेन  
सर्वस्वदक्षिणेनेजे यजनं कृतवानित्यर्थः । सदसि यज्ञसभायां येऽप्ये मिलिता ब्राह्मणास्ते-  
भ्यश्च ॥ १ ॥

गो० टी०—औद्धत्यं परिहरति—यथेति । यथाप्रतिभानं यथाज्ञानं व्याचक्ष्महे  
व्याख्यानं कुर्महे । नन्वन्यच्छ्रेय इत्यारभ्यैवोपनिषद्याख्यानार्हा विद्याजनकत्वात्प्रथमाया-  
श्चाऽऽख्यायिकारूपत्वेन विद्यानङ्गत्वादित्यत आह—आख्यायिकेति । विद्यायां प्रवृ-  
त्तिहेतुस्तुत्युपयोगित्वेन तदधिकारहेत्वाग्निविद्याप्रतिपादकत्वेनाऽऽद्याया अपि व्याख्येयत्वमिति  
भावः । वश कान्तौ कान्तिरिच्छा । वशधातोः शत्रुप्रत्यय उशन्निति रूपं, वृत्तार्थो  
भूतार्थः । यशः कीर्तिः । रूढितो वा वाजश्रवा इत्यनुवर्तते सर्वमेधेन सर्वस्वदक्षिणाकनेजे  
यजनं कृतवानित्यर्थः । तत्फलं विश्वजितः फलम् । अर्थान्तरप्रसिद्धयवद्योती द्वितीयो  
निपातः ॥ १ ॥

१ क. झ. म. ट. ह वै वृ° । २ क. ड. 'वो यस्य । ३ क. झ. ज. स 'वैत° । घ. स च  
त° । ४ ड. म. 'र्वस्वध° ।

तं ह कुमारं सन्तं दक्षिणासु नीयमानासु  
श्रद्धाऽऽविवेश सोऽमन्यत ॥ २ ॥

तं ह नचिकेतसं कुमारं प्रथमवयसं सन्तमप्राप्तप्रजननशक्तिं बालमेव  
श्रद्धाऽऽस्तिक्यबुद्धिः पितुर्हितकामप्रयुक्ताऽऽविवेश प्रविष्टवती । कस्मि-  
न्काल इत्याह—ऋत्विग्भ्यः सदस्येभ्यश्च दक्षिणासु नीयमानासुऽविमा-  
गेनोपनीयमानासु दक्षिणार्थासु गोषु स आविष्टश्रद्धो नचिकेता  
अमन्यत ॥ २ ॥

आ० टी०—॥ २ ॥

गो० टी०—अप्राप्तप्रजननशक्तिमप्राप्ता प्रजनने प्रजोत्पादने शक्तिर्येन स तं श्रद्धाऽऽ-  
विवेशेत्यन्वयः । ननु गुर्वधीनः स्वार्थं न व्यापारयेदिति न्यायात्कथं स्वेष्टानुकूला श्रद्धेत्यत  
आह—पितुरिति । काम्यत इति कामो हितश्चासौ कामश्च हितकामः स्वर्गादिरिति  
यावत् । तेन प्रयुक्ता जनिता जनकोद्देशज्ञानाधीनेत्यर्थः । प्रविष्टवतीति । स श्रद्धावा-  
ज्जात इति भावः । दक्षिणास्त्रित्यादिवाक्यमाकाङ्क्षापूर्वकमपेक्षितं पूरयन्त्याकरोति—  
कस्मिन्निति । सदस्येभ्यश्चेति । ऋत्विग्भ्योऽन्ये सदसि यज्ञसभायां ये मिलितास्ते-  
भ्यश्च विभागेनेत्येतस्यैतावदित्युपनीयमानासु दीयमानासु दक्षिणास्त्रिति व्याचष्टे—  
दक्षिणार्थास्त्रिति । विशेष्यं रूयति—गोष्विति । ऋत्विगादिभ्यो गोषु दीयमा-  
नासु तं श्रद्धाऽऽविवेशेत्यन्वयः ॥ २ ॥

पीतोदका जग्धतृणा दुग्धदोहा निरिन्द्रियाः ।

अनन्दा नाम ते लोकास्तान्स गच्छति ता ददत् ॥ ३ ॥

कथमित्युच्यते—पीतोदका इत्यादिना । दक्षिणार्था गाधो विशे-  
ष्यन्ते । पीतमुदकं याभिस्ताः पीतोदकाः । जग्धं भक्षितं तृणं याभिस्ता  
जग्धतृणाः । दुग्धो दोहः क्षीराख्यां यासा ता दुग्धदोहाः । निरिन्द्रिया  
अप्रजननसमर्था जीर्णा निष्फला गाव इत्यर्थः । यास्ता एवंभूता गा  
ऋत्विग्भ्यो दक्षिणाबुद्ध्या ददत्प्रयच्छन्ननन्दा अनानन्दा असुखा नोमे-  
त्येतद्ये ते लोकास्तान्स यजमानो गच्छति ॥ ३ ॥

१ क. ख. 'स्तिकी बु' । २ झ. म. 'न्यताऽऽलोचितवान् ॥ २ । ट. 'न्यत'ऽऽलोकत-  
वान् ॥ २ ॥ ३ ख. ज. 'धः । यतस्त' । ४ झ. ञ. ट. 'ता ऋ' । ५ ग. च. 'नामान इत्ये' ।  
६ क. ख. ज. 'ति ता ददत् ॥ ३ ॥

आ० टी०—पीतमुदकं प्रागेव नोत्तरकालं पानशक्तिरप्यस्तीत्यर्थः ॥ ३ ॥

गो० टी०—मननप्रकारं प्रश्नपूर्वकमवतारयति—कथमित्यादिना । विशेष्यन्ते पीतोदकत्वादिविशेषेण संयुज्यन्ते । पीतमुदकं प्रागेव नोत्तरकालं पानशक्तिरप्यस्तीत्यर्थः । एवं दानोत्तरकाले तृणभक्षणे दोहने च न शक्तिरित्यर्थो द्रष्टव्यः । अप्रजननसमर्थाः प्रजनने वत्सप्रसवे सामर्थ्यशून्याः । निष्फला इति । शकृदपि द्रवीभूतेति निष्फला इत्युच्यन्ते । यः प्रयच्छन्तस गच्छतीत्यन्वयः । कानित्यपेक्षायामाह—त इति । तच्छब्दः प्रसिद्धार्थक इत्याह—य इति । प्रसिद्धा लोका इत्यर्थः । कीदृग्विधा इत्यपेक्षायामाह—अनन्दा इति । न नन्दा आनन्दयन्तीति नन्दाः सुखजनकास्ते न भवन्तीत्यनन्दास्तदाह । अनानन्दा असुखनामान इत्येतदिति ॥ ३ ॥

स होवाच पितरं तत कस्मै मां दास्यसीति । द्वितीयं  
तृतीयं त३ होवाच मृत्यवे त्वा ददामीति ॥ ४ ॥

तदेवं क्रत्वसंपत्तिनिमित्तं पितुरनिष्टं फलं मया पुत्रेण सता निवारणीयमात्मप्रदानेनापि क्रतुसंपत्तिं कृत्वेत्येवं मत्वा पितरमुपगम्य स होवाच पितरं हे तत तात कस्मै, क्रत्विग्विशेषाय दक्षिणार्थं मां दास्यसि प्रयच्छसीत्येतत् । एवमुक्तेन पित्रोपेक्षमाणोऽपि द्वितीयं तृतीयमप्युवाच कस्मै मां दास्यसि कस्मै मां दास्यसीति । नायं कुमारस्वभाव इति क्रुद्धः सन्पिता तं ह पुत्रं किलोवाच मृत्यवे वैवस्वताय त्वा त्वां ददामीति ॥ ४ ॥

आ० टी०—॥ ४ ॥

गो० टी०—मननप्रकारमुपसंहरन्नुत्तरवाक्यमुपसंहरति—तदेवमित्यादिना । एवं पूर्वोक्तगोदक्षिणया क्रतोरसंपत्तिरसाङ्गता निमित्तं यस्य फलस्य तथा । पुत्रेण सता पुंनाम्नो नरकात्रायत इति व्युत्पत्तेः सत्पुत्रेणेति यावत् । अपिशब्दो द्रव्यान्तरस्वातन्त्र्याभावयोः सूचकः । आत्मप्रदानेनापि क्रतुसंपत्तिं कृत्वा पुत्रेण सता मया पितुरनिष्टं फलं निवारणीयमित्यन्वयः । दीर्घाभावश्छान्दस इत्याह—तातेति । दास्यसीति स नचिकेताः पितरमुवाचेत्यन्वयः । एवं पूर्वोक्तवचसोक्तेन प्रेरितेन द्वितीयं द्वितीयवारं तृतीयं तृतीयवारं पुनःपुनरप्युवाचेत्यर्थः । किमित्यत आह—कस्मा इति । अपेक्षितं पूर्यन्नुत्तरमवतारयति—नायमिति ॥ ४ ॥

बहूनामेभि प्रथमो बहूनामेमि मध्यमः । किंस्वि-  
यमस्य कर्तव्यं यन्मयाऽद्य करिष्यति ॥ ५ ॥

स एवमुक्तः पुत्र एकान्ते परिदेवयांचकार । कथमित्युच्यते—बहूनां शिष्याणां पुत्राणां वैमि गच्छामि प्रथमः सन्मुख्यया शिष्यादिवृत्त्येत्यर्थः । मध्यमानां च बहूनां मध्यमा मध्यमयैव वृत्त्येभि । नाधमया कदाचिदपि । तमेवं विशिष्टगुणमपि पुत्रं मां मृत्युवं त्वा ददामीत्युक्तवान्पिता । स किंस्विद्यमस्य कर्तव्यं प्रयोजनं मयां प्रत्तेन करिष्यति यत्कर्तव्यमद्य । नूनं प्रयोजनमनपेक्ष्यैव क्रोधवशाद्भुक्तवान्पिता । तथाऽपि तत्पितुर्वचो मृषा मा भूदित्येवं मत्वा परिदेवनापूर्वकमाह पितरं शोकाविष्टं किं मयोक्तमिति ॥ ५ ॥

आ० टी०—यथावसरं गुरोरिष्टं ज्ञात्वा शुश्रूषणे प्रवृत्तिर्मुख्या । आज्ञावशेन मध्यमा । तदपरिपालनेनाधमा । मया दत्तेन यत्कर्तव्यमद्य यमस्य करिष्यति तत्किं कर्तव्यमासीन्नाऽऽसीदेव विधानाभावात् । कथं तर्ह्युक्तवानित्यत आह—नूनमिति ॥ ५ ॥

गो० टी०—एवमुक्त इति । पित्रेति शेषः । परिदेवयांचकार दीर्घचिन्तां कृतवानित्यर्थः । चिन्ताप्रकारं प्रश्नपूर्वकमवतारयति—कथमित्यादिना । बहूनां मुख्यवृत्तिमतामिति शेषः । मुख्यया यथावसरं ज्ञात्वा शुश्रूषणे प्रवृत्तिरूपेत्यर्थः । शिष्यादीत्यादिपदेन पुत्रभायादियो गृह्यन्ते । मध्यमवृत्तिभाजां शिष्यादीनां मध्यमानाम् । चकारो वृत्तिर्द्रव्यं कालभेदेन नचिकेतासि विद्यत इति द्योतनार्थः । मध्यमयैवेति । आज्ञादिवशेन शुश्रूषणे प्रवृत्तिरूपेत्यर्थः । नाधमया पित्रादिना कोपितः सञ्जुश्रूषणेऽप्रवृत्तिरूपया । पित्रादिना कोपितः कदाचिदप्यधमया नैमीति संबन्धः । एवं विशिष्टगुणं हीनवृत्तिरहितम् । मुख्यमध्यमवृत्तिभोजो गुणवतः पुत्रस्य मृत्युवे दानमनुचितमित्याह—अपि पुत्रमिति । मया प्रत्तेन दत्तेन द्वारा यत्कर्तव्यमद्य यमस्य करिष्यति तदप्रयोजनं किं कर्तव्यमासीन्नाऽऽसीदेव विधानाभावात् । कथं तर्ह्युक्तवानत आह—नूनमिति । नूनं निश्चयः । अपेक्षितं पूरयन्नुत्तरमवतारयति—तथाऽपीति । तद्वचः पितुर्मृषा मा भूदित्येवं परिदेवनापूर्वकं किं मयोक्तमितिशोकाविष्टं पितरमाहेत्यन्वयः ॥ ५ ॥

१ ज. 'ष्यतीति । २ अ. 'णां वा शिष्यादीनां वै' । ३ ग. च. 'ना वा ब' । ४ क. ख. ग. ब. ज. ड. 'वे द' । ५ ग. 'या दत्ते' । ६ क. 'न किं क' । ७ घ. अ. ट. 'द्वयसमुच्चये का' । ८ ट. 'तः क' । ९ ठ. 'भाजां गु'

अनुपश्य यथा पूर्वे प्रतिपश्य तथाऽपरे । सस्य-  
मिव मर्त्यः पच्यते सस्यमिवाऽऽजायते पुनः ॥ ६ ॥

अनुपश्याऽऽलोचय निभालयानुक्रमेण यथा येन प्रकारेण वृत्ताः  
पूर्वेऽतिक्रान्ताः पितृपितामहादयस्तव । तान्दृष्ट्वा च तेषां वृत्तामास्थानुम-  
र्हसि वर्तमानाश्चापरे साधवो यथा वर्तन्ते तांश्च प्रतिपश्याऽऽलोचय  
तथा । न च तेषु मृषा करणं वृत्तं वर्तमानं वाऽस्ति । तद्विपरीतमसतां च  
वृत्तं मृषा करणम् । न च मृषा कृत्वा कश्चिद्जरामरो भवति । यतः सस्य-  
मिव मर्त्यो मनुष्यः पच्यते जीर्णो म्रियते । मृत्वा च सस्यमिवाऽऽ-  
जायत आविर्भवति पुनरेवमन्त्ये जीवलोके किं मृषाकरणेन । पाल-  
याऽऽत्मनः सत्यम् । प्रेषय मां यमायेत्यभिप्रायः ॥ ६ ॥

आ० टी०—॥ ६ ॥

गो० टी०—निभालयेति । दीर्घालोचनं कुर्वित्यर्थः । उपसर्गं व्याचष्टे—  
अन्विति । क्रमेण । पितृपितामहाः क्रमेण वृत्ताः स्वधर्मे सत्यवचनादौ स्थिताः ।  
तव पितृपितामहादयो येन प्रकारेण वृत्तास्तं प्रकारमालोचयेत्यन्वयः । तद्वृत्तालोच-  
नेन मम किं स्यादित्यत आह—तानिति । वृत्तं सत्यवचनाद्यास्थातुं प्राप्तमर्हसि  
योग्यो भवसीत्यर्थः । आलोचयेत्यनन्तरं तांश्च दृष्ट्वा तेषामपि वृत्तं प्राप्तमर्हसीत्य-  
नुषङ्गः । न च तद्वृत्तमसत्यवचनादिसहितमित्याह—नचेति । वृत्तं भूतम् । ननु  
भूताभावेऽपि वर्तमानं भावि वा स्यादित्यत आह—वर्तमानमिति । वाशब्दोऽ-  
नुक्तभविष्णुपदुपसंग्रहार्थः । प्रत्यक्षादिप्रमाणविरोधात्तत्त्ववृत्तं नेति भावः । ननु मृषा-  
करणं चेद्देवत्वादिप्राप्तिहेतुस्तदा तत्त्वगोऽनुचित इत्याशङ्क्य तदेव नेत्याह—न  
चेति । तत्र हेतुत्वेन वाक्यमवतारयति—यत इति । सस्यमिवेति । यथा  
सस्यं फलितं रसवियुक्तं नश्यत्येवंमनुष्योऽपि जीर्णो वृद्धावस्थां प्राप्य म्रियते देहं  
त्यजतीत्यर्थः । न केवलं जरामरणवानेव किं तु जनिमानगीत्याह—मृत्वा चेति ।  
अवस्थाद्वयसमुच्चयार्थश्रकारः । सस्यमिवेति । प्रावृत्काले वर्षधारासिक्तं सस्यं  
यथा प्रादुर्भवति तथा संचितकर्मोद्भवे मनुष्योऽपि देहान्तरं प्राप्नोतीत्यर्थः । पुनरावि-  
र्भवति म्रियते च यतोऽतो न कश्चिन्मृषा कृत्वाऽजरोऽमरो भवतीत्यन्वयः । प्रतिपदं  
व्यारूपाय तात्पर्यार्थमाह—एवमिति । किं प्रयोजनं न किमपीत्यर्थः । यमाय  
प्रेषय तदन्वात्मनः सत्यं पालयेत्यन्वयः ॥ ६ ॥

१ अ. अ. ट. 'ईसीति व' । २ ग. ड. च. झ. अ. ट. तेषा । ३ ज. 'नं भविष्यद्वाऽस्ति ।  
४ ग. घ. ङ. 'रणं वा । न । ५ ड. झ. अ. ट. 'जरोऽम' । ६ घ. अ. ट. च तत एव स' ।  
७ अ. ट. 'जराम' ।

वैश्वानरः प्रविशत्यतिथिर्ब्राह्मणो गृहान् ।

तस्यैतां शान्तिं कुर्वन्ति हर वैवस्वतोदकम् ॥ ७ ॥

स एवमुक्तः पिताऽऽत्मनः सत्यतायै प्रेषयामास । स च यमभवनं गत्वा तिस्रो रात्रीरुवास यमे प्रोषिते । प्रोष्याऽऽभेतं यमममात्या भार्या वा ऊचुर्बोधयन्तो वैश्वानरोऽग्निरेव साक्षात्प्रविशत्यतिथिः सन्ब्राह्मणो गृहान्वहन्निव तस्य दाहं शमयन्त इवाग्नेरेतां पाद्यासनादिदानलक्षणां शान्तिं कुर्वन्ति सन्तोऽतिथेर्यतोऽतो हराऽऽहर हे वैवस्वतोदकं नचिकेतसे पाद्यार्थम् । यतश्चाकरणे प्रत्यवायः श्रूयते ॥ ७ ॥

आ० टी०—श्रुत्यनुक्तपूर्वभाषणादिकमपि कथायामपेक्षितं पूरयति—स एवमुक्तः पितेति ॥ ७ ॥

गो० टी०—श्रुत्यनुक्तपूर्वभाषणादिकं कथायामपेक्षितमिति पूरयति—स एवमुक्त इति । सत्यतायै वचःसत्यत्वाय । प्रोषिते ब्रह्मभवनं गते । स नचिकेता यमभवनं गत्वा तिस्रो रात्रीरुवासेत्यन्वयः । प्रोष्य ब्रह्मभवनं गत्वा तस्मादागतं यमं बोधयन्त ऊचुरित्यन्वयः । अतिथिः सन्ब्राह्मणः साक्षादग्निरेव दहन्निव गृहान्प्रविशति । तस्याग्नेर्दाहं शमयन्त इव सन्तोऽतिथेः शान्तिं कुर्वन्ति यत इत्यन्वयः । किमर्थमित्यपेक्षायामाह—नचिकेतस इति । नन्वतिथेः पूजा किमिष्टप्राप्तयेऽयानिष्टनिवृत्तये । नोभयं मानाभावादित्याशङ्क्य यस्याग्निहोत्रमित्यादिश्रुतेरकरणे प्रत्यवायान्नित्यकर्मवत्करणेऽभ्युदय इति मत्वाऽऽह—यत इति । चकारः शिष्टाचारावगताभ्युदयहेतुत्वे समुच्चयार्थः ॥ ७ ॥

आशाप्रतीक्षे संगतं सूनुतां चेष्टापूर्ते पुत्रपशूँश्च

सर्वान् । एतद्वृङ्क्ते पुरुषस्याल्पमेधसो यस्यानश्र-

न्वसति ब्राह्मणो गृहे ॥ ८ ॥

आशाप्रतीक्षे अनिर्जातप्रौढ्येष्टार्थप्रार्थनाऽऽशा निर्जातप्रौढ्यार्थप्रतीक्षणं प्रतीक्षा ते आशाप्रतीक्षे । संगतं तत्संयोगजं फलं सूनुतां च सूनुतां हि प्रिया वाक्त्तन्निमित्तं च । इष्टापूर्ते इष्टं यां गजं पूर्तमारामादिक्रियाजं फलम् । पुत्रपशूँश्च पुत्रांश्च पशूँश्च सर्वानितत्सर्वं यथोक्तं वृङ्क्ते आवर्जयति विनाशयतीत्येतत् । पुरुषस्याल्पमेधसोऽल्पप्रज्ञस्य । यस्या-

१ घ. 'गतममा' । २ ठ 'ग्निरेव' । ३ क. च. क. 'प्राप्ताष्टा' । ग. प्राप्त इष्टा । ४ क. ग. ष. क. च. 'प्राप्त्यर्थ' । ५ ग. क. च. 'गयो' । ६ ग घ. क. छ. न. ट. 'ता प्रि' । ७ छ अ. ट. यागादिजं ।

नश्रन्नमुञ्जानो ब्राह्मणो गृहे वसति । तस्मादनुपेक्षणीयः सर्वावस्था-  
स्वप्यतिथिरित्यर्थः ॥ ८ ॥

आ० टी०—॥ ८ ॥

गो० टी०—श्रवणमेव व्याकराति—आशेत्यादिना । अनिर्ज्ञातोऽन्यन्तमज्ञातः  
प्राप्यः प्राप्तुं योग्यः कनकाचलादिस्तस्य प्रार्थना मम भूयादितिच्छा । नितरां प्रत्यक्षा-  
दिना ज्ञातः प्राप्योऽर्थो राज्यादिर्यस्याः सा प्रतीक्षेत्यर्थः । योगो देवताध्यानं तज्जं संग-  
तमित्यर्थः । तन्निमित्तमिति । सा प्रियवाङ्निमित्तं यस्य तत्तन्निमित्तं फलमित्यनुव-  
र्तते । यागजं स्वर्गाद्यारामादिक्रियाजं पितृलोकादि । कीदृग्विधस्येत्यल्यमेषस इति । को  
नाशयतीत्यपेक्षायामाह—यस्येत्यादिना । यस्य गृहेऽमुञ्जानो ब्राह्मणो वसतीत्यन्वयः ।  
तात्पर्यार्थमाह—तस्मादिति । यस्मादनश्रन्नतिथिः सर्वं नाशयतीति प्रत्यवायः श्रूयते  
यस्माच्च वृद्धाः पाद्यादिभिरतिथिं पूजयन्ति तस्मादित्यर्थः । सर्वावस्थास्विति ।  
कष्टायामप्यापदीत्यर्थः । अपिशब्दात्स्वस्थावस्थायां किमु वक्तव्यमिति भावः ॥ ८ ॥

तिस्रो रात्रीर्यद्वात्सीर्गृहे मेऽनश्रन्नब्रह्मन्नतिथिर्न-  
मस्यः । नमस्तेऽस्तु ब्रह्मन्स्वस्ति मेऽस्तु तस्मात्प्रति  
त्रीन्वरान्वृणीष्व ॥ ९ ॥

एवमुक्तो मृत्युरुवाच नचिकेतसमुपगम्य पूजापुरःसरम् । तिस्रो रात्री-  
र्यद्यस्माद्वात्सीरुषितवानसि गृहे मे ममानश्रन्हे ब्रह्मन्नतिथिः सन्नमस्यो  
नमस्कारार्हश्च तस्मान्नमस्ते तुभ्यमस्तु भवतु । हे ब्रह्मन्स्वस्ति मद्रं  
मेऽस्तु तस्मान्भवतोऽनशनेन मद्गृहवासनिमित्ताद्दोषात्तत्प्राप्त्युपशमेन ।  
यद्यपि भवदनुग्रहेण सर्वं मम स्वस्ति स्यात्तथाऽपि त्वदधिकसंप्रसादनार्थ-  
मनशनेनोपोषितामेकैकां रात्रिं प्रति त्रीन्वरान्वृणीष्वभिप्रेतार्थविशो-  
षान्प्रार्थयस्व मत्तः ॥ ९ ॥

आ० टी०—॥ ९ ॥

गो० टी०—एवमुक्तो भार्याभिरमात्यैश्चति शेषः । पूजापुरःसरं नचिकेतसमुपसंगम्य  
समीपं गत्वा मृत्युरुवाचेत्यन्वयः । वचनप्रकारमेव प्रतीकमादाय व्याचष्टे—तिस्र इति ।  
यस्माद्गृहेऽनशनपूर्वकमुषितवानमस्कारयोग्यश्च तस्मादित्यर्थः । तस्मादित्युत्तरवाक्यादि-  
पदोक्ताद्दोषादुपशमं प्रार्थयते—स्वस्तीति । अनशनेनानशनपूर्वकम् । तत्प्राप्त्युपशमेन  
दोषप्राप्तेरुपशमो निरासस्तेन द्वा ( स्तद्वा ) रा । नन्वतिथ्यनुग्रहेणैव सर्वं संपस्यते किं वरदा-

नेनेत्याशङ्क्य परिहरति—यद्यपीत्यादिना । प्रसादनं प्रार्थनम् । उषितां स्थिताम् ।  
अभिप्रेता इच्छाविषयास्तान् ॥ ९ ॥

शान्तसंकल्पः सुमना यथा स्याद्धीतमन्युर्गौतमो  
माऽभि मृत्यो । त्वत्प्रसृष्टं माऽभिवदेत्प्रतीत एतन्न-  
याणां प्रथमं वरं वृणे ॥ १० ॥

नचिकेतास्त्वाह—यदि दित्सुर्वराञ्जशान्तसंकल्प उपशान्तः संकल्पो  
यस्य मां प्रति यमं प्राप्य किंनु करिष्यति मम पुत्र इति स शान्तसंकल्पः  
सुमनाः प्रसन्नमनाश्च यथा स्याद्धीतमन्युर्विगतरोषश्च गौतमो मम पिता  
माऽभि मां प्रति हे मृत्यो किंच त्वत्प्रसृष्टं त्वया विनिर्मुक्तं प्रेषितं गृहं प्रति  
मामभिवदेत्प्रतीतो लब्धस्मृतिः स एवायं पुत्रो ममाऽऽगत इत्येवं प्रत्यभि-  
जानन्नित्यर्थः । एतत्प्रयोजनं त्रयाणां वराणां प्रथमभाद्यं वरं वृणे प्रार्थ-  
यैयं यत्पितुः परितोषणम् ॥ १० ॥

आ० टी०—प्रेतीभूतोऽयमागतो नावलोकनीय इति मत्वोपेक्षां यथा न करोति  
तथा प्रसादं कुर्वित्याह—किंच त्वत्प्रसृष्टमिति ॥ १० ॥

गा० टी०—दित्सुर्दातुमिच्छुः । यमं प्राप्य किंनु करिष्यति मत्पुत्र इति संकल्पः  
शान्तो मां प्रति यस्य स शान्तसंकल्प इत्यन्वयः । मृत्यो मां प्रति शान्तसंकल्पः सुमना  
धीतमन्युश्च यथा स्यान्मत्पिता गौतम एतत्प्रयोजनमित्यन्वयः । प्रेतीभूतो यमादागतोऽन-  
वलोकनीय इति मत्वोपेक्षां यथा न करोति तथा प्रसादं कुर्वित्याह—किंच त्वत्प्रसृष्ट-  
मिति । माऽभि मां प्रति लब्धस्मृतिरित्येतद्याचष्टे—स एवेति । यत्पितुः परितोषण-  
मेतत्त्वद्दानां वराणामाद्यं वरं वृण इत्यन्वयः ॥ १० ॥

यथा पुरस्ताद्भविता प्रतीत औद्दालकिरारुणिर्भ-  
त्प्रसृष्टः । सुखं रात्रीः शयिता धीतमन्युस्त्वां  
ददृशिवान्मुत्युमुखात्प्रमुक्तम् ॥ ११ ॥

मृत्युरुवाच—यथा बुद्धिस्त्वयि पुरस्तात्पूर्वमासीत्स्नेहसमन्विता पितु-  
स्तव भविता प्रीतिसमन्वितस्तव पिता तथैव प्रतीतः प्रतीतवान्सन्नौद्दाल-  
लकिः । उद्दालक एवौद्दालकिः । अरुणस्यापत्यमारुणिद्वर्चामुष्यायणो

१ ख. मामभि । २ ग. च म. 'रान्भगवञ्जशा' । ३ ग. च. 'न्युवति काधरो' । घ. 'न्यु-  
र्वीतरो' । ४ ग. घ. च. 'मा माम' । ५ ग. घ. च. पुत्रः समा' । ६ घ. 'माद्यव' । ७ ड. ज.  
भ. म. ट. 'थे य' । ८ छ. 'न्युस्त्वा द' । ९ ख. ज. ततो मृत्युरुवाच । ग. तन्मृत्युरुवाच । १०  
घ. च. 'तः प्रीत' ।

वा मत्प्रसूष्टो मयाऽनुज्ञातः सन्नितरा अपि रात्रीः सुखं प्रसन्नमनाः  
शयितां स्वप्ता वीतमन्युर्विगतमन्युश्च भवितौ स्यात्त्वां पुत्रं ददृशिवा-  
न्दृष्टवान्सं मृत्युमुखान्मृत्युगोचरात्प्रमुक्तं सन्तम् ॥ ११ ॥

आ० टी०—औद्दालकिरिति तद्धितः स्वार्थे व्याख्यातोऽपत्यार्थे व्याख्येय इत्याह—  
द्यामुष्यायणो वेति । अमुष्य प्रख्यातस्यापत्यमामुष्यायणः । द्वयोः पित्रोः पूर्वभाषा-  
दिना संबन्धी चासावामुष्यायणश्च । न जारज इत्यर्थः ॥ ११ ॥

गो० टी०—प्रथमेन वरेण पितुः सौमनस्यं वृष्वते नचिकेतसे वरप्रदानपरत्वेनो-  
त्तरमवतारयति—मृत्युरिति । पूर्वं वैवस्वतगम्भनात्त्वत्पिता यथा स्नेहसमन्वित आसीत्-  
थैव प्रीतिमान्प्रतीतवान्प्रत्यभिजानन्भवितेत्यन्वयः । यथा बुद्धिस्त्वयि पुरस्तात्पूर्वमासीत्स्ने-  
हसमन्विता भविता प्रीतिसमन्वितस्त्वरिता तथैव प्रतीतः । प्रतीतवान्सन्निति पाठे यथा  
पूर्वस्नेहसमन्विता बुद्धिस्त्वय्यासीत्तथैव बुद्धिः पितुर्भवितेत्येकोऽन्वयः । द्वितीयस्तु यथा  
पूर्वं प्रीतिसमन्वितस्त्वत्पिता तथैव प्रतीतवान्सन्स एवायं पुत्र इतिप्रत्यभिज्ञावान्संस्त्वत्पिता  
प्रीतिसमन्वितो भवितेति । प्रतीत इत्यस्य प्रतीतिमानिति क्वचित्पाठः । औद्दालकि-  
रिति । तद्धितं स्वार्थे व्याख्यायापत्यार्थे व्याचष्टे—द्यामुष्यायण इति । अमुष्य  
प्रख्यातस्यापत्यमामुष्यायणः । उत्पन्नः पुत्रोऽस्यामुभयोरिति भाषादिना द्वयोः संबन्धी  
द्यामुष्यायणो न जारज इत्यर्थः । अनुज्ञाताऽनुग्रहसंपन्नः । सुखमनायासं स्वप्ता स्वाप-  
कर्ता स्यात्प्रमुक्तं सन्तं त्वां दृष्टवान्वीतमनुः स्यान्मया यमाय प्रेरितो मद्वचनमुल्लङ्घ्य  
समागत इतिबुद्धिरहितः स्यादित्यर्थः ॥ ११ ॥

स्वर्गे लोके न भयं किञ्चनस्ति न तत्र त्वं न  
जरया बिभेति । उभे तीर्त्वाऽशनायापिपासे शोका-  
तिगो मोदते स्वर्गलोके ॥ १२ ॥

नचिकेता उवाच—स्वर्गे लोके रोगादिनिमित्तं मयं किञ्चन किञ्चि-  
दपि नास्ति । न च तत्र त्वं मृत्यो सहसा प्रभवस्यतो जरया युक्त  
इह लोकैवत्वतो न बिभेति कुतश्चित्तत्र । किञ्चोभे अशनायापिपासे  
तीर्त्वाऽतिक्रम्य शोकमतीत्य गच्छतीति शोकातिगः सन्मानसेन दुःखैर्न  
वर्जितो मोदते हृष्यति स्वर्गलोके दिव्ये ॥ १२ ॥

१ ग. घ. च. 'ता सुप्तो वी' । २ ग. घ. च. 'न्युर्गत' । ३ ज. 'ता स्म स्या' । ४ ग.  
द. घ. अ. ट. 'सन्मृत्यु' । ५ क. झ. अ. ठ. 'कान्मत्प्र' । ६ ग. क. झ. अ. ट. 'क इव च  
त्वयो' । ७ च. 'ति क्वचित्' । ८ ख. ग. झ. अ. 'न च व' ।

आ० टी०—स्वर्गसाधनमग्निज्ञानं प्रष्टुं स्वर्गरूपं तावदाह—स्वर्गे लोक इति ॥ १२ ॥

गो० टी०—यितुः सौमनस्ये दत्ते स्वर्गसाधनमग्निज्ञानं प्रष्टुं स्वर्गरूपं तावदाह—स्वर्गे लोक इति । आदिपदादाविभौतिकाधिदैवकचौरादिसंग्रहः । ननु रोगादिनिमित्तभयाभावेऽपि मन्त्रिमित्तं स्यादित्यत आह—न चेति । सहसा प्रभवसि इति प्रभवसीत्यर्थः । यत एवमनो जरादियुक्तः सन्निरह लोक इव तत्र कश्चिदपि त्वत्तो न विभेतीत्यन्वयः । उभे तीर्त्वेति वाक् सन्वयमुत्वेन व्याचष्टे—किं चेत्यादिना । अतिक्रम्याप्राप्येत्यर्थः । शोकातिगः सन्नशोकमतिक्रान्तः सन् । शोकशब्दार्थमाह—मानसेनेति । चकाराद्वाह्यानिमित्तदुःखराहित्यमुच्यते । दुःखाभावे सुखस्य संभावितत्वादाह—मोदत इति ॥ १२ ॥

स त्वमग्निं स्वर्ग्यमध्येपि मृत्यो प्रब्रूहि त्वं श्रद्धा-  
धानाय मह्यम् । स्वर्गलोका अमृतत्वं भजन्त  
एतद्वितीयेन वृणे वरेण ॥ १३ ॥

एवंगुणविशिष्टस्य स्वर्गलोकस्य प्राप्तिसाधनभूतमग्निं स त्वं मृत्युरध्येपि स्मरसि जानासीत्यर्थः । हे मृत्यो यतस्त्वं प्रब्रूहि कथय श्रद्धाधानाय श्रद्धाधत्ते मह्यं स्वर्गार्थिने । येनाग्निना चितेन स्वर्गलोकाः स्वर्गलोको येषां ते स्वर्गलोका यजमाना अमृतत्वममरणतां देवत्वं भजन्ते प्राप्नुवन्ति तदेतदग्निविज्ञानं द्वितीयेन वरेण वृणे ॥ १३ ॥

आ० टी०—॥ १३ ॥

गो० टी०—एवंगुणावशिष्टस्यति । भ्रमरणाशनायापिपासाशोकरहितत्वगुणेन विशिष्टस्येत्यर्थः । अवबोधहेतुमाह—हे मृत्यो इति । देवतात्वाज्ज्ञानमस्तीति भावः । ज्ञानफलं किमित्यपेक्षायामाह—यत इति । अत इत्यभ्याहारः । अग्निज्ञान श्रद्धारहिताय तत्फलेच्छाविरहिणे च न वाच्यमित्यत आह—श्रद्धाधानायेति । श्रद्धया स्वर्गार्थित्वमुपलक्ष्यत इत्याह—स्वर्गार्थिन इति । देवत्वप्राप्तौ हेतुमाह—येनेति । चितेनोपासितेनेत्यर्थः । यन्मादमृतत्वसाधनमग्निस्तन्मादेतस्याग्नेर्विज्ञानं वृणे प्रार्थये ॥ १३ ॥

प्र ते ब्रवीमि तद्दु मे निबोध स्वर्ग्यमग्निं नचिकेतः  
प्रजानन् । अनन्तलोकाग्निमथो प्रतिष्ठां विद्धि त्वमेतं  
निहितं गुहायाम् ॥ १४ ॥

१ क. ड. झ. अ. ट. त. २ क. ख. ज. 'ग्निं स्वर्ग्यं स । ३ घ. मृत्यो अध्ये । ४ घ. 'लो यम यं । ५ ड. झ. अ. ट. 'तस्त्वं प्र' । ६ क. ख. स्वर्गलो । ७ घ. भ्रमरणात्वं दे' ।

मृत्योः प्रतिज्ञेयम् । प्र ते तुभ्यं प्रब्रवीमि । यत्त्वया प्रार्थितं तद्गु मे मम वचसो निबोध बुध्यस्वैकाग्रमनाः सन्स्वर्ग्यं स्वर्गाय हितं स्वर्गसाधनमग्निं हे नचिकेतः प्रजानन्विज्ञातवानहं सन्नित्यर्थः । प्रब्रवीमि तन्निबोधेति च शिष्यबुद्धिसमाधानार्थं वचनम् । अधुनाऽग्निं स्तौति-अनन्तं-लोकाग्निं स्वर्गलोकफलप्राप्तिसाधनमित्येतत् । अथो अपि प्रतिष्ठामाश्रयं जगतो विराड् रूपेण तमेतमग्निं मयोच्यमानं विद्धि जानीहि त्वं निहितं स्थितं गुहायां विदुषां बुद्धौ निविष्टमित्यर्थः ॥ १४ ॥

आ० टी०—इयं च वक्ष्यमाणा मृत्योः प्रतिज्ञाऽवगन्तव्या । “ स त्रेधाऽऽत्मानं व्यकुरुत ” इति श्रुतेरग्निवाद्यादित्यरूपेण समाष्टिरूपो विराडेव व्यवस्थित इति तेन विराड्-रूपेणाग्निर्जगतः प्रतिष्ठेत्युच्यते ॥ १४ ॥

गो० टी०—प्रब्रवीमीत्यन्वयः । उ यदित्यर्थे । यत्त्वया प्रार्थितं तत्प्रब्रवीमि मे वचसो निबोधेत्यन्वयः । अस्मच्छब्दस्य वचने लक्षणेत्याह—वचस इति । वाक्यादेकाग्रमनाः सावधानचित्तः सन् । हितार्थे यत्प्रत्यय इत्याह—स्वर्गायेति । प्रतिज्ञायाः संबोधनस्य च किं प्रयोजनमित्यपेक्षायामाह—प्र त इति । समाधानं विषयान्तर्व्यावृत्तिपूर्वकं चित्तस्थैकविषयत्वापादनं तदर्थमित्यर्थः । प्रोचनायाः प्रवृत्तिहेतुत्वमित्यभिप्रेत्याऽऽह—अधुनेति । स त्रेधाऽऽत्मानं व्यकुरुतेति श्रुतेरग्निवाद्यादित्यरूपेण समाष्टिरूपो विराडेव व्यवस्थित इति तेन विराड्-रूपेणाग्निर्जगतः प्रतिष्ठेत्युच्यते ॥ १४ ॥

लोकाग्निं तमुवाच तस्मै या इष्टका यावतीर्वा  
यथा वा । स चापि तत्प्रत्यवदद्यथोक्तमथास्य  
मृत्युः पुनरेवाऽऽह तुष्टः ॥ १५ ॥

इदं श्रुतवचनम् । लोकादिं लोकानांमादिं प्रथमशरीरित्वाद्ग्नितं प्रकृतं नचिकेतसा प्रार्थितमुवाचोक्तवान्मृत्युस्तस्मै नचिकेतसे । किंच या इष्टकाश्चेतव्याः स्वरूपेण । यावतीर्वा संख्यया । यथा वा चीर्येतेऽग्निर्येन प्रकारेण सर्वमेतद्गुक्तवानित्यर्थः । स चापि नचिकेतास्तन्मृत्युनोक्तं यथावत्प्रत्ययेनावदत्प्रत्युच्चारितवान् । अथ तस्य प्रत्युच्चारणेन तुष्टः सन्मृत्युः पुनरेवाऽऽह वरत्रयव्यतिरेकेणान्यं वरं दित्सुः ॥ १५ ॥

१ घ. °मृ । ते । २ झ °वीमीति । य । ३ घ. °मि । तत्त्वत्प्रार्थे । ४ अ. °थे । ते प्र° । ५ झ. प्र तेति प्रब्र° । ६ ग. घ. अ. °न्तस्वर्गलो° । ७ ङ. झ. अ. ट. °राट्स्वरू° । ८ ग. घ. °द्धि विजा° । ९ छ. ज. °नराह । १० ग. ङ. अ. ट. °रीरत्वा° । ११ झ. अ. ट. °यन्तेऽप्रौ ये° । १२ क. ख. ज. °स्तत्प्रत्यवदद्यथोक्तमथास्य प्र° । १३ झ. न. ट. °कं प्रत्यवदत् । य° । १४ घ. अ. ट. अथास्य ।

आ० टी०—सप्रपञ्चमग्निज्ञानं चयनप्रकरणाद्द्रष्टव्यमिति श्रुतिरस्मान्बोधयतीत्याह—  
इदं श्रुतेर्बचनमिति ॥ १५ ॥

गो० टी०—सप्रपञ्चमग्निज्ञानं च येन प्रकारेण द्रष्टव्यमिति श्रुतिरस्मान्बोधयती-  
त्याह—इदं श्रुतेर्बचनमिति ।

“ स वै शरीरी प्रथमः स वै पुरुष उच्यते ।

आदिकर्ता स भूतानां ब्रह्माऽग्रे समवर्तते ॥ ”

इति स्मृतेर्विराजोऽग्रेरादित्वं प्रकृतत्वं व्याचष्टे—नचिकेतसेति । वक्ष्यमाणमपि  
श्रुतेर्बचनमित्याह—किंचेति । चेतव्या उपधातव्याः स्वरूपेणेति पूर्वगान्वितम् । यथा-  
शब्दार्थमाह—येनेति । तत्तदिष्टकाप्रकाशकत्तन्मन्त्रोच्चारणेनेत्यर्थः । तदग्निज्ञानं यथो-  
क्तावधारणसामर्थ्यं नचिकेतस आह—यथावदिति । यथोक्तमग्नि यमं प्रति प्रत्युच्चा-  
रितवान्प्रतिपादितवानित्यर्थः । अथ नचिकेतसः प्रत्युक्त्यनन्तरमस्य नचिकेतसः प्रत्युच्चारणेन  
तुष्टो मृत्युर्वरत्रयव्यतिरेकेणान्यं वरं दित्सुर्दातुमिच्छु पुनरेवाऽऽहंक्त्वानिति योजना ॥ १५ ॥

तमब्रवीत्प्रीयमाणो महात्मा वरं तवेहाय ददामि

भूयः । तथैव नाम्ना भविताऽयमग्निः सृङ्कां

चेमामनेकरूपां गृहाण ॥ १६ ॥

कथं तं नचिकेतसमब्रवीत्प्रीयमाणः शिष्ययोग्यतां पश्यन्प्रीयमाणः  
प्रीतिमनुभवन्महात्माऽक्षुद्रबुद्धिर्वरं तव चतुर्थमिह प्रीतिनिमित्तभृद्ये-  
दानीं ददामि भूयः पुनः प्रयच्छामि । तथैव नचिकेतसो नाम्नाऽग्नि-  
धानेन प्रसिद्धो भविता मयोच्यमानोऽयमग्निः । किंच सृङ्कां शब्दवतीं  
रत्नमयीं मालामिमामनेकरूपां विचित्रां गृहाण स्वी कुरु । यद्वा  
भृङ्कामकुत्सितां गतिं कर्ममयां गृहाण । अन्यदपि कर्मविज्ञानमनेकरूपल-  
हंतुत्वात्स्वी कुर्वित्यर्थः ॥ १६ ॥

आ० टी०—॥ १६ ॥

गो० टी०—वदनमेव प्रश्नपूर्वकमाह—कथमित्यादिना । शिष्ययोग्यतां यथो-  
क्तार्थग्रहणपूर्वकधारणाख्याम् । मदुक्तं ग्रहीष्यतीत्यतिलोभबुद्धिः क्षुद्रबुद्धिः सा न विद्यते  
यस्य सोऽक्षुद्रबुद्धिः । चतुर्थमिति । पितुः सौमनस्याग्निविद्यात्मविद्यापेक्षया चतुर्थमि-  
त्यर्थः । इहेति व्याचष्टे—प्रीतिनिमित्तमिति । प्रीतिनिमित्तं प्रयोजकं यस्य तत् ।

१ क. य. ड. च. 'मयेदा' । २ क. च. 'यः प्र' । ३ ग. ड. ठ. 'व च न' । ४ क. च.  
'भिः । सृ' । ५ क. च. सृङ्कामाकु' । ड. सृङ्कां वा कु' ।

किं तत्प्रयोजकमित्यपेक्षायामाह—तवैवेति । प्रसिद्ध इति । नाचिकेत इति त्वन्नाम्ना प्रसिद्धिं गमिष्यतीत्यर्थः । नैतावन्मात्रं वरमन्यदपीति नचिकेतसं प्रलोभयन्नाह— किंचेति । शब्दवत्त्वे हेतुमाह—रत्नवतीमिति । रत्नमयीमिति पाठान्तरम् । योग्यतयेदंशब्दस्य संनिहितमालार्थकत्वमित्याह—मालामिति । अनेकरूपामनेकानि रूपाणि नीलादीनि यस्यां सा तामत एव विचित्रामित्यर्थः । सृजिघातोर्गत्यर्थमादायाऽऽह— यद्वेति । अकुत्सितां गतिमिति । अकुत्सिता गतिधूमादिनाऽर्चिरादिना च प्रोष्यं फलं तामित्यर्थः । नन्वकृते कर्माणि लाभाभावात्कथं वरप्रदानेन कर्मफलप्राप्तिरित्याशङ्क्य त्वात्पर्यार्थमाह—अन्यदपीत्यादिना । कर्मविज्ञानं सृङ्गाशब्दलक्ष्यं फलतोऽनेकरूपं शास्त्रसिद्धं स्वी कुर्वित्यर्थः ॥ १६ ॥

पुनरपि कर्मस्तुतिमेवाऽऽह—

त्रिणाचिकेतस्त्रिभित्ये संधिं त्रिकर्मकृत्तरति  
जन्ममृत्यू । ब्रह्मजज्ञं देवमीड्यं विदित्वा निचा-  
ध्येमाः शान्तिमत्यन्तमेति ॥ १७ ॥

त्रिणाचिकेतस्त्रिःकृत्वो नाचिकेतोऽग्निश्चितो येन स त्रिणाचिकेतस्तद्विज्ञानैस्तदध्ययनस्तदनुष्ठानवान्वा । त्रिभिर्मातृपित्राचार्यैरेत्ये प्राप्य संधिं संधानं संबन्धं मात्राद्यनुशासनं यथावत्प्राप्येत्येतत् । तद्धि प्रामाण्यकारणं श्रुत्यन्तरादवगम्यते । यथा मातृमांन्पितृमानित्यादेः । वेदस्मृतिशिष्टैर्वा प्रत्यक्षानुमानागमैर्वा । तेभ्यो हि विशुद्धिः प्रत्यक्षा त्रिकर्मकृद्विज्याध्ययनदानानां कर्ता तरत्यतिक्रामति जन्ममृत्यू । किंच ब्रह्मजज्ञं ब्रह्मणो हिरण्यगर्भाज्जातो ब्रह्मजः । ब्रह्मजश्चासौ ज्ञश्चेति ब्रह्मजज्ञः सर्वज्ञो ह्यसौ । तं देवं द्योतनाज्ज्ञानादिगुणवन्तमीड्यं स्तुत्यं विदित्वा शास्त्रतो निचाप्य दृष्ट्वा चाऽऽत्मभावेनेमा स्वच्छुद्धिप्रत्यक्षां शान्तिमुपरतिमत्यन्तमेत्यतिशयेनैति । वैराजं पदं ज्ञानकर्मसमुच्चयानुष्ठानेन प्राप्तोतीत्यर्थः ॥ १७ ॥

आ० टी०—विशुद्धिरिति धर्माद्यवगतिः । दृष्ट्वा चाऽऽत्मभावेनेति । अयमर्थः—विंशत्यधिकानि सप्तशतानीष्टकानां संख्या संवत्सरस्याहोरात्राणि च तावत्संख्यकान्येव संख्यासामान्यात्तैरिष्टकास्थानीयैश्चिनोऽग्निहमित्यात्मभावेन ध्यात्वेति ॥ १७ ॥

१ घ. अ. ट. ठ. प्राप्यफलना । २ घ. न. ट. ज्ञानवान्वा तदध्ययनवान्वा । ३ क च. नस्तदनु । ४ क ख. च. ज. मानि । ५ ख. च. न्म च मृत्यू च जन्ममृ । ६ घ. वा गृहीत्वा शा ।

गो० टी०—श्रीतिनिमित्ताधिकवरदानानन्तरमवशिष्टमग्निज्ञानस्य फलं वदिष्यन्पुनरपि तत्स्तुतिमाह—पुनरपीति । त्रिःकृत्वस्त्रिवारं नाचिकेतोऽग्निश्चितो येन तद्विज्ञानवता स त्रिणाचिकेत इति । अर्थान्तरमभिप्रेत्याऽऽह—तद्विज्ञानवान्वेति । यथावद्यथाकाल-मुपनयनपर्यन्तं मातृतो वेदाध्ययनपर्यन्तं पितृन आचार्यतः शिक्षां प्राप्येत्यर्थः । तदनुशासन-मनपेक्ष्य कर्मविज्ञानमात्रात्रिकर्मकृतस्यादित्याशङ्क्याऽऽह—तद्धीति । तदनुशासनम् । हिशब्दः स्मार्तप्रसिद्धद्योतकः । प्रामाण्यकारणं धर्मज्ञानस्येति शेषः । यथा मातृमात्पितृ-मानाचार्यवान्ब्रूयात्तथा तच्छैलिनोऽब्रवीदिति श्रुत्यन्तरान्मात्राद्यनुशासनं प्रामाण्यकारणमव-गम्यत इति योजना । वेदाश्च स्मृतयश्च शिष्टाश्च तैः प्रत्यक्षं चाक्षुमानं चाऽऽगमश्च तैः संधिमेत्येत्यर्थः । विशुद्धिर्धर्माद्यवगतिः । इज्या ज्योतिष्टोमादियागोऽध्ययनं वेदस्य दानं बहिर्वेदि दीयमानम् । यथा त्रिकर्मकृत्तरति तथा त्रिणाचिकेत इति स्तुतिद्वारा फलं प्रदर्श्य फलान्तरमपि सविज्ञानमाह—किंचेति । हि यस्माद्विरण्यगर्भाशस्तस्मादसौ सर्वज्ञ इत्यर्थः । द्योतनादिगुणवन्तमादित्यादिरूपत्वादिति शेषः । ईड्यं प्रतिमासमृषिभिर्देवगन्ध-र्वैश्च स्तूयत इति पुराणे प्रसिद्धम् । वृष्ट्वा चाऽऽत्मभावेनेति । अयमर्थः—विंशत्य-धिकानि सप्त शतानीष्टकानां संख्या संवत्सरस्य च प्रातःसायंकालयोरनुष्ठीयमानान्याग्नि-होत्राणि तावत्संख्याकान्येव तैरिष्टकास्यान्वयैश्चितोऽग्निरहमिस्यात्मभावेन ध्यात्वेति स्वबुद्धिः स्वेन कर्तव्या बुद्धिरुपासना तथा साक्षात्कृतां शान्तिं वि(वै)राजं फलम् । तात्पर्यार्थमाह—वैराजमिति । ज्ञानमुपसन्नं चयनं कर्म ॥ १७ ॥

इदानीमग्निविज्ञानचयनफलमुपसंहरति प्रकरणं च—

त्रिणाचिकेतस्त्रयमेतद्विदित्वा य एवं विद्वांश्चिनुते  
नाचिकेतम् । स मृत्युपाशान्पुरतः प्रणोद्य शोका-  
तिगो मोदते स्वर्गलोके ॥ १८ ॥

त्रिणाचिकेतस्त्रयं यथोक्तं या इष्टका यावतीर्षा यथा वेत्येतद्विदि-  
त्वाऽवगम्य यश्चवमात्मरूपेणाग्निं विद्वांश्चिनुते निर्वर्तयति नाचिकेतमग्निं  
क्रतुं स मृत्युपाशान्धर्माज्ञानरागद्वेषादिलक्षणात्पुरतोऽग्रतः पूर्वमेव शरी-  
रपातादित्यर्थः । प्रणोद्यापहाय शोकातिगो मानसैर्दुःखैर्वर्जित इत्येतत् ।  
मोदते स्वर्गलोके वैराजे विराडात्मस्वरूपप्रतिपत्त्या ॥ १८ ॥

आ० टी०—॥ १८ ॥

गो० टी०—चशब्द उपसंहरतीतिक्रियानुकर्षणार्थः । त्रयं किमित्यतो व्याचष्टे—

यथोक्तमिति । इष्टकानां स्वरूपं संख्याप्रकारश्चैतत्पूर्वोक्तम् । चशब्दः कर्मसमुच्चयार्थः । एवंशब्दार्थमाह—आत्मरूपेणेति । अग्निशब्देन तद्विषयकध्यानमुच्यत इत्याह—  
 क्रतुमिति । संकल्पं ध्यानमिति यावत् । यो ध्यानं निर्वर्तयति यत्नेन करोति स इत्य-  
 न्वयः । पाशशब्दो बन्धकस्वगुणयोगादधर्मादीनभिधत्त इत्याह—अधर्मेत्यादिना ।  
 कस्मादित्यपेक्षायामाह—शरीरेति । रागादिरहितो भूत्वाऽपहाय वैराजे पद इति शेषः ।  
 किंभूयेत्यपेक्षायामपेक्षितं पूरयति—विराडिति ॥ १८ ॥

एष तेऽग्निर्नचिकेतः स्वर्ग्यो यमवृणीथा द्वितीयेन  
 वरेण । एतमग्निं तवैव प्रवक्ष्यन्ति जनासस्तृतीयं वरं  
 नचिकेतो वृणीष्व ॥ १९ ॥

एष ते तुभ्यमग्निर्वरो हे नचिकेतः स्वर्ग्यः स्वर्गसाधनो यमग्निं वर-  
 मवृणीथाः प्रार्थितवानसि द्वितीयेन वरेण सोऽग्निर्वरो दत्त इत्युक्तोप-  
 संहारः । किंचेतमग्निं तवैव नाम्ना प्रवक्ष्यन्ति जनासो जना इत्येतवेष  
 वरो दत्तो मया चतुर्थस्तुष्टेन । तृतीयं वरं नचिकेतो वृणीष्व । तस्मि-  
 न्ह्यदत्त ऋणवाँनहमित्यभिप्रायः ॥ १९ ॥

आ० टी०—॥ १९ ॥

गो० टी०—उक्तमुपसंहरति—एष इति । स्वर्ग्यः स्वर्गसाधनमित्यर्थः । द्विती-  
 येन वरेण यमग्निं वृतवानस्येष तेऽग्निर्वरोऽग्निरुक्त इत्यन्वयः । पौनरुक्त्यं परिहरति—  
 उक्त इति । इदमप्युक्तोपसंहार इत्याह—किंचेति । ननु प्रार्थनामन्तरेण स्वयमेव  
 प्रेरणमनुचितमित्यत आह—अदत्त इति । तृतीये वर इति शेषः ॥ १९ ॥

एतावद्ध्यतिक्रान्तेन विधिप्रतिषेधार्थेन मन्त्रब्राह्मणेनावगन्तव्यं यद्द्व-  
 रद्वयसूचितं वस्तु नाऽऽत्मतत्त्वविषययाथात्म्यविज्ञानम् । अतो विधि-  
 प्रतिषेधार्थंविषयस्याऽऽत्मनि क्रियाकारकफलाध्यारोपेणलक्षणस्य स्वा-  
 भाविकस्याज्ञानस्य संसारबीजस्य निवृत्त्यर्थं तद्विपरीतब्रह्मात्मैकत्ववि-  
 ज्ञानं क्रियाकारकफलाध्यारोपेणलक्षणशून्यमात्यन्तिकनिःश्रेयसप्रयोजनं  
 वक्तव्यमित्युत्तरो ग्रन्थ आरभ्यते । तमेतमर्थं द्वितीयवैरप्राप्त्याऽप्यकृता-  
 र्थत्वं तृतीयवरगोचरमात्मज्ञानमन्तरेणेत्याख्यायिकया प्रपञ्चयति—

येयं प्रेते विचिकित्सा मनुष्येऽस्तीत्येके नाय-

१ घ. स्वर्ग्यो यं । २ क. च. छ. म. ट. ठ. 'धनं यं' । ३ घ. 'त्येष । ४ क. छ. 'देव  
 वं । ५ ग. घ. 'वानेवाह' । ६ ख. ग. ग. 'षयं या' । ७ क. ख. ज. 'र्थस्य वि' । ८ ग. च.  
 म. ट. 'लायध्या । ९ क. क. च. ज. 'पलं' । १० ग. च. छ. ट. 'पली । ११ ठ. 'वरं प्राप्याप्यं' ।

मस्तीति चैके । एतद्वियामनुशिष्टस्त्वयाऽहं वराणा-  
भेष वरस्तृतीयः ॥ २० ॥

यतः पूर्वस्मात्कर्मगोचरात्साध्यसाधनलक्षणादनित्याद्विरक्तस्याऽऽत्म-  
ज्ञानेऽधिकार इति तन्नित्यार्थं पुत्राद्युपन्यासेन प्रलोभनं क्रियते ।  
नचिकेता उवाच तृतीयं वरं नचिकतो वृणीष्वेत्युक्तः सन् । येयं  
विचिकित्सा संशयः प्रेते मृते मनुष्येऽस्तीत्येकेऽस्ति शरीरेन्द्रियमनो-  
बुद्धिव्यतिरिक्तो देहान्तरसंबन्ध्यात्मेत्येके नायमस्तीति चैके नायमे-  
वंविधोऽस्तीति चैकेऽतश्चास्माकं न प्रत्यक्षेण नापि वाऽनुमानेन निर्ण-  
यविज्ञानमेतद्विज्ञानाधीनो हि परः पुरुषार्थ इत्यत एतद्विद्यां विजानी-  
यामहमनुशिष्टो ज्ञापितस्त्वया । वराणोभेष वरस्तृतीयोऽवशिष्टः ॥२०॥

आ० टी०—पितापुत्रस्नेहादिस्वर्गलोकावसानं यद्वरद्वयसूचितं संसाररूपं तदेव कर्म-  
काण्डप्रतिपाद्यमात्मन्यारोपितं तन्नित्यकं चाऽऽत्मज्ञानमित्यध्यारोपापवादभावेन पूर्वोत्तर-  
ग्रन्थयोः संबन्धमाह—एतावद्धीति । प्रथमवल्लीसमाप्तिपर्यन्ताख्यायिकाया अवान्तर-  
संबन्धमाह—तमेतमर्थमिति । देहव्यतिरिक्तात्मास्तित्वे वादिविप्रतिपत्तेः संशयश्चतर्हि  
प्रत्यक्षादिना स्वस्थैव निर्णयज्ञानसंभवात्तन्निरणयस्य निष्प्रयोजनत्वाच्च न तदर्थः प्रश्नः  
कर्तव्य इत्याशङ्क्याऽऽह—अतश्चास्माकमिति । प्रत्यक्षेण स्थाणौ निर्णति पुरुषो न  
वेति संदेहादर्शनाद्यतिरिक्तात्मास्तित्वे च संदेहदर्शनात् प्रत्यक्षेण निर्णयः परलोकसंब-  
न्ध्यात्मना च कस्यचिल्लिङ्गस्याविनाभावादर्शनान्नानुमानेनापि निर्णय इत्यर्थः ॥ २० ॥

गो० टी०—पितुः सौमनस्यमारभ्य स्वर्गलोकपर्यन्तं यद्वरद्वयसूचितं संसाररूपमेव  
कर्मकाण्डप्रतिपाद्यमात्मन्यारोपितं तन्नित्यकं चाऽऽत्मज्ञानमित्यध्यारोपापवादत्वेन पूर्वो-  
त्तरग्रन्थयोः संबन्धमाह—एतावद्धीति । यस्माद्वरद्वयसूचितं पितृपुत्रस्नेहादि यद्वस्त्वे-  
तावदेवावगन्तव्यमित्यन्वयः । हिशब्द एवकारार्थः । विधिप्रतिषेधार्थेन प्रवृत्तिनिवृत्त्य-  
र्थकेन मन्त्रब्राह्मणेनोपनिषद्यतिरिक्तेनावगन्तव्यम् । एवकारव्यावर्त्यमाह—नाऽऽत्मेति ।  
आत्मतत्त्वविषयं यद्याथात्म्यविषयं विज्ञानम् । एवमारोपं प्रदर्श्य तस्य स्वरूपहेतुफलै-  
रनुवादपूर्वकमपवादमाह—अत इति । यतो निवृत्त्यविषयत्वं कर्मकाण्डस्यात इत्यर्थः ।  
विध्यर्थः प्रवृत्तिनिषेधार्थो निवृत्तिस्तद्विषयस्येत्यनेन प्रमाणोपन्यासः । स्वरूपमाह—

१ ख. ज. 'ते म' । २ ग. घ. च. 'ध्येऽस्ति । ३ ग. च. 'केऽतोऽस्मा' । ४ क. ख. ज.  
नाप्यनु' । घ. च. नापि चानु' । ५ म निनेय' । ६ ख. ग. इत्येतद्वि' । ७ स. म. ट. 'न्यावृ-  
त्तिमा' ।

आत्मनि क्रियेति । आदिशब्देन प्रमातृप्रमेयादिमंग्रहः । हेतुमाह—स्वाभाविकस्येति । अस्य व्याख्याऽज्ञानस्येति । तस्यानर्थहेतुत्वं स्फुटयति—संसारबीजस्येति । तस्माद्विपरीतं संसारभिन्नं ब्रह्मात्मैकत्वमेव वृत्त्यारूढ विज्ञानम् । तद्विपरीतं स्फुटयति—क्रियेति । आत्यन्तिकनिःश्रेयसं सवासनाविद्यानिवृत्तिरानन्दावाप्तिश्च तदेव प्रयोजनं यस्य तत्तथा । प्रथमवल्लीसमाप्तिपर्यन्ताख्यायिकाया अवान्तरतात्पर्यमाह—तमेतमिति । तं श्रुत्यादिप्रसिद्धमेतं विद्वदनुभवप्रसिद्धम् । आत्मज्ञानमन्तरेण द्वितीयवरं प्राप्याप्यकृतार्थत्वमित्याख्यायिकया प्रपञ्चयतीत्यन्वयः । कामादिप्रलोभनाख्यायिकाया विशेषमाह—यत इति । पूर्वस्मात् पूर्वकाण्डोदितास्वर्गमोचरः कर्मसाध्यः । तस्मादत एवानित्यत्वसातिशयत्वदोषेण दुष्टत्वात्तस्माद्विरक्तस्य । इति तस्मादित्यर्थः । तन्निन्दार्थं कर्मनिन्दार्थं निन्दा च निवृत्तपुण्युज्यते । आदिशब्दः पौत्रादिपरिग्रहार्थः । प्रलोभनं रागानुकूलो व्यापारः । अपेक्षितं समर्पयन्नतरमवतारयति—नचिकेता इति । उक्तः सन्नुवाचेत्यन्वयः । या सर्वसाधारणा । इयं प्रत्यक्षसिद्धा । मनुष्यग्रहणं प्राणिमात्रोपलक्षणार्थम् । शरीरे पतित आत्माऽस्ति वा न वेति संशयो ऽः प्रसिद्धस्तद्विषयात्मास्तित्वं विद्यामित्यन्वयः । संशयस्य वादिविप्रतिपत्तिहेतुत्वात्तमाह—अस्तीति । शरीरव्यतिरेको नेत्येका विप्रतिपत्तिः । इन्द्रियव्यतिरिक्तो नेत्यपरा । मनोव्यतिरिक्तो नेत्यन्या । बुद्धिव्यतिरिक्तो नेत्यधिका । कर्ता भोक्ता वा न वेतिविप्रतिपत्तिमूलकोऽशानायाद्यतीतब्रह्माभेदविषयः संशयोऽन्यत्र धर्मादित्यत्र द्रष्टव्यः । वादिविप्रतिपत्तिमूलकः संशयश्चेत्तर्हि प्रत्यक्षादिना स्वस्यैव निर्णयसंभवात्तन्निर्णयार्थं प्रश्नोऽनर्थक इत्यत आह—अतश्चेति । स्थाणौ निर्णीते पुरुषो न वेतिसदेहादर्शनाद्देहादिव्यतिरिक्तात्मास्तित्वे च संशयदर्शनात् प्रत्यक्षेण तन्निर्णयः । परलोकसंबन्ध्यात्मव्याप्यलिङ्गाभावात्तानुमानेन निश्चय इत्यर्थः । ननु तद्विज्ञानं निष्फलमित्याशङ्क्याऽऽह—एतद्विज्ञानेति । यस्मात्तदर्धानपरमपुरुषार्थोऽत इत्यर्थः । एतदात्मास्तित्वम् । ननु पितुः सौमनस्यमप्यग्न्यात्मविद्यापेक्षया तृतीयं तत्कथमेष वरस्तृतीय इत्याशङ्क्य पाठक्रमापेक्षयाऽवशिष्टार्थकस्तृतीयशब्द इत्याह—अवशिष्ट इति ॥ २० ॥

किमयमेकान्ततो निःश्रेयससाधनैः त्मज्ञानार्हं न वेत्येतत्परीक्षणार्थमाह—

दैवैरत्रापि विचिकित्सितं पुरा न हि सुज्ञेयम-

पुरेष धर्मः । अन्यं वरं नचिकेतो वृणीष्व मा  
मोपरोत्सीरति मा सृजनम् ॥ २१ ॥

देवैरप्यत्रैतस्मिन्वस्तुनि विचिकित्सितं संशयितुं पुरा पूर्वं न हि  
सुज्ञेयं सुहुं ज्ञेयं श्रुतमपि प्राकृतैर्जनैर्यतोऽणुः सूक्ष्म एष आत्मारूपो  
धर्मोऽतोऽन्यमसंदिग्धफलं वरं नचिकेतो वृणीष्व मां मां मोपरोत्सीरु-  
परोधं मा कार्षीरधमर्णमिवोत्तमर्णः । अतिसृज विमुञ्चैनं वरं मा मां  
प्रति ॥ २१ ॥

आ० टी०—॥ २१ ॥

गो० टी०—नन्वात्मास्तित्वे पृष्टे तद्वक्तव्यं तत्कथमन्यदुच्यत इत्याशङ्क्याऽऽ-  
शयमाह—किमयमिति । एकान्ततो नियमनार्थित्वेन विवेकादिकं संगृहीतम् ।  
विवेकादिशालिन एव ज्ञानयोग्यतेति परीक्षणार्थमुत्तरो ग्रन्थ इत्यर्थः । अपिशब्दं  
भिन्नक्रमेण योजयति—देवैरपीति । देवा अप्येतद्विषयकसंशयवन्त इत्यर्थः । नन्वप्र-  
तिहतज्ञाना देवा इति प्रसिद्धेः कथं संशयस्तत्राऽऽह—पुरेति । सृष्टिकाले । अपि-  
शब्दादन्येषां संशयः सुप्रसिद्ध इति गम्यते । तैः श्रुतमपि दुर्ज्ञेयमिस्थ्याह—नहीति ।  
तत्र हेतुमाह—यत इति । ननु नाणुपरिमाणस्तत्कथमणुरात्माऽन आह—सूक्ष्म इति ।  
दुर्विज्ञेय इत्यर्थः । पूर्वं सुविज्ञेयमिति वस्तुशब्देन निर्देश इहाऽऽत्मशब्देनेति पुंलिङ्गनि-  
र्देशः । अत इति । आत्मज्ञानादित्यर्थः । असंदिग्धफलं पशुपुत्रादि । उपरोधं निर्व-  
न्धम् । तत्र दृष्टान्तमाह—अधमर्णमिवेति । उत्तमर्णां धनदाता । अधमर्णः प्रति-  
महीता ॥ २१ ॥

एवमुक्तो नचिकेता आह—

देवैरत्रापि विचिकित्सितं किल त्वं च मृत्यो यन्न  
सुज्ञेयमात्थ । वक्ता चास्य त्वाद्दृगन्यो न लभ्यो  
नान्यो वरस्तुल्य एतस्य कश्चित् ॥ २२ ॥

देवैरत्राप्येतस्मिन्वस्तुनि विचिकित्सितं किलेति भवत एवं नः

१ घ. ब. सुविज्ञे° । २ ग. घ. च. °पु विज्ञे । ३ ख. ज. °ष्व मा । ४ ग. ब. मा मो° । ५  
स. म. ट. °रिस्तिस्तदुष° । ६ म. ट. °य इति° । ७ ख. ज. नचिकेता उवाच दे° । ८ क. म. ट.  
सुविज्ञे° । ९ घ. भगव° । १० क. ख. ज. एवोपश्रु° । ११. एव ननु श्रु° । १२. म. ट. एव श्रु° ।

श्रुतम् । त्वं च सृष्ट्यो यद्यस्मान्न सुज्ञेयमात्मतत्त्वमात्थ कथयस्यतः  
पण्डितैरप्यधेदनीयत्वाद्दक्ता चास्य धर्मस्य त्वावृत्त्वत्तुल्योऽन्यः पण्डि-  
तश्च न लभ्योऽन्विष्यमाणोऽपि । अयं तु वरो निःश्रेयसप्राप्तिहेतुरतो  
नान्यो वरस्तुल्यः सदृशोऽस्त्येतस्य काश्चिदप्यनित्यफलत्वादन्यस्य सर्व-  
स्यैवेत्यभिप्रायः ॥ २२ ॥

आ० टी०—॥ २२ ॥

गो० टी०—उद्देशनीयत्वादित्यनन्तरं स्वमुपदिशेति शेषो द्रष्टव्यः । ननु पण्डितै-  
रुद्देशनीयत्वेऽन्ये पण्डिताः सन्ति तत्र याहीत्यत आह—वक्तेति । धर्मस्याऽऽत्मा-  
रूपस्य । न लभ्य इति कथमन्विष्यतां तत्राऽऽह—अन्विष्यमाणोऽपीति । यद्यपि  
छोके यमादन्ये ब्रह्मविदः सन्ति तथाऽपि यमस्य संनिहितत्वादन्यत्र गमनमाशङ्क्यैवमु-  
क्तम् । एतस्य काश्चिदपि तुल्यो वरो नेत्यन्वयः । तात्पर्यार्थमाह—अनित्येति ॥ २२ ॥

एवमुक्तोऽपि पुनः प्रलोभयन्नुवाच सृष्ट्युः—

शतायुषः पुत्रपौत्रान्वृणीष्व बहून्पशून्हस्तिहिरण्य-  
मश्वान् । भूमेर्महदायतनं वृणीष्व स्वयं च जीव  
शरदो यावदिच्छसि ॥ २३ ॥

शतायुषः शतं वर्षाण्यायुषि येषां ताऽऽशतायुषः पुत्रपौत्रान्वृणीष्व ।  
किंच गवादिलक्षणान्बहून्पशून् । हस्तिहिरण्यं हस्ती च हिरण्यं च  
हस्तिहिरण्यम् । अश्वान्श्च । किंच भूमेः पृथिव्या महद्विस्तीर्णमायतनमा-  
श्रयं मण्डलं राज्यं वृणीष्व । किंच सर्वमप्येतदनर्थकं स्वयं चेदल्पायु-  
रित्यत आह—स्वयं च जीव त्वं जीव धारय शरीरं समग्रेन्द्रियकलापं  
शरदो वर्षाणि यावदिच्छसि जीवितुम् ॥ २३ ॥

आ० टी०— ॥ २३ ॥

गो० टी०—शिष्याय सम्यक्शोधिताय विद्या देयेत्यभिप्रायण यमस्य पुनरुक्ति-  
रित्याह—एवमित्यादिना । बहूनिहिति हस्यादिष्वप्यन्वेति । हस्ती चेति जात्येकव-

१ अ. सुविज्ञे° । २ अ. ज. अ. अ. ट. 'तेरुपदेशनी° । ३ घ. 'माणः । अ° । ४ अ. ग.  
अ. च. शतव° । ५ अ. 'साधयवपु° । ६ अ. ठ. 'त्रागुत्तमर्णो वृणी° । ७ घ. 'शून्हस्ती । ८ क.  
ग. 'लं साम्राज्यं वृ° । च. अ. अ. ट. 'लं वृ° । ९ क. अ. च. ज. 'रिति चाऽऽह । १० ग. घ.  
अ. 'यं त्वं । ११ अ. 'व जी° । अ. अ. ट. 'व धा° ।

चनं हिरण्यमित्यपि । आयतनशब्दो जनपदरक्षणे लक्षणया वर्तत इत्याह—मण्डलेति । चत्वारिंशद्योजनमिते देशे सम्राजः कर्म साम्राज्यं जनपदरक्षणमित्यर्थः । धारणकर्म दर्शयति—शरीरमिति । इन्द्रियपाटवादिशून्यजीवनस्याप्रयोजनत्वादाह—समग्रेति । समग्राः संपूर्णा अविकला इति यावत् । जीवितुं यावदिच्छसि तावद्धारयेत्यन्वयः ॥ २३ ॥

एतत्तुल्यं यदि मन्यसे वरं वृणीष्व वित्तं चिरजी-  
विकां च । महाभूमौ नचिकेतस्त्वमेधि कामानां  
त्वा कामभाजं करोमि ॥ २४ ॥

एतत्तुल्यमेतेन यथोपदिष्टेन सदृशमन्यमपि यदि मन्यसे वरं तमपि वृणीष्व । किञ्च वित्तं प्रभूतं हिरण्यरत्नादि चिरजीविकां च सह वित्तेन वृणीष्वेत्येतत् । किं बहुना महत्यां भूमौ राजा नचिकेतस्त्वमेधि भव । किञ्चान्यत्कामानां दिव्यानां मानुषाणां च त्वा त्वां कामभाजं कामभागिनं कामार्हं करोमि सत्यसंकल्पो ह्यहं देवः ॥ २४ ॥

आ० टी०—एकैकं पुत्रधनादीनां वरत्वेनोपन्यस्य समुचितमिदानीमुपन्यस्यति—  
किञ्च वित्तं प्रभूतमिति । अम् भवीति धातोर्लोप्पञ्चमपुरुषैकवचनान्तस्य निपात  
एर्भाति ततो भवेति व्याख्यातम् ॥ २४ ॥

गो० टी०—सदृशमित्यधिकोपलक्षणार्थम् । प्रथमोऽपिशब्दः पुत्रादिसमुच्चयार्थं  
द्वितीयो वरसमुच्चयार्थः । अथ पुत्रधनादीनामेकैकपरत्वेनोपन्यस्य समुचितमिदानीमुपन्य-  
स्यति—किञ्च वित्तं प्रभूतमिति । प्रभूतमधिकम् । हिरण्यं रत्नमादिर्यस्य तत्तथा ।  
चशब्दार्थमाह—सहेति । क्रियापदानुपङ्गमाह—वृणीष्वेति । भवनक्रियायाः कर्तार-  
मध्याहरति—राजेति । अम् भवीतिधातोर्लोप्पञ्चमैकवचनान्तस्यैधीति । दिव्यानां दिवि  
भवा दिव्या रम्भोर्वशीकल्पवृक्षकामधेन्वादयस्तेषां मानुषाणां मनुष्यसंबन्धिनो मानुषाः  
स्वचन्दनवनितादयस्तेषां च । कामार्हं कामयोग्यमित्यर्थः । नन्वकृतकर्मणः पुंस इष्टप्रदाने  
त्व सामर्थ्यं कुत इत्याशङ्क्याऽऽह—सत्यसंकल्प इति । हि यस्मादहं देवोऽप्रतिहत-  
ज्ञानैश्वर्यतेजोव्रज्वांस्तस्मात्सत्यसंकल्पः । तस्मात्सामर्थ्यं यमस्येत्यर्थः ॥ २४ ॥

ये ये कामा दुर्लभा मर्त्यलोके सर्वाङ्कामाश्-  
श्छन्दतः प्रार्थयस्व । इमा रामाः सरथाः सतूर्या  
न हीदृशा लभनीया मनुष्यैः । आभिर्मत्प्रत्ताभिः

परिचारयस्व नचिकेतो मरणं माऽनुप्राक्षीः ॥२५॥

ये ये कामाः प्रार्थनीया दुर्लभाश्च मर्त्यलोके सर्वास्तान्कामांश्छन्दंत  
इच्छांतः प्रार्थयस्व । किंचेमा दिव्या अप्सरसो रमयन्ति पुरुषानिति  
रामाः सह रथैर्वर्तन्त इति सरथाः । सतूर्याः सवादित्रास्ताश्च न हि  
लम्भनीयाः प्रापणीया ईदृशा एवंविधा मनुष्यैर्मर्त्यैरस्मदादिप्रसाद-  
मन्तरेण । आभिर्मत्प्रत्ताभिर्मया दत्ताभिः परिचारिणीभिः परिचारय-  
स्वाऽऽत्मानं पादप्रक्षालनादिशुश्रूषां कारयाऽऽत्मन इत्यर्थः । नचिकेतो  
मरणं मरणसंबद्धं प्रश्नं प्रतेऽस्ति नास्तीति काकदन्तपरीक्षारूपं माऽनु-  
प्राक्षीर्भवं प्रष्टुमर्हसि ॥ २५ ॥

आ० टी०-॥ २५ ॥

गो० टी०-कामा इत्यस्य व्याख्या प्रार्थनीया इति । दिवि भवाः पुरुषा अननुकूला न  
भोग्या इत्याशङ्क्याऽऽह-रमयन्तीति । ननु पुरुषरमयितृत्वं भूलोकस्थानामपीत्याशङ्क्य  
भौमस्त्रीवैलक्षण्यमाह-सहेत्यादिना । तूर्यं वाद्यविशेषो वादित्रं हस्तवाद्यम् । ननु देव-  
प्रसादादीदृशा अपि प्रापणीया इत्याह-अस्मदादीति । आभिः पूर्वोक्ताभिरात्मानं  
परिचारयस्वेत्यन्वयः । तात्पर्यार्थमाह-पादेति । मरणशब्दस्य तत्संबन्धिनि प्रश्ने लक्ष-  
णामभिप्रेत्याऽऽह-मरणसंबद्धमिति । काकदन्तपरीक्षारूपं प्रश्नं माऽनुप्राक्षीर्मा कार्षी-  
रित्यर्थः । माऽनुप्रयोगस्यार्थमाह-मैवमिति ॥ २५ ॥

एवं प्रलोभ्यमानोऽपि नचिकेता महाह्रद्वदक्षोभ्य आर्ह-  
श्वोभावा मर्त्यस्य यदन्तकैतत्सर्वेन्द्रियाणां जरयन्ति  
तेजः । अपि सर्वं जीवितमल्पमेव तवैव वाहास्तव  
नृत्यगीते ॥ २६ ॥

श्वो भविष्यन्ति न भविष्यन्ति वेति संदिह्यमान एव येषां भावो भवनं  
त्वयोपन्यस्तानां भोगानां ते श्वोभावाः । किंच मर्त्यस्य मनुष्यस्यान्तक  
हे सृत्यो यदेतत्सर्वेन्द्रियाणां तेजस्तज्जरयन्त्यपक्षयन्त्यप्सरःप्रभृतयो

१ क. °न्दतः प्रा° । ह. झ. व. ट. °न्दतश्छन्देन प्रा° । २ ग. घ. च. °च्छातो मत्तः प्रा° ।  
३ घ. °चारणी° । ४ क घ. ब. च. प्रेत्यास्ति । ५ झ. व. ट. °वं मृशुना° । प्र° । ६ ग. घ. ह.  
झ. व. ट. °ह । श्वोभावाः श्वोभवि° । ७ घ. च °न्ति चेति । ८ घ. च. °नमेव । ९ च. झ. °यो  
हि भो° ।

भोगा अनर्थायैवेते । धर्मवीर्यप्रज्ञातेजोयशःप्रभृतीनां क्षपयितृत्वात् ।  
यां चापि दीर्घजीविकां त्वं दित्ससि तत्रापि शृणुं । सर्वं यद्ब्रह्मणोऽपि  
जीवितमायुरल्पमेव किमुतास्मदादिदीर्घजीविका । अतस्तवैव तिष्ठन्तु  
वाहा रथादयस्तथा नृत्यगीते च ॥ २६ ॥

आ० टी०—॥ २६ ॥

गो० टी०—सर्वतो विरक्तस्य शमादिमतो ज्ञानाधिकार इत्याख्यायिकया सूत्रयन्तु-  
त्तरमवतारयति—मृत्युनेति । एवं पुत्रादिना प्रकारेण त्वया यमेनोपन्यस्तानामुदाहृतानां  
येषां भवनं संदिह्यमानमेव त इत्यन्वयः । अपि च न ते पुरुषोपकारिण इति निन्दायामति-  
शयमाह—किंचेत्यादिना । अपक्षयं नाशं कुर्वन्ति । क इत्यपेक्षायामाह—अप्सरः-  
प्रभृतय इति । हिशब्देन प्रत्यक्षानुमानाभ्यां विषयाणां तेजःक्षपयितृत्वं प्रसिद्धमेव  
द्योत्यते । अथवा हि यस्मादप्सरःप्रभृतयः क्षपयन्ति तस्मादेतेऽनर्थयैवेत्युत्तरेणान्वयः ।  
तत्र पूर्वोक्तं तेजःक्षपयितृत्वमुपलक्षणीकृत्य हेतुमाह—धर्मेति । धर्म इष्टापूर्तादिवीर्यं  
सामर्थ्यं प्रज्ञा शास्त्रार्थावगाहनशक्तिस्तेजः प्रागल्भ्यं त्वग्गता ७ दीप्तिर्यशः कीर्तिः ।  
ननु त्वयोक्तं सत्यं तथाऽपि चिरजीवने विषयोपभोगः पुरुषार्थ इत्याशङ्क्य तत्रापि दोषं  
शृण्वत्याह—यां चापीति । चकारापिकारौ विषयदोषसमुच्चयार्थौ । दित्ससि दातुमि-  
च्छसि । श्रुतिस्थापिशब्दापेक्षितं प्रयित्वा क्रियापदमध्याहरति—शृण्वति । सर्वशब्दप्र-  
योगाद्विरण्यगर्भायुर्गृह्यते । सर्वायुषां तत्रान्तर्भावात् । एवकारद्योतितकमुतिकन्यायमाह—  
किमुतेति । जीविका यत एवं जाताऽतस्तदधीनविषयभोगस्तुच्छ इत्याह—  
अत इति ॥ २६ ॥

न वित्तेन तर्पणीयो मनुष्यो लप्स्यामहे वित्त-  
मद्राक्ष्म चेत्त्वा । जीविष्यामो यावदीशिष्यसि  
त्वं वरस्तु मे वरणीयः स एव ॥ २७ ॥

किंच न प्रभूतेन वित्तेन तर्पणीयो मनुष्यः । न हि लोके वित्तलामः  
कस्यचित्तृप्तिकरो दृष्टः । यदि नामास्माकं वित्ततृष्णा स्याल्लप्स्यामहे  
प्राप्स्यामह इत्येतद्वित्तमद्राक्ष्म दृष्टवन्तो वयं चेत्त्वा त्वाम् । जीवितमपि  
तस्यैव जीविष्यामो यावर्ध्याम्ये पदे त्वमीशिष्यंसीशिष्यसे प्रभुः स्याः ।

१ घ. क. °नाम् । अपक्षयि° । २ क. झ. न. ट. ठ. 'णु यत्सर्व । ३ क. क. °विकामत° ।  
४ क. ख. ज. °या तव नृ° । ५ झ. ट. चेत्वाम् । ६ ग. घ. च. °हि वित्तलामो लोके क° । ७ ग.  
घ. च. न. °वितेऽपि । ८ घ. °धाम्यप° । ९ क. ख. ज. °यसि त्वमीशि° । घ. च. °यसि प्र° ।

कथं हि मर्त्यस्त्वया समेत्याल्पधनायुर्भवेत् । वरस्तु मे वरणीयः स एव  
यद्दत्तमविज्ञानम् ॥ २७ ॥

आ० टी०—॥ २७ ॥

गो० टी०—दृढवैराग्यार्थं पूर्वोक्तं सर्वं निन्दनीयमित्याह—किंचेति । प्रभूतेना-  
धिकेन तर्पणीयः प्रीणनीयः । ननु वित्तं चेत्प्रीतिकरं भवत्येवेति चेन्नेत्याह—न हीति ।  
हिशब्देन तृप्तिकरत्वाभावो लोके प्रसिद्ध इति द्योत्यतेऽर्थानामर्जने दुःखमिति न्यायात् ।  
किंचातृप्तिकरे वित्ते तृष्णैव नास्ति । अथापि नामास्तु तथाऽपि वरं विनैव  
लप्स्यामह इत्याह—यदि नामेति । त्वां वयं दृष्टवन्तश्चद्वित्तं लप्स्यामहे प्राप्स्यामह  
इत्यन्वयः । वित्तन्यायमन्यत्राप्यतिदिशति—जीवितेऽपीति । याम्ये यमस्य स्थानं याम्यं  
तरिमन्स्थित्वेति शेषः । ईशिष्यसीति परस्मैपदं छान्दसमित्याह—ईशिष्यस इति ।  
प्रभुरिति । पुण्यपापवतां नियामकः स्याः । यावत्कालं प्रमुः स्यास्तावत्कालं त्वद्दर्श-  
नेन जीविष्याम इत्यन्वयः । त्वद्दर्शनेनैव सर्वं लप्स्यामहे किमुत त्वया समेत्य त्वत्समीपं  
प्राप्य संभाषणादिकं कृत्वैति कैमुतिकन्यायं मनसि निधायाऽऽह—कथं हीति । हिश-  
ब्देन देवतासमागमादिनाऽभीप्सितप्राप्तिः श्रुतिस्मृतिलोकसिद्धेत्युच्यते । अल्पोति धनायुषो-  
र्विशेषणम् । किं तवेप्सितं तदाह—वर इति । किं तदाह—यदिति ॥ २७ ॥

अजीर्यताममृतानामुपेत्य जीर्यन्मर्त्यः क्रधःस्थः

प्रजानन् । अभिध्यायन्वर्णरतिप्रमोदानतिदीर्घे

जीविते को रमेत ॥ २८ ॥

यतश्चाजीर्यतां वयोहानिमंप्राप्नुवताममृतानां सकाशमुपेत्योपगम्याऽऽ-  
त्मन उत्कृष्टं प्रयोजनान्तरं प्राप्तव्यं तेभ्यः प्रजानन्नुपलभमानः स्वयं तु  
जीर्यन्मर्त्यां जरामरणवान्क्रधःस्थः कुः पृथिव्यधश्चान्तरिक्षादिलोकापे-  
क्षया तस्यां तिष्ठतीति क्रधःस्थः सन्कथमेवमविवेकिभिः प्रार्थनीयं पुत्रवि-  
त्तहिरण्याद्यस्थिरं वृणीते । क्व तदास्थ इति वा पाठान्तरम् । अस्मिन्पक्षे  
चाक्षरयोजना तेषु पुत्रादिष्वस्थाऽऽस्थितिस्तात्पर्येण वर्तनं यस्य स  
तदास्थस्ततोऽधिकतरं पुरुषार्थं दुष्प्रापमपि प्रीपिपयिषुः क्व तदास्थो  
भवेन्न कश्चित्तदसारज्ञस्तदर्था स्यादित्यर्थः । सर्वा ह्युपर्युपर्येव बुभूषति

१ ध. क्रधस्थः । अ. ठ. क्रधस्तः । २ क. अ. ज. 'ममर्त्यानां । ३ क. अ. ग. 'लभ्यमा' ।  
४ घ. 'व्यधोऽन्त' । ५. अ. अ. ट. 'व्यधश्चासावन्त' । ५ घ. 'यम' । ६ घ. 'ति पा' । ७ घ.  
'म । तस्मि' । ८ घ. 'क्षेऽक्ष' । ९ अ. अ. ट. 'दास्यो जरामरणवांस्त' । १० घ. 'तरपु' ।  
११ घ. क. प्रापयिष्णुः ।

लोकस्तस्मान्न पुत्रवित्तादिलोभैः प्रलोभ्योऽहम् । किंचाप्सरःप्रमुखान्घर्णरतिप्रमोदाननवस्थितरूपतयाऽभिध्यायन्निरूपयन्प्रथावदतिदीर्घं जीविते को विवेकी रमेत ॥ २८ ॥

आ० टी०—किंचोत्कृष्टपुरुषार्थलाभे संभवत्यधमं कामयमानो मूर्ख एवाहं स्यां ततोऽपि मम स एव वर इत्याह—यतश्चाजीर्यतामित्यादिना ॥ २८ ॥

गो० टी०—किंचोत्कृष्टपुरुषार्थलाभे संभवत्यधमं कामयमानो मूर्ख एव स्यात्ततो मम स एव वर इत्याह—यतश्चाजीर्यतामित्यादिना । सकाशं निरुदं तेभ्यो वित्तादिभ्यो देवेभ्यो वा प्रयोजनान्तरं प्राप्तव्यमित्यन्वयः । ननु सर्वे किमिति प्रार्थयन्ते वित्तादिदोषं पश्यन्त इत्याशङ्क्याविवेकित्वात्तेषां विवेकिनो मम न प्रार्थनेत्याह—प्रजानन्निति । तेभ्यः प्राप्तव्यं प्रयोजनं प्रजानन्नित्यन्वयः । एवमविवेकित्वद्वर्णात् इत्यन्वयः । प्रजानन्प्रयोजनमुपलभमानः क तदास्य इत्यन्वयं मनसि निधाय पाठान्तरं व्याचष्टे—अस्मिन्पक्ष इति । नन्वधिकतरपुरुषार्थनिवगमे तेषु पुत्रादिपञ्चास्या स्यादित्याशङ्क्यापेक्षितं पूरयति—तत इति । दृष्टप्रापमप्यधिकतरं पुरुषार्थं प्रापिषधिषुः क तदास्यो भवेदित्यन्वयः । तात्पर्यार्थमाह—न कश्चिदिति । तत्र हेतुमाह—सर्व इति । बुभूषति भवितुमिच्छति । इयता प्रबन्धेनोक्तस्य प्रयोजनमाह—तस्मादिति । यस्मादहं विवेकादिमांस्तस्मादित्यर्थः । वर्णो गीतिः क्रीडा रतिः प्रमोदस्तज्जं सुखं निरूपयन्प्रथावदुत्पात्तिस्थितिनाशैर्विचारयन्नित्यन्वयः । अतिदीर्घं बहुसंवत्सरपरिमिते जीविते जीवने प्राणधारणे ॥ २८ ॥

यस्मिन्निदं विचिकित्सन्ति मृत्यो यत्सांपराये  
महति ब्रूहि नस्तत् । योऽयं वरो गूढमनुप-  
विष्टो नान्यं तस्मान्नचिकेता वृणीते ॥ २९ ॥

इति काठकोपनिषदि प्रथमाध्याये प्रथमा वल्ली समाप्ता ॥१॥

अतो विहायानित्यैः कामैः प्रलोभनं यन्मया प्रार्थितं यस्मिन्प्रेत इदं विचिकित्सनं विचिकित्सन्त्यस्ति नास्तीत्येवंप्रकारं हे मृत्यो सांपराये परलोकविषये महति महत्प्रयोजननिमित्त आत्मनो निर्णयविज्ञानं यत्तद्ब्रूहि कथय नोऽस्मभ्यम् । किं बहुना योऽयं प्रकृत आत्मविषयो वरो गूढं गहनं दुर्विवेचनं प्राप्तोऽनुपविष्टस्तस्माद्द्वारादन्यमविवेकिभिः

१ ग. च. घ. ङ. ट. 'दिलोभैः । २ ङ. झ. ञ. ट. 'कित्सितं वि' । ३ क. ख. 'कृतात्म' । ४ ङ. झ. ञ. ट. गूहनं । ५ ग. घ. ङ. च. 'विष्टो वरा' । ६ ख. ग. घ. ङ. च. 'स्तद्' ।

प्रार्थनीयमनित्यविषयं वरं नचिकेता न वृणीते मनसाऽपीति श्रुतेर्वचनमिति ॥ २९ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-  
श्रीमदाचार्यश्रीशंकरभगवतः कृतौ काठकोपनिषद्भाष्ये  
प्रथमाध्याये प्रथमवल्लीभाष्यं समाप्तम् ॥ १ ॥

आ० टी०— ॥ २९ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविर-  
चिते काठकोपनिषद्भाष्यव्याख्याने प्रथमा वल्ली समाप्ता ॥ १ ॥

गो० टी०—यतो जीवितेऽप्याशाऽपगताऽतो मम प्रलोभनां विहाय प्रार्थितं वरं  
प्रदेहीत्याह—अत इति । परलोकेविषयेऽस्ति नास्तीत्येवंप्रकारं यस्मिन्विचिकित्सनं  
विचिकित्सन्ति तस्याऽऽत्मनो निर्णयविज्ञानं यन्महत्प्रयोजननिमित्ते मोक्षार्थं तद्ब्रूही-  
त्यन्वयः । नचिकेतसं विषयीकृत्यान्यस्याप्यधिकारनिर्णयार्थं संवादरहितं श्रुतेर्वचनमित्याह—  
किं बहुनेति ॥ २९ ॥

इति श्रीमत्परमहंसपरिव्राजकाचार्यवर्यश्रीमद्दालगोपालेन्द्रयतीश्वरविरचिते काठकोप-  
निषद्भाष्यविवरणे प्रथमाध्याये प्रथमा वल्ली समाप्ता ॥ १ ॥

परीक्ष्य शिष्यं विद्यायोग्यतां चावगम्याऽऽह—

अन्यच्छ्रेयोऽन्यदुतैव प्रेयस्ते उभे नानार्थे  
पुरुषः सिनीतः । तयोः श्रेय आददानस्य  
साधु भवति हीयतेऽर्थाय उ प्रेयो वृणीते ॥ १ ॥

अन्यत्पृथगेव श्रेयो निःश्रेयसं तथाऽन्यदुताप्येव प्रेयः प्रियतरमपि ते  
प्रेयःश्रेयसी उभे नानार्थे भिन्नप्रयोजने सती पुरुषमधिकृतं वर्णाश्रमा-  
दिविशिष्टं सिनीतो बध्नीतस्ताभ्यामात्मकर्तव्यतया प्रयुज्यते सर्वः  
पुरुषः । श्रेयःप्रेयसोर्ह्यभ्युदयामृतत्वार्थी पुरुषः प्रवर्तते । अतः श्रेयः-  
प्रेयःप्रयोजनकर्तव्यतया ताभ्यां बद्ध इत्युच्यते सर्वः पुरुषः । ते यद्य-  
प्येकैकपुरुषार्थसंबन्धिनी विद्याविद्यारूपत्वाद्विरुद्धे । इत्यन्यतरापरि-

१ ग. ड. अ. चास्याव० । २ अ. ज. मृत्युरुवाच । अ० । ३ क. ड. ज. 'दुत एवापि' च  
प्रे० । घ. च. 'दुतापि च प्रे०' । ४ ड. अ. ट. 'ते श्रेयःप्रेयः' ५ क. अ. ज. 'स्ताभ्यां विद्यावि-  
द्याभ्यामा०' । ६ च. 'षः । प्रेयःश्रेयः' । ७ अ. 'र्था सन्पुरु०' । ८ अ. 'यः क' । ९ ग. अ. अ. सर्व-  
पु' । १० घ. अ. ट. 'दपसं०' ।

पागेनैकेन पुरुषेण सहानुष्ठातुमशक्यत्वात्तयोर्हिंत्वाऽविद्यारूपं प्रेयः श्रेय  
 । केवलमाददानस्योपादानं कुर्वतः साधु शोभनं शिवं भवति । यस्त्व-  
 दूरदर्शी विमूढो हीयते वियुज्यतेऽस्मादर्थान्पुरुषार्थान्पारमार्थिकात्प्रयो-  
 जनान्नित्यात्प्रच्यवत इत्यर्थः । कोऽसौ य उ प्रेयो वृणीत उपादत्त  
 इत्येतत् ॥ १ ॥

आ० टी०—अभ्युदयनिःश्रेयसविभागप्रदर्शनेन विद्याविभागप्रदर्शनेन च केवलवि-  
 द्यार्थितया शिष्यं प्रथमं स्तौतीत्याह—परीक्षयेति । श्रेयःप्रेयसोरन्यतरपरित्यागेने-  
 वान्यतरोपादाने हेतुमाह—ते यद्यपीति । ते यद्यप्येकैकपुरुषसंबन्धिनी तथाऽपि  
 विरुद्धे ॥ १ ॥

गो० टी०—अभ्युदयनिःश्रेयसविभागप्रदर्शनेन विद्याविद्याविभागप्रदर्शनेन च केव-  
 लविद्याप्रार्थितया शिष्यं प्रथमं स्तौतीत्याह—परीक्षयेति । अवगम्य तस्मिन्निति शेषः ।  
 पृथगेव प्रेयसः सकाशादित्यर्थः । निःश्रेयसं मोक्षस्तत्साधनत्वाज्ज्ञानमत्र निःश्रेयसम् ।  
 तथेति । यथा श्रेयः पृथक्तथेत्यर्थः । प्रियतरमप्यभ्युदयसाधनं ज्योतिष्टामाद्यन्यादित्यन्वयः ।  
 भिन्ने प्रयोजने ययोस्ते भिन्नप्रयोजने । अधिकृतमित्यस्य विशेषणं—वर्णाश्रमादीति ।  
 आदिपदेन त्रयोवस्थादिपरिग्रहः । वर्णविशिष्टस्याधिकारे—“ ब्राह्मणो बृहस्पतिसवेन  
 यजेत ” इत्यादि शास्त्रं प्रमाणम् । आश्रमविशिष्टस्याधिकारे—“ गृहस्थः सदृशी भार्या-  
 मुपेयात् ” इत्यादि । वयोविशिष्टस्याधिकारे “ जातपुत्रः कृष्णकेशोऽग्नीनादधीत ”  
 इत्यादि । अवस्थाविशिष्टस्याधिकारे—“ अविचिकित्सितव्याधेरपां प्रवेशो वा ” इत्यादि  
 प्रमाणम् । पिञ् बन्धन इति धात्वर्थमादाय व्याचष्टे—सिनीत इति । ननु विद्या-  
 विद्ययोः कथं बन्धकत्वमित्यत आह—ताभ्यामिति । सर्वः कर्मणि वर्णाश्रमादिविशि-  
 ष्टोऽधिकृतो विद्यायां साधनचतुष्टयसंपन्नस्ताभ्यां प्रयुज्यते प्रेर्यते । तयोः प्रेरकत्वं वा  
 कथमित्याशङ्क्याऽऽह—आत्मकर्तव्यतयेति । आत्मनि विद्याविद्ययोः कर्तव्यता  
 कृतिसाध्यता तथा । विधितस्तद्विषयज्ञानेनेत्यर्थः । ननु वैधकर्तव्यताज्ञानद्वारा विद्यावि-  
 द्याभ्यां पुरुषः प्रेर्यत इत्ययुक्तं विधेर्विशेषकर्तव्यताबोधित्वात्सामान्यतः सिद्धे केनचित्क-  
 र्तव्यताज्ञाने तत्स्यात्तदेव नास्तीत्याशङ्क्याऽऽह—श्रेयःप्रेयसोरिति । अभ्युदयार्था  
 प्रेयसि कर्मण्यमृतत्वार्था श्रेयसि मोक्षसाधने प्रवर्तत इति यथासंख्यमन्वयः । एवं फलकान-  
 मनया सामान्यतस्तत्साधनं कार्यमिति ज्ञानमभूदिति भावः । हिशब्दः प्रसिद्धिद्योतकः ।  
 यद्वोत्तरत्रान्वेति । हि यस्मात्सामान्येन कामनया कर्तव्यताज्ञानं सिद्धमत इत्युपसंहारेणान्वयः ।

श्रेयसे प्रेयसे च कर्तव्ये विद्याविद्ये तयोर्भावः कर्तव्यता तयेत्यर्थः । ताभ्यां विद्याविद्या-  
भ्याम् । ननु कर्मणो जन्मादिहेतुत्वेन बन्धकत्वेऽपि विद्यायास्तन्निवर्तकत्वात्कथं बन्धकत्व-  
मिति चेत्कर्मणो जन्मादिहेतुत्वेनालाभेन च विद्याया बन्धकत्वमिति भावः । तयोरन्यतर-  
त्यागेनान्यतरपरिग्रहे हेतुमाह—ते यद्यपीति । तथाऽपि विरुद्धे । तत्र हेतुः—  
विद्येति । इति यस्मादर्थे । यस्माद्विद्याविद्ये विरुद्धे तस्मादन्यतरापरित्यागेनानुष्ठानुमश-  
क्यत्वादित्यन्वयः । नन्वेकैकैका परेणापरा कर्तुं शक्येत्यत आह—एकेनेति । ननु  
क्रमेणानुष्ठानं शक्येत्यत आह—सहेति । हेतुमुपन्यस्याक्षराणि गृहीत्वा व्याचष्टे—  
तयोरिति । निर्धारणे षष्ठी । अविद्यारूपं कर्म प्रेयो हित्वेत्यन्वयः । अपेक्षिताध्याहारेण  
सर्वं वाक्यं सावधारणमिति न्यायेनाऽऽह—श्रेय एवेति । शिवमानन्दरूपम् । विद्यो-  
पादातुः श्रेय इत्युक्त्वा तद्विपरीतस्यानर्थप्राप्तिमाह—यस्त्विति । तुशब्दोऽविद्योपादा-  
तुर्वैलक्षण्यार्थः । अदूरदर्शीत्यस्य व्याख्या विमूढ इत्यविवेकीत्यर्थः । ननु कर्मकर्तुः फलं  
स्यादिति शङ्कते—कस्मादिति । नन्वर्थान्न हीयत इत्युक्तमत आह—पारमार्थि-  
कादिति । मोक्षादित्यर्थः । ननु मोक्षः स्वर्गाद्यन्यतम इत्यत आह—नित्यादिति ।  
विमूढत्वमक्षरव्याख्यानेन दर्शयति—कोऽसाविति । उ एवोपादत्तेऽनुतिष्ठतीत्यर्थः ।  
इत्येतदुपादत्त इत्युक्ते यावानर्थस्तावान्वृणी । इत्यर्थः ॥ १ ॥

यद्युभे अपि कर्तुं स्वायत्ते पुरुषेण किमर्थं प्रेय एवाऽऽदत्ते बाहुल्येन  
लोक इत्युच्यते—

श्रेयश्च प्रेयश्च मनुष्यमेतस्तौ संपरीत्य विविनक्ति  
धीरः । श्रेयो हि धीरोऽभि प्रेयसो वृणीते प्रेयो  
मन्दो योगक्षेमाद्वृणीते ॥ २ ॥

सत्यं स्वायत्ते तथाऽपि साधनतः फलतश्च मन्दबुद्धीनां दुर्विवेकरूपे  
सती व्यामिश्रीभूते इव मनुष्यमेतं पुरुषमा इतः प्राप्तः श्रेयश्च  
प्रेयश्च । अतो हंस इवाम्भसः पयस्तौ श्रेयःप्रेयःपदार्थौ संपरीत्य  
सम्यक्परिगम्यं मनसाऽऽलोच्य गुरुलाघवं विविनक्ति पृथक्करोति  
धीरो धीमान् । विविच्यं च श्रेयो हि श्रेय एवाभिवृणीते प्रेय-  
सोऽभ्यर्हितत्वात् । कोऽसौ धीरः । यस्तु मन्दोऽल्पबुद्धिः स विवे-

१ ग. घ. ङ. च. इवेतं । २ झ. ञ. ट. 'नुस्यं पु' । ३ झ. ञ. ट. इतोऽभ्रतः प्रा' । ४ क.  
ख. घ. ञ. 'म्य सम्यङ्मन' । ५ क. झ. ञ. 'लोच्य गु' । ६ क. ख. ज. 'च्य श्रे' । ७ क. ङ.  
'ते श्रेय' । ८ घ. ञ. ठ. सदसद्विवे' ।

कासामर्थ्याद्योगक्षेमाद्योगक्षेमनिमित्तं शरीराद्युपचयरक्षणनिमित्तमित्ये-  
तत्प्रेयः पशुपुत्रादिलक्षणं वृणीते ॥ २ ॥

आ० टी०—॥ २ ॥

गो० टी०—नन्वधिकृतेन पुरुषेणोभे अपि विद्याविद्ये कर्तुमन्वायत्ते यदि तर्हि किमर्थं पुरुषो बाहुल्येन श्रेय एव न गृह्णातीत्याशङ्क्य सत्यं द्वे अपि स्वाधीने तथाऽपि फलतः साधनतो मन्दमतीनामशक्ये मिलिते इव प्रेयःश्रेयसी पुरुषमधिकृतं प्राप्तु इत्याह—पशुभे इत्यादिना । एत इत्याङ्पूर्वकेण्गताविति धातो रूपमित्याह—आ इत इति । तस्य व्याख्याऽऽनुत इति । तद्याचष्टे—प्राप्तुत इति । परस्परसमुच्चयार्थं चकारौ व्यामिश्रद्योतकौ । यतः श्रेयःप्रेयसोः स्वरूपतः फलतश्च विवेकाभावाल्लोकः प्रेय एवाऽऽद-  
त्तेऽनो बुद्धिमान्हंसो यथाऽम्भसः सकाशात्क्षीरं विविच्य भुङ्क्ते तथा प्रेयसः सकाशाद्विविच्य श्रेयो ज्ञात्वा तदेव साधनैः संपादनीयमित्याह—अत इत्यादिना । गुरुलाघवमिति । कर्मणोऽनुष्ठाने महानायासः फलमपि दुःखसंवलितं विद्याप्राप्तावन्यव्यतिरेकदृष्टानर्थनिवृत्ति-  
रानन्दावाप्तिर्यत्नाभाव इति विविनक्ति विवेचयति गुरुलाघवमित्यर्थः । नियुक्तं दर्शयति—  
धीर इति । संस्कृतमतिरिति यावत् । गुरुलाघवविचारस्य फलमाह—श्रेय इति । हिरैवार्थः । छन्दसि प्रादयो व्यवहिताश्चेत्याशयेनाऽऽह—अभिवृणीत इति । तत्र हेतुमाह—प्रेयस इति । कर्तृपदं साकाङ्क्षमाह—कोऽसाविति । यत्पदाध्याहारेण प्रेय इति व्याचष्टे—यस्त्विति । तुशब्दो बुद्धिमद्वैलक्षण्यार्थः । अल्पबुद्धिरल्पाऽसंस्कृता बुद्धिर्यस्य सः । प्रेय एव वृणीत इत्यत्र हेतुमाह—विवेकति । योगस्य प्राप्तस्य क्षेमो रक्षणं तन्निमित्तं तदाह—शरीरेत्यादिना । शरीरेत्यादिशब्देनेन्द्रियादिपरिग्रहः । उप-  
चयो वृद्धिः । तल्लक्षणनिमित्तं तत्स्वरूपनिमित्तम् । प्रेयःशब्दार्थमाह—पश्चिति । अत्र प्रेयःशब्दः फलपरः ॥ २ ॥

स त्वं प्रियान्प्रियरूपांश्च कामानभिध्यायन्नचिके-  
तोऽत्यस्त्राक्षीः । नैतां सृङ्कां वित्तमयीमवाप्तो  
यस्यां मज्जन्ति बहवो मनुष्याः ॥ ३ ॥

स त्वं पुनः पुनर्मया प्रलोभ्यमानोऽपि प्रियान्पुत्रादीन्प्रियरूपांश्चा-  
प्सरःप्रभृतिलक्षणां कामानभिध्यायंश्चिन्तयंस्तेषामनित्यत्वासारत्वादि-  
दोषान्हे नचिकेतोऽत्यस्त्राक्षीरतिमृष्टवान्परित्यक्तवानस्यहो बुद्धिमत्ता

तव नेतामवाप्तवानसि सृङ्गां सृतिं कुत्सितां मूढजनप्रवृत्तां वित्तमयीं  
धनप्रायाम् । यस्यां सृतौ मज्जन्ति सीदन्ति बहवोऽनेके मूढा  
मनुष्याः ॥ ३ ॥

आ० टी०—॥ ३ ॥

गो० टी०—पुत्रादीनां गोणात्मस्वात्प्रियस्वम् । प्रियरूपान्प्रियं रूप्यते जन्धते  
येस्तेऽप्सरःप्रभृतिलक्षणास्तदादिस्वरूपान् । चिन्तयन्नित्यपेक्षितं पूरयति—तेषामिति ।  
वृत्तयमोक्तेस्तात्पर्यं दर्शयति—अहो इति । अनेन शिष्यस्तुतिः कृता । मूढजनेषु  
प्रवृत्ता मूढजनप्रवृत्ता तां धनप्रायां धनप्रचुरामित्यर्थः । सृतौ मार्गं । बहुशब्दस्य त्रित्वे न  
पर्यवसानमित्याह—अनेक इति ॥ ३ ॥

दूरमेते विपरीते विषूची अविद्या या च विद्येति  
ज्ञाता । विद्याभीप्सिनं नचिकेतसं मन्ये न त्वा  
कामा बहवोऽलोलुपन्त ॥ ४ ॥

तयोः श्रेय आददानस्य साधु भवति हीयतेऽर्थाद्य उ प्रेयो वृणीत  
इत्युक्तं तत्कस्माद्यतो दूरं दूरेण महताऽन्तरेणैते विपरीते अन्योन्यव्यावृ-  
त्तरूपे विवेकाविवेकात्मकत्वात्तमःप्रकाशाविव । विषूची विषूच्या नाना-  
गती भिन्नफले संसारमोक्षहेतुत्वेनेत्येतत् । के ते इत्युच्यते—या चाविद्या  
प्रेयोविषया विद्येति च श्रेयोविषया ज्ञाता निर्जाताऽवगता पण्डितैस्तत्र  
विद्याभीप्सिनं विद्यार्थिनं नचिकेतसं त्वामहं मन्ये । कस्माद्यस्मादवि-  
द्वद्बुद्धिप्रलोभिनः कामा अप्सरःप्रभृतयो बहवोऽपि त्वा त्वां नालोलु-  
पन्त न विच्छेदं कृतवन्तः श्रेयोमार्गादात्मोपभोगाभिवाञ्छासंपादनेन ।  
अतो विद्यार्थिनं श्रेयोभाजनं मन्य इत्यभिप्रायः ॥ ४ ॥

आ० टी०—॥ ४ ॥

गो० टी०—पौनरुक्त्यमाशङ्क्य दूरमेते इति वाक्यस्य व्यावर्त्यां शङ्कामाह—  
तयोरिति । विशेषो न दृश्यत इति भावः । परिहारमवतारयति—यत इति । दूरमि-  
त्यस्य व्याख्या—दूरेणेत्यादि । अन्तरेण भेदेन । एते वक्ष्यमाणे । परस्परभिन्नत्वे  
हेतुमाह—विवेकेति । तत्र दृष्टान्तः—तम इति । सुब्लोपश्छान्दस इत्याह—  
विषूच्याविति । भिन्नफलत्वं व्याचष्टे—संसारिति । संसारहेतुरविद्या मोक्षहेतुर्विद्ये-  
त्याकाङ्क्षापूर्वकं व्याचष्टे—के ते इति । या कर्मकाण्डे प्रसिद्धा प्रेयोविषया । इति-

१ इ. 'ङ्गां संसृ' । २ घ. च. 'वृत्तिं वि' । ३ क. 'वृत्तय' । ४ इ. छ. अ. ट. कामा ह्यस्य ।  
५ इ. 'त्वा न लो' । ६ घ. 'पन्तो न ।

शब्दो वेदान्तप्रसिद्धयर्थः । परस्परसमुच्चयार्थश्चकारः । श्रेयो मोक्षो विषयः साध्यं यस्याः सा तथा । प्रसिद्धत्वास्कर्तृपदमाह—पण्डितैरिति । तत्र विद्याविद्ययोर्मध्ये किमतोऽन्यं मचिकेतसं जानाति नेत्याह—त्वामिति । नचिकेतसो विद्यायोग्यतायामाकाङ्क्षापूर्व-कमुत्तरवाक्यं हेतुपरत्वेन व्याचष्टे—कस्मादित्यादि । अविद्वद्बुद्धिप्रलोभिणोऽविवेक-बुद्धिवशीकरणसमर्थाः । काम्यन्त इति कामाः । श्रेयोमार्गाज्ज्ञानमार्गान्न विच्छेदं कृत-वन्तो विच्छिन्नसंबन्धं न कृतवन्तः । संबन्धविच्छेदे हेतुमाह—आत्मेति । आत्मनाऽ-प्सरःप्रभृतिकामेन जनितो यो (?) भोगः सुखं तस्य वाञ्छेच्छा तस्या उत्पादनद्वारा न विच्छेदं कृतवन्त इत्यन्वयः । तात्पर्यमाह—अत इति । यतस्तेन वशं नीतोऽत इत्यर्थः । भाजनं पात्रं योग्यमित्यर्थः ॥ ४ ॥

अविद्यायामन्तरे वर्तमानाः स्वयं धीराः पण्डि-  
तमन्यमानाः । दन्द्रम्यमाणाः परियन्ति मूढा  
अन्धेनैव नीयमाना यथाऽन्धाः ॥ ५ ॥

ये तु संसारभाजना अविद्यायामन्तरे मध्ये घनीभूत इव तमासि वर्त-  
माना वेष्ट्यमानाः पुत्रपश्वादितृष्णापाशशतैः स्वयं वयं धीराः प्रज्ञावन्तः  
पण्डिताः शास्त्रकुशलाश्चेति मन्यमानास्ते दन्द्रम्यमाणा अत्यर्थं कुटिला-  
मनेकरूपां गतिं गच्छन्तो जरामरणरोगादिदुःखैः परियन्ति परिग-  
च्छन्ति मूढा अविवेकिनोऽन्धेनैव दृष्टिविहीनेनैव नीयमाना विषमे पथि  
यथा बहवोऽन्धा महान्तमनर्थमुच्छन्ति तद्वत् ॥ ५ ॥

आ० टी०—॥ ५ ॥

गो० टी०—विद्याभिवेशयाविद्याधिकारिणो दर्शयति—ये त्वित्यादिना ।  
संसारभाजनाः संसारयोग्याः । अन्तरं कार्यकरणसंघातसारभूतो मध्यमो देशस्तत्र वर्त-  
मानास्तादात्म्याभिमानवन्तः । वेष्ट्यमाना बध्यमानाः । कैरित्याकाङ्क्षायामाह—  
पुत्रेति । पुत्रादितृष्णा एव पाशशतानि तैरित्यर्थः । अत एव स्वयं धीराः प्रज्ञावन्तो  
वयमेव लौकिके प्रज्ञाशालिनः शास्त्रीयप्रज्ञाशालिन इति मन्यमाना इत्यर्थः । कार्यकारणा-  
द्यभिमानशालिनां गतिमाह—त इति । यदन्तद्रम गतावितिघात्वर्थमादाय दन्द्रम्यमाणा  
इति पदं व्याचष्टे—कुटिलामित्यादिना । अनेकरूपामुत्तरायणादिरूपां गतिं मार्ग-  
मिच्छन्तः प्रार्थयन्त । जराशब्दा दुःखहेत्ववस्थोपलक्षणार्थः । रोगो धातुवैषम्यम् ।

१ क ज. °मानाः प° । २ छ. पर्यन्ति । ३ क. ख. छ. °भाजो ज° । ग. ड. च.  
°भाजिनोऽवि° । घ. °माजोऽवि° । ४ क. ग. घ. च. °यं धि° । म. °यं च धि° । ५ ड. म. ठ.  
°स्तेऽतो द° । ६ म. गतिमिच्छ° । ७ क. म. °न्धेनैव । ८ ड. °व नी° । ९ क. °नेनैव ।

आदिशब्देन मनःपीडादिपरिग्रहः । तैर्जनितैर्दुःखैः परिगच्छन्ति परितः स्वर्गादिषु भ्रमन्ती-  
त्यर्थः । अविवेकिनः । संसारावध्यदर्शिनः । तत्र दृष्टान्तमाह—अन्धेनैवेति । नयनस्था-  
नमाह—विषम इति । कण्टकपाषाणादिगर्तादिसहित इत्यर्थः । यथाऽन्धा इति श्रुतिपदं  
व्याचष्टे—बहव इति । महान्तमनर्थं कण्टकतोदनपङ्गुत्वदेहविशीर्णत्वादिरूपमृच्छन्ति  
प्राप्नुवन्ति यथा तद्वद्भ्रमन्त्यविवेकिन इत्यन्वयः ॥ ५ ॥

न सांपरायः प्रतिभाति बालं प्रमाद्यन्तं वित्त-  
मोहेन मूढम् । अयं लोको नास्ति पर इति  
मानी पुनः पुनर्वशमापयते मे ॥ ६ ॥

अत एव मूढत्वान्न सांपरायः प्रतिभाति । संपरेयत इति संपरायः  
परलोकस्तत्प्राप्तिप्रयोजनः साधनविशेषः शास्त्रीयः सांपरायः स च  
बालमविवेकिनं प्रति न प्रतिभाति न प्रकाशते नोपतिष्ठत इत्येतत् ।  
प्रमाद्यन्तं प्रमादं कुर्वन्तं पुत्रपश्वादिप्रयोजनेष्वासक्तमनसं तथा वित्त-  
मोहेन वित्तनिमित्तेनाविवेकेन मूढं तमसाऽऽच्छन्नं सन्तमयमेव लोको  
योऽयं दृश्यमानः स्वयन्नपानादिविशिष्टो नास्ति पराऽदृष्टो लोक इत्येवं  
मननशीलो मानी पुनः पुनर्जनित्वा वैशं मदधीनतामापयते मे मृत्यो-  
र्मम जननमरणादिलक्षणदुःखप्रबन्धारूढ एव भवतीत्यर्थः । प्रायेण  
एवंविध एव लोकः ॥ ६ ॥

आ० टी०—सम्यक्पराकाले देहपातादूर्ध्वमेवेयते गम्यत इति शेषः ॥ ६ ॥

गो० टी०—पूर्वोक्तार्थं हेतुत्वेनऽऽदायोत्तरं व्याचष्टे—अत एवेति । अतःशब्दा-  
र्थमाह—मूढत्वादिति । परे काले देहपतनादूर्ध्वं सम्यगीयते गम्यत इति संपरायः ।  
अथवा सम्यक्पर इत्युपलक्षणम् । परापरब्रह्मप्राप्तिकाले प्रारब्धविगमानन्तरमित्यर्थः ।  
तत्प्राप्तिप्रयोजनः परापरब्रह्मप्राप्तिः प्रयोजनं यस्य स तथा । साधनविशेषश्चोकारध्या-  
नादिः शास्त्रीयः प्रसिद्धो यः स बालं पुत्रपश्वादिष्वासक्तत्वादविवेकिनं प्रति नोपति-  
ष्ठते बालो नावुतिष्ठतीत्यर्थः । प्रमादं कुर्वन्तं व्याचष्टे—पुत्रेति । पुत्रादिसाध्यप्रयो-  
जनेषु न केवलमासक्तमनसं न भाति किं त्वन्यथाऽपीत्याह—तथेति । मूढमिति ।

१ घ. °यः संपरायः प्र° । २ झ. ट. °पर ईयत इ° । ३ ख. °रे सम्यक्परे काल ईयत इ° ।  
ग. घ. °रे सम्यक्परे लोक ईयत इ° । ४ छ. अ. ट. स बा° । ५ क. ख. ज. न भा° । ६ क ग.  
घ. ङ. च. छ. ज. 'नस्तथा वि° । ७ झ. अ. सन्तं न त्वय° । ८ च. °मानोऽप्र° । ९ ख. °नः  
स्वप्° । १० ङ. अ. °रोऽप्यह° । ११ घ. षो मनुष्याल्लोक इ° । १२ क. वशम्° । १३ ख. घ.  
अ. °शं स म° ।

वित्तादिरिक्तपुरुषार्थमपश्यन्तं तदर्जनादौ व्यासक्तचित्तमित्यर्थः । अत एव तमसाऽऽच्छन्न-  
मित्याह—तमसेति । अविवेकेनेत्यर्थः । तमसा सांपरायो न मातीत्यन्वयः । ननु  
द्रव्यासक्ततयाऽयं लोको न मायात्परस्तु मातीत्याशङ्क्य कैमुतिकन्यायेनाऽऽह—न  
स्वयमेवेति । लोकं विशिनष्टि—रूपन्नेति । इतिशब्द उक्तपरामर्शा । मानीति  
वित्ततृष्णयाऽभिमानवानित्यर्थः । सकृदुत्पन्नस्य पुनः पुनर्यमवश्यताऽनुपपन्नेत्यत आह—  
जनिस्त्वेति । प्रबन्धः प्रवाहः । ननु धर्मार्थकामेषु सर्व एव लोक आसक्तश्चेद्विद्याधिका-  
रिणोऽभावादुपनिषदां व्यर्थतेत्याशङ्क्याऽऽह—प्रायेणेति । उत्सर्गतः कामाद्यासक्त एव  
जन इत्यर्थः । हिशब्दः प्रसिद्धार्थकः । ६ ॥

श्रवणायापि बहुभिर्यो न लभ्यः शृण्वन्तोऽपि  
बहवो यं न विद्युः । आश्रयो वक्ता कुशलोऽस्य  
लब्धाऽऽश्रयो ज्ञाता कुशलानुशिष्टः ॥ ७ ॥

यस्तु श्रेयोर्थां सहस्रेषु कश्चिद्देवाऽऽत्मविद्भवति त्वद्विधो यस्माच्छ्रव-  
णायापि श्रवणार्थं श्रोतुमपि यो न लभ्य आत्मा बहुभिरनेकैः शृण्व-  
न्तोऽपि बहवोऽनेकेऽन्ये यमात्मानं न विद्युर्न विदन्त्यभागिनोऽसंस्कृ-  
तात्मानो न विजानीयुः । किंचास्य वक्ताऽप्याश्रयोऽद्भुतवदेवानेकेषु  
कश्चिद्देव भवति । तथा श्रुत्वाऽप्यस्याऽऽत्मनः कुशलो निपुण एवानेकेषु  
लब्धा कश्चिद्देव भवति । यस्मादाश्रयो ज्ञाता कश्चिद्देव कुशलानुशिष्टः  
कुशलेन निपुणेनाऽऽचार्येणानुशिष्टः सन् ॥ ७ ॥

आ० टी०—॥ ७ ॥

गो० टी०—यस्त्वंनकजन्माजितसुकृतप्रसादासादितशुद्धबुद्धिः कामादिविमुखो निर-  
तिशयपुरुषार्थं ब्रह्म प्रत्यक्त्वेन जानाति सहस्रेषु नचिकेतःसदृशः कश्चिद्देव भवतीत्याह—  
यस्त्विति । तत्र हेतुपरमुत्तरमाह—यस्मादिति । ननु मेघसंदेशाद्यसन्नप्यर्थः  
श्रूयत इत्याशङ्क्याऽऽह—श्रवणार्थमिति । तस्य व्याख्या—श्रोतुमपीति ।  
अनेकैः श्रोतुमपि यो न लभ्य इत्यन्वयः । अयमाशयः—श्रवणस्य दृष्टफलत्वान्निर्वि-  
षयस्य च साक्षात्काराजनकत्वाज्जनितस्यापि प्रतिमाप्रत्ययवद्भ्रान्तित्वादात्माऽविषय एवै-  
ष्टव्य इति । केषांचिच्छ्रोतुं दुर्लभोऽन्येषां ज्ञातुं दुर्लभ इत्याह—शृण्वन्तोऽपीति ।  
अन्य इति पूर्वोक्ताधिकारिभ्य इत्यर्थः । न विदन्तीत्येतद्वेतुपूर्वकं व्याचष्टे—अमा-  
गिन इति । तद्याचष्टे—असंस्कृतेति । नित्यनैमित्तिकैरसंस्कृत आत्मान्तःकरणं  
येषां ते तथोक्ताः । यस्माच्छ्रोतारश्च ज्ञातारश्च दुर्लभास्तस्मात्कश्चिद्देवाधिकारी भव-

तीति पूर्वेणान्वयः । एवं श्रोतारं महीकृत्य वक्तारं मही करोति-किंचेति । न केवलं श्रोता दुर्लभो वक्ताऽपीत्यर्थः । अस्याऽऽत्मनः । आश्चर्यशब्दोऽद्भुतवाचीति तत्पदश्लेषे लक्षणेत्याह—अद्भुतवदेवेति । यथाऽनेकेषु पदार्थेषु कश्चिदेव पदार्थ आश्चर्यकर एवं वक्ताऽपि कश्चिदेव भवतीत्यर्थः । वक्तृत्वदौर्लभ्यानन्तरं श्रोतृष्वनेकेषु लब्धाऽप्यात्मनः कुशल एव कश्चिदेव भवतीत्याह—तथेति । यथा वक्ता दुर्लभस्तथेत्यर्थः । कुशल एव युक्त्यनुभवसमर्थ एव । तत्र हेतुमाह—यस्मादिति । निपुणेन साक्षात्कृतब्रह्मतत्त्वेनाऽऽचार्येणानुशिष्टो वेदान्तैः शिक्षितः सञ्ज्ञाता साक्षात्कारवान्कश्चिदेव भवति यस्मात्तस्मात्कश्चिदेवाऽऽत्मनो लब्धेत्यन्वयः ॥ ७ ॥

कस्मात्—

न नरेणावरेण प्रोक्त एष सुविज्ञेयो \*बहुधा चिन्त्य-  
मानः । अनन्यप्रोक्ते गतिरत्र नास्त्यणीयान्द्य-  
तर्क्यभणुप्रमाणात् ॥ ८ ॥

नहि नरेण मनुष्येणावरेण प्रोक्तोऽवरेण हीनेन प्रकृतबुद्धिने-  
त्येतदुक्त एष आत्मा यं त्वं मां पृच्छसि । न हि सुष्ठु सम्यग्वि-  
ज्ञेयो विज्ञातुं शक्यो यस्माद्बहुधाऽस्ति नास्ति कर्ताऽकर्ता शुद्धोऽशुद्ध  
इत्याद्यनेकधा चिन्त्यमानो वादिभिः । कथं पुनः सुविज्ञेय इत्युच्यते—  
अनन्यप्रोक्तेऽनन्येनापृथग्दर्शनाऽऽचार्येण प्रतिपाद्यब्रह्मात्मभूतेन प्रोक्त  
उक्त आत्मनि गतिरनेकधाऽस्तिनास्तीत्यादिलक्षणा चिन्ता गतिरत्रा-  
स्मिन्नात्मनि नास्ति न विद्यते सर्वविकल्पगतिप्रत्यस्तमितत्वादात्मनः ।  
अथवा स्वात्मभूतेऽनन्यस्मिन्नात्मनि प्रोक्तेऽनन्यप्रोक्ते गतिरत्रान्याऽव-  
गतिर्नास्ति ज्ञेयस्यान्यस्याभावात् । ज्ञानस्य ह्येषा परां निष्ठा यदात्मै-  
कत्वविज्ञानम् । अतोऽवगन्तव्याभावान्न गतिरत्रावशिष्यते । संसारग-  
तिर्वाऽत्र नास्त्यनन्य आत्मनि प्रोक्ते नान्तरीयकत्वात्तद्विज्ञानफलस्य  
मोक्षस्य । अथवा प्रोच्यमानब्रह्मात्मभूतेनाऽऽचार्येण प्रोक्त आत्मन्यंग-  
तिरनवबोधोऽपरिज्ञानमत्र नास्ति । भवत्येवावगतिस्तद्विषया श्रोतुस्त-  
र्कस्म्यहमित्याचार्यस्येवेत्यर्थः । एवं सुविज्ञेय आत्माऽऽगमवताऽऽचार्य-

\* बहुधा चिन्त्यमानः । इत्यस्य स्थाने अणुरेष धर्म इति वर्तते ट. पुस्तके ।

१ क. 'प्रनुप्र' । २ ख. ड. च. ज. घ. ट. 'वरप्रो' । ३ घ. 'प्रोक्तो' । ४ ख. घ. ट. 'धाऽस्ती' । ५ च. घ. 'क्षणचि' । ६ ड. 'ल्पप्र' । ७ घ. 'नन्येऽस्मि' । ८ घ. 'प्रोक्ते ग' । ९ क. ख. ज. 'प्रोक्तेऽत्र गतिरन्यस्याव' । १० ख. घ. ट. 'रा काष्ठा' । ११ घ. 'न्यनवग' । १२ क. ख. घ. ड. च. ज. ठ. 'दनन्योऽह' । ट. 'दहमस्म्यह' ।

णानन्यतया प्रोक्तः । इतरथा[ह्य]णीयानुप्रमाणादपि संपद्यत आत्मा ।  
अतर्क्यमतर्क्यः स्वबुद्ध्याऽभ्यूहेन केवलेन तर्केण । तर्क्यमाणेऽणुपरि-  
माणे केनचित्स्थापित आत्मनि ततो ह्यणुतरमन्योऽभ्यूहति ततोऽप्य-  
न्योऽणुतममिति न हि कुतर्कस्य निष्ठा कचिद्विद्यते ॥ ८ ॥

आ० टी०—अणुत्वं परोक्षत्वम् ॥ ८ ॥

गो० टी०—ननु वाक्यार्थव्युत्पत्तिमताऽप्याचार्येणानुशिष्टोऽधिकारी स्वाधिकार-  
समर्थ्याज्ज्ञास्यति लब्धा च भविष्यतीत्याशङ्कते—कस्मादिति । श्रोत्रियं ब्रह्मनिष्ठ-  
यितिश्रुत्यन्तरे व्युत्पत्तिव्यतिरेकेण ब्रह्मनिष्ठनाया आचार्यविशेषणत्वेन श्रुतत्वात्तादृगाचा-  
र्योक्त आत्मा ज्ञातुं लब्धुं च शक्य इत्याशङ्क्याऽऽह—न नरेणेत्यादिना । मनुष्येण  
मनुष्यत्वाभिमानवताऽत एवावरेण । अवरपदार्थमाह—हीनेनेति । प्राकृतबुद्धिना प्रकृतित  
आगतेषु पश्चादिव्वाभिमानरूपा बुद्धिर्यस्य स प्राकृतबुद्धिस्तेनेत्यर्थः । यं पृच्छसि येयमि-  
त्यादिनेति शेषः । तत्र हेतुमाह—यस्मादिति । शून्यवादिव्यतिरिक्तवादिभिरस्तीति चिन्त्य-  
मानस्तेनास्तीति चिन्त्यमानोऽस्तीति पक्षे सांख्यव्यतिरिक्तैः कर्ताऽशुद्ध इत्यकर्ता शुद्ध  
इति वेदान्तिभिश्च स एव ब्रह्माभिन्न इति चिन्त्यमानो यस्मात्तस्माद्विप्रतिपत्तिमत्ता(ता)  
ह्युदियोऽर्थो न लब्धुं शक्य इति भावः । केनाऽऽचार्येणोपदिष्ट आत्मा ज्ञातव्य इति  
पृच्छति—कथमिति । प्रतिपाद्यब्रह्मात्मभूतेन जीवन्मुक्तेन शिष्यबुद्धिपरिपाकप्रेरणावता  
ह्युपदिष्ट आत्मा लब्धुं शक्य इत्याह—उच्यत इति । नान्योऽनन्यस्तेन । ब्रह्मणः  
सकाशादिति शेषः । विषयेण विषयी लक्ष्यत इत्याह—अपृथग्दर्शिनोति । अभेदद-  
र्शिनोत्यर्थः । तदेव विवृणोति—प्रतिपाद्येति । वेदान्तैः प्रतिपाद्यो ज्ञेयो योऽभिन्नात्मा  
तत्स्वरूपेणेत्यर्थः । आत्मन्युक्ते सतीत्यन्वयः । गतिशब्दस्य पूर्वोक्तविकल्पाविषयचिन्तापर-  
स्वमादाय व्याचष्टे—गतिरिति । सर्वे च ते विकल्पाश्च सर्वविकल्पास्तद्विषया गतय-  
(ति)श्चिन्ता प्रत्यस्तमिता लीना यस्मिंस्तस्य भावस्तत्त्वं तस्मात् । आचार्यपदाध्याहारेणा-  
र्थान्तरमाह—अथवेति । स्वात्मभूते ब्रह्मात्मभूतेऽनन्य इत्येवंरूपेणाऽऽत्मनि प्रोक्ते प्रकर्षे-  
णोपदिष्टे सतीत्यन्वयः । अत्राऽऽत्मनि ब्रह्माहमस्मीत्यवगतेरन्येति शेषः । ज्ञेयस्यान्यस्या-  
भावादिति । ब्रह्मात्मैक्याद्भिन्नस्याभावादित्यर्थः । आत्मैकत्वेन विज्ञाप्तिरभिव्यक्तिरात्मैकत्व-

१ क. ख. ज. प्रोक्त इत्यर्थः । इ० । २ ग. ङ. झ. अ. ठ. 'णुतरोऽणुप्र' । ३ क. कर्मणु-  
प्रमाणो न त० । ख. ज. 'कर्मणुप्रमाणदत्' । ४ क. ख. ज. 'बुद्धयभ्यू' । ग. च. 'बुद्ध्यूहे' ।  
५ क. घ. च. 'न तत्रय' । ६ क. ग. 'माणोऽणु' । ७ ङ. अ. ट. 'णुप्रमा' । ८ क. ख. ग. ङ.  
च. ज. झ. ट. ठ. ततोऽणु' । ९ ग. अ. 'तोऽणुतरमि' । १० ङ. 'तरमि' । ११ क. ख. घ.  
ङ. ज. ठ. हि त० । १२ ट. ठ. आत्मभूते ।

विज्ञानम् । फलितमाह—अत इति । यतो ब्रह्मात्मैकत्वमेव ज्ञेयं तज्ज्ञानं गतिरत इत्यर्थः ।  
 \*गन्तव्याभावाद्गन्तव्यान्तराभावाद्यतो न प्राप्तव्यान्तरमतो गतिर्ज्ञानान्तरं नावशिष्यत इत्यर्थः ।  
 गतिरत्र नास्तीत्यंशस्यार्थान्तरमाह—संसारगतिर्वेति । अनन्य आत्मनि गुरुणा  
 प्रोक्त आत्मनि संसारगतिः संसारप्रतिभासः सत्यत्वेन नास्ति कर्तृत्वादेः संसारस्याभास  
 एव प्रत्यय इति भावः । ननु विज्ञानस्य न संसारनिवृत्तेर्मुख्यं फलं तत्कथं संसाराव-  
 गतिनिषेध इति । नेत्याह—नान्तरीयकत्वादिति । विज्ञानफलस्य मोक्षस्याऽऽनन्दा-  
 वाप्तः संसारनिवृत्तिर्ना(ना)न्तरीयकत्वादित्यर्थः । अगतिरिति परिच्छेदेनार्थान्तरमाह—  
 अथवेति । प्रोच्यमानं यद्ब्रह्म तदात्मभूतेनाऽऽचार्येण शिष्यबुद्ध्या बिम्बेश्वरभूतेनोप-  
 दिष्ट आत्मनि शिष्यस्याधिकारिणोऽनवबोध आत्मविषये नास्त्येव, बोधो भवत्येवेत्यर्थः ।  
 इदमुपलक्षणं प्रतिबद्धबोधस्यापि । बोधे प्रतिबन्धो न भवतीति भावः । श्रोतुर्बोधमभिनीय  
 दर्शयति—तदस्म्यहमिति । तत्प्रत्यगाभिन्नमहमस्मीत्यर्थः । तदनन्योऽहमिति पाठेऽप्य-  
 यमवार्थः । तत्रोपमानमाह—आचार्यस्येवेति । वृत्तानुवादपूर्वकमुत्तरवाक्यमवतारयति—  
 एवमिति । अनन्यतया स्थितेनाऽऽचार्येण प्रोक्त आत्मा सुविज्ञेय इति प्रथमव्याख्या-  
 नुवादः । न केवलमाचार्येणोपदिष्ट आत्मोऽपि स्वागमेनापीत्याह—आगमवतेति ।  
 अवगमवतेति पाठः सुगमः । द्वितीयव्याख्यान आचार्येणानन्यतयाऽनन्य इत्येवंरूपेण प्रोक्त  
 आत्मा सुविज्ञेय इत्यनुवादः । तृतीये समः । चतुर्थ आचार्येणैव प्रोक्त आत्मा सुविज्ञेय  
 इत्येवकाराध्याहारेणानुवादो व्याख्येयः । पृथग्दर्शिना तूपदिष्ट आत्मा परोक्ष एवेत्याह—  
 इतरथेति । पृथग्दर्शिनोपदिष्ट आत्माऽणुः परोक्षः परोक्षादपि परोक्षोऽणीयानणुप्रमाणा-  
 दप्यल्पपरिमाणादप्यणीयान्संपद्यत इत्यर्थः । हिरप्यर्थः । अल्पपरिमाणादप्यणुतरः संपद्यत  
 आत्मेत्यत्र हेतुमाह—अतर्क्यमिति । अणीयानित्युपक्रमे पुंलिङ्गनिर्देशादतर्क्यमिति  
 नपुंसकः पुंलिङ्गत्वेन विपरिणय इत्याह—अतर्क्य इति । तर्केण ज्ञेयस्तर्क्यो न  
 तर्क्योऽतर्क्यः । ननु तर्कस्यानुमानरूपत्वेन प्रमाणत्वाच्छ्रुतिवद्वस्त्ववबोधकत्वात्कथं तर्का-  
 गम्य आत्मेत्यत आह—स्वबुद्ध्याऽभ्यूहेनेति । स्वाधीना बुद्धिः स्वबुद्धिर्न गुर्वाद्यु-  
 पदेशेन संस्कृता तथाऽभ्यूह आरोपस्तेन तर्केणेत्यर्थः । तथा सत्यनुमानस्य मन्तव्य  
 इति श्रुत्या वेदान्तसहायत्वमुक्तं बाधितं स्यादित्याशङ्क्याऽऽह—केवलेनेति । श्रुत्य-  
 सहायेनेत्यर्थः । तथा च श्रुत्यनुकूलतर्कस्य समूलत्वात्प्रामाण्येऽपि केवलस्य नार्थनि-  
 श्चायकतेति भावः । केवलेन तर्केणातर्क्य इत्यन्वयः । विपक्षे दण्डमाह—तर्क्यमाण  
 इति । तर्क्यमाण आत्मनि केनचित्कारिकेणाणुपरिमाणे स्थापित इत्यन्वयः । एकेना-

\* एतदनुबोधेन भाष्येऽपि गन्तव्याभावादिति पाठः स्यादित्यनुर्धायते ।

णुत्वेन स्थापित आत्मन्यन्योऽपि तार्किकमन्योऽन्यथाऽभ्यूहतीत्याह—तत इति । ततः पूर्वस्मात्परिमाणदणुतां ततोऽपि परोक्षतामन्यस्तार्किक उहति । हि प्रसिद्धमेतत् । ततोऽपीति । पूर्ववत् । ननु काश्चित्तार्किकाग्रणीः परिमाणस्य निष्ठां वेत्स्यतीति नेत्याह— न हीति । कुत्सिततर्कः कुतर्क उत्प्रेक्षामात्रनिबन्धनस्तस्य निष्ठा कस्मिंश्चिद्विषये परिसमाप्तिः काचिदपि न विद्यत इत्यर्थः ॥ ८ ॥

नैषा तर्केण मतिरापनेया प्रोक्ताऽन्येनैव सुज्ञानाय  
प्रेष्ठ । यां त्वमापः सत्यधृतिर्बतासि त्वाद्दृङ्गो  
भूयान्नचिकेतः प्रष्टा ॥ ९ ॥

अतोऽनन्यप्रोक्त आत्मन्युत्पन्ना येयमागमप्रतिपाद्यात्ममतिर्नैषा तर्केण स्वबुद्धयभ्यूहमात्रेणाऽऽपनेया न प्रापणीयेत्यर्थः । नापनेतव्या वा न हातव्या । तार्किको ह्यनागमज्ञः स्वबुद्धिपरिकल्पितं यत्किञ्चिदेव कथयति । अत एव च येयमागमप्रभूता मतिरन्येनैवाऽऽगमाभिज्ञेनाऽऽचार्येणैव तार्किकात्प्रोक्ता सती सुज्ञानाय भवति हे प्रेष्ठ प्रियतम । का पुनः सा तर्कागम्या मतिरित्युच्यते । यां त्वां मतिं मद्भ्रमप्रदानेनाऽऽपः प्राप्तवानसि । सत्याऽवितथविषया धृतिर्यस्य तव स त्वं सत्यधृतिर्बतासीत्यनुकम्पयन्नाह मृत्पुर्नचिकेतसं वक्ष्यमाणविज्ञानस्तुतये । त्वाद्दृक्त्वसुल्यो नोऽस्मभ्यं भूयान्द्वैवताद्भवत्वन्व्यः पुत्रः शिष्यो वा प्रष्टा । कीदृग्याद्दृक्त्वं हे नचिकेतः प्रष्टा ॥ ९ ॥

आ० टी०—॥ ९ ॥

गो० टी०—फलितमाह—अत इति । यतस्तर्कानधीनाऽत इत्यर्थः । अनन्येनाप्युपदर्शना प्रोक्त आत्मनि विषय आगमप्रतिपाद्या तरति शोकमात्मविदित्यागमेन फलत्वेन प्रतिपाद्या येथं मतिरेषा तर्केण न प्रापणीया न परिणयेत्यर्थः । पुनर्नकारग्रहणमन्वयार्थम् । अर्थान्तरमाह—नापनेतव्येति । न हातव्या न बाधनीया । वाशब्दः पक्षान्तरद्योती । प्रथमपक्षे ह्यात्मविषया मतिर्न तर्केण जननीयेत्यर्थः । द्वितीये कुतर्कादिनाऽऽगमजनितमतिर्न बाधनीयेत्यर्थः । नन्वागमानुकूलतर्कस्यापि निषेधः स्यादित्याशङ्क्य

१ ट. °का ह्यन्येन सु° । २ ख. ज. °ण मतिः स्व । ३ घ. झ. व. ट. °बुद्धयाऽभ्यू° । ४ क. घ. च. वा न हन्तव्या । ख. ज. झ. ञ. ट. ठ. वा नोपहन्तव्या । ५ ख. ग. कल्पय° । ६ क. ख. ज. °प्रसूता । ७ घ. °रनन्ये° । ८ च °रिक्तप्रोक्ता । ९ ग. ड. च. °तिरुच्य° । १० ग. झ. ञ. ट. °द्वैवत्व° ।

कृतर्कस्यैव निषेध इत्याह—तार्किक इति । यत्किंचिदेव कथयतीत्यन्वयः । यत्किंचि-  
त्प्रत्यगभिन्नस्य तदस्थत्वादिकम् । तदपि प्रमाणमूलमिति चेन्नैत्याह—स्वबुद्धिपरिक-  
ल्पितमिति । तत्र हेतुः—अनागमज्ञ इति । हि यस्मादागमार्थानभिज्ञस्तार्किक-  
स्तस्मात्स्वबुद्धिपरिकल्पितमेव यत्किंचित्कथयतीत्यन्वयः । अग्र्यदर्शिनाऽऽचार्येणोपदिष्ट  
आत्मा ज्ञातुं शक्य इत्युक्तमर्थं श्रुतिर्निगमयतीत्याह—अत एवेति । यतस्तर्कजन्या न  
भवतीत्यत इत्यर्थः । कस्मादन्येनेत्यपेक्षायां पूरयति—तार्किकादिति । प्रोक्ता प्रकर्षे-  
णोपदिष्टेत्यर्थः । सुज्ञानाय साक्षात्काराय । प्रियतमेति संबोधनं नचिकेतसः । आकाङ्-  
क्षापूर्वकमुत्तरवाक्यमवतारयति—का पुनरिति । मतेरुत्तरक्षणे प्राप्यमाणत्वात्प्राप्तवा-  
नसीति निर्देशः । वरप्रदानस्याग्निविद्यादिप्राप्तिपर्यन्तत्वाद्वाऽसीति निर्देशः । अविगतः  
परमार्थ आत्मा विषयो यस्याः सा तथा । अनुकम्पयन्द्यां कुर्वन्नित्यर्थः । नचिकेतसमनु-  
कम्पयन्वक्ष्यमाण [वि] ज्ञानस्तुतय आहृत्यन्वयः । हे नचिकेतो यादृक्त्वं प्रष्टा त्वत्तुल्योऽ-  
स्मभ्यं तादृक्पुत्रः शिष्यो वा भवत्वित्युत्तरवाक्यान्वयः ॥ ९ ॥

पुनरपि तुष्टः आह—

जानाम्यहं शेवधिरित्यनित्यं न ह्यध्रुवैः प्राप्यते हि  
ध्रुवं तत् । ततो मया नाचिकेतश्चितोऽग्निरनित्यै-  
र्द्रव्यैः प्राप्तवानस्मि नित्यम् ॥ १० ॥

जानाम्यहं शेवधिर्निधिः कर्मफललक्षणो निधिरिव प्राथर्यत इति ।  
असावनित्यमनित्य इति जानामि । न हि यस्मादनित्यैरध्रुवैर्नित्यं ध्रुवं  
तत्प्राप्यते । परमात्माख्यः शेवधिः । यत्स्वनित्यमुखात्मकः शेवधिः स  
एवानित्यैर्द्रव्यैः प्राप्यते । हि यतस्ततस्तस्मान्मया जानताऽपि नित्यम-  
नित्यसाधनैर्न प्राप्यत इति नाचिकेतश्चितोऽग्निरनित्यैर्द्रव्यैः पश्वादिभिः  
स्वर्गसुखसाधनभूतोऽग्निर्निर्वर्तित इत्यर्थः । तेनाहमधिकारापन्नो नित्यं  
याम्यं स्थानं स्वर्गाख्यं नित्यमापेक्षिकं प्राप्तवानस्मि ॥ १० ॥

आ० टी०—मया जानताऽपि बह्वायासं कर्म कृतं त्वं दीयमानमपि तत्फलं न  
गृह्णासि मत्तोऽधिकप्रज्ञोऽसीति संतोषात्स्तौतीत्याह—पुनरपि तुष्ट आहेति ॥ १० ॥

गो० टी०—मया जानताऽपि बह्वायासं कर्म कृतं तत्फलं दीयमानमपि न गृह्णासि

१ झ. म. ठ 'फलं ल' । २ क. ख. ग. 'त्यमिति' । ३ ख. ज. म. घ. ट 'वैर्यमित्यं ।  
४ ख. ज. 'माख्यः । ५ क. ख. ज. यस्तु नि' । ६ झ. म. 'ति । नावे' । ७ घ. 'र्थः ।  
ततोऽहं' ।

ततो मत्तोऽप्यधिकतरप्रज्ञोऽसीति संतोषात्स्तौतीत्याह—पुनरपि तुष्ट आहेत्यादिना । शेवधिशब्देन निधिशब्दपर्यायेण कथं कर्मफलमुच्यते भूस्थापितहिरण्याद्यर्थकत्वान्निधि-  
शब्दस्येत्याशङ्क्य कामनाविषयत्वगुणयोगाच्छेवधिशब्दः कर्मफले विद्यत इत्याह—  
निधिरिवेति । शेवधिशब्दस्य पुल्लिङ्गत्वादाह—अनित्यमनित्य इतीति । तत्र  
प्राप्यत इत्यन्वयः । ध्रुवशब्दार्थमाह—परमात्मेति । तर्ह्यनित्यसुखप्राप्तिः केनेत्यत  
आह—यस्त्विति । हे नचिकेतो नित्यमनित्यसाधनेन प्राप्यत इति जानताऽपि  
मयाऽग्निश्चित इत्यन्वयः । पदार्थमुक्त्वा वाक्यार्थमाह—अनित्यैरिति । तेन चितेना-  
ग्निनाऽधिकारापन्नो धर्माधर्मफलयोः प्रदानेन जन्तूनां नियन्तृत्वमापन्नः । याम्यमिति ।  
यमयति नियच्छतीति यमस्तस्येदं याम्यं तेनाधिष्ठापमिति यावत् । ननु कर्मफलस्य  
तद्यथेहेत्यादिश्रुत्याऽनित्यत्वश्रवणात्कथं नित्यत्वं तत्राऽऽह—आपेक्षिकमिति ।  
किञ्चित्कालावस्थाधीत्यर्थः ॥ १० ॥

कामस्याऽऽप्तिं जगतः प्रतिष्ठां क्रतोरनन्त्यमभयस्य  
पारम् । स्तोममहदुरुगायं प्रतिष्ठां दृष्ट्वा धृत्या धीरो  
नचिकेतोऽत्यस्नाक्षीः ॥ ११ ॥

त्वं तु कामस्याऽऽप्तिं समाप्तिम्, अत्रैवेहैव सर्वे कामाः परिसमाप्ताः,  
जगतः साध्यात्माधिभूताधिदैवादेः प्रतिष्ठामाश्रयं सर्वात्मकत्वात्,  
क्रतोः फलं हिरण्यगर्भं पदं मनन्त्यमानन्त्यम् । अभयस्य च पारं परां  
निष्ठाम् । स्तोमं स्तुत्यं महदणिमाद्यैश्वर्याद्यनेकगुणसंहतं स्तोमं च तन्म-  
हच्च निरतिशयत्वात्स्तोममहत् । उरुगायं विस्तीर्णां गतिम् । प्रतिष्ठां  
स्थितिमात्मनोऽनुत्तमामपि दृष्ट्वा धृत्या धैर्येण धीरो धीर्मान्सन्नचिके-  
तोऽत्यस्नाक्षीः परमेवाऽऽकाङ्क्षन्नतिसृष्टवानसि सर्वमेतत्संसारभोगजा-  
तम् । अहो बतानुत्तमगुणोऽसि ॥ ११ ॥

आ० टी०—॥ ११ ॥

गो० टी०—आहिरण्यगर्भपदाद्विरक्तस्य ब्रह्मविद्यायामधिकार इत्येतद्दर्शयितुं प्रष्टारं  
स्तौति—त्वं त्विति । अत्रैवेति पदं व्याचष्टे—इहैवेति । हिरण्यगर्भपद इत्यर्थः ।

१ क. छ. झ. अ ट स्तोमं म० । २ क. ख घ. ड. च. ज. ट. ठ. अत्र हि स० । ३ ख.  
ज. झ. अ. ट. ठ. क्रतोरुपासनायाः फ० । ४ क. 'दमा०' । ५ ट. स्तुत्यमणि० । ६ अ. महन्नाणि० ।  
७ क. ख. च. ज. 'णसहितं' । ८ घ. 'संगतं' । ९ ड. ट. 'त्वादुरु' । १० ग घ. झ. म. 'स्तोमं-  
म०' । ११ घ. 'स्तौर्णग' । १२ ख. 'मानचि' । १३ ग. घ. ड. च. 'न्नत्य' । १४ घ. 'सि त्वम्' ।

हिरण्यगर्भपदस्याध्यात्माधिभूतादिसहितसर्वजगदाश्रयत्वे हेतुमाह—सर्वात्मकत्वादिति । आनन्त्यपदापेक्षितक्रतुफलं हिरण्यगर्भपदमित्याह—क्रतोः फलमित्यादिना । क्रतु-  
हिरण्यगर्भोपासना । आनन्त्यमापेक्षिकम् । एवमुत्तरपदेष्वपि द्रष्टव्यम् । भाष्ये प्रथमचकार  
आनन्त्याभयसमुच्चयार्थः । द्वितीयः स्तोममहत्त्वगुणसमुच्चयार्थः । संहतमिति । विशि-  
ष्टमित्यर्थः । पदार्थमभिधाय तदनुवादेन हेतुं दर्शयति—स्तोमं चेत्यादिना । अनेक-  
कालावस्यापि हिरण्यगर्भपदं गम्यत इति व्युत्पत्त्या विस्तीर्णगतिरित्युच्यते । हे नचिकेत  
इति संबोधनमत्यस्त्राक्षीरित्यत्र द्रष्टव्यम् । किं त्यक्तवानसीत्यपेक्षायां प्रोक्तहिरण्यगर्भपर्य-  
न्तसंसारभोगजातमित्याह—सर्वमेतदिति । उपक्रान्तश्रोतृप्रशंसासुपसंहरति—अहो  
बतेति ॥ ११ ॥

तं दुर्दर्शं गूढमनुप्रविष्टं गुहाहितं गह्वरेष्ठं पुराणम् ।  
अध्यात्मयोगाधिगमेन देवं मत्वा धीरो हर्षशोकौ  
जहाति ॥ १२ ॥

यं त्वं ज्ञातुमिच्छस्यात्मानं तं दुर्दर्शं दुःखेन दर्शनमस्येति दुर्दर्शोऽ-  
तिसूक्ष्मत्वात् । गूढं गहनमनुप्रविष्टं प्राकृतविषयविकारविज्ञानैः प्रच्छन्न-  
मित्येतत् । गुहाहितं गुहायां बुद्धौ स्थितं तत्रोपलभ्यमानत्वात् ।  
गह्वरेष्ठं गह्वरे विषमंऽनेकानर्थसंकटे तिष्ठतीति गह्वरेष्ठम् । यत एवं गूढ-  
मनुप्रविष्टो गुहाहितश्चातो गह्वरेष्ठः । अतो दुर्दर्शः । तं पुराणं पुरातनम-  
ध्यात्मयोगाधिगमेन विषयेभ्यः प्रतिसंहृत्य चेतस आत्मनि समाधानम-  
ध्यात्मयोगस्तस्याधिगमस्तेन मत्वा देवमात्मानं धीरो हर्षशोकावात्मन  
उत्कर्षापकर्षयोरमावाज्जहाति ॥ १२ ॥

आ० टी०—यश्च त्वया देहव्यतिरिक्त आत्मा पृष्टस्तस्यैव परमार्थस्वरूपज्ञानं  
संसारनिवर्तकं परमानन्दप्राप्तिसाधनं धर्म्यं च नातः परं श्रेयःसाधनमस्तीति पृष्टस्य वस्तुनः  
प्रशंसया च प्रष्टारं प्रशंसति—यं त्वं ज्ञातुमिच्छसीत्यादिना ॥ १२ ॥

गो० टी०—यश्च त्वया देहव्यतिरिक्त आत्मा पृष्टस्तस्यैव परमार्थस्वरूपविज्ञानं  
सनिदानसंसारनिवर्तकं परमानन्दप्राप्तिसाधनमतः परं श्रेयःसाधनं धर्मश्च नास्तीति पृष्टस्य  
वस्तुनः प्रशंसया च प्रष्टारं प्रशंसते(ति)—यं त्वं ज्ञातुमिच्छसीत्यादिना । यमा-  
त्मानं ज्ञातुमिच्छसि तमित्यन्वयः । यं च त्वमिति क्वचित्पाठः । दुःखेनेति । अत्य-

१ ख. ज. 'न च द' । २ क. ख. ड. झ. ट. 'दर्शमति' । ३ ग. ङ. च. 'यविज्ञा' । ४ घ.  
झ. ट. 'कारिविज्ञा' । ५ ख. झ. अ. 'स्थितमाहितं निहितं तं' । ६ क. ग. घ. झ. अ. ट. ठ.  
'भ्यत्वा' । ७ ख. 'मे स्वानेऽने' । ८ ख. ड. झ. अ. ट. 'री धीमान्दर्ष' ।

न्तायासेनेत्यर्थः । तदुक्तं कश्चिन्मां वेत्ति तत्त्वत इति । तत्र हेतुमाह—अतिसूक्ष्म-  
त्वादिति । तमिति । परमसूक्ष्माकाशादेरपि कारणत्वादतिसूक्ष्ममतो दुर्दर्शमित्यर्थः ।  
गूढमनुप्रविष्टमित्यस्य तात्पर्यार्थमाह—प्राकृतेति । विषयाः शब्दादयः । नन्वनन्ता-  
यामविस्तारस्य न बुद्धौ स्थितत्वमिति (स्या) शङ्क्याऽऽह—तत्रेति । बुद्ध्वावित्यर्थः ।  
अनर्था रागद्वेषादयस्तैः संकटेऽयन्तायासजनके कार्यकारणसंघात इत्यर्थः । गूढमनुप्रवि-  
ष्टत्वं गुहाहितत्वं च गह्वरेष्टत्वे हेतुस्तच्च दुर्दर्शत्वे हेतुरित्याह—यत एव मित्यादिना ।  
यतो गह्वरेष्टोऽत इत्यर्थः । पुरातनं सनातनमित्यर्थः । अधिगमेनेति । प्राप्येत्यर्थः ।  
धीरोऽध्यात्माधिगमेन देवमात्मानं मत्वा हर्षशोकौ जहातीत्यन्वयः । हर्षशोकोपलक्षित-  
संसारनिवृत्तौ हेतुमाह—आत्मन इति । स्वोत्कर्षप्रयुक्तं सुखादि परोत्कर्षप्रयुक्तं  
दुःखादि स्वापकर्षप्रयुक्तं दुःखादि परापकर्षप्रयुक्तं सुखादि तयोरभावस्तस्मादपगच्छत  
इत्य(च्छतीत्य)र्थः । अत्र धीरो बुद्धिमानिति श्रवणमननसत्त्वमुच्यते । अध्यात्मयोगशब्देन  
निदिध्यासनमुच्यते । मत्वेति साक्षात्कार उच्यते ॥ १२ ॥

एतच्छ्रुत्वा संपरिगृह्य मर्त्यः प्रवृह्य धर्म्यमणुमेत-  
माप्य । स मोदते मोदनीय\* हि लब्ध्वा विवृत\*  
सद्म नचिकेतसं मन्ये ॥ १३ ॥

किंचैतदात्मतत्त्वं यदहं वक्ष्यामि तच्छ्रुत्वाऽऽचार्यप्रसादात्सम्यगात्म-  
भावेन परिगृह्योपादाय मर्त्यो मरणधर्मा धर्मादनपेतं धर्म्यं प्रवृह्यो-  
द्यम्य पृथक्कृत्य शरीरादेरणुं सूक्ष्ममेतमात्मानमाप्य प्राप्य स मर्त्यो  
विद्वान्मोदते मोदनीयं हर्षणीयमात्मानं लब्ध्वा । तदेतदेवंविधं ब्रह्मसद्म  
भवनं(?)नचिकेतसं त्वां प्रत्यपावृतद्वारं विवृतमभिमुखीभूतं मन्ये भोक्षाहं  
त्वां मन्य इत्यभिप्रायः ॥ १३ ॥

आ० टी०—॥ १३ ॥

गो० टी०—आत्मतत्त्वज्ञानस्य सनिदानसंसारनिवर्तकत्वमादर्श्याऽऽनन्दावासिसाध-  
नतामाह—किंचेति । वक्ष्यामीति । न जायत इत्यारभ्येति द्रष्टव्यम् । स्वाधीनश्र-  
वणं व्यावर्तयति—आचार्यप्रसादादिति । अथवाऽऽचार्यप्रसादात्संपरिगृह्येति योजना ।  
आत्मभावेन परिगृह्येति मननेन ब्रह्मतत्त्वं श्रुतं प्रत्यगात्मत्वेन निश्चित्येत्यर्थः । प्रायेण  
मनुष्याधिकारत्वाच्छास्त्रस्येति मर्त्यग्रहणम् । तत्त्वज्ञानस्योत्तमधर्मत्वमाह—धर्मादिति ।

१ ज. 'क्ष्याम्येत' । २ ग. 'मि श्रुत्वा । ३ क. ख. घ. ङ. ज. ठ. 'र्यसकाशात्स' । ४ क.  
ख. ज. 'वं हि ह' । ५ च. ण. 'धं सद्ब्रह्म भ' ।

कस्मात्पृथक्कृत्येत्येषामाह—शरीरादेरिति । पृथक्करणं निदिध्यासनम् । प्राप्तिः साक्षात्कारः । मोदनीयमात्मानं लब्ध्वा स विद्वान्मोदत इत्यनेनाऽऽनन्दावासिरुक्ता । एवं वस्तुप्रशंसां कृत्वा प्रष्टारं प्रशंसतीत्याह—तदेवमित्यादिना । तदिति । तस्मादित्यर्थः । यस्माद्विद्वान्साक्षात्कारान्निरतिशयब्रह्म प्राप्नोति तस्मादित्यर्थः । एवंविधमिति । निरतिशयानन्दस्वरूपमित्यर्थः । ब्रह्मैव सन्न ब्रह्मसन्न भवनं गृहं प्राप्य (?) स्थातव्यमित्यर्थः । अभिमुखीभूतमिति । प्रसन्नमित्यर्थः । यमेवैव वृणुत इति श्रुतेः । पदार्थमुक्त्वा तात्पर्यार्थमाह—मोक्षार्हमिति ॥ १३ ॥

अन्यत्र धर्मादन्यत्राधर्मादन्यत्रास्मात्कृताकृतात् ।

अन्यत्र भूताच्च भव्याच्च यत्तत्पश्यसि तद्वद ॥१४॥

यद्यहं योग्यः प्रसन्नश्चासि भगवन्मां प्रत्यन्यत्र धर्माच्छास्त्रीयाद्धर्मानुष्ठानात्तत्फलात्तत्कारकेभ्यश्च पृथग्भूतमित्यर्थः । तथाऽन्यत्राधर्मात्तथाऽन्यत्रास्मात्कृताकृतात् । कृतं कार्यमकृतं कारणमस्मादन्यत्र । किंचान्यत्र भूताच्चातिक्रान्तात्कालाद्भव्याच्च भविष्यतश्च तथा वर्तमानात् । कालत्रयेण यन्न परिच्छिद्यत इत्यर्थः । यदीदृशं वस्तु सर्वव्यवहारगोचरातीतं पश्यसि जानासि तद्वद मह्यम् ॥ १४ ॥

आ० टी०—यदि देहव्यतिरिक्तस्याऽऽत्मनः प्रथमं पृष्टस्य परमार्थस्वरूपज्ञानमेव श्रेयःसाधनं तर्हि तदेव ब्रूहीत्याह—यद्यहं योग्य इत्यादिना । अत एव वरदानव्यतिरेकेणापूर्वोऽयं प्रश्न इति नाऽऽशङ्कनीयं पूर्वपृष्टस्यैव याथातथ्यप्रश्नः पृष्टस्य वस्तुनो विशेषणान्तैरज्ञानसाधनं वक्तुमित्यर्थः ॥ १४ ॥

गो टी०—यद्यादौ पृष्टस्य देहव्यतिरिक्तस्याऽऽत्मनः पारमार्थिकस्वरूपज्ञानमेव श्रेयःसाधनं तर्हि तदेव ब्रूहीति नचिकेता आह—यद्यहं योग्य इत्यादिना । अत एव वरदानव्यतिरेकेणापूर्वोऽयं प्रश्न इति नाऽऽशङ्कनीयम् । येयं प्रेत इत्यादिना पृष्टस्यैव देहव्यतिरिक्तस्याऽऽत्मनो याथात्म्यप्रश्नोऽयं पृष्टस्य वस्तुन ओंकारोपासनादिरूपविशेषणान्तरं ज्ञानसाधनं वक्तुमित्यर्थः । मां प्रति यदि प्रसन्नश्चासि मह्यं तद्वदेत्यन्वयः । किं तदित्येषामाह—अन्यत्रेत्यादिना । धर्मत्वेन प्रसिद्धनैत्यवन्दनादेरधर्मत्वरूपापनाय शास्त्रीयादिति विशेषणम् । ननु धर्मानुष्ठानादन्यदित्युक्ते तत्फलं तत्कारकं चाऽऽत्मा स्यादित्याशङ्क्य धर्मग्रहणस्योपलक्षणत्वान्न दोष इत्याह—तत्फलादित्यादिना । अधर्मादन्यदित्यत्राप्युपलक्षणं तुल्यम्—अन्यत्रेति । अन्यदित्यर्थः । कार्यकारणपरिच्छेदकात्कालादप्यन्यदित्याह—किंचेति । प्रथमश्च-

कारोऽतिक्रान्तवस्त्वन्यत्वसमुच्चयार्थः । भविष्यतश्च कालादित्यनुव्रते । द्वितीयश्चकारो भविष्यत्कालपरिच्छिन्नवस्त्वन्यत्वसमुच्चयार्थो वर्तमानकालान्यत्वतत्परिच्छिन्नवस्त्वन्यत्वसमुच्च-  
योपलक्षणार्थश्च । पदार्थमुक्त्वा वाक्यार्थमाह—कालेति । ईदृशं वस्त्विति व्याचष्टे—  
सर्वेति ॥ १४ ॥

इत्येवं पृष्टवते मृत्युरुवाच पृष्टं वस्तु विशेषणान्तरं च विवक्षन्—  
सर्वे वेदा यत्पदमामनन्ति तपांसि सर्वाणि च  
यद्ब्रूदन्ति । यदिच्छन्तो ब्रह्मचर्यं चरन्ति तत्ते पदं  
संग्रहेण ब्रवीम्यमित्येतत् ॥ १५ ॥

सर्वे यत्पदं पदनीयं गमनीयमविभागेनाऽऽमनन्ति प्रतिपादयन्ति  
तपांसि सर्वाणि च यद्ब्रूदन्ति यत्प्राप्त्यर्थानीत्यर्थः । यदिच्छन्तो ब्रह्मचर्यं  
गुरुकुलवासलक्षणमन्यद्वा ब्रह्मप्राप्त्यर्थं चरन्ति तत्ते तुभ्यं पदं यज्ज्ञातु-  
मिच्छसि संग्रहेण संक्षेपतो ब्रवीमि, ओमित्येतत् । तदेतत्पदं यद्बुभु-  
त्सितं त्वया यदेतदोमित्यांशब्दवाच्यमांशब्दप्रतीकं च ॥ १५ ॥

आ० टी०—सर्वे वेदा इति । वेदैकदेशा उपनिषदः । अनेनोपनिषदो ज्ञानसा-  
धनत्वेन साक्षाद्विनियुक्तास्तपांसि तेषां कर्माणि शुद्धिद्वारेणावगतिसाधनानि । मन्दाधिक्र-  
रिणो विचारासमर्थस्य क्रमेणावगतिसाधनं संक्षिप्याऽऽह—संग्रहेणेति । यस्य शब्दस्यो-  
च्चारणे यस्स्फुरति तत्तस्य वाच्यं प्रसिद्धं समाहितचित्तस्यांकारोच्चारणे यद्विषयानुपरक्तं  
संवेदनं स्फुरति तदोकारमवलम्ब्य तद्वाच्यं ब्रह्मास्मीति ध्यायेत्तत्राप्यसमर्थं ओंशब्द एव  
ब्रह्मदृष्टिं कुर्यादित्यर्थः ॥ १५ ॥

गो० टी०—उत्तरमवतारयति—एवमिति । विशेषणान्तरं चेति । ओंका-  
रोपासनमित्यर्थः । सर्वे वेदा इति तदेकदेशा उपनिषद उच्यन्ते तं त्वौपनिषदमित्यादिश्रुत्या  
साक्षाज्ज्ञानसाधनत्वेन विनियुक्ताः । गमनीयमिति । प्राप्तव्यमित्यर्थः । अविभागेनावि-  
प्रतिषेधेनैककण्ठ्येनेत्यर्थः । तपांसि कर्माणि । ननु कर्मणां शुद्धिद्वारेण ज्ञानसाधनत्वात्प्रमाण-  
त्वाभावाद्ब्रूदन्तीत्येतदनुपपन्नमित्याशङ्क्य वदन्ति(ति)रत्र लक्षणयेत्याह—यत्प्राप्त्यर्थानीति ।  
\*यदिति । गुरुकुलवासलक्षणमिति । नैष्ठिकं ब्रह्मचर्यमित्यर्थः । अन्यद्वेति ।

\* “ यदिति ” इत्यधिकं नृष्टितं वैतदग्रे किञ्चिदिति भाति ।

१ इ. झ. घ. ट. न्तरेण च । २ घ. पदमामनन्ति प । ३ ख. घ. ह. न. ट. नीयवि ।  
४ इ. मभिमानेनाऽऽम । ५ ग. घ. विगानेनाऽऽम । ६ क. ख. ज. न्ति त । ७ झ. घ. ठ.  
र्था भवन्तीत्यं । ८ ग. च. र्यं चरन्ति गु । ९ व. ङ. विगानेना ।

इन्द्रविरोचनाख्यायिकाभिहितब्रह्मविद्याङ्गं ब्रह्मचर्यामित्यर्थः । मन्दाधिकारिणोऽवगतिसाधनं संक्षिप्याऽऽह—संग्रहेणेति । यस्य शब्दस्योच्चारणे यत्स्फुरति तत्तस्य वाच्यम् । समाहितचित्तस्योङ्कारोच्चारणे यत्साक्षिसंवेदनं स्फुरति तदोङ्कारमवलम्ब्योङ्कारवाच्यं सत्त्वप्रधान-मायावच्छिन्नमोङ्कारोपाधिकं ब्रह्माहमस्मीति ध्यायेदित्यर्थः । यदि तत्राप्यसमर्थस्तर्हि प्रणवे ब्रह्मदृष्टिं कुर्यादित्याह—ओंशब्दप्रतीकं चेति ॥ १५ ॥

एतद्ध्येवाक्षरं ब्रह्म एतद्ध्येवाक्षरं परम् । एतद्ध्ये-  
वाक्षरं ज्ञात्वा यो यदिच्छति तस्य तत् ॥ १६ ॥

अत एतद्ध्येवाक्षरं ब्रह्मापरमेतद्ध्येवाक्षरं परं च । तयोर्हि प्रतीकमे-  
तदक्षरम्, एतद्ध्येवाक्षरं ज्ञात्वोपास्यब्रह्मेति यो यदिच्छति परमपरं वा  
तस्य तद्भवति । परं चेज्ज्ञातव्य [म]परं चेत्प्राप्तव्यम् ॥ १६ ॥

आ० टी०—॥ १६ ॥

गो० टी०—तत्त्वविचारानधिकृताः...मोङ्कारोपासनां विधाय तत्फलं दर्शयन्नोङ्कारं  
स्तौतीत्याह—अत इति । यत ओङ्कारो ब्रह्मवाचको ब्रह्मप्रतीकोऽत इत्यर्थः । एतद-  
क्षरमपरं ब्रह्मैवेत्यन्वयः । हिद्वयमत इत्यर्थे । एतदक्षरं परं ब्रह्मैव । चकारः परापरात्मकत्व-  
समुच्चयार्थः । हिद्वयार्थे स्फुटयति—तयोर्हीति । हिशब्दो वाचकत्वसमुच्चयार्थः ।  
अथवा प्रतीकपदेनैव वाचकत्वमुपलक्ष्य हि वेदान्तेषु प्रणवस्य वाचकत्वप्रतीकत्वप्रसिद्धयर्थो  
व्याख्येयः । फलवचनं व्याचष्टे—एतदिति । हिशब्दो भवतीत्यत्रान्वेति । एतदक्षर-  
मुपास्यं परमपरं ब्रह्मेति ज्ञात्वोपास्य योऽधिकारी यत्परमपरं वेच्छति तद्भवति हीत्यर्थः ।  
ननु परापरोपासनयोस्तत्प्राप्तिः फलमित्युक्तं चेत्सम्यग्ज्ञानं व्यर्थमित्याशङ्क्योपासनाद्वयस्य  
फलविभागमाह—परं चे[दि]ति । परं चेत्तदालम्बनत्वेनोपास्यं स्थितमिति वा तदा  
ज्ञातव्यं सत्प्राप्तव्यम् । अपरं चेत्तदा प्राप्तव्यमेवेत्यध्याहारेण योज्यम् । अथवा तदालम्ब-  
नत्वेन स्थितं परं चेदिच्छति तदा तज्ज्ञातव्यं भवत्यपरं चेत्तदालम्बनत्वेन स्थितमिच्छति  
तदा तत्प्राप्तव्यमेव भवतीत्यन्वयः ॥ १६ ॥

एतदालम्बनं श्रेष्ठमेतदालम्बनं परम् । एत-  
दालम्बनं ज्ञात्वा ब्रह्मलोके महीयते ॥ १७ ॥

यत एवमत एतदालम्बनमेतद्ब्रह्मप्राप्त्यालम्बनानां श्रेष्ठं प्रशस्यतमम् ।

एतदालम्बनं परमपरं च परापरब्रह्मविषयत्वात् । एतदालम्बनं ज्ञात्वा  
ब्रह्मलोके महीयते । परस्मिन्ब्रह्मण्यपरस्मिंश्च ब्रह्मभूतो ब्रह्मवदुपास्यो  
भवतीत्यर्थः ॥ १७ ॥

आ० टी०—॥ १७ ॥

गो० टी०—अत इति । परापरप्राप्तिबाधनत्वादित्यर्थः । एवमुक्तप्रकारेण । एत-  
च्छ्रेष्ठमित्यन्वयः । केषां मध्य इत्यपेक्षायामाह—\*ब्रह्मोति । प्राप्त्यालम्बनानामिति  
गायत्र्यादीनां मध्य इत्यर्थः । परशब्दोऽपरस्याप्युपलक्षणार्थं इत्याह—अपरं चेति ।  
तत्र हेतुमाह—परापरेति । ब्रह्मैव लोको ब्रह्मलोकस्तस्मिन्महीयते पूज्यो भवतीत्यर्थ-  
माह—परस्मिन्नित्यादिना ॥ १७ ॥

अन्यत्र धर्मादित्यादिना पृष्टस्याऽऽत्मनोऽशेषविशेषरहितस्याऽऽल-  
म्बनत्वेन प्रतीकत्वेन चाकारो निर्दिष्टः । अपरस्य च ब्रह्मणो मन्दम-  
ध्यमप्रतिपत्तन्प्रति । अथेदानीं तस्यांकारालम्बनस्याऽऽत्मनः साक्षात्स्व-  
रूपनिर्दिधारणियपयेदमुच्यते—

न जायते म्रियते वा विपश्चिन्नायं कुतश्चिन्न बभूव  
कश्चित् । अजो नित्यः शाश्वतोऽयं पुराणो न  
हन्यते हन्यमाने शरीरे ॥ १८ ॥

न जायते नोत्पद्यते म्रियते वा न म्रियते चोत्पत्तिमतो वस्तुनोऽनि-  
त्यस्यानेकविक्रियास्तासामाद्यन्ते जन्मविनाशलक्षणे विक्रिये इहाऽऽ-  
त्मनि प्रतिषिध्येते प्रथमं सर्वविक्रियाप्रतिषेधार्थं न जायते म्रियते वेति ।  
विपश्चिन्मेधाधी, अविपरिलुप्तचैतन्यस्वभावात् । किंच नायमात्मा कुत-  
श्चित्कारणान्तराद्बभूव । स्वस्माच्चाऽऽत्मनो न बभूव कश्चिदर्थान्तरभूतः ।  
अतोऽयमात्माऽजो नित्यः । शाश्वतोऽपक्षयविवर्जितः । यो ह्यशाश्वतः  
सोऽपक्षीयते । अयं तु शाश्वतोऽत एव पुराणः पुराऽपि नव एवेति ।  
यो ह्यवयवोपचयद्वारेणाभिनिर्वर्त्यते स इदानीं नवो यथा कुम्भा-  
दिस्तद्विपरीतस्त्वात्मा पुराणो वृद्धिविवर्जित इत्यर्थः । यत एवमतो

\* ब्रह्मप्राप्त्यालम्बनानामितीति प्रतीकग्रहणं युक्तम् ।

१ क. ख. घ. च. 'त् । अत ए० । २ घ. 'न वीका' । ३ ग. च. ते चो' । ४ क. 'वी  
सर्वज्ञोऽप' । ५ ग घ च. 'भावत्वात् । ६ क ख. घ. ज. ठ. 'ब । अ' । ग. 'व तस्मा' ।  
७ झ. न. ट. 'यरहितः । ८ क. 'तः सोऽयप' । ९ ग घ यथाऽऽङ्कुगादिस्त' ।

न हन्यते न हिंस्यते हन्यमाने शस्त्रादिभिः शरीरे । तत्स्थोऽप्याकाशव-  
देव ॥ १८ ॥

आ० टी०—साधनहीनायोपदेशोऽनर्थक इति मत्वोच्चावचमवगतिसाधनमुक्त्वा वक्त-  
व्यस्वरूपं यत्पृष्ठं तदभिधानायोपक्रमत इत्याह—अन्यत्र धर्मादित्यादिनेति ।  
यद्यात्मनोऽन्यद्ब्रह्म स्यात्तत्र जन्मादिप्राप्त्यभावादप्राप्तनिषेधः स्यादतो जन्मादिप्रतिषेधेन  
ब्रह्मोपदिशन्नात्मस्वरूपमेवोपदिशतीति गम्यते । मरणनिमित्ता च नास्तित्वाशङ्काऽऽत्मनो  
मरणाभावेऽस्तित्वाविषयप्रश्रस्याप्येतदेव वचनं भवतीति द्रष्टव्यम् ॥ १८ ॥

गो० टी०—साधनहीनायोपदेशोऽनर्थक इति मत्वा मन्दमध्यमाधिकारभेदेनोत्कृष्टाप-  
कृष्टसाधनमभिधायान्ते यत्स्वरूपं पृष्ठं तदभिधानायोपक्रमत इत्याह—अन्यत्र धर्मादि-  
त्यादिनेति । परमार्थतः सर्वधर्माविनिर्मुक्तस्थोपाधिमन्तर्भाव्य मन्दमध्यमं प्रत्यालम्बनत्वेन  
प्रतीकत्वेन वों(चों)कारो निर्दिष्ट इत्यर्थः । अपरस्य च ब्रह्मण आलम्बनत्वेन प्रतीकत्वेन  
वों(चों)कारो निर्दिष्ट इत्यन्वयः । अथ साधननिरूपणानन्तरम् । इदानीमिति प्राप्तावस-  
रत्वमुच्यते । तस्येति । उपासनार्थं सोपाधिकस्येत्यर्थः । ओंकारालम्बनस्थोकारोपाधिक-  
स्याऽऽत्मन इत्यर्थः । साक्षादित्युपाध्यनन्तर्भावेनेत्यर्थः । निर्दिधारयिषया निर्धारयितुमि-  
च्छयेदमुत्तरम् । ननु यद्यन्यत्र धर्मादित्यादिना पृष्ठस्योत्तरं तर्ह्यस्तित्वप्रश्रस्य किमुत्तरं न  
चेदमेवेति चेद्भिन्नात्मनोरेकोत्तरासंभवादिति चेन्नाऽऽत्मभेदासिद्धेर्यदि परमात्मनः सकाशा-  
ज्जीवो भिन्नस्तर्हि परमात्मप्रश्रस्य न जायत इत्युत्तरं न स्याज्जन्मादिसंबन्धस्य परमात्मन्यप्र-  
सङ्गात्तयोरैक्ये जीवांशप्रसक्तिमादाय निषेध उपपद्यत इति तयोरैकमेवोत्तरमिति भावः ।  
नन्वन्येऽपि विकाराः सन्ति ते किमिति प्रथमं न निषिध्यन्त इति तत्राऽऽह—उत्पत्तिमत  
इत्यादिना । अनित्यस्य विनाशिन इत्यर्थः । विक्रियाः सन्तीति शेषः । समापद्यन्त  
इति पाठः कादाचित्कः । प्रथमं जन्मविनाशलक्षणे विक्रिये न जायते अत्रियते वेतीहाऽऽ-  
त्मनि प्रतिषिध्यते इत्यन्वयः । प्रथमप्रतिषेधे प्रयोजनमाह—सर्वेति । क्रमेणेति द्रष्टव्यम् ।  
मेधावीत्यनेन गुणगुणिसंबन्धे प्राप्ते प्रत्याह—अविपरिलुप्तेति । हेतुं पृच्छति—कुत इति ।  
अथवा देवदत्तो जातो नष्ट इति प्रतीतेः कथं तत्प्रतिषेध इति शङ्कते—कुत इति । न  
बभूवेत्यन्वयः । न बभूवेत्यत्र हेत्वन्तरानुपादानात्स्वस्मादिति लभ्यत इत्याह—स्वस्माच्चाऽऽ-  
त्मन इति । तत्र हेतुमाह—अर्थान्तरेति । देहादिभ्यो भिन्न इत्यर्थः । तथा च पूर्वोक्तप्र-  
तीतेर्देहादिविषयकत्वान्नाऽऽत्मन उत्पत्तिविनाशाविति फलमाह—अजो नित्य इति ।  
शाश्वतत्वं व्यतिरेकमुखेणोपपादयति—यो हीति । अत एवेति । शाश्वतत्वादित्यर्थः ।

पुराणत्वमुपपादयति—यो हीति । अभिनिर्वर्त्यत इति । निष्पाद्यत इत्यर्थः । यत इति । एते धर्माः शरीरस्य नाऽऽत्मनो यस्मादत इत्यर्थः । ननु शरीरसंश्लिष्टगर्भवच्छरीरे हन्यमान आत्माऽपि हन्यत इत्यत आह—तत्स्थोऽप्याकाशवदिति । यथाऽऽकाशः शस्त्रघातादिभिर्न व्यथामश्नुतेऽसङ्गस्वभावत्वादेवमात्मा शरीरस्थोऽपि शस्त्रादिभिः शरीरे हन्यमाने न हिंस्यत इत्यर्थः ॥ १८ ॥

हन्ता चेन्मन्यते हन्तुः हतश्चेन्मन्यते हतम् ॥

उभौ तौ न विजानीतौ नायः हन्ति न हन्यते ॥ १९ ॥

एवंभूतमप्यात्मानं शरीरमात्रात्मदृष्टिर्हन्ता चेद्यदि मन्यते चिन्तयति हन्तुं हनिष्याम्येनमिति योऽप्यन्यो हतः सोऽपि चेन्मन्यते हतमात्मानं हतोऽहमित्युभावपि तौ न विजानीतः स्वमात्मानं यतो नायं हन्ति अविक्रियत्वादात्मनस्तथा न हन्यत आकाशवदविक्रियत्वादेव । अतोऽनात्मज्ञविषय एव धर्माधर्मादिलक्षणः संसारो न ब्रह्मज्ञस्य श्रुतिप्रामाण्यादप्यायायाच्च धर्माधर्माद्यनुपपत्तेः ॥ १९ ॥

आ० टी०—यद्यविक्रिय एवाऽऽत्मा तर्हि धर्माद्यधिकार्यभावात्तदसिद्धौ संसारोपलभ्य एव न स्यादित्याशङ्क्याऽऽह—अनात्मज्ञविषय एवेति । यदज्ञानात्प्रवृत्तिः स्यात्तज्ज्ञानात्सा कुतो भवेदिति न्यायाच्चाऽऽत्मज्ञस्य धर्मादि नोपपद्येतेऽत आत्मज्ञः सदा मुक्त एवेत्याह—न्यायाच्चेति ।

तदुक्तम्—“ विवेकी सर्वदा मुक्तः कुर्वतो नास्ति कर्तृता ।

अलेपवादमाश्रिय श्रीकृष्णजनकौ यथा ” इति ॥ १९ ॥

गो० टी०—एवंभूतमिति । असङ्गस्वभावमित्यर्थः । शरीरमेव शरीरमात्रं तस्मिन्नात्मत्वेन दृष्टिर्हस्य स तथोक्तः । इच्छामभिनीय दर्शयति—हनिष्याम्येनमितीति । मननं विज्ञानं तस्याऽऽकारं दर्शयति—हतोऽहमितीति । स्वमात्मानं न विजानीतः शरीरमात्रदृष्टित्वादिति शेषः । तत्र हेतुमाह—यत इति । न हन्ति हननरूपाधर्मेण न संयुज्यते । तत्र हेतुमाह—अविक्रियत्वादिति । तथा धर्मविषयत्वमप्यात्मनो नेत्याह—तथा न हन्यत इति । पूर्वोक्तहेतुमाह—अविक्रियत्वादिति । यद्यविक्रिय एवाऽऽत्मा तर्हि धर्माद्यधिकार्यभावात्तदसिद्धौ संसारोपलभ्य एव न स्यादित्याशङ्क्याऽऽह—अतोऽनात्मज्ञविषय इति । देहादौ तादात्म्याद्यभिमानविषय इत्यर्थः । इति नु कामयमान इत्यनात्मज्ञस्य संसारमनुवदति । अथाकामयमान इत्यात्म-

१ ख. ग. हःतुमिच्छति ह° । २ ध. 'ति वारयितुं योऽ' । ३ क. ग. च 'शब्देवावि° । घ. °श इवावि° । ४ ग. 'दतोऽ' । ५ ख. च. 'द्य धर्माद्य° ।

ज्ञस्य तदभावं दर्शयति—श्रुतिप्रामाण्यादिति । स्मृतिरप्यथ वर्णाश्रमा इत्याद्या संसारमज्ञस्यानुवदति । स्थितप्रज्ञस्य का भाषेत्याद्या तदभावं दर्शयति । तदज्ञानात्प्रवृत्तिर्या तज्ज्ञानात्सा कुतो भवेदिति न्यायाच्चाऽऽत्मज्ञस्य धर्मादिर्नोपपद्यते स मुक्त एवेत्याह—  
न्यायाच्चेति ।

तदुक्तम्—“ विवेकी सर्वदा मुक्तः कुर्वतो नास्ति कर्तृता ।

अलेपपदमाश्रित्य श्रीकृष्णजनकौ यथा ” इति ॥ १९ ॥

कथं पुनरात्मानं जानातीत्युच्यते—

अणोरणीयान्महतो महीयानात्माऽस्य जन्तोर्नि-  
हितो गुहायाम् । तमक्रतुः पश्यति वीतशोको  
धातुप्रसादान्महिमानमात्मनः ॥ २० ॥

अणोः सूक्ष्मादणीयाञ्ज्यामाकादेरणतरः । महतो \*महत्परिमाणा-  
न्महीयान्महत्तरः पृथिव्यादेः । अणु महद्वा यदस्ति लोके वस्तु तत्तेनै-  
वाऽऽत्मना नित्येनाऽऽत्मवत्संभवति । तदात्मना विनिर्मुक्तमसत्संपद्यते ।  
तस्मादसावेवाऽऽत्माऽणोरणीयान्महतो महीयान्सर्वनामरूपवस्तुपाधि-  
कत्वात् । स चाऽऽत्माऽस्य जन्तोर्ब्रह्मादिस्तम्बपर्यन्तस्य प्राणिजातस्य  
गुहायां हृदये निहित आत्मभूतः स्थित इत्यर्थः । तमात्मानं दर्शनश्रव-  
णमननविज्ञानलिङ्गमक्रतुरकार्भो दृष्टादृष्टबाह्यविषयोपरतबुद्धिरित्यर्थः ।  
यदा चैवं तदा मनआदीनि करणानि धातवः शरीरस्य धारणात्प्रसी-  
दन्तीत्येषां धातूनां प्रसादादात्मनो महिमानं कर्मनिमित्तवृद्धिक्षयरहितं  
पश्यत्ययमहमस्मीति साक्षाद्विजानाति । ततो वीतशोको भवति ॥ २० ॥

आ० टी०—अकामत्वादिसाधनान्तरविधानार्थमुत्तरवाक्यमवतारयति—कथं पुन-  
रिति । एकस्याणुत्वं महत्त्वं च विरुद्धं कथमनूद्यत इत्याशङ्क्याणुत्वाद्यध्यासाधिष्ठा-  
नत्वादणुत्वादिव्यवहारो न तत्त्वत इत्यविरोधमाह—अणु महद्वेति ॥ २० ॥

गो० टी०—कामवर्जितत्वादिसाधनविधानार्थमुत्तरवाक्यमवतारयति—कथं पुन-  
रिति । पृथिव्यादेर्महत्परिमाणादित्यन्वयः । नवेकस्याणुत्वं महत्त्वं च कथं  
विरुद्धमनूद्यत इत्याशङ्क्याणुत्वाद्यध्यासाधिष्ठानत्वादणुत्वादिव्यवहारो न तत्त्वत

\* व्यधिकरणबहुव्रीहिणा कथंचिन्नेयमेतत् ।

१ झ. ट. 'कृष्णार्जुन' । २ क. ट. धातुः प्र० । ३ ड. अ. 'वत्ससंभ' । ४ क. 'मो दृष्ट' ।  
५ ग. 'दन्त्येषां' । ६ घ. 'न्तीति तेषां' । ७ क. ख. 'तं पश्यति वीतशोकोऽयं' । ८ घ. 'तं धातुप्र-  
सादान्महिमानमात्मनोऽयं' । ९ क. ख. घ. ड. ज. ट. 'तो विगतं' ।

इत्याह—अणु महद्वेति । नित्येन तेनैवेत्यन्वयः । आत्मवत्स्वरूपवत्सत्प्रत्ययविषय इत्यर्थः । यस्मात्तदात्मैवाऽऽत्मवत्तद्विनिर्माके न भवति तस्मादित्यर्थः । सर्वात्मकत्वे सर्वाधिष्ठानत्वं हेतुमाह—सर्वेति । वस्तुशब्देन कर्मोच्यते । तेषामुपाधित्वादाश्रयत्वादित्यर्थः । तस्य सर्वाधिष्ठानत्वेन सर्वरूपत्वं सहेतुकमाह—स चेति । हेतुमाह—गुहायामिति । आत्मभूतः प्रत्यक्त्वेन स्थित इत्यर्थः । प्रत्यग्ब्रह्मदर्शनसाधनं विदधाति—तमित्यादिना । तं पश्यतीत्यन्वयः । ननु दर्शने कामराहित्यमात्रं न कारणमत आह—दर्शनेति । दर्शनोद्देशेन विहितं यच्छ्रवणं मननं विज्ञानं निदिध्यासनं लिङ्गं साधनं प्रतिबन्धकनिरासद्वारा यस्य स तथा तम् । दृष्टा ऐहिका अदृष्टा आमुष्मिका विषयास्तेभ्य उपरतबुद्धिरित्यर्थः । कामराहित्यमिन्द्रियप्रसादे हेतुरित्याह—यदा चैवमिति । एवमुपरतबुद्धित्वम् । ननु धातुशब्दः कथमिन्द्रियवाची शिरा(शुक्रा(?))दिवाचित्वादित्याशङ्क्य योगवृत्त्येत्याह—शरीरस्येति । धारणादिन्द्रियैरिति शेषः । कर्मनिमित्तौ बृद्धिक्षयौ शरीरादेर्नाऽऽत्मनोऽतस्तद्रहितम् । अक्रतुर्धातुप्रसादात्तत्तमात्मनो महिमानं पश्यतीत्यन्वयः । दर्शनप्रकारमभिर्नाय दर्शयति—अयमहमस्मीति । दर्शनफलमाह—ततो वीतशोक इति ॥ २० ॥

अन्यथा दुर्विज्ञेयोऽयमात्मा कामिभिः प्राकृतपुरुषैः, यस्मात्—

आसीनो दूरं व्रजति शयानो याति सर्वतः ॥

कस्तं मदामदं देवं मदन्यो ज्ञातुमर्हति ॥ २१ ॥

आसीनोऽवस्थितोऽचल एव सन्दूरं व्रजति शयानो याति सर्वत एवमसावात्मा देवो मदामदः समदोऽमदश्च सहर्षोऽहर्षश्च विरुद्धधर्मवानतोऽशक्यत्वाज्ज्ञातुं कस्तं मदामदं देवं मदन्यो ज्ञातुमर्हति । अस्मदादेरेव सूक्ष्मबुद्धेः पण्डितस्य सुविज्ञेयोऽयमात्मा स्थितिगतिनित्यादिविरुद्धानेकैर्धर्मोपाधित्वाद्द्विरुद्धधर्मवत्त्वाद्द्विश्वरूप इव चिन्तामणिवदवभासते । अतो दुर्विज्ञेयत्वं दर्शयति कस्तं मदन्यो ज्ञातुमर्हतीति । करणानामुपशमः शयनं करणजनितस्यैकदेशविज्ञानस्थोपशमः शयानस्य भवति । यदा चैवं केवलसामान्यविज्ञानत्वात्सर्वतो यातीव यदा विशेषविज्ञानस्थः स्वेन रूपेण स्थित एव सन्मन आदिगतिषु तदुपाधिकत्वाद्दूरं व्रजतीव । स चैवैव वर्तते ॥ २१ ॥

१ क. 'कृतैः पु' । २ ट. 'न्यो वेत्तुम्' । ३ क. झ ट. 'हर्षोऽह' । ४ ग. क. च. झ. म. ट. स्य वि' । घ. 'स्य सवि' । घ. म. ट. 'स्य कस्यचिद्विज्ञे' । ५ क. 'कविधे' । च. 'कविधर्ष' । ६ क. म. ट. 'र्मत्वाद्दि' । ७ क. 'ते । इति दु' । ८ क. झ. उ. दुर्ज्ञेय' । ९ झ. म. 'व तश । १० झ. 'वज्ञा' । ११ घ. ज्ञानः स्वे' ।

आ० टी०—विरुद्धानेकधर्मवत्त्वाद्दुर्विज्ञेयश्चेदात्मा कथं तर्हि पण्डितस्यापि सुज्ञेयः स्यादित्याशङ्क्याऽऽह—स्थितिगतीति । विश्वरूपो मणिर्यथा नानारूपोऽवभासते परं नानाविधोपाधिसंनिधानान्न स्वतो नानारूपः, चिन्तामणौ वा यद्यच्चिन्त्यते तत्तच्चिन्तोपाधिकमेवावभासते न तत्त्वतः, तथा स्थितिगतिनित्यानित्यादयो विरुद्धानेकधर्मा येषां तदुपाधिवशादात्माऽपि विरुद्धधर्मवानिवावभासत इति योजना । इति तस्य सुविज्ञेयो भवति । उपाध्यविवेकदर्शनस्तु दुर्विज्ञेय एवेत्यर्थः स्वतो विरुद्धधर्मवत्त्वं नास्तीत्येतदेव श्रुतियोजनया दर्शयति—करणानामित्यादिना । एकदेशविज्ञानस्येति । मनुष्योऽहं नीलं पश्यामीत्यादिपरिच्छिन्नविज्ञानस्येत्यर्थः ॥ २१ ॥

गो० टी०—कामराहित्यमन्वयव्यतिरेकाभ्यां हेतुरित्याह—अन्यथेति । मांसकामिणो वारयति—प्राकृतेति । दुर्विज्ञेयत्वे विरुद्धधर्मवत्त्वेन प्रतिभासमानत्वं हेतुमाह—यस्मादिति । अचल एव सन्निति । जाग्रत्स्वप्नयोर्मनआदिव्यापारसाक्षित्वेन कूस्थः सन्स्थित एवेत्यर्थः । दूरं व्रजतीति । मनआदिव्यापारेषु विषयदेशं गच्छन्सु तत्प्रतिबिम्बरूपेण गच्छतीत्यर्थः । शयान इति । करणेषूरतेषु विशेषविज्ञानरूपाभावाच्छयानो यातीति । सर्वत इति । विज्ञप्तिसामान्यरूपेणावस्थानात्सर्वतो यातीत्युच्यते । एवमसाविति । विरुद्धधर्मवानित्यर्थः । इतश्च विरुद्धधर्मवानित्याह—देव इति । अतो विरुद्धधर्मत्वादित्यर्थः । अतो ज्ञातुमशक्यत्वात्तं मदन्यः को ज्ञातुमर्हतीत्यन्वयः । अ[न]-धिकारिणो ज्ञातुमशक्य इति तात्पर्यार्थमाह—अस्मदादेरेवेति । सूक्ष्मबुद्धित्वमन्वयव्यतिरेककुशलत्वं पाण्डित्यं श्रवणादिपरत्वम् । कस्यचिदिति । पुरुषधैरेयस्येत्यर्थः । मनुष्याणां सहस्रेष्विति स्मृतेः । नन्वनेकधर्मवत्त्वाद्दुर्विज्ञेयश्चेदात्मा कथं पण्डितस्यापि सुविज्ञेय इत्याशङ्क्याऽऽह—स्थितिगतीति । यथा विश्वरूपो मणिर्नानारूपोऽवभासते तथा परोऽपि नानाविधोपाधिसंनिधानान्नानारूपो भासते न स्वतो नानारूपता । चिन्तामणिर्वा यद्यच्चिन्त्यते तत्तच्चिन्तोपाधिकमेवावभासते न तत्त्वतस्तथा स्थितिगतिनित्यानित्यादयो विरुद्धानेकधर्मा येषां तदुपाधिकत्वादात्माऽपि विरुद्धधर्मवानिवावभासत इति योजना । तस्य सुविज्ञेयो भवतीत्यर्थः । यस्तूपाध्यविवेकदर्शी स तु न जानातीत्याह—अतो दुर्विज्ञेयत्वमिति । अत उपाध्यविवेकदर्शनादित्यर्थः । आत्मनो न स्वतो विरुद्धधर्मत्वं किंतूपाधित इत्येतच्छ्रुतियोजनया दर्शयति—करणानामिति । एकदेशविज्ञानस्येति । मनुष्योऽहमिदं पश्यामीत्यादिपरिच्छिन्नविज्ञानस्येत्यर्थः । एवमिति । उपरतविशेषविज्ञानमित्यर्थः । तदेति शेषः । केवलेति । केवलं यत्सामान्यं सर्वोपाध्यनुस्यूतस्वरूपं विज्ञानं तत्स्वरूपत्वादात्मन इत्यर्थः । केवलं विशेषोपाधिशून्यमित्यर्थः । इवशब्दान्न वस्तुत इति भावः । यदेति । स्वेन रूपेण प्रत्यङ्गा-

१ अ. परोऽपि ना० । २ अ. 'वतीत्यर्थः । उ० । ३ अ. वेत्याह । अतो । ४ अ. ठ. 'ते ताचे० ।

प्रतया स्थित एव सन्विशेषविज्ञानस्थो यदा भवति तदेति पदद्वयमभ्याहृत्य योजनीयम् । तदुपाधि[क]त्वान्मनआदिगत्युपाधित्वात् । दूरं व्रजतीव न वस्तुत इत्यर्थः । इवशब्दार्थं स्फुटयति—स चेति । इहेति देहोक्तिः ॥ २१ ॥

तद्विज्ञानाच्च शोकात्यर्थं इत्यपि दर्शयति—

अशरीरं शरीरेष्वनवस्थेष्ववस्थितम् । महान्तं  
विभुमात्मानं मत्वा धीरो न शोचति ॥ २२ ॥

अशरीरं स्वेन रूपेणाऽऽकाशकल्प आत्मा तमशरीरं शरीरेषु देवपितृमनुष्यादिशरीरेष्वनवस्थेष्ववस्थितिरहितेष्वनित्येष्ववस्थितं नित्यमविकृतमित्येतत् । महान्तं महत्त्वस्याऽऽपेक्षिकत्वशङ्कायामाह—विभुं व्यापिनमात्मानंम् । आत्मग्रहणं स्वतोऽनन्यत्वप्रदर्शनार्थम् । आत्मशब्दः प्रत्यगात्मविषय एव मुख्यस्तमीदृशमात्मानं मत्वाऽयमहमिति धीरो धीमान्न शोचति । न ह्यवविधस्याऽऽत्मविदः शोकोपपत्तिः ॥ २२ ॥

आ० टी०—॥ २२ ॥

गो० टी०—उत्तरवाक्यं व्याचिख्यामुर्भूमिकामारचयति—तद्विज्ञानादिति । आभिमानिकसशरीरत्वं व्यावर्तयति—स्वेनेति । ननु शरीराणां स्थितिमत्त्वात्कथमनवस्थितत्वमत आह—अनित्येष्विति । संश्लेषं वारयति—नित्यमविकृतमिति । स्वत इति न क्रियासाध्यं किंतु स्वाभाविकं प्रत्यग्रत्वेकशमिति दर्शयितुम् । आत्मशब्दः प्रत्यगात्मवाचको मुख्य इत्यर्थः । मत्वेति । अहमेव परं ब्रह्मेति साक्षात्कृत्येत्यर्थः । अन्वयव्यतिरेकसिद्धं विज्ञानफलमाह—न ह्येवमिति ॥ २२ ॥

यद्यपि दुर्विज्ञेयोऽयमात्मा तथाऽप्युपायेन सुविज्ञेय एवेत्याह—

नायमात्मा प्रवचनेन लभ्यो न मेधया न बहुना  
श्रुतेन । यमेवैष वृणुते तेन लभ्यस्तस्यैष आत्मा  
विवृणुते तनूँ स्वाम् ॥ २३ ॥

नायमात्मा प्रवचनेनानेकवेदस्वीकरणेन लभ्यो ज्ञेयो नापि मेधया ग्रन्थार्थधारणशक्त्या । बहुना श्रुतेन केवलेन । केन तर्हि लभ्यं इत्युच्यते यमेव स्वात्मानमेव साधको वृणुते प्रार्थयते तेनैवाऽऽत्मना वरित्रा

१ च. 'यमभिद' । २ क इत्यभिद' । ग घ. ड. इति द' । ३ क. ख. ज 'ष्वनित्येष्ववस्थितिरहितेष्ववस्थितं । ४ घ. 'ष्वव' । ५ झ. अ. ठ. 'नमत्राऽऽमं' । ६ क. ग. 'रणाश' । ७ ग. घ. 'भ्यत इ' । ८ क. ख. ग. घ. ड. ज. ठ. 'व स्वमात्मा' ।

स्वयमात्मा लभ्यो ज्ञायते एवमित्येतत् । निष्कामस्याऽऽत्मानमेव प्रार्थयंत आत्मनैवाऽऽत्मा लभ्यत इत्यर्थः । कथं लभ्यत इत्युच्यते— तस्याऽऽत्मकामस्यैव आत्मा विवृणुते प्रकाशयति पारमार्थिकीं तनूं स्वां स्वकीयां स्वयाथात्म्यमित्यर्थः ॥ २३ ॥

आ० टी०—न बहुना श्रुतेनेति । आत्मप्रतिपादकोपनिषद्विचारातिरिक्तशास्त्रश्रवणेन न लभ्य उपनिषद्विचारेणापि । केवलेनेति । भिद्धोपदेशरहितेन न लभ्यत इत्यर्थः । परमेश्वराचार्यानुग्रहेण तु लभ्यत इत्याह—यमेवेति । स्वात्मानमेव साधकः श्रवणमननादिभिर्वृणुते संभजते श्रवणादिकालेऽपि सोऽहमित्यभेदेनैवानुसंधत्त इत्यर्थः । तेनैवेति । लक्षणया परमात्मानुग्रहेणैव वरित्राऽभेदानुसंधानवता यथानुसंधानमात्मतयैव परमात्मा लभ्यो भवतीत्यर्थः । वैपरीत्येन वा योजना । आत्मा त्वेष प्रकरणी परमात्माऽन्तर्यामिरूपेणाऽऽचार्यरूपेण वा व्यवस्थितो यमेव मुमुक्षुं वृणुते भजतेऽनुगृह्णाति तेनैव परमेश्वरानुगृहीतेनाभेदानुसंधानवता लभ्यत इत्यर्थः ॥ २३ ॥

गो० टी०—ननूपायं विना पण्डितस्य सुज्ञेयश्चेदनात्मज्ञस्यापि तथा स्यादित्याशङ्क्योपायं विना न पण्डितस्यापि ज्ञेय इत्याह—यद्यपीति । दुर्विज्ञेयः पण्डितस्यापीति शेषः । न ज्ञेय इत्यन्वयः । न बहुनेति । आत्मप्रतिपादकोपनिषद्विचारातिरिक्तशास्त्रेण न लभ्य इत्यर्थः । केवलेनेति । गुरुपदेशरहितेनेत्यर्थः । ईश्वराचार्यानुग्रहेणाऽऽत्मा लभ्य इत्याकाङ्क्षापूर्वकमाह—केनेत्यादिना । स्वात्मानमेव प्रत्यक्चैतन्यमेवेत्यर्थः । साधकोऽधिकारी । प्रार्थयते भजते श्रवणादिकालेऽपि प्रत्यग्ब्रह्मैवाहमित्यनुसंधत्ते । तेनैवाऽऽत्मना तदनुग्रहेण [ वरित्रा ] संपरिज्ञात्रा पूर्वोक्तानुसंधानवता यथानुसंधानं स्वयं प्रत्यगात्मतयाऽऽत्मा परमात्मा लभ्य इत्यर्थः । अथवैष प्रकरणी परमात्माऽन्तर्यामिरूपेणाऽऽचार्यरूपेण वा व्यवस्थितो यमेव साधक वृणुतेऽनुगृह्णाति तेन परमेश्वरानुग्रहलब्धप्रत्यग्ब्रह्मैक्यानुसंधानवता मुमुक्षुणा लभ्य इत्यर्थः । पदार्थमुक्त्वा वाक्यार्थमाह—एवमिति । तन लभ्यत ( लभ्य ) इतिवाक्यविवरणत्वेनोत्तरमवतारयाति—कथमित्यादिना । अधिकारिणः परमं तत्त्वमीश्वरानुग्रहात्प्रकाशत इत्यर्थः ॥ २३ ॥

१ स. अ. ट. 'भ्यो ज्ञातव्य इ° । २ क. ख. घ. ङ. ज. झ. अ. ट. ठ. 'त इत्ये° । ३ क. ख. घ. ज. 'कामश्चाऽऽत्मा° । ङ. 'कामनं स्वमात्मा° । ४ च. 'मेष प्रा° । ५ क. ख. क. च. ज. 'यते आ° । स. अ. ट. 'यमानस्याऽऽ° । ६ च स अ ट 'भ्य इ° । ७ ग. झ. अ. ट. 'भ्य इ° । ८ व. ख. ज. 'की स्वां तनूं स्व । ९ क. 'काय स्व° । १० क. 'या या° । ग. घ. क. 'दां स्वं या° ।

किंचान्यत्—

नाविरतो दुश्चरितान्नाशान्तो नासमाहितः ॥

नाशान्तमानसो वाऽपि प्रज्ञानेनैनमाप्नुयात् ॥ २४ ॥

न दुश्चरितात्प्रतिषिद्धाच्छ्रुतिस्मृत्यविहितात्पापकर्मणोऽविरतोऽनुपरतः । नापीन्द्रियलौल्यादशान्तोऽनुपरतः । नाप्यसमाहितोऽनेकाग्रमना विक्षिप्तचित्तः । समाहितचित्तोऽपि सन्समाधानफलाधिकृतत्वात्प्राप्तशान्तमानसो व्यापृतचित्तः । प्रज्ञानेन ब्रह्मविज्ञानेनैवं प्रकृतमात्मानमाप्नुयात् । यस्तु दुश्चरिताद्विरत इन्द्रियलौल्याच्च समाहितचित्तः समाधानफलादप्युपशान्तमानसश्चाऽऽचार्यवान्प्रज्ञानेन यथोक्तमात्मानं प्राप्नोतीत्यर्थः ॥ २४ ॥

आ० टी०—दुश्चरितं कायिकं पापम् ॥ २४ ॥

गो० टी०—इतश्चेद्विरानुग्रहलब्धप्रसादवताऽनेकसाधनवता च ज्ञातव्य आत्मेत्याह—किंचान्यदिति । दुश्चरितं कायनिर्वर्त्य पापम् । अनुपरतः प्रज्ञानेनैनमानं नाऽऽ?) मुयादिति संबन्धः । एवमुत्तरत्र द्रष्टव्यम् । इन्द्रियाणां लौल्यं विषयप्रवणता । तद्विरत एव प्राप्नुयादित्याह—यस्त्विति । विषयेभ्य इन्द्रियसमाधाने पुण्यलोकः श्रूयते तस्मादपि समाहितचित्त इत्याह—समाहितेति ॥ २४ ॥

यस्य ब्रह्म च क्षत्रं च उभे भवत ओदनः ।

मृत्युर्यस्योपसेचनं क इत्था वेद यत्र सः ॥ २५ ॥

इति काठकोपनिषदि प्रथमाध्याये द्वितीया वल्ली समाप्ता ॥२॥

यस्त्वेवंभूतो यस्याऽऽत्मनो ब्रह्मक्षत्रे सर्वधर्मविधारके अपि सर्वज्ञाणभूते उभे ओदनोऽशनं भवतः स्याताम् । सर्वहरोऽपि मृत्युर्यस्योपसेचनमेवौदनंस्याशनत्वेऽप्यपर्याप्तं प्राकृतबुद्धिर्यथोक्तसाधनरहितः

१ क. ख. ज. 'त् दु' । २ क. ख. ज. 'गो नावि' । ३ घ. 'सोऽव्या' । ४ क. ख. च. ज. 'चित्तो वाऽऽमानं प्राप्नुयात् । प्र' । ५ क. 'तः केन प्राप्नुयादित्युच्यते प्र' । ६ क. ज. 'क्षत्रं च ब्रह्मक्ष' । ७ क. 'वैप्राग' । ज. 'वैत्रानुभु' । ८ क. ख. ज. 'दनमश' । च. 'दनोऽन्नं' । ९ ग. घ. ज. 'नमिषौ' । १० म. ट. 'नस्थोपसेचन' ।

सन्क इत्था इत्थमेवं यथोक्तसाधनवानिवेत्यर्थः । वेद विजानाति यत्र स आत्मेति ॥ २५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-  
श्रीमदाचार्यश्रीशंकरभगवतः कृतौ काठकोपनिषद्भाष्ये  
प्रथमाध्याये द्वितीयवल्लीभाष्यं समाप्तम् ॥ २ ॥

आ० टी०—यस्त्वेवंभूत उक्तसाधनसंपन्नो न भवति स कथं वेदेति संबन्धः । अशनत्वेऽप्यपर्याप्त इति । अन्नत्वेऽप्यसमर्थः शाकस्थानीय इत्यर्थः । यत्र स्वे महिम्नि स विश्वोपसंहर्ता वर्तते तथाभूतं तं को वेदेति संबन्धः ॥ २५ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्याण्डज्ञानविरचिते  
काठकोपनिषद्भाष्यव्याख्याने द्वितीया वल्ली समाप्ता ॥ २ ॥

गो० टी०—यस्त्वेवंभूत इति । उक्तसाधनसंपन्नो न भवति स कथं वेदेति संबन्धः । यद्ब्रह्मसाधनवता विज्ञेयं तन्निर्दिशति—यस्येति । सर्वधर्मविधारकत्वं सर्वत्राणे हेतुः । सर्वत्राणभूते अपित्यन्वयः । अशनत्वेऽप्यपर्याप्त इत्यन्नत्वेऽप्यपर्याप्तः शाकस्थानीय इत्यर्थः । क इति शब्दार्थमाह—प्राकृतबुद्धिरिति । इत्थाशब्दार्थमाह—एवमिति । यत्र स्वमहिम्नि सोऽत्ता वर्तते तथाभूतं को वेदेत्यन्वयः ॥ २५ ॥

इति श्रीमत्परमहंसपरिव्राजकाचार्यवर्यश्रीमद्दालगोपालेन्द्रयतीश्वरविरचिते काठकोप-  
निषद्भाष्यविवरणे प्रथमाध्याये द्वितीया वल्ली समाप्ता ॥ २ ॥

ऋतं पिबन्तावित्यस्या वह्न्याः संबन्धः । विद्याविद्ये नानाविरुद्ध-  
फले इत्युपन्यस्ते न तु सफले ते यथावन्निर्णीति । तन्निर्णयार्था रथरूप-  
ककल्पना, तथा च प्रतिपत्तिसौकर्यम् । एवं च प्राप्ताप्यगन्तृगन्तव्य-  
विवेकार्थं द्वावात्मानावुपन्यस्येते—

ऋतं पिबन्तौ सुकृतस्य लोके गुहां प्रविष्टौ परमे  
परार्थे (धर्म्ये) । छायातपौ ब्रह्मविदो वदन्ति पञ्चाग्रयो  
ये च त्रिणाचिकेताः ॥ १ ॥

ऋतं सत्यमवश्यंमावित्वात्कर्मफलं पिबन्तौ । एकस्तत्र कर्मफलं  
पिबति भुङ्क्ते नेतरस्तथाऽपि पातृसंबन्धात्पिबन्तावित्युच्यते छत्रिन्या-

१ ख. ज. 'र्थाय र' । २ ग. ड. च. ज. झ. ञ. ट. प्राप्यप्राप्तम् । ख. घ. प्राप्तप्राप्तम् । ३ ग. च. 'प्यगन्त' । ४ क. ख. च. ज. 'र्थे रथरूपकद्वारा द्वा' ।

येन । सुकृतस्य स्वयंकृतस्य कर्मण ऋतमिति पूर्वेण संबन्धः । लोकेऽस्मिञ्शरीरे । गुहां गुहायां बुद्धौ प्रविष्टौ । परमे बाह्यपुरुषाकाशसंस्थानापेक्षया परमम् । परस्यै ब्रह्मणोऽर्धं स्थानं परार्धं (धर्म?)म् । तस्मिन्ह परं ब्रह्मोपलभ्यते । अतस्तस्मिन्परमे परार्धं (धर्म?)हार्दाकाशे प्रविष्टावित्यर्थः । तौ च च्छायातपाविव विलक्षणौ संसारित्वासंसारित्वेन ब्रह्मविदो वदन्ति कथयन्ति । न केवलमकर्मिण एव वदन्ति । पञ्चाग्नयो गृहस्थाः । ये च त्रिणाचिकेताः, त्रिःकृत्वो नाचिकेतोऽग्निश्चितो येस्ते त्रिणाचिकेताः ॥ १ ॥

आ० टी०—रथरूपककल्पनेति । प्रसिद्धरथसादृश्यकल्पनेत्यर्थः । ऋतपानकर्ता जीवस्तावदेकश्चेतनः सिद्धो द्वितीयान्वेषणायां लोके संख्याश्रवणे समानस्वभावे प्रथमप्रतीतिदर्शनाच्चेतनतया समानस्वभावः परमात्मैव द्वितीयः प्रतीयते । तस्य चोपचारादृतपातृत्वमित्यर्थः । बाह्यपुरुषाकाशसंस्थानं देहाश्रय आकाशप्रदेशः । पञ्चाग्नय इति । गार्हपत्यो दक्षिणाग्निराहवर्नायः सम्य आवसथ्यश्चेत्यंते पञ्चाग्नो येषां ते तथोक्ताः । द्युर्जन्यपृथिवीपुरुषयोषित्स्वग्निर्दृष्टिं ये कुर्वन्ते (न्ति) तेऽग्निहोत्रादिकारिणस्ते वा पञ्चाग्नय इत्यर्थः ॥ १ ॥

गो० टी०—पूर्वोत्तरवह्नीनां संबन्धं दर्शयन्नुत्तरवह्न्या अगतार्थत्वमाह—ऋतमित्यादिना । संबन्ध इति । पूर्वाम्यामभिधीयत इति शेषः । नानाफले इत्युक्ते पशुत्रह्यवर्चसादिवदविरुद्धत्वं स्यात्तद्वारयति—विरुद्धेति । इतिरुक्तपरामर्शी । उपन्यस्ते इति । पूर्वयोर्वह्न्योरिति शेषः । न त्विति । सफले ते विद्याविद्ये यथावत्स्वरूपतः साधनतः फलतश्च न निर्णीते इत्यर्थः । ननु ते एव निर्णी(र्णे) तव्ये किमिति रथिरथादिकल्पनेत्यत आह—तन्निर्णयार्थेति । यद्यपि स्वरूपतो निरूप्येते तथाऽपि ज्ञाने सौकर्यमित्याह—तथा चेति । ननु रूपकेण विद्याविद्ये निरूप्ये किमिति द्वावृतपानकर्तारवभिधीयते इत्यत आह—एवं चेति । रूपके रथी प्राप्ता प्राप्यं पदं गन्ता ज्ञाता गन्तव्यं विष्णोः पदम् । कश्च गन्ता किंच पदं गन्तव्यमिति विवेकार्थं द्वावात्मानानुपन्यस्येते इत्यर्थः । नन्वात्मशब्दश्चेतनावाची न च द्वौ चेतनौ प्रतीयेते ऋतपानकर्तृमात्रप्रतीते-

+ क. °वस्यापादस्याऽऽ म° । ग. °वस्य पद° ।

१ अ. अ ट 'न । न हि केवलस्यऽऽत्मनो भोक्तृत्वमस्ति । बुद्ध्याद्युपाधिकृतमेव भोक्तृत्वं । एवं च साते वक्ष्यमाणरथकल्पनया वैष्णवस्याऽऽरपदस्याऽऽमतया प्रतिपत्तिरुपपद्यते नान्यथा सुकृ° । २ क. 'रमे परार्धे प' । ग. घ. 'रमे । प° । ३ क. ख. ग. च. अ. 'स्य च ब्र' । ४ क. 'धं हार्दाकाशं त° । ५ घ. अ. अ. परम° । ६ क. 'लक्ष्यते । ७ क. ख. घ. क. ज. ठ. 'ते । तस्मि° । क. अ. ट. °ते । तत° ।

स्तत्कथमात्मानावित्युच्येते इति चेन्न । एकस्तावत्कर्मफलभोक्ता जीवश्चेतनः सिद्धो द्वितीयान्वेषणायां सत्यां संख्याश्रवणेऽस्य गोद्वितीयोऽन्वेष्टव्य इत्युक्ते गौरैव द्वितीयोऽन्विष्यते नाश्रो लोक एवं चेतन एव द्वितीय ऋतपानकर्ता प्रतीयत इति नाऽऽस्मशब्दे विरोध इति भावः । अत्रर्नशब्दः सत्यवचनोऽपि गुणयोगात्कर्मफलवाचीत्याह—ऋतमित्यादिना । नन्वस्मिन्वाक्ये जीवेश्वरावेव चेतनावुपन्यस्येते न च द्वयोः कर्मफलसंबन्ध ईश्वरस्य तदसंभवात्कथं पिबन्तावित्यत आह—एक इति । जीव इत्यर्थः । इतर ईश्वर इत्यर्थः । कथं पिबन्तावित्यत आह—तथाऽपीति । पातृसंबन्धादिति । पाता जीवस्तत्संबन्धादित्यर्थः । छत्रिन्यायेनेति । यथा लोके छत्रिणो गच्छन्तीति प्रयोगे सपरिवारे राज्ञि गच्छति च्छत्र्यच्छत्रिसमुदाये छत्रिशब्दो वर्तत एकसमूहवाहित्वेनैवं पिबदपिबत्समुदाये पिबतिवर्तत इत्यर्थः । सुकृतस्य लोक इत्यन्वयभ्रमं वारयति—ऋतमितीति । बाह्यपुरुषाकाश[सं]स्थानं देहाश्रय आकाशप्रदेशः । स्थानमित्यनन्तर-मर्हतीति द्रष्टव्यम् । परार्ध इति काचित्कः श्रुतिपाठस्तस्मिन्पक्षे सुगमम् । परार्ध(र्ध्व!)-त्वमुपपादयति—तस्मिन्निति । अत इति । यतः परब्रह्मोपलब्धिस्थानमत इत्यर्थः । गार्हपत्यो दक्षिणाभिराहवनीयः सम्य आवसथ्यश्चेते पञ्चाग्नयो येषां ते पञ्चाग्नयः । ह्युपर्जन्यपृथिवीपुरुषयोषित्सु येऽग्निदृष्टिं कुर्वन्ति ते वा पञ्चाग्नयः । पञ्चाग्नयस्त्रिणाचिकेतलक्षणा वदन्तीति संबन्धः ॥ १ ॥

यः सेतुरीजानानामक्षरं ब्रह्म यत्परम् ॥ अभयं

तितीर्षतां पारं नाचिकेत\* शकेमहि ॥ २ ॥

यः सेतुरिव सेतुरीजानानां यजमानानां कर्मिणां दुःखसंतरणार्थत्वा-  
न्नाचिकेतोऽग्निस्तं वयं ज्ञातुं चेतुं च शकेमहि शक्नुवन्तः । किञ्च यच्चा-  
भयं भयशून्यं संसारपारं तितीर्षतां तर्तुमिच्छतां ब्रह्मविदां यत्परमाश्र-  
यमक्षरमात्मारुह्यं ब्रह्म तच्च ज्ञातुं शकेमहि शक्नुवन्तः । परापरे ब्रह्मणी  
कर्मब्रह्मविदाश्रये वेदितव्ये इति वाक्यार्थः । एतयोरेव ह्युपन्यासः कृत  
ऋतं पिबन्ताविति ॥ २ ॥

आ० टी०—ननु न सन्ति ब्रह्मविदः पञ्चाग्निविदश्च सांप्रतमनुपलम्भादित्याशङ्क्य  
पूर्वविद्वदनुभवविरोधमाह—यः सेतुरिवेत्यादिना । पूर्वेषां यद्यपि ब्रह्मवित्नादि  
संभवति प्रभावातिशयात्तथाऽपि नाऽऽधुनिकानामल्पप्रज्ञानां संभवतीत्याशङ्क्य चेतनत्वा-  
त्स्वाभाविकी ज्ञातृत्वयोग्यताऽस्तीत्यभिप्रेत्य तास्पर्यमाह—परापरे इति ॥ २ ॥

१ क 'नाचिकेतं नाचि' । २ घ. 'केतस्तं व' । ३ क. 'रस्य पा' । ४ क. घ. क. ज. 'हि । प' । ५ ख. घ. 'र्थः । ययो' । क. 'र्थः । तयो' ।

गो० टी०—ननु न सन्ध्येव ब्रह्मविदः पञ्चाग्निविदश्चानुपलम्मादित्याशङ्क्य पूर्वविद्वदनुभवविरोधमाह—यः सेतुरिति । कर्मिणामिति । कर्मानुष्ठानवतामित्यर्थः । विराड्रूपाग्नेः सेतुत्वं व्युत्पादयति—दुःखेति । दुःखाय संतरणं निवृत्तिः सैवार्थः प्रयोजनं यस्य तस्य भावस्तत्त्वं तस्मादित्यर्थः । नाचिकेतोऽर्शरुक्तहेतोः सेतुरिव सेतुर्य इति पूर्वेण संबन्धः । तं नाचिकेताग्निं न केवलं ज्ञातुं किंतु कर्तुमपीत्याह—चेतुमिति । संकोचक-प्रमाणाभावात्सर्वभयातीतमित्याह—संसारपारमिति । संसारातीतमित्यर्थः । तर्तुमिच्छतां प्राप्नुमिच्छताम् । आश्रयमवलम्बनम् । न क्षरतीत्यक्षरं षड्भावविकारशून्यं न. परोक्षं किंतु प्रत्यग्भूतमित्यर्थः । चकारादपरब्रह्मात्मकाग्निं ज्ञातुं चेतुं परब्रह्मज्ञातुमेव शक्नुवन्त इत्येत-त्समुच्चयोऽवगम्यते । ननु यद्यपि पूर्वेषां ब्रह्मवित्त्वं संभवति महामहिमत्वात्तथाऽपि नाऽऽध-निकानामल्पप्रज्ञानामित्याशङ्क्य प्रमातृमात्रस्य चेतनत्वेन ज्ञातृत्वशक्तियोग्यतेश्वरानुग्रहा-दिना संभवतीत्यभिप्रेत्य तात्पर्यमाह—परापरे इति । कर्मविदाश्रयोऽपरं ब्रह्म ब्रह्मवि-दाश्रयः परं ब्रह्मेति विभागः । ननु नर्तपानकर्त्रोर्ब्रह्मवित्प्रसिद्धत्वमन्ययोरेवेत्याशङ्क्याऽह—एतयोरिति । कर्मब्रह्मविदाश्रययोः परापरब्रह्मणेऽर्तं पिबन्तावित्यत्रोपन्यासो हि यस्मा-त्कृतस्तस्मान्नान्यत्वाशङ्केत्यर्थः ॥ २ ॥

आत्मानं रथिनं विद्धि शरीरं रथमेव तु ।

बुद्धिं तु सारथिं विद्धि मनः प्रग्रहमेव च ॥ ३ ॥

तत्र य उपाधिकृतः संसारी विद्याविद्ययोरधिकृतो मोक्षगमनाय संसारगमनाय च तस्य तदुभयगमने साधनो रथः कल्प्यते । तत्र तमा-त्मानमृतपं संसारिणं रथिनं रथस्वामिनं विद्धि जानीहि । शरीरं रथमेव तु रथबद्धहयस्थानीयैरिन्द्रियैराकृष्यमाणत्वाच्छरीरस्य । बुद्धिं तु अध्य-वसायलक्षणां सारथिं विद्धि बुद्धिनेतृप्रधानत्वाच्छरीरस्य । सारथिनेतृ-प्रधान इव रथः । सर्वं हि देहगतं कार्यं बुद्धिकर्तव्यमेव प्रायेण । मनः संकल्पवि\*कल्पादिलक्षणं प्रग्रहं रशनां विद्धि । मनसा हि प्रगृहीतानि श्रोत्रादीनि करणानि प्रवर्तन्ते रशनयेवाश्वाः ॥ ३ ॥

आ० टी०—तत्रेति । तयोः प्रथमग्रन्थोक्तयोरामनोर्मध्ये ॥ ३ ॥

गो० टी०—रथरूपकवाक्यमवतारयति—तत्रेति । जीवात्मपरमात्मनोर्मध्ये । उपाधिकृत उपाधिपरिच्छिन्न इत्यर्थः । ईश्वरं व्यावर्तयति—संसारीति । मुक्तजीवं

\* अत्र टीकानुरोधेन विकल्पशब्दोऽधिकः ।

१ झ. म. ट. 'कृतोऽतो मो' । २ क. 'ल्यत इत्याह त' । ३ क. ख. ग. घ. ङ. च. झ. ठ. तत्राऽऽमा' । ४ क. ख. ज 'प्रहमेव च र' ।

व्यावर्तयति—विद्येत्यादिना । साक्षात्कारकर्मणोरित्यर्थः । कस्मै प्रयोजनायेत्याकाङ्क्षायामाह—मोक्षेति । विद्यायामधिकृतो मोक्षगमनायाविद्यायामधिकृतः संसारगमनायेति विभागः । तस्येति । विद्याविद्ययोरधिकृतस्य तदुभयगमनसाधनः संसारमोक्षगमनसाधनः । रथगमनागमनजन्मफलभोक्तृस्वामिसाम्यं विवक्षित्वा तमाह—तमिति । शुद्धचैतन्यं व्यावर्तयति—ऋतपमिति । ईश्वरं व्यावर्तयति—संसारिणामिति । रथस्वामिनमिति । रथतादात्म्याभिमानिमित्यर्थः । शरीरस्य रथत्वसाम्ये हेतुमाह—रथवदिति । अन्तःकरणस्यैक्येऽपि वृत्तिभेदेन भेदं विवक्षित्वा सारथिप्रग्रहकल्पनेत्याह—बुद्धिं त्विति । अध्यवसायलक्षणाम् । अध्यवसायो निश्चयो लक्षणं स्वरूपं यस्याः सा तामित्यर्थः । पूर्ववत्साम्ये हेतुमाह—बुद्धीति । बुद्धिर्नेता प्रापयित्री प्रधानं स्वतन्त्रभूता यस्य शरीरस्य तत्तथा तस्य भावस्तत्त्वं तस्मादित्यर्थः । तत्र दृष्टान्तमाह—सारथिनेतृप्रधान इव रथ इति । सारथिर्नेता प्रापयिता प्रधानः (?) स्वतन्त्रो यस्य स इवेत्यर्थः । ननु मनआदीन्यपि शरीरनेतृणि तत्कथं बुद्धेरेव नेतृत्वेन सारथित्वमत आह—सर्वं हीति । देहगतं सर्वं कार्यं गमनागमनादि प्रायेण बुद्ध्या ऋतव्यं हि यस्मात्तस्मात्प्रायिकाभिप्रायेण बुद्धेरेव नेतृत्वात्सारथित्वं युक्तमित्यर्थः । सारथिहस्ते विद्यमानं हयाकर्षणसूत्रं प्रग्रहशब्दितं मन इत्याह—मन इति । संकल्प इदमेवं करिष्य इति वृत्तिः । आदिशब्देन विकल्पो गृह्यते स्थाणुर्वा पुरुषो वेत्यादिः, तत्स्वरूपमित्यर्थः । तस्य रशनात्वं प्रसिद्धरशनासाम्येनोपपादयति—मनसेत्यादिना । प्रगृहीतान्याकृष्टानि । रशनयेति । यथा सूत्रेणाश्वा आट्टप्यन्ते तद्वदित्यर्थः ॥ ३ ॥

इन्द्रियाणि हयानाहुर्विषयास्तेषु गोचरान् ।

आत्मेन्द्रियमनोयुक्तं भोक्तेत्याहुर्मनीषिणः ॥ ४ ॥

इन्द्रियाणि चक्षुरादीनि हयानाहू रथकल्पनाकुशलाः शरीररथाकर्षणसामान्यात् । तेष्वेवेन्द्रियेषु हयत्वेन परिकल्पितेषु गोचरान्मार्गाञ्चूपाधीन्विषयान्विद्धि । आत्मेन्द्रियमनोयुक्तं शरीरेन्द्रियमनोभिः सहितं संयुक्तमात्मानं भोक्तेति संसारीत्याहुर्मनीषिणो विवेकिनः । न हि केवलस्याऽऽत्मनो भोक्तृत्वमस्ति बुद्ध्याद्युपाधिकृतमेव तस्य भोक्तृत्वम् । तथा च श्रुत्यन्तरं केवलस्याभोक्तृत्वमेव दर्शयति—ध्यायतीव लेलायतीवेत्यादि । एवं च सति वक्ष्यमाणरथकल्पनया वैष्णवस्य पदस्याऽऽत्मतया प्रतिपत्तिरुपपद्यते नान्यथा स्वभावानतिक्रमात् ॥ ४ ॥

आ० टी०—आत्मा रथस्वामी यः कल्पितस्तस्य भोक्तृत्वं च न स्वाभाविकमित्याह—आत्मेन्द्रियमनोयुक्तमिति । औपाधिके भोक्तृत्वेऽन्वयव्यतिरेकौ शास्त्रं च प्रमाणमित्याह—न हि केवलस्येति । वैष्णवपदप्राप्तिश्रुत्यनुपपत्त्याऽपि न स्वाभाविकं भोक्तृत्वं वाच्यमित्याह—एवं च सतीति ॥ ४ ॥

गो० टी०—प्रग्रहवत्सारथिस्वाम्या(म्य) धिष्ठितरथाकर्षकहयतुल्यानीन्द्रियाणीत्याह—इन्द्रियाणीति । क इत्याकाङ्क्षायामाह—रथेति । रथत्वेन शरीरं कल्पयन्ति निरूपयन्ति येऽध्यात्माविदस्त इत्यर्थः । पूर्ववत्साम्ये हेतुमाह—शरीरेति । आकर्षणं हयधर्मस्तत्साम्यादित्यर्थः । यथा भद्रसेनस्य राज्ञो रथिनो रथहयगन्तव्यमार्गाः कुरव एवामिन्द्रियहयगन्तव्य[मार्गा] विषया इत्याह—तेष्विति । तच्छब्दं षष्ठावष्टे—इन्द्रियेष्वित्यादिना । आदिशब्देन स्पर्शशब्दरसगन्धा गृह्यन्ते । रथस्वामित्वेन य आत्मा कल्पितस्तस्य भोक्तृत्वं च न स्वाभाविकमित्याह—आत्मेन्द्रियमनोयुक्तमिति । औपाधिकभोक्तृत्वेऽन्वयव्यतिरेकौ शास्त्रं च प्रमाणमित्याह—न हि केवलस्येति । उपाध्यपरिच्छिन्नस्येत्यर्थः । शास्त्रमुदाहरति—तथा चेति । ध्यायतीव लेलायतीवेत्यादिश्रुत्यन्तरमुपाध्यनवच्छिन्नस्यासंसारित्वमेव दर्शयति न संसारित्वमित्यर्थः । वैष्णवपदप्राप्तिश्रुत्यनुपपत्त्याऽपि न स्वाभाविकसंसारित्वमित्याह—एवं च सतीति । औपाधिके भोक्तृत्वे सतीत्यर्थः । वक्ष्यमाणा या रथकल्पना विज्ञानसारथिर्यस्त्वित्यादिना तया वैष्णवस्य पदस्य व्यापकस्वरूपस्याऽऽत्मतया प्रत्यगभिन्नत्वेन प्रतिपत्तिः प्राप्तिरवस्थानमुपपद्यत इत्यर्थः । नान्यथेति । अन्यथा संसारित्वस्य स्वाभाविकत्वेन प्रतिपत्तिर्नोपपद्यत इत्यन्वयः । तत्र हेतुमाह—स्वभावानतिक्रमादिति । स्वभावस्य पारमार्थिकस्य संसारित्वस्यानतिक्रमादतिक्रमाभावाद्यागाभावादसंसारिवैष्णवपदप्राप्तिर्नेत्यर्थः ॥ ४ ॥

यस्त्वविज्ञानवान्भवत्ययुक्तेन मनसा सदा ।

तस्येन्द्रियाण्यवश्यानि दुष्टाश्वा इव सारथेः ॥ ५ ॥

तत्रैवं सति यस्तु बुद्ध्याख्यः सारथिरविज्ञानवाननिपुणोऽविवेकी प्रवृत्तौ च निवृत्तौ च भवति यथेतरो रथचर्यायामयुक्तेनाप्रगृहीतेनासमाहितेन मनसा प्रग्रहस्थानीयेन सदा युक्तो भवति तस्याकुशलस्य बुद्धिसारथेरिन्द्रियाण्यवश्यानि दुष्टाश्वा इवेतरसारथेर्भवन्ति ॥ ५ ॥

\* अशक्यनिवारणानीति पाठो युक्तस्तस्यैव टीकाकृताऽऽदत्तत्वात् ।

१ अ. व. ट. 'ती नि° । २ घ. °ति तथे° । ३ अ. °लस्यावु° । ४ ग. ङ. अ. व. ट. °दान्ता इ° ।

आ० टी०—॥ ५ ॥

गो० टी०—पूर्वोक्तान्वयव्यतिरेकावुपसंहरति—तत्रेति । तत्र संसारिस्वस्यास्वा-  
भाक्किंत्वे । एवमुक्तप्रकारेण । यस्त्विति । यथा येन प्रकारेणेतः सारथी रथगमने  
प्रग्रहेणायुक्तस्तथाऽसमाहितेन प्रग्रहस्थानीयेन मनसा युक्तो यस्तु कर्तव्याकर्तव्ययोरनिपुणो  
भवतीत्यर्थः । अविज्ञानवत्त्वेन न विज्ञानसामान्याभावः किंतु बुद्धिगतातिशयाभावः । सोऽ-  
प्यविवेकरूप इत्यर्थः । अनुर्थः । बुद्धिसारथेरविवेकसारथेः । अशक्यनिवारणीयानी-  
(रगानी)ति । विषयेभ्य इति शेषः । इतरसारथेर्लौकिकस्यादान्ताश्वाः कुमार्गाद्यथा  
निवर्तयितुं न शक्यन्ते तथा बुद्धिसारथेरसमाहितानीन्द्रियाण्यशक्यनिवारणानि भवन्ती-  
स्यन्वयः ॥ ५ ॥

यस्तु विज्ञानवान्भवति युक्तेन मनसा सदा ।

तस्येन्द्रियाणि वश्यानि सदश्वा इव सारथेः ॥ ६ ॥

यस्तु पुनः पूर्वोक्तविपरितः सारथिर्भवति विज्ञानवान्प्रगृहीतमनाः  
समाहितचित्तः सदा तस्याश्वस्थानीयानीन्द्रियाणि प्रवर्तयितुं निवर्ता-  
यितुं वा शक्यानि वश्यानि दान्ताः सदश्वा इवेतरसारथेः ॥ ६ ॥

आ० टी०— ॥ ६ ॥

गो० टी०—पूर्वोक्तविपरीत इति । अविवेकसारथेर्भिन्न इत्यर्थः । मनोनियतौ  
हेतुमाह—समाहितेति । विषयस्मरणवञ्चित्तनिग्रहे विषयविकल्पात्मकं मनो निगृहीतं भव-  
तीति भावः । शक्यानि कर्तव्याकर्तव्ययोरिति शेषः । सत्यदस्यार्थमाह—दान्ता इति ।  
लौकिकसारथिशिक्षिताश्वा इव समाहितचित्ततया प्रगृहीतमनसः शक्यानीन्द्रियाणि कर्त-  
व्याकर्तव्ययोर्निग्रहीतमित्यर्थः ॥ ६ ॥

तस्य पूर्वोक्तस्याविज्ञानवतो बुद्धिसारथेरिदं फलमाह—

यस्त्वविज्ञानवान्भवत्यमनस्कः सदाऽशुचिः ।

न स तत्पदमाप्नोति सःसारं चाधिगच्छति ॥ ७ ॥

यस्त्वविज्ञानवान्भवति । अमनस्कोऽप्रगृहीतमनस्कः स तत एवा-  
शुचिः सदैव । न स रथी तत्पूर्वोक्तमक्षरं यत्परं पदमाप्नोति तेन सार-

१ क. ख. ग. घ. 'रीतसा' । २ क. ख. 'वाग्निपुणो विवेकवान्युजेन मनसा प्रगृ' । ग.  
'वाग्निपुणो विवेकवान्प्र' । ३ ख. ज. 'निदा' । ४ क. ख. घ. ङ. च. ज. ट. ठ. तत्र पू' । ५  
क. घ. म. ट. 'स्कोऽपरित्य' । ६ म. झ. न सारथी । ७ ग. घ. च. 'रं प्रथमं' । ८ क.  
ख. म. ट. पदं प्राप्नो' ।

यिना । न केवलं कैवल्यं नाऽऽप्नोति संसारं च जन्ममरणलक्षण-  
मधिगच्छति ॥ ७ ॥

आ० टी०—॥ ७ ॥

गो० टी०—अविवेकबुद्धेरनियतेन्द्रियस्य फलरत्वेनोत्तरं वाक्यमज्ञातरयति—  
तस्येत्यादिना । मनोनिग्रहाभावेऽविवेकित्वादिन्द्रियपारवश्येन पाप्मोपवये दूषितान्तः-  
करणोऽशुचिरित्याह—तत एवेति । कार्यब्रह्मव्यावृत्त्यर्थमाह—परमिति । ननु चेत-  
नस्य बन्धो यस्य बन्धस्तस्य मोक्षो बुद्धेश्च बन्धाभावाद्यत्परं पदं तदक्षरारूपं सारथि-  
र्नाऽऽप्नोतीति कथमुच्यते तत्राऽऽह—तेनेति । चेतन इति शेषः । कैवल्यं राजपुरप्र-  
वेशस्थानीयमित्यर्थः । जन्ममरणादिलक्षणं कण्टकपाषाणायुपप्लुतदेशतुल्यम् ॥ ७ ॥

यस्तु विज्ञानवान्भवति समनस्कः सदा शुचिः ।

स तु तत्पदमाप्नोति यस्माद्भूयो न जायते ॥ ८ ॥

यस्तु द्वितीयो विज्ञानवान्विज्ञानवत्सारथ्युपेतो रथी विद्वानित्येतत् ।  
युक्तमनाः समनस्कः स तत एव सदा शुचिः स तु तत्पदमाप्नोति ।  
यस्माद्वासात्पदाद्प्रच्युतः सन्भूगः पुनर्न जायते संसारे ॥ ८ ॥

आ० टी०—॥ ८ ॥

गो० टी०—तद्विपरीतस्य पदपाप्तिरित्याह—यस्त्वात् । कर्तव्याकर्तव्यविवेको  
विज्ञानं तद्वान्यः सारथिर्बुद्धिरूरास्तेनोपेत इत्यर्थः । विद्वानिति । क्रमेणेति शेषः ।  
तत एव निगृहीतमनस्कत्वादेव । सदा शुचिरिति । स्वच्छान्तःकरण इत्यर्थः । तच्च  
पदं न सातिशयमित्याह—यस्मादिति ॥ ८ ॥

किं तत्पदमित्याह—

विज्ञानसारथिर्यस्तु मनःप्रग्रहवान्नरः । सोऽध्वनः

पारमाप्नोति तद्विष्णोः परमं पदम् ॥ ९ ॥

विज्ञानसारथिर्यस्तु यो विवेकबुद्धिसारथिः पूर्वोक्तो मनःप्रग्रह-  
धेनूपगृहीतमनाः समाहितचित्तः सञ्जुचिर्नरो विद्वानसोऽध्वनः संसा-  
रगतैः पारं परमेवाधिगन्तव्यमित्येतदाप्नोति मुच्यते सर्वसंसारबन्धनैः ।

१ क. 'उं तत्राऽऽप्नोति' । ख. ग. घ. ङ. च. ज. झ. ट. ठ. 'उं ना' । २ ठ. 'ति—यस्त्वात्' ।  
३ क. झ. ज. वान्भवति विज्ञा' । ४ क. च 'चिः संस्तु त' । ५ घ. स त' । ६ क. झ. म ट  
'वसप्रदा' । ७ घ. 'दच्यु' । ८ क. झ. म. ट. 'कसा' । ९ ख. ग. घ. च. 'वोक्तम' । १० घ  
'वाग्गृही' । ११ क. च. म. ट. 'तेः परं पारं' । १२ घ. झ. 'रं पारमे' । १३ क. झ. म. ट. 'स  
विषा' । १४ क. ख. ग. ज. सर्वैः । सं' । १५ ग. घ. ङ. च. 'नैः । विष्णो' ।

तद्विष्णोर्ध्यापनशीलेस्य ब्रह्मणः परमात्मनो वासुदेवाख्यस्य परमं प्रकृतं  
परं स्थानं सतत्त्वमित्येतैद्यदसावाप्नोति विद्वान् ॥ ९ ॥

आ० टी०—॥ ९ ॥

गो० टी०—तत्र हेतुत्वेन पदस्वरूपमाकाङ्क्षापूर्वकं दर्शयति—किमित्यादिना ।  
निगृहीतमनास्तत्त्वंपदार्थविवेकवानात्मनि समाहितचित्तः संनिदिध्यासनवांस्तेन गतप्रतिबन्धः  
शुचिर्नरो विद्वानप्रतिबन्धेन साक्षात्कारवान्यः सोऽध्वनः संसारान्तर्भूतदेवयानदक्षिणायनाधो-  
मल्लिरूपाय गतेः पारं तदप्राप्यं तदाप्नोतीत्यर्थः । नन्वात्मस्वरूपस्य नित्यासत्वादाप्नोतीति  
कथं तत्राऽऽह—मुच्यत इति । प्रत्यगितरयोरावरकाज्ञाननिवृत्तावाप्नोतीत्यौपचारिक-  
मिति भावः । आकाशं व्यावर्तयति—ब्रह्मण इति । हिरण्यगर्भे व्यावर्तयति—वासु-  
देवाख्यस्येति । वासुदेव इत्याख्या यस्य सः । वासयति भूतानि स्वस्मिन्निति वासुः  
स चासौ देवश्च दीव्यत इति स्वप्रकाशः स वासुदेव इत्यर्थः । अनेन तत्पदवाच्यमभिहि-  
तम् । तस्य लक्ष्यमाह—परममिति । अथवा षष्ठी राहोः शिर इतिवदौपचारिकी ।  
व्यापकं प्रकृतं पदमित्यर्थः । सतत्त्वं स्वरूपम् ॥ ९ ॥

अधुना यत्पदं गन्तव्यं तस्येन्द्रियाणि स्थूलान्यारभ्य सूक्ष्मतारत-  
म्यक्रमेण प्रत्यगात्मतयाऽधिगमः कर्तव्य इत्येवमर्थमिदमारभ्यते—

इन्द्रियेभ्यः परा ह्यर्था अर्थेभ्यश्च परं मनः ।

मनसंस्तु परा बुद्धिर्बुद्धेरात्मा महान्परः ॥ १० ॥

स्थूलानि तावदिन्द्रियाणि तानि धैर्यैरात्मप्रकाशनायाऽऽरब्धानि  
तैभ्य इन्द्रियेभ्यः स्वकार्येभ्यस्ते परा ह्यर्थाः सूक्ष्मा महान्तश्च प्रत्यगात्म-  
भूताश्च । तैभ्योऽप्यर्थेभ्यश्च परं सूक्ष्मतरं महत्प्रत्यगात्मभूतं च मनः ।  
मनःशब्दवाच्यं मनस आरम्भकं भूतसूक्ष्मम् । संकल्पविकल्पाद्यारम्भक-  
त्वान्मनसोऽपि परा सूक्ष्मतरा महत्तरा प्रत्यगात्मभूर्ता च बुद्धिशब्द-  
वाच्यमध्यवसायाद्यारम्भकं भूतसूक्ष्मम् । बुद्धेरात्मा सर्वप्राणिबुद्धीनां  
प्रत्यगात्मभूतत्वात्त्वात्मा महान्सर्वमहत्त्वाद्द्वयक्ताद्यत्प्रथमं जातं हिरण्य-  
गर्भं तत्त्वं बोधाबोधात्मकं महानात्मा बुद्धेः पर इत्युच्यते ॥ १० ॥

१ अ. 'लक्ष्' । २ क. 'तत्पदमेवाऽऽप्नोति वि' । ख. ज. 'तस्य पदमवाप्नोति वि' । घ.  
'तत्पदमाप्नोति वि' । ३ क. 'सख प' । ४ ख. ज. 'तैभ्यो ह्यर्थे' । ड. 'तैभ्योऽर्थे' । ५ ड. ख. ग.  
ट. 'इन्द्रदादिपदं सर्वत्र व्यापकत्वेन ज्ञेयमत्र प्रत्य' । ६ ग. घ. 'कल्पकाथा' । ७ ग. घ. 'सूक्ष्मा  
म' । ८ क. ज. ख. 'ता बु' । ९ घ. 'थमजा' । १० क. ख. ज. 'तं हिरण्यगर्भत' । घ.  
'तं हिर' । च 'तं हिरण्यगर्भत' ।

आ० टी०—प्रत्यगात्मभूताश्चेति । प्रत्यगनपाथिस्वरूपभूता इत्यर्थः । नन्व-  
 र्थेभ्यो मनस आरम्भकं भूतसूक्ष्मं परम् । तस्माद्बुद्ध्यारम्भकं भूतसूक्ष्मं परमिति न  
 युक्तम् । कार्यपेक्षया ह्युपादानमुपचितावयवं व्यापकमनपाथिस्वरूपं च प्रसिद्धम् । यथा  
 घटादेर्मृदादिः । न चेह भूतसूक्ष्माणां परस्परकार्यकारणभावे मानमस्ति । सत्यम्, तथाऽपि  
 विषयेन्द्रियव्यवहारस्य मनोधीनतादर्शनान्मनस्तावद्व्यापकं कल्प्यते । तच्च परमार्थत एवाऽऽ-  
 त्मभूतमिति केषांचिद्भ्रमस्तन्निरासायोक्तं मनःशब्दवाच्यं भूतसूक्ष्ममिति । अन्नमयं हि  
 सोम्य मन इत्यादिश्रुतेर्भौतिकत्वावगमादन्नभावाभावाभ्यामुपचयापचयदर्शनाद्भौतिकमेव तत् ।  
 तस्य च संकल्पादिलक्षणस्याध्यवसायनियम्यत्वाद्बुद्धेः(द्वेः)स्ततः पर[त्वे]मिति । बुद्धि-  
 श्चाऽऽस्मेति केषांचिदाभिमानस्तदपनयार्थमाह—बुद्धिशब्दवाच्यमिति । करणत्वादि-  
 न्द्रियबुद्धेर्भौतिकत्वं सिद्धम् । करणत्वं च स्वबुद्ध्याऽहमुपलभ्य इत्यनुभवात्सिद्धम् । ततो  
 भूतावयवसंस्थानेष्वेवार्थादिषूत्तरोत्तरं परापरत्वं(परत्वं) कल्प्यं परमपुरुषार्थदिदर्शयिषया ।  
 न स्वार्थादीनां परत्वं प्रतिपिपादयित्वा प्रयोजनाभावाद्वाक्यभेदप्रसङ्गाच्चेति । सुरनरतिर्यगा-  
 दिबुद्धीनां विधारकत्वात्सातत्यगमनादात्मोच्यते । सूत्रसंज्ञकं हैरण्यगर्भतत्त्वमित्यर्थः ।  
 बोधाबोधात्मकमिति । ज्ञानक्रियाशक्त्यात्मकमित्यर्थः । अथवाऽधिकारिपुरुषाभिप्रायेण  
 बोधात्मकत्वमव्यक्तस्याऽऽद्यः परिणाम उपाधिरपञ्चीकृतभूतात्मकस्तेन रूपेणाबोधात्मकत्वं  
 हिरण्यगर्भस्येत्यर्थः ॥ १० ॥

गो० टी०—ननु तत्पदलक्ष्यविष्णोः प्रकृष्टं पदमाप्तव्यमित्युक्तं तत्किं केनचिन्मार्गेण  
 देशविशेषे गन्तव्यं तदपि भिन्नतया ग्रामाधिगमनवद्गन्तव्यं तथात्वे मोक्षस्थानित्यत्वापत्ति-  
 स्तस्य प्रकृष्टत्वं च कथमित्याशङ्क्याऽऽह—अधुनेत्यादिना । असावधिकारी यदा-  
 प्रोतीत्येतद्याचष्टे—यत्पदमिति । तस्य पदस्याधिगमः कर्तव्य इत्यन्वयः । कथं प्रकृष्ट-  
 त्वमित्यस्योत्तरमाह—इन्द्रियाणीति । सूक्ष्मेति । विषयमनोबुद्ध्यादिक्रमेणेत्यर्थः ।  
 तत्किं केनचिन्मार्गेण देशविशेषे भिन्नतया प्राप्तव्यं तथा चानित्यत्वापत्तिः स्वर्गादिवदित्य-  
 स्योत्तरमाह—प्रत्यगात्मतयेति । न देशपरिच्छिन्नं फलं किंतु मोहव्यवहितं तदपगमे  
 प्रत्यग्रूपेणावस्थानमिति तद्रूपेण साक्षात्कारः संपद्यत इत्येवमर्थमुत्तरो ग्रन्थ आरभ्यत इत्यर्थः ।  
 तावच्छब्दः क्रमेणोत्तरोत्तरपेक्षया पूर्वपूर्वस्य स्थूलत्वज्ञापनपरः । इन्द्रियेभ्योऽर्थपरत्वे  
 कारणत्वं संभावितहेतुमाह—यैरिति । आत्मप्रकाशनाय विषयज्ञानाय यैरर्थैरारब्धानि  
 तानीन्द्रियाणि तेऽर्थाः परा इत्यन्वयः । केभ्य इत्याकाङ्क्षायां विषयकार्यभूतप्रकृतेन्द्रियेभ्य  
 इत्याह—तेभ्य इति । त्रिधा परशब्दार्थं हिशब्दद्योतितमाह—सूक्ष्मा इत्यादिना ।  
 इन्द्रियानुस्यूतत्वात्ततः सूक्ष्मा महान्तश्च व्यापकाः । अत्र परस्परसमुच्चितं(तत्त्वं)परत्वे  
 विवक्षितमिति चशब्दद्वयम् । ननु विषयाण्यमनात्मत्वात्प्रत्यगात्मभूताश्चेति कथमिति  
 चेद्यथा प्रत्यगवस्थाऽनपायिन्येवं विषया इन्द्रियेष्वनपायिन इति प्रत्यगात्मभूता इत्युच्यन्ते

इति भावः । तेभ्योऽपीति । इन्द्रियेभ्यः परस्वेनोक्तेभ्योऽर्थात्यर्थः । ननु देहपरिच्छिन्नस्य मनसो न व्यापकत्वादिविषयान्प्रति सूक्ष्मत्वादिकमुपपद्यतेऽकारणत्वात्कारणस्य हि कार्यापेक्षयोक्तात्रितयरूपत्वं यथेन्द्रियापेक्षया विषयाणां तथा च मनसः कथं सूक्ष्मत्वादिकमित्याशङ्क्य मनस आरम्भकं भूतसूक्ष्मं मनःशब्दवाच्यमेकदेशेन मनोरूपेण परिणामिविषयान्प्रति भूताकारेण कारणमतो मनसः परत्वं विषयेभ्यो युज्यत इत्याह—मनःशब्दवाच्यमित्यादिना । बुद्धेर्भनसः सकाशात्परत्वे हेतुं वदन्वाक्यमवतारयति—संकरूपेति । तादृशस्य मनसोऽध्यवसायनियम्यत्वात्ततः परा बुद्धिरित्याह—मनसोऽपीति । अर्थेभ्यः परादपीत्यपेक्षार्थः । मनःकारणत्वाभावादबुद्धेः कथं परत्वमित्याशङ्क्य परशब्दार्थकथनपूर्वकं बुद्धिशब्दार्थमाह—सूक्ष्मेत्यादिना । आदिशब्देन बुद्धिवृत्त्यवान्तरविशेषा गृह्यन्ते । ननु मनस आरम्भकभूतसूक्ष्मं प्रति कथं बुद्ध्यारम्भकभूतसूक्ष्मस्य कारणता मानाभावाद्भेदाभावाच्च विज्ञानशक्तिमदन्तःकरणस्यापञ्चीकृतभूतसूक्ष्मसात्त्विकांशसमष्टितो विशेषेण जन्माङ्गीकारात्तदारम्भकाणामैकात्म्येन भेदाभावादिति चेदत्र न भूतसूक्ष्मशब्देनापञ्चीकृतानां ग्रहः किंतु पञ्चीकृतान्नरूपभूतसूक्ष्माणामिह ग्रहणं तेषामन्नमशितमित्यादिनाऽणिष्ठभागस्य प्रसिद्धेस्तस्य मनःशब्दवाच्यान्तःकरणोपचयहेतुत्वेनोपचितान्तःकरणकारणत्वादन्तःकरणस्य च निश्चयसंकल्पशक्तिद्वयशालित्वेन निश्चयशक्तिमत्त्वात्साध्यत्वादितरस्यैतदारम्भकभूतसूक्ष्मयोः कार्यकारणभावसंभवात्मनःशब्दवाच्याणिष्ठभागस्य कारणत्वसंभवात्परत्वमुपपद्यते । तर्हि बुद्धिमनसोरेव ग्रहे संभवति भूतसूक्ष्मपर्यन्तधावनं किमर्थमिति चेत्तद्ग्रहस्य तदारम्भकभूतसूक्ष्माधीनत्वात्तावत्पर्यन्तधावनमिति भावः । अथवा नन्वर्थेभ्यो मनस आरम्भकं भूतसूक्ष्मं परं तस्माद्बुद्ध्यारम्भकं भूतसूक्ष्मं परमिति न युक्तं कार्यापेक्षया हि कारणमुपचितावयवं व्यापकमनपायस्वरूपं परं प्रसिद्धं यथा घटादेर्मृदादिः । न चेह भूतसूक्ष्माणां परस्पर[कार्य]कारणभावे मानमस्ति । सत्यम् । तथाऽपि विषयेन्द्रियव्यवहारस्य मनोधीनत्वात्ततो मनो व्यापकं कल्प्यतेऽस्मिन्प्रकरणे यद्यदधीनं तत्तस्यापरमितरत्परमिति हि स्थितेः । ननु भाष्ये मनःशब्दवाच्यं भूतसूक्ष्मं परमिति कथमुक्तमिति चेत्केषांचिन्मन आत्मेति भ्रमस्तन्निरासाय मनसो भौतिकत्वेनानात्मत्वं वक्तुं भूतसूक्ष्ममित्युक्तमेवं बुद्धिस्थलेऽपि द्रष्टव्यम् । तस्य मनसोऽध्यवसायनियम्यत्वाद्बुद्धिः परा । भूतोपचयापचयाभ्यां मनसो भौतिकत्वेनानात्मत्वं बुद्धेः कारणत्वेनानात्मत्वं द्रष्टव्यम् । ततोऽर्थादिषु भूतसंस्थानेष्वेव परत्वं कल्प्यते परमपुरुषार्थदिदर्शयिषया न स्वार्थादीनां परत्वं प्रतिषिदादधिषितं प्रयोजनाभावाद्वाक्यभेदप्रसङ्गाच्चेत्यपि द्रष्टव्यम् । आत्मशब्दस्य परशब्दार्थव्यापकत्वादिन पौनरुक्त्यमाशङ्क्यापुनरुक्तमर्थमाह—सर्वेति । सुरनरतिर्यगादिबुद्धीनां विचारकरत्वात्सातत्यगमनादात्मोच्यत इत्यर्थः । आत्ममहच्छब्दयोः पौनरुक्त्ये सर्वबुद्धिव्यापकताऽऽत्मशब्दार्थः । बुद्धितदितरव्यापकता महच्छब्द-

व्यर्थ इत्याह—सर्वेति । तत्र हेतुमाह—अव्यक्तादिति । हैरण्यगर्भं तत्त्व-  
मिति । सूत्रसंज्ञितमित्यर्थः । बोधाबोधात्मकं ज्ञानक्रियाशक्त्यात्मकमित्यर्थः ॥ १० ॥

महतः परमव्यक्तमव्यक्तात्पुरुषः परः । पुरु-

षान्न परं किञ्चित्सा काष्ठा सा परा गतिः ॥ ११ ॥

महतोऽपि परं सूक्ष्मतरं प्रत्यगात्मभूतं सर्वमहत्तरं चाव्यक्तं सर्वस्य  
जगतो बीजभूतमव्याकृतनामरूपसत्त्वं सर्वकार्यकारणशक्तिसमाहार-  
रूपमव्यक्ताव्याकृताकाशादिनामवाच्यं परमात्मन्योतप्रोतभावेन समा-  
श्रितं वटकणिकायामिव वटवृक्षशक्तिः । तस्मादव्यक्तात्परः सूक्ष्म-  
तैरः सर्वकारणकारणत्वात्प्रत्यगात्मत्वाच्च महंश्च, अत एव पुरुषः  
सर्वपूरणात् । ततोऽन्यस्य परस्य प्रसङ्गं निवारयन्नाह—पुरुषान्न परं  
किञ्चदिति । यस्मान्नास्ति पुरुषाच्चिन्मात्रघनात्परं किञ्चिदपि वस्त्व-  
न्तरं तस्मात्सूक्ष्मत्वमहत्त्वप्रत्यगात्मत्वानां सा काष्ठा निष्ठा पर्यवसानम् ।  
अत्र हीन्द्रियेभ्य आरभ्य सूक्ष्मत्वादिपरिसर्माप्तिः । अत एव च गन्तृणां  
सर्वगतिमतां संसारिणां परा प्रकृष्टा गतिः । यद्गत्वा न निवर्तन्त इति  
स्युतेः ॥ ११ ॥

आ० टी०—प्रलये सर्वकार्यकारणशक्तीनामवस्थानमभ्युपगन्तव्यं शब्दार्थसंबन्धशक्ति-  
लक्षणस्य नित्यत्वनिर्वाहाय । तासां शक्तीनां समाहारो मायातत्त्वं भवति ब्रह्मणोऽसङ्गत्वा-  
दिति शक्तिसमाहाररूपमव्यक्तमित्यर्थः । ‘तद्धेदं तर्ह्यव्याकृतमासीदेतस्मिन्त्वल्वक्षरे गार्ग्या-  
काश ओतश्च प्रोतश्च’ ‘मायां तु प्रकृतिं विद्यान्मायिनं तु महेश्वरम्’ इत्यादिश्रुतिप्रसिद्धं  
चाव्यक्तम् । तस्य सांख्याभिमतप्रधानाद्वैलक्षण्यमाह—परमात्मनीति । शक्तित्वेनाद्वितीय-  
त्वाविरोधित्वमाह—वटकणिकायामिवेति । भाविवटवृक्षशक्तिमद्गतबीजं स्वशक्त्या  
न सद्भि(द्वि)तीयं कथ्यते तद्ब्रह्मापि न मायाशक्त्या सद्भि(द्वि)तीयम् । सत्त्वादिरूपेण  
निरूप्यमाणे व्यक्तिस्य नास्तीत्यव्यक्तम् । ततोऽव्यक्तशब्दादप्यद्वैताविरोधित्वं द्रष्टव्यम् ।  
सर्वस्य प्रपञ्चस्य कारणमव्यक्तम् । तस्य परमात्मपरतन्त्रत्वात्परमात्मन उपचारेण कारण-  
त्वमुच्यते न त्वव्यक्तवद्विकारितयाऽनादित्वादव्यक्तस्य पारतन्त्र्यं च पृथक्सत्त्वे प्रमाणाभा-  
वादात्मसत्तयैव सत्तावत्त्वाच्चेत्यर्थः ॥ ११ ॥

गो० टी०—परमव्यक्तमित्यन्वय । हिरण्यगर्भतत्त्वमेव सूक्ष्ममतिशयेन सूक्ष्मं सूक्ष्म-  
तरमव्यक्तं प्रत्यग्वदनपायि सर्वस्माद्यापकमित्यर्थः । हिरण्यगर्भाद्वैलक्षण्यमाह—सर्वेति ।

आरम्भवादं निराकरोति—अध्याकृतेति । अव्याकृतयोर्नामरूपयोः सत्त्वं स्वरूपमित्यर्थः । ननु सृष्टेः प्रागव्याकृतन्यतिरेकेणाभावात्कथं सर्वेषां कार्याणां कारणाभिं च शक्ति-समुदायरूपमव्यक्तमिति चेत्प्रलये सर्वशक्तीनामवस्थानं वक्तव्यं शब्दार्थसंबन्धस्य शक्ति-क्षणस्य निर्वाहाय तासां च शक्तीनां मायातत्त्वे समाहारो भवति ब्रह्मणोऽसङ्गत्वादिति समाहाररूपमव्यक्तमित्यर्थः । तत्र प्रमाणमाह—अध्याकृतेति । “तद्धेदं तर्ह्यव्याकृतमासीदेतस्मिन्खल्वक्षरे गार्ग्याकाश ओतश्च प्रोतश्च ” “मायां तु प्रकृतिं विद्यात् ” इत्यादि-श्रुतिप्रतिद्धामित्यर्थः । सांख्याभिमतप्रधानाद्वैलक्षण्यमाह—परमात्मनीति । ननु शाकिरेकाऽऽत्मा चैक इति सद्वितीयत्वापत्तिरित्याशङ्क्याऽऽत्मव्यतिरेकेण तस्या असत्त्वं दृष्टान्तेनाऽऽह—वट्टेति । वट्टीज इत्यर्थः । यदर्थं पूर्वपूर्वापेक्षयोत्तरोत्तरस्य परत्वं प्रतिपादितै तद्वैश्वानवपदमवतारयति—तस्मादित्यादिना । पूर्वोक्तात् । नन्वात्मनः सूक्ष्मतरत्वं वक्तुं शक्यतेऽव्यक्तादपि दुर्विज्ञेयत्वात्कारणत्वरूपपरत्वं कथं कारणत्वे वाऽव्यक्तवाद्भिकारित्वेनासत्त्वापत्तेरिति चेदधिष्ठानपरतन्त्रत्वादारोपस्थाधिष्ठानस्योपचारेणाऽऽत्मनः कारणत्वमुच्यते इति न दोषः । पारतन्त्र्यं चाव्यक्तस्य पृथक्सत्त्वे प्रमाणामावादात्मसत्तयैव सत्तावत्त्वाच्चेति भावः । प्रत्यगात्मेति । पूर्वत्र सापेक्षप्रत्यक्सवमत्र तु स्वाभाविकमेव दिदर्शयिषितं वस्तुत्वादिति भावः । अत एव निरतिशयभहत्त्वादेवेत्यर्थोऽत्राधियत इत्याह—तत इति । प्रसङ्गसत्त्वस्थेति शेषः । पुरुषात्परं किञ्चिन्नेत्यर्थं हेतुकृत्य सेत्यादिवाक्यं व्याचष्टे—यस्मान्नास्तीत्यादिना । पर्यवसानमुपपादयति—अत्र हीति । आत्मनीत्यर्थः । अत एव सूक्ष्मत्वादिपर्यवसानभूमित्वादेव । प्रकृष्टगतित्वे प्रमाणमाह—यदिति । तद्धाम परममेति वाक्यशेषः ॥ ११ ॥

एष सर्वेषु भूतेषु गूढोऽऽत्मा न प्रकाशते । दृश्यते

त्वय्यया बुद्ध्या सूक्ष्मया सूक्ष्मदर्शिभिः ॥ १२ ॥

ननु गतिश्चेदागत्याऽपि भवितव्यं कथं यस्माद्भूयो न जायत इति । नैष दोषः । सर्वस्य प्रत्यगात्मत्वाद्द्वगतिरेव गतिरित्युपचर्यते । प्रत्यगात्मत्वं च दर्शितमिन्द्रियमनोबुद्धिपरत्वेन । यो हि गन्ता सोऽगतमप्रत्यग्रूपं गच्छत्यनात्मभूतं न विपर्ययेण । तथा च श्रुतिः—“अन्धवगा अध्वसु पारयिष्णवः ” इत्याद्या । तथा च दर्शयति प्रत्यगात्मत्वं सर्वस्य । एष पुरुषः सर्वेषु ब्रह्मादिस्तम्बपर्यन्तेषु भूतेषु गूढः संवृतो दर्शनश्रवणादिकर्माऽविद्यामायाछैन्नोऽत एवाऽऽत्मा न प्रकाशत आत्मत्वेन कस्यचित् । अहो अतिगम्भीरा दुरवगाह्या

१ ठ. सूक्ष्मतरत्वं । २ क. ख. ज. सोऽयम । ३ झ. म. ट. 'पं पररूपं ग' । ४. घ. न. ट. 'रिधीष्ववः इ' । ५ क. 'छन्न भा' ।

विचित्रा माया चेयं यदयं सर्वो जन्तुः परमार्थतः परमार्थसतत्वोऽप्येवं बोध्यमानोऽहं परमात्मेति न गृह्णात्यनात्मानं देहेन्द्रियादिसंघातमात्मनो दृश्यमानमपि घटादिवदात्मत्वेनाहममुष्य पुत्र इत्यनुच्यमानोऽपि गृह्णाति । नूनं परस्यैव मायया मोमुह्यमानः सर्वो लोको बभ्रमीति । तथा च स्मरणम्—“ नाहं प्रकाशः सर्वस्य योगमायासमावृतः ” इत्यादि । ननु विरुद्धमिदमुच्यते मत्वा धीरो न शोचति न प्रकाशत इति च । नैतदेवम् । असंस्कृतबुद्धेरविज्ञेयत्वान्न प्रकाशत इत्युक्तम् । दृश्यते तु संस्कृतयाऽऽययाऽग्रमिवाऽया तथैकाग्रतयोपेतयेत्येतत्सूक्ष्मया सूक्ष्मवस्तुनिरूपणपरया । कैः । सूक्ष्मदर्शिभिरिन्द्रियेभ्यः परा ह्यर्था इत्यादिप्रकारेण सूक्ष्मतापारम्पर्यदर्शनेन परं सूक्ष्मं द्रष्टुं शीलं येषां ते सूक्ष्मदर्शिनस्तैः सूक्ष्मदर्शिभिः पण्डितैरित्येतत् ॥ १२ ॥

आ० टी०—पारयिष्णव इति । संसारपारं गन्तार इत्यर्थः । न प्रकाशते चेत्तर्हि नास्त्येवेति न वाच्यं लिङ्गदर्शनादित्याह । दर्शनश्रवणादीनि कर्माण्यस्येति तथोक्तः । जीवस्य प्रकाशत्वे ब्रह्मात्मत्वे सत्यपि योऽयं ब्रह्मस्वरूपानवभासः स केनापि प्रतिबन्धेन कृत इति कल्प्यते । तच्च प्रतिबन्धकं न वस्तु ज्ञानान्मुक्तिश्रुतेर्बाधप्रसङ्गात् । ततोऽविद्यैव प्रतिबन्धिकेत्याह—अविद्यामायाछन्न इति । निदिध्यासनप्रचयेनैकाग्र्यमापन्नमन्तःकरणं यदा सहकारि संपाद्यते तदा तत्सहकृतान्महावाक्यादहं ब्रह्मास्मीति या बुद्धिवृत्तिरुत्पद्यते तस्यामभिव्यक्तो ब्रह्मभाव इति स्वतोऽपरोक्षतया व्यवह्रियत इति दृश्यत्वमुपचर्यते । यो हि यत्प्रयुक्तव्यवहारः स तद्दृश्य इति प्रसिद्धम् ॥ १२ ॥

गो० टी०—गतिशब्दस्य यथाश्रुतमर्थं गृहीत्वा शङ्कते—नन्विति । परिहरति—नैष दोष इति । प्रत्यग्भिनस्य हि गत्याऽवाप्तिर्मुख्या तस्य तूपचारेणेत्यत्र पूर्वोक्तं हेतुमाह—प्रत्यगात्मत्वं चेति । तर्हि प्रतीचः प्राप्तत्वेन ज्ञानादिवैयर्थ्यमित्याशङ्क्या विद्ययाऽनात्मरूपमापन्नो यः सोऽधिकारी तं प्रत्यगात्मानमनात्मव्युदासेन प्राप्नोतीत्याह—यो हीति । हिशब्दसूचितां श्रुतिमाह—तथा चेति । अनध्वगा मार्गरहिताः । पारयिष्णवः संसारपारं गन्तार इत्यर्थः । गतरौपचारिकत्वे सर्वस्य प्रत्यगात्मत्वं श्रुतिर्दर्शयतीत्यवतारयति—तथा चेति । संवृतो न प्रकाशत इत्यन्वयः । न प्रकाशते चेत्तर्हि नास्त्येवेति न वाच्यं लिङ्गदर्शनादित्याह—दर्शनेति । दर्शनश्रवणादीनि कर्माण्यस्येति

१ ग. °हाति नूनं । २ क. ख. ज. °कोऽयं य° । घ. अ. °को बभ्र° । ३ क. ज. °रति. ना° । ४ क. °द्वमित्युच्य° । ५ छ. अ. टं. °ते दृश्यया संस्कृतयाऽग्र° । ६ झ. अ. ड. °ण सर्वं विशेषेण° ।

तथा । ननु जीवस्य प्रकाशे ब्रह्मात्मत्वे कुतोऽनवभासस्तत्राऽऽह—अविद्यामायाछन्न  
 इति । अविद्येति ज्ञाननिरस्यत्वमुच्यते । मायेति मिथ्यात्वमुच्यते । अत एव यतश्छन्नः  
 कस्यचिदप्यात्माऽऽत्मत्वेन न प्रकाशतेऽहं पर एवेति व्यवहारयोग्यो न भवतीत्यर्थः । एष  
 इत्यादिश्रुतेरक्षरार्थमुक्त्वा प्राणिष्वनुकम्पां दर्शयञ्श्रुतेस्तात्पर्यार्थमाह—\*अत इति ।  
 यतः स्वप्रकाशप्रत्यक्षचैतन्यावरिकाऽविद्याऽतोऽतिगम्भीरा नक्रादिसंवलितगङ्गाहृद इवाविमर्श-  
 नीयस्वरूपा यत एवमनो दुरवगाह्या मायायां स्थित्वा मायाकृता विभूतिरियतीति निर्धार-  
 यितुं न शक्यते केनचिदतः सा । एवंभूतमायायाः सविलासकत्वं प्रदर्श्य स्वरूपावरकत्वे  
 हेतुमाह—विचित्रा चेति । इयमहमज्ञ इत्यनुभवसिद्धा नानाशक्तियुक्ताऽघटनघटनाप-  
 टीयसी । तत्र हेतुमाह—यदिति । यस्मादित्यर्थः । अयं संसरन्द्दश्यमानः सर्वप्राणी  
 वस्तुतः परमार्थस्वरूपोऽप्येवं बोध्यमानः पर एवाऽऽत्मा नासि संसारीत्यहं पर एवाऽऽत्मेति  
 न गृह्णाति, घटादिवदात्मनो दृश्यमानमपि देहेन्द्रियादिसंघातमनात्मानं त्वं देवदत्तपुत्रो  
 विष्णुमित्र इत्यनुच्यमानोऽप्यनुपदिश्यमानोऽप्यहममुष्य पुत्र इत्यात्मत्वेन गृह्णातीत्यन्वयः ।  
 स्वस्वरूपमखण्डाद्वितीयमुच्यमानमपि न गृह्णातीत्यनुक्तमप्यनात्मस्वरूपमात्मत्वेन गृह्णातीत्यत्र  
 को हेतुरिति विचार इदं निश्चितमित्याह—नूनमिति । मोमुह्यमानः पुनः पुनरतिशयेन  
 वा मोहमापद्यमानो बन्धमीति पुनः पुनरतिशयेन भ्रमतीत्यर्थः । मायाधीनमोहादात्माप्रकाशे  
 संसरणे च भगवतः स्मरणं प्रमाणयति—तथा चेति । योगमायासमावृत इति वाक्य-  
 शेषः । चोद्योत्तरवाक्यं व्याचष्टे—नन्वित्यादिना । एतद्विरुद्धत्वमेवं त्वदुक्तप्रकारेण  
 न भवति श्रुत्योर्विषयभेदात् । न प्रकाशत इत्यस्यार्थं दर्शयति—असंस्कृतेति ।  
 निदिध्यासनप्रचयजन्यसंस्काररहिताया बुद्धेरित्यर्थः । मत्वा धीरो न शोचतीत्यस्याऽऽशयं  
 श्रुतिः स्वयमेव दर्शयति—दृश्यते त्विति । संस्कृतया निदिध्यासनप्रचयजन्यसंस्कार-  
 युक्तता । एकं ब्रह्मात्मैक्यमग्रं मुख्यं लक्ष्यं यस्यास्तस्या भाव एकाग्रता तथा सहितयेत्ये-  
 तत् । सूक्ष्मं दुर्विज्ञेयं वस्तु ब्रह्मात्मैक्यं तस्य निरूपणे निश्चये तात्पर्यवत्या । कर्तृपदमाका-  
 ङ्क्षापूर्वकं व्याचष्टे—कैरिति । सूक्ष्मदर्शिभिः पण्डितैः सूक्ष्मयाऽऽयया बुद्ध्याऽऽत्मा  
 दृश्यत इति योजना ॥ १२ ॥

तत्प्रतिपत्त्युपायमाह—

यच्छेद्वाङ्मनसी प्राज्ञस्तद्यच्छेज्ज्ञान आत्मनि । ज्ञानमा-  
 त्मनि महति नियच्छेत्तद्यच्छेच्छान्त आत्मनि ॥ १३ ॥

\* भाष्येऽहो इत्यस्य स्थाने, अत इतिपाठानुरोधेनेदमिति भाति । एतदनुरोधेन तथा पाठो  
 भाष्ये स्थादित्यनुभेनं भाष्यानुरोधेनात्र वा तथा पाठः कल्प्यः ।

यच्छेन्नियच्छेदुपसंहरेत्प्राज्ञो विवेकी । किम् । वाग्वाचम् । वागत्रो-  
पलक्षणार्था सर्वेषामिन्द्रियाणाम् । क्वे । मनसी मनसीति च्छान्दसं  
वृत्त्यम् । तच्च मनो यच्छेज्ज्ञाने प्रकाशस्वरूपे बुद्ध्यावात्मनि । बुद्धिर्हि  
मनआदिकरणान्वाप्नोतीत्यात्मा प्रत्यक्तेषाम् । ज्ञानं बुद्धिमात्मनि महति  
प्रथमञ्ज नियच्छेत् । प्रथमजैवत्स्वच्छस्वभार्वकमात्मनो विज्ञानमापादये-  
दित्यर्थः । तं च महान्तमात्मानं यच्छेच्छान्ते सर्वविशेषप्रत्यस्तमितेरू-  
पेऽविक्रिये सर्वान्तरे सर्वबुद्धिप्रत्ययसाक्षिणि मुख्य आत्मनि ॥ १३ ॥

आ० टी०—॥ १३ ॥

गो० टी०—ब्रह्मज्ञानसाधनत्वेनोत्तरं वाक्यं व्याचष्टे—तदिति । तस्याऽऽत्मनः  
प्राप्तिस्तत्साधनीभूतं ज्ञानं तदुपायमित्यर्थः । ननूपसंहारेऽपि वाच इतरेन्द्रियाणां सव्या-  
पाराणामनुपसंहारे तन्मात्रं न ज्ञानसाधनमित्याशङ्क्याऽऽह—वागत्रोपलक्षणार्थेति ।  
आकाङ्क्षापूर्वकमधिकरणं निर्दिशति—क्वेति । दैर्घ्यस्य गतिमाह—मनसीतीति ।  
संकल्पविकल्पात्मकमनसो बुद्धितन्त्रत्वात्तस्य तस्यां लयस्य कर्तव्यतया प्रकाशसामान्यं  
ज्ञानशब्देन मनआदिकरणव्याप्त्या तेषां प्रत्यगात्मा बुद्धिस्तच्छब्देनोच्यत इत्याह—  
ज्ञान इत्यादिना । हि यस्मादर्थे । नन्वात्ममहच्छब्दाभ्यां व्यापकप्रत्यगात्मनोऽभि-  
धानात्कथं प्रथमजे हिरण्यगर्भे बुद्धौ व्यष्टिबुद्धेः प्रविलापनमित्याशङ्क्य तदुत्तरपर्याये  
शान्त आत्मेति विशेषणात्प्रत्यस्तमितसर्वविशेषणवत्येतस्य लयप्रतिपादनात्तस्य ग्रहणं न  
विरुध्यते । न च व्यष्टिबुद्धेः समष्टौ लयश्चेत्तस्याः परमकारणे लयो वाच्यस्तद्विना(?)  
निर्विशेषे लयः कथमिति वाच्यम्, आत्ममहच्छब्दाभ्यां सकारणससूत्रहैरण्यगर्भबुद्धेर्ग्रहात्त  
दोष इति भावः । समष्टिव्यष्टयोः साम्यं लयनिमित्तमाह—स्वच्छेति । स्वच्छस्वभावकं  
प्रथमज्ञं विज्ञानं प्रत्यगात्मोपाधिभूतविज्ञानमापादयेदित्यर्थः । सर्वेति । सर्वे विशेषाः  
प्रत्यस्तमिता लीना यस्मिस्तत्तच्च तद्रूपं च तस्मिन् । तत्र हेतुः—अविक्रिय इति । एक-  
मुत्तरीत्तरं हेतुत्वेन व्याख्येयम् । मुख्य आत्मनि तं यच्छेदित्यन्वयः ॥ १३ ॥

उत्तिष्ठत जाग्रत प्राप्य वरान्निबोधत । क्षुरस्य धारा

निशिता दुरत्यया दुर्गं पथस्तत्कवयो वदन्ति ॥१४॥

१ क. वा. ज. सर्वेन्द्रि० । २ झ. अ. ट. क. मनसि । का० । ३ क. वा. ग. घ. ङ. च. ज.  
क. नसि । छन्द० । ४ झ. अ. ट. दीर्घम् । ५ वा. ग. घ. ङ. च. आदीनि क० । ६ क. वा. ज.  
द्विमा तेषां ब्रह्मक० । हा० । ७ झ. अ. ट. जस्तास्व० । ८ क. वा. ज. धना० । ९ क. ग. ङ.  
वस्वह० ।

एवं पुरुष आत्मनि सधं प्रविलाप्य नामरूपकर्मत्रयं यन्मिथ्याज्ञान-  
विजृम्भितं क्रियाकारकफललक्षणं स्वात्मयाथात्म्यज्ञानेन मरीच्युदक-  
रज्जुसर्पगगनमलानीव मरीचिरज्जुगगनस्वरूपदर्शनेनैव स्वस्थः प्रशां-  
न्तात्मा कृतकृत्यो भवति यतोऽतस्तद्दर्शनार्थमनाद्यविद्याप्रसुप्ता उत्तिष्ठत  
हे जन्तव आत्मज्ञानाभिमुखा भवत, जाग्रताज्ञाननिद्राया घोररूपायाः  
सर्वानर्थबीजभूतायाः क्षयं कुरुत । कथम् । प्राप्योपगम्य वरान्प्रकृतानां-  
चार्यांस्तद्विदस्तदुपदिष्टं सर्वान्तरमात्मानमहमस्मीति निबोधतावगच्छत ।  
न ह्यपेक्षितव्यमिति श्रुतिरनुकम्पयाऽऽह मातृवंत् । अतिसूक्ष्मबुद्धिविष-  
यत्वाज्ज्ञेयस्य किमिव सूक्ष्मबुद्धिरित्युच्यते । क्षुरस्य धाराऽग्रं निशिता  
तीक्ष्णीकृता दुरत्यया दुःखेनात्ययो यस्याः सा दुरत्यया । यथा सा  
पद्भ्यां दुर्गमनीया तथा दुर्गं दुःसंपाद्यमित्येतत्पथः पन्थानं तत्त्वज्ञानल-  
क्षणं मार्गं कवयो मेधाविनो वदन्ति । ज्ञेयस्यातिसूक्ष्मत्वात्तद्विषयस्य  
ज्ञानमार्गस्य दुःसंपाद्यत्वं वदन्तीत्यभिप्रायः ॥ १४ ॥

आ० टी०—क्रमेणैवं विषयदोषदर्शनेनाभ्यासेन च बाह्यकरणान्तःकरणव्यापारप्रवि-  
लापने सति प्रविलापनं कर्तुः कः पुरुषार्थः सिध्यतीत्यत आह—एवं पुरुष इत्या-  
दिना ॥ १४ ॥

गो० टी०—विषयदोषदर्शनेन बाह्यान्तःकरणव्यापारप्रविलापने तत्कृतकः कः  
पुरुषार्थः सेत्स्यतीत्याशङ्क्याऽऽह—एवं पुरुष इत्यादिना । एवं यच्छेदित्यादिक्रमेण  
प्रत्यगात्मस्वरूपसाक्षात्कारेण समस्तं प्रकर्षेण विलाप्य कृतकृत्यो भवतीत्यन्वयः । आत्म-  
व्यावृत्त्यर्थं सर्वं विशिनष्टि—नामेति । शब्दार्थक्रियात्रयामत्यर्थः । तस्य सत्यत्वं  
व्यावर्तयति—यदिति । मिथ्या च तदज्ञानं च मिथ्याज्ञानं तेन विजृम्भितं निष्पादितं  
यत्तत्सर्वमित्यन्वयः । ज्ञानफलं न कर्मसाध्यमिति ज्ञापयितुं कर्मफलं संसारान्तर्गतमे-  
वेति दर्शयति—क्रियेति । सम्प्रज्ञानेन सर्वविलापने कृतकृत्येत्यत्र दृष्टान्तमाह—  
मरीचीति । मरीच्यादिदर्शनेन तदुदकादि प्रविलाप्य लौकिकः पुमान्यथा स्वस्थ-  
स्तथा स्वस्थः सर्वबाह्येन्द्रियव्यापाररहितः प्रशान्त आत्माऽन्तःकरणं यस्य सर्वमनो-  
व्यापाररहितः प्रशान्तात्मा कर्तव्याभावात्कृतकृत्यो भवतीत्यर्थः । उक्तमर्थं हेतुकृत्यो-  
त्तरं वाक्यमवतारयति—यतोऽत इति । तद्दर्शनार्थं कृतकृत्यताहेतुदर्शनार्थम् ।  
अनाद्यविद्यायां प्रसुप्तास्तत्तन्त्राः । आत्मज्ञानाभिमुखा इति । ईश्वरार्पितकर्मताश्चित्त-

१ झ. म. ट. °नेनेव° । २ क. ख. ग. प. ह. च. ज ट °शान्तः कृत° । ३ घ. °नप्रायाः  
स° । ४ घ. च. °न्तरविव° । ५ घ. ज. झ. म. °वदिति । भ° । ६ क. ख. ज. °त्वादिज्ञेय° ।  
७ ह. च. दुःखं° ।

शुद्धिविविदिषाक्रमेण श्रवणादिपरा इत्यर्थः । घोरो दुःखबहुलः संसारदावो रूपं यस्याः सा । तस्या घोररूपत्वं विवृणोति—सर्वेति । क्षयं कुरुत साक्षात्कारेणेति शेषः । तत्साक्षात्कार आचार्याधीन इत्याकाङ्क्षापूर्वकं दर्शयति—कथमित्यादिना । तेषां वरत्वं व्याचष्टे—तद्विद् इति । निबोधतेत्यस्यापेक्षितं कर्म पूरयति—तदित्यादिना । अक्षरार्थमुक्त्वा तात्पर्यार्थमाह—न हीति । तदुपेक्षणेऽनर्थप्राप्तिसूचको हिशब्दः । इतिर्वक्ष्यमाणप्रकारार्थः । आदरेण श्रुत्यभिधाने हेतुः—अतिसूक्ष्मेति । आकाङ्क्षापूर्वकमुत्तरवाक्यं व्याचष्टे—किमिवेति । तीक्ष्णीकृता पाषाणादाविति शेषः । पदार्थमुक्त्वा विवक्षितं वाक्यार्थमाह—यथेति । छान्दसत्वाद्वचनव्यत्यय इत्याह—पन्थानमिति । ननु वस्तुनः सुज्ञेयत्वे ज्ञानस्यापि तथात्वाद्गुणमत्वमसिद्धमित्याशङ्क्य कवयो वदन्तीत्यस्य तात्पर्यार्थमाह—ज्ञेयस्येति ।

तत्कथमतिसूक्ष्मत्वं ज्ञेयस्येत्युच्यते । स्थूला तावदियं मेदिनी शब्द-स्पर्शरूपरसगन्धोपचिता सर्वेन्द्रियविषयभूता तथा शरीरम् । तत्रैकैक-गुणापकर्षेण गन्धादीनां सूक्ष्मत्वमहत्त्वविशुद्धत्वानित्यत्वादि तारतम्यं दृष्टमेषादिषु यावदाकाशमिति ते गन्धादयः सर्व एव स्थूलत्वाद्द्विकाराः शब्दान्ता यत्र न सन्ति किमु तस्य सूक्ष्मत्वादिनिरतिशयत्वं वक्तव्य-मित्येतद्दर्शयति श्रुतिः—

अशब्दमस्पर्शमरूपमव्ययं तथाऽरसं नित्यमग-  
न्धवच्च यत् । अनाद्यनन्तं महतः परं ध्रुवं  
निचाय्य तन्मृत्युमुखात्प्रमुच्यते ॥ १५ ॥

अशब्दमस्पर्शमरूपमव्ययं तथाऽरसं नित्यमगन्धवच्च यत् । एत-  
द्याख्यातं ब्रह्माव्ययम् । यद्धि शब्दादिमत्तद्येतीदं त्वशब्दादिम-  
त्त्वाद्द्वयं न व्येति न क्षीयते, अत एव च नित्यं यद्धि व्येति  
तद्वनित्यमिदं तु न व्येत्यतो नित्यम् । इतश्च नित्यमनाद्यविद्यमानै-  
आदिः कारणमस्य तदिदमनादि । यद्ध्यादिमत्तत्कार्यत्वादनित्यं कारणे  
प्रलीयते यथा पृथिव्यादि । इदं तु सर्वकारणत्वात्कार्यमकार्यत्वान्नित्यं  
म तस्य कारणमस्ति यस्मिन्प्रलीयते । तथाऽर्जनन्तमविद्यमानोऽन्तः कार्य-  
मस्य तदनन्तम् । यथा कदल्यादेः फलादिकार्योत्पादनेनाप्यनित्यत्वं

१ घ. 'थमिति सू' । २ ग. घ. च. 'व नि' । ३ स. म. ट. 'नसादि का' । ४ ग. च. 'रपं  
वत्स्य । ५ क. ख. इ. ज. ठ. यथाऽऽदि' । ६ ग. घ. यथादि' । ६ क. ख. 'नन्तं निसमं' ।

दृष्टं न च तथाऽप्यन्तवस्त्रं ब्रह्मणोऽतोऽपि नित्यम् । महतो महत्तत्त्वा-  
द्विबुद्ध्याख्यात्परं विलक्षणं नित्यविज्ञप्तिस्वरूपत्वात्सर्वसाक्षि हि सर्वभू-  
तात्मत्वाद्ब्रह्म । उक्तं ह्येष सर्वेषु भूतेष्वित्यादि । ध्रुवं च कूटस्थं नित्यं  
न पृथिव्यादिवदापेक्षिकं नित्यत्वम् । तदेवंभूतं ब्रह्मात्मानं निर्चोप्या-  
वगम्य तमात्मानं मृत्युमुखान्मृत्युगोचरादविद्याकामकर्मलक्षणात्प्रमुच्यते  
वियुज्यते ॥ १५ ॥

आ० टी०—यावद्यावद्गुणापचयस्तावत्तावत्तारतम्येन सौक्ष्म्यं दृष्टं पृथिव्यादिषु  
परमात्मनि तु गुणानामत्यन्ताभावान्निरतिशयं सौक्ष्म्यं सिध्यतीत्याह—स्थूला तावदि-  
त्यादिना ॥ १५ ॥

गो० टी०—तदेवासिद्धमित्याशङ्कते—कथमिति । स्थूलसूक्ष्मतारतम्यविश्रान्ति-  
स्थानत्वादितिसूक्ष्मं ज्ञेयं ब्रह्मेत्याह—उच्यत इति । यावद्यावद्गुणापचयस्तावत्तावत्तार-  
तम्येन सौक्ष्म्यं पृथिव्यादिषु दृष्टं परमात्मनि गुणानामत्यन्तमभावान्निरतिशयं सौक्ष्म्यं  
सिध्यतीति पृथिव्यादिषु तारतम्येन सौक्ष्म्यमुपपादयति—स्थूलेत्यादिना । शब्दादि-  
रूपेण वृद्धौ हेतुमाह—सर्वेति । पृथिव्युक्तं न्यायं पार्थिवे शरीरेऽतिदिशति—  
तथेति । तत्र पृथिवीतच्छरीरयोस्पर्कधेऽ(षोऽ!)पगमेऽ(मोऽ!) वादिषु सूक्ष्मत्वादितार-  
तम्यं दृष्टमित्यन्वयः । तारतम्यदृष्टावधिमाह—यावदाकाशमिति । यावच्छब्दोऽ-  
भिव्याप्तौ । आत्मनो निरतिशयं सूक्ष्मत्वादि कैमुतिकन्यायानोपपादयति—त इति । ते  
गन्धादयः शब्दान्ताः \*स्थूलत्वादिकारणाः स्थूलत्वसूक्ष्मत्वसूक्ष्मतरत्वसूक्ष्मतत्त्वादिका-  
रणा ज्ञापकाः सर्व एव यत्र न सन्ति प्रतीचि तस्य सूक्ष्मत्वादेर्निरतिशयत्वं किमु वक्त-  
व्यमित्यन्वयः । उक्तेऽर्थे श्रुतिं योजयति—इत्येतदिति । शब्दादिराहित्यमव्ययत्वेऽ-  
व्ययत्वं नित्यत्वे हेतुरिति पाठक्रमविवक्षित्वाऽऽह—यद्धीति । नित्यत्वे हेत्वन्तर-  
माह—इतश्चेति । उक्तमर्थमुपपादयति—यद्धीति । नन्वात्मनोऽपि लयोऽस्ति कार-  
णसंसर्गलक्षण इत्याशङ्क्य न तस्य कार्यं करणं च विद्यत इति श्रुत्यन्तरात् कारणे  
ल्य इत्याह—न तस्येति । स्वतो लयाभावेऽपि कार्यद्वारा लयमाशङ्क्याऽऽह—  
तथेति । कार्यद्वारा नाशे दृष्टान्तमाह—यथेति । फलितं दर्शयति—अतोऽपीति ।  
विलक्षणत्वे हेतुमाह—नित्येति । तच्च नास्तीति वक्तुं न शक्यत इत्याह—सर्वभू-  
मेति । न ह्यात्मनः प्रतिषेधः संभवतीति भावः । ब्रह्म निरतिशयमहदित्यर्थः । उक्तेऽ-

१ भाष्ये स्थूलत्वादिकारणा इत्यत्र स्थूलत्वादिकारणा इतिपाठानुरोधेनेदम् । भाष्य एतदनु-  
रोधी पाठः कल्पनीयः ।

१ ग. घ. च. 'सिक्' । २ घ. न. 'साक्षी हि । ३ घ ट 'वि' घ' । ४ घ. न. ट.  
'भाष्य दृष्ट्वाऽ' ।

र्थे श्रुतिं प्रमाणयति—उक्तं हीति । तच्च न पृथिव्यादिवत्परिणामि नित्यमित्याह—  
ध्रुवमिति । एवं ब्रह्मात्मनोऽतिसूक्ष्मत्वेन दुर्विज्ञेयत्वात्तज्ज्ञानस्यापि दुःसंपाद्यतामुक्त्वा  
ब्रह्मात्मज्ञानं सफलमुपसंहरति—तमित्यादिना ॥ १५ ॥

प्रस्तुतविज्ञानस्तुत्यर्थमाह श्रुतिः—

नाचिकेतमुपाख्यानं मृत्युप्रोक्तं सनातनम् ।

उक्त्वा श्रुत्वा च मेधावी ब्रह्मलोके महीयते ॥ १६ ॥

नाचिकेतं नचिकेतसा प्राप्तं नाचिकेतं मृत्युना प्रोक्तं मृत्युप्रोक्तमि-  
दमाख्यानंमुपाख्यानं वल्लीत्रयलक्षणं सनातनं चिरंतनं वैदिकत्वादुक्त्वा  
ब्राह्मणेभ्यः श्रुत्वाऽऽचार्येभ्यो मेधावी ब्रह्मैव लोको ब्रह्मलोकस्तस्मिन्-  
न्महीयत आत्मभूत उपास्यो भवतीत्यर्थः ॥ १६ ॥

आ० टी०—॥ १६ ॥

गो० टी०—ननु विज्ञानस्य सफलस्योक्तत्वादुत्तरग्रन्थः किमित्याह—प्रस्तुतेति । प्रकृत-  
तब्रह्मात्मविज्ञानसाधनस्तुत्यर्थमाख्यायिकामाह श्रुतिरित्यर्थः । चिरंतनत्वे हेतुमाह—वैदि-  
कत्वादिति । षष्ठीसमासभ्रमं व्यावर्तयति—ब्रह्मैवेति । वाक्यार्थमाह—आत्मेति ॥ १६ ॥

य इमं परमं गुह्यं श्रावयेद्ब्रह्मसंसदि । प्रयतः

श्राद्धकाले वा तदानन्त्याय कल्पते तदान-

न्त्याय कल्पत इति ॥ १७ ॥

इति काठकोपनिषदि प्रथमाध्याये तृतीया वल्ली समाप्ता ॥ ३ ॥

इति काठकोपनिषदि प्रथमोऽध्यायः समाप्तः ॥ १ ॥

यः कश्चिदिमं ग्रन्थं परमं प्रकृतं गुह्यं गोप्यं श्रावयेद्ग्रन्थतोऽर्थतश्च  
ब्राह्मणानां संसदि ब्रह्मसंसदि प्रयतः शुचिर्भूत्वा श्राद्धकाले वा श्राव-  
येत्तज्ज्ञानानां तच्छ्राद्धमेस्याऽऽनन्त्यायानन्तफलाय कल्पते संपद्यते ।  
द्विर्वचनमध्यार्थपरिसमाप्त्यर्थम् ॥ १७ ॥

इति काठकोपनिषदि प्रथमाध्याये तृतीयवल्लीमाध्यं समाप्तम् ॥ ३ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-

श्रीमदाचार्यश्रीशंकरभगवतः कृतौ काठकोपनिषद्भाष्ये

प्रथमोऽध्यायः समाप्तः ॥ १ ॥

आ० टी०—॥ १७ ॥

इति काठकोपनिषद्भाष्यटीकायां प्रथमाध्याये तृतीया वल्ली समाप्ता ॥ ३ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते

काठकोपनिषद्भाष्यव्याख्याने प्रथमोऽध्यायः समाप्तः ॥ १ ॥

गो० टी०—प्रयत इत्युभयत्रान्वेति । अनन्तफलाय क्रमेणेति शेषः ॥ १७ ॥

इति प्रथमाध्याये तृतीया वल्ली समाप्ता ॥ ३ ॥

इति श्रीमत्परमहंसपरिव्राजकाचार्यवर्यश्रीमद्दालगोपालेन्द्रयतीश्वरविरचिते काठकोप-

निषद्भाष्यविवरणे प्रथमाध्यायः समाप्तः ॥ १ ॥

### अथ द्वितीयोऽध्यायः ।

एष सर्वेषु भूतेषु गूढोऽऽत्मा न प्रकाशते दृश्यते त्वय्यया बुद्धयेत्युक्तम् ।  
कः पुनः प्रतिबन्धोऽय्याया बुद्धेर्येन तद्भावादात्मा न दृश्यत इति  
तद्दर्शनकारणप्रदर्शनार्था बह्व्यारभ्यते । विज्ञाते हि श्रेयःप्रतिबन्ध-  
कारणे तदुपनयनाय यत्न आरब्धुं शक्यते नान्यथेति—

पराञ्चि खानि व्यतृणत्स्वयंभूस्तस्मात्पराङ्प-  
श्यति नान्तरात्मन् । कश्चिद्धीरः प्रत्यगात्मान-  
मैक्षदावृत्तचक्षुरमृतत्वमिच्छन् ॥ १ ॥

पराञ्चि परागञ्चन्ति गच्छन्तीति खानि तदुपलक्षितानि श्रोत्रादीनी-  
न्द्रियाणि खानीत्युच्यन्ते । तानि पराञ्चयेव शब्दादिविषयप्रकाशनाय  
प्रवर्तन्ते । यस्मादेवं\*स्वामाविकानि तानि व्यतृणञ्छिसितवान्हननं कृत-  
म्रानित्यर्थः । कोऽसौ । स्वयंभूः परमेश्वरः स्वयमेव स्वतन्त्रो भवति सर्वदा  
न परतन्त्र इति । तस्मात्पराङ्पराग्रूपाननात्मभूताऽऽश्वादीन्पश्यत्युपल-  
मर्त उपलब्धा नान्तरात्मेन्नान्तरात्मानमित्यर्थः । एवंस्वभावेऽपि सति  
लोकस्य कश्चिन्नद्याः प्रतिश्रोतः प्रवर्तनमिव धीरो धीमान्विवेकी प्रत्य-

\*स्वभाविकानीति पाठो युक्तः, टीकायां तस्यैव गृहीतत्वात् ।

१ क. तद्भाषा° । २ क. म. अ. ट. °दमिभवा° । ३ क. ग. घ. क. च. ज. ठ तददर्शी° ।  
४ क. क. ग. घ. क. च. ज. ठ 'नि कोप° । ५ क. म. ट. °वान् । कोऽ° । ६ क. क. भूः, यः  
प° । ज. भूः स्व° । ७ क. °दृष्टत्वम् । ८ घ. 'ति इत्युप° । ९ म. अ. ट. °ममन्त° ।  
१० क. क. 'ति श्रोतः ।

गात्मानं प्रत्यक्वासावात्मा वेति प्रत्यगात्मा । प्रतीक्येवाऽऽत्मशब्दो  
रूढो लोके नान्यास्मिन् । व्युत्पत्तिपक्षेऽपि तत्रैवाऽऽत्मशब्दो वर्तते ।

“ यच्चाऽऽप्नोति यदादत्ते यच्चात्ति विषयानिह ।

यच्चास्य संततो भावस्तस्मादात्मेति कीर्त्यते ” ॥

इत्यात्मशब्दव्युत्पत्तिस्मरणात् । तं प्रत्यगात्मानं स्वं स्वभावमैक्षदपश्य-  
त्पश्यतीत्यर्थः । छन्दसि कालानियमात् । कथं पश्यतीत्युच्यते—आवृ-  
त्तचक्षुरावृत्तं व्यावृत्तं चक्षुः श्रोत्रादिकमिन्द्रियजातमशेषविषयाद्यस्य  
स आवृत्तचक्षुः । स एवं संस्कृतः प्रत्यगात्मानं पश्यति । न हि बाह्य-  
विषयालोचनपरत्वं प्रत्यगात्मेक्षणं चैकस्य संभवति । किमर्थं पुनरित्थं  
महता प्रयासेन स्वभावप्रवृत्तिनिरोधं कृत्वा धीरः प्रत्यगात्मानं पश्यती-  
त्युच्यते—अमृतत्वमरणधर्मत्वं नित्यस्वभावतामिच्छन्नात्मन इत्यर्थः ॥ १ ॥

आ० टी०—अनादिरविद्याप्रतिबन्धः प्रागुक्तोऽधुनाऽऽगन्तुकप्रतिक्रमदर्शनायोत्तर-  
बल्यारम्भ इति संबन्धमाह—एष सर्वेष्वित्यादिना । यदीन्द्रियाप्यन्तर्मुखानि(णि)  
स्युस्तदा तान्यात्मनिष्ठतयाऽमृतत्वमीयुरत इन्द्रियाणि बहिर्मुखानि(णि) सृष्टानीति यत्तत्तेषां  
हननमेव कृतमित्यर्थः । आप्लव व्याप्ताविति धात्वर्थानुसारेण व्यापक आत्मशब्दार्थः ।  
यद्यस्मादादत्ते संहरति स्वात्मन्येव सर्वमिति जगदुपादानं लभ्यते विषयानन्तीत्यात्मेति  
व्युत्पत्त्या स्वचैतन्याभासेनोपलब्धत्वमात्मशब्दार्थः । येन कारणेनास्याऽऽत्मनः संततो  
निरन्तरो भावः कल्पितस्याधिष्ठानसत्तामन्तरेण सत्ताभावाद्यथा रज्ज्वामध्यस्ते सर्पे रज्ज्वाः  
सातत्यं तथा कल्पितं सर्वं येन स्वस्वरूपवत्स आत्मेत्यर्थः ॥ १ ॥

गो० टी०—अनाद्यविद्याप्रतिबन्धः प्रागुक्तोऽधुनाऽऽगन्तुकप्रतिबन्धप्रकाशनायोत्तर-  
बल्यारम्भ इति संबन्धमाह—एष इति । इत्युक्तमनेन वाक्येनानाद्यविद्याप्रतिबन्ध-  
स्वरूपमिति शेषः । कः पुनरिति । पुनः कीदृशोऽनाद्यविद्याया अन्यः प्रतिबन्धः, यस्य  
प्रतिबन्धस्य कादाचित्कस्याभावादात्माऽऽश्रया बुद्ध्या दृश्यते स प्रतिबन्धोऽश्रयाया बुद्धेः  
कः कीदृशः किंस्वरूपः किंकार्यक इत्यर्थः । इत्येवमाकाङ्क्षायां तद्दर्शयति—तद्दर्शनेति ।  
कादाचित्कप्रतिबन्धस्य दर्शनं ज्ञानं तस्य कारणं लिङ्गं निमित्तं तस्य प्रदर्शनायेत्यर्थः ।  
कादाचित्कप्रतिबन्धश्चाध्यास इति भावः । ननु प्रतिबन्धकतन्निमित्तनिरूपणमनर्थकं निवर्त-

कोपदेशात्तन्निवृत्तेरित्याशङ्क्याऽऽह—विज्ञात इति । हि यस्मादध्यासनिमित्ते सम्य-  
 रज्ञाते निमित्तस्य निवृत्तये यत्न आस्थातुं शक्यत इत्यर्थः । नान्यथेत्यनन्तरं तस्मादध्यास-  
 निमित्तनिरूपणमुचितमिति शेषः । अक्षराणि व्याचष्टे—पराञ्चीत्यादिना । खशब्दो-  
 पात्तश्रोत्रभेदशङ्कां वारयति—तदिति । खोपलक्षितानीत्यर्थः । खोपलक्षितानीत्यपि पाठः ।  
 तेषां पराक्त्वं विवृणोति—तानीति । पराञ्चयेव पराग्विषयप्रकाशनसमर्थान्येवेत्यर्थः ।  
 फलमाह—शब्दादीति । एवंस्वभावकानि पराग्विषयाभिमुखत्वस्वभावानि तानीन्द्रि-  
 याणि । हननं कृतवानिति कथम् । तेषां हननं नाशो नष्टानां च न विषयोपनयनद्वाराऽ-  
 नर्थहेतुतेति चेद्यदैनेन्द्रियाण्यन्तर्मुखानि(णि) स्युस्तदा तान्यात्मनिष्ठतयाऽमृतत्वसाधनानीत्यत  
 इन्द्रियाणि बहिर्मुखानि(णि) सृष्टानीति यत्तत्तेषां हननमेव कृतमिति भावः । कर्तुंरामका-  
 ङ्क्षापूर्वकं व्याचष्टे—कोऽसाविति । हिरण्यगर्भशङ्कां प्रकरणेन वारयति—परमेश्वर  
 इति । स्वयं भवति प्रभवतीति योगवृत्तिमर्थतस्तस्मिन्दर्शयति—स्वयमेवेति । एवकार-  
 व्यावर्त्यं दर्शयति—नेति । तस्मादिति । यस्मात्त्वानि पराञ्चि व्यतृणत्तस्मादित्यर्थः ।  
 उपलब्धोपलभत इन्द्रियैरिति शेषः । विभक्तिलोपश्छान्दस इत्याह—नेत्यादिना । नन्वि-  
 न्द्रियाणां प्रत्यक्प्रावण्याभावादात्मदर्शनमेव न मृग्यमाधिकार्यभावादित्याशङ्क्याऽऽह—  
 एवमिति । अनात्मभूतशब्दादिविषयोपलब्धस्वभावत्वेऽपीत्यर्थः । कश्चिदित्यधिकारिदौ-  
 र्लभ्यं द्योतयति । यथा कश्चित्कार्तवीर्यादिर्नद्या नर्मदादिरूपायाः प्रतिस्रोतः प्रवर्तनं करोति  
 एवमेकजन्मसंसिद्ध इन्द्रियप्रवृत्तिनदीप्रतिस्रोतःप्रवर्तनं कृत्वा गुरुमुपगतो विवेकी तत्त्वंप-  
 द्गार्थविवेकवान्प्रत्यगात्मानं स्वं स्वभावं पश्यतीति संबन्धः । प्रत्यगात्मपदं व्याचष्टे—प्रत्य-  
 कचेति । नन्वात्मशब्दवाच्यः प्रत्यग्देहादिरपि भवतीत्याशङ्क्याऽऽह—प्रतीच्येवेति ।  
 अन्यस्मिन्देहादावात्मशब्दप्रयोगस्तु तादात्म्याभिमानादिति भावः । यौगिकी वृत्तिस्तत्रैवे-  
 त्याह—व्युत्पत्तीति । तत्रैव प्रत्यगात्मन्येव । आप्लव व्याप्ताविति धात्वर्थानुगमादात्मा  
 व्यापक इत्याह—यच्चाऽऽप्नोतीति । यच्छब्दाः सर्वे यस्मादर्थे द्रष्टव्याः । आदत्ते  
 संहरति स्वात्मन्येव सर्वमिति लयाधिष्ठानमुच्यते । कार्यस्य च कारणे लय इत्यात्मनोऽनया  
 व्युत्पत्त्योपादानकारणत्वं लभ्यते । इह लोके । विषयानतीत्यनेन योगेनोपलब्धत्वमात्मनो  
 लभ्यते । अस्य जगतः संततो निरन्तरो भावः सत्ता येनाधिष्ठानसत्तातिरिक्तसत्ताशून्यत्वादा-  
 रोपितस्य रजनस्थेव तस्मादात्मेत्यधिष्ठानत्वं लभ्यते । नन्वपश्यदिति भूतकालनिर्देशान्नाधुना-  
 तनानां दर्शनमित्याशङ्क्याऽऽह—पश्यतीति । कथं भूतलकारो वर्तमानार्थक इति  
 तत्राऽऽह—छन्दसीति । दर्शनप्रकारमाकाङ्क्षापूर्वकं दर्शयति—कथमित्यादिना ।  
 चक्षुर्महणमुपलक्षणमित्याह—श्रोत्रादिकमिति । व्यावृत्तत्वं कस्मादित्याकाङ्क्षायामपे-  
 क्षितं पूरयति—अशेषेति । सोऽधिकारी, एवं संस्कृतो विषयेभ्य इन्द्रियवियमनसंस्कार-

संस्कृतान्तःकरण इत्यर्थः । ननु बाह्येषु विषयेषु शोभनाध्यासरूपालोचनपरस्यापि तत्त्व-  
मसीति वाक्यादात्मेक्षणं सेत्स्यतीत्याशङ्क्याऽऽह—न हीति । ननु विषयालोचनपर-  
स्यापरोक्षभ्रमनिवर्तकज्ञानानुदयेऽपि तन्नियमनसंस्कृतस्योत्पन्नमपि ज्ञानं व्यर्थमित्याशङ्कते—  
किमर्थं पुनरिति । परिहरति—उच्यत इति । अमरणधर्मत्वं मरणादिसंसारामाबो-  
पलक्षितस्वरूपत्वमत एव नित्यस्वभावत्वमात्मन इच्छन्नित्यन्वयः ॥ १ ॥

पराचः कामाननुयन्ति बालास्ते मृत्योर्यन्ति  
विततस्य पाशम् । अर्थ धीरा अमृतत्वं विदित्वा  
ध्रुवमध्रुवेष्विह न प्रार्थयन्ते ॥ २ ॥

यत्तावत्स्वामाविकं परागेवानात्मदर्शनं तदात्मदर्शनस्य प्रतिबन्धका-  
रणमविद्या तत्प्रतिकूलत्वाद्या च पराक्ष्वेवाविद्योपैप्रदाशितेषु दृष्टावृष्टेषु  
भोगेषु तृष्णा ताभ्यामविद्यातृष्णाभ्यां प्रतिबद्धात्मदर्शनाः पराचो बहि-  
र्गतानेव कामान्काम्यान्विषयाननुयन्ति अनुगच्छन्ति बाला अल्पप्र-  
ज्ञासंते तेन कारणेन मृत्योरविद्याकामकर्मसमुदायस्य यन्ति गच्छन्ति  
विततस्य विस्तीर्णस्य सर्वतो व्याप्तस्य पाशं पाश्यते बध्यते येन तं पाशं  
देहेन्द्रियादिसंयोगवियोगलक्षणम् । अनवरतजन्ममरणजरारोगाद्यनेका-  
नर्थव्रातं प्रतिपद्यन्त इत्यर्थः । यत एषमर्थं तस्मान्धीरा विवेकिनः प्रत्य-  
गात्मस्वरूपावस्थानैलक्षणममृतत्वं ध्रुवं विदित्वा । देवाद्यमृतत्वं ह्यध्रुव-  
मिदं तु प्रत्यगात्मस्वरूपावस्थानलक्षणं न कर्मणा वर्धते नो कनीया-  
निति ध्रुवम् । तदेवंभूतं कूटस्थमविचाल्यममृतत्वं विदित्वाऽध्रुवेषु सर्व-  
पदार्थेष्वनित्येषु निर्धार्य ब्राह्मणा इह संसारेऽनर्थप्राये न प्रार्थयन्ते  
किञ्चिदपि प्रत्यगात्मदर्शनप्रतिकूलत्वात् । पुत्रवित्तलोकैषणाभ्यो ह्युत्ति-  
ष्ठन्त्येवेत्यर्थः ॥ २ ॥

आ० टी०— ॥ २ ॥

गो० टी०—पराचः कामानिति व्याख्यातुं भूमिकामारचयति—यदिति । स्वाभा-  
मिकं शास्त्रानपेक्षम् । परागेवेत्यस्य व्याख्याऽनात्मदर्शनमिति । प्रतिबन्धनस्य दुर-

१ म. 'शङ्कयते । २ छ. म. घ. ट. भतो धी' । ३ घ. 'गेवाऽऽत्म' । ४ घ. क. म. न.  
ट. 'रणं त' । ५ ख. क. घ. ज. 'पद' । ६ घ. 'दृष्टभो' । ७ घ. म. न. ठ. 'स्तेन । ८ छ. म.  
ट. 'इवन्ते बध्यन्ते ये' । ९ क. ख. घ. क. च. छ. ज. ट. ठ. 'रतं ज' । १० घ. 'मतस्तरमा' ।  
११ ख. क. ज. म. न. 'त्मनः स्व' । १२ घ. क. 'नम' । १३ क. ख. ज. 'णे ध्रुवं न । १४  
क. ख. च. ज. 'तिध्रुतेः । १५ घ. ध्रुवं ध्रुनेः त' । १६ क. 'ध्रुव्रा' ।

दृष्टादेः कारणमनात्मदर्शनमित्यत्र हेतुमाह—प्रतिकूलत्वादिति । अविद्येति शेषः । तृष्णास्वरूपं दर्शयति—या चेति । पराक्षवेत्यस्य व्याख्या दृष्टेत्यादि । पराक्ष्वे हेतुमाह—अविद्येति । भुज्यन्त इति भोगास्तेषु । ताभ्यामनात्मदर्शनभोगेच्छारूपाभ्याम् । प्रतिबद्धमात्मनः परात्मत्वेन दर्शनं येषां ते तथा । पराच इत्यस्य व्याख्या बहिरित्यादि । अल्पप्रज्ञानामनुगमनं नामानात्मदर्शनतृष्णाप्रेरिताः सन्तः कामानां लब्धारो भवन्तीत्येतत् । तेन कारणन विषयानुगमेन कारणेन । विततस्य मृत्योः पाशं यन्तीत्यन्वयः । मृत्युशब्दार्थमाह—अविद्येति । विततशब्दार्थमाह—विस्तीर्णस्येत्यादि । अवयवव्युत्पत्तिपूर्वकं पाशशब्दार्थमाह—पाश्यन्त इति । अर्थान्तरमाह—अनवरतेति । अनवरतेत्यादि पूर्वविशेषणं वा । अनर्थस्य व्रातो यस्मिन्निति विशेषणपक्षे विग्रहो भवति । यन्तीत्यस्यार्थमाह—प्रतीति । अथवा पदार्थमुक्त्वा वाक्यार्थमाह—अनवरतेति । एवमनात्मप्रवणस्य संसार उक्तप्रकारेण यत इत्यर्थः । प्रत्यक्स्वरूपावस्थानरूपं ध्रुवत्वमुपपादयति—देवादीति । प्रत्यक्स्वरूपममृतत्वं ध्रुवमित्यत्र श्रुतिमुदाहरति—नेति । अविचार्यमकार्यमध्रुवेषु सर्वपदार्थेषु कूटस्थममृतत्वं निर्धार्येत्यन्वयः । ब्राह्मणा ब्रह्मविदः, किञ्चिदपि न कामयन्त इत्यत्र हेतुमाह—प्रत्यगात्मेति । तात्पर्यार्थमाह—पुत्रेति ॥ २ ॥

यद्विज्ञानान्न किञ्चिदन्यत्प्रार्थयन्ते ब्राह्मणाः कथं तदधिगमं इति । उच्यते—

येन रूपं रसं गन्धं शब्दान्स्पर्शांश्च मैथुनान् ।  
एतैर्नैव विजानाति किमत्र परिशिष्यते । एतद्वै  
तत् ॥ ३ ॥

येन विज्ञानस्वभावेनाऽऽत्मना रूपं रसं गन्धं शब्दान्स्पर्शांश्च मैथुनान्मैथुनानिमित्तान्मुखप्रत्ययान्विजानाति विस्पष्टं जानाति सर्वो लोकः । ननु नैवं प्रसिद्धिर्लोकस्याऽऽत्मना देहादिविलक्षणेनाहं विजानामीति । देहादिसंघातोऽहं विजानामीति तु सर्वो लोकोऽवगच्छति । न त्वेषम् । देहादिसंघातस्यापि शब्दादिस्वरूपत्वाविशेषाद्विज्ञेयत्वविशेषाच्च न युक्तं विज्ञातृत्वम् । यदि हि देहादिसंघातो रूपाद्यात्मकः सन् रूपादीन्विजानीर्याद्वाह्या अपि रूपाद्योऽन्योन्यं स्वं स्वं रूपं च

१. क. ज. 'म उ' । २ ग. घ. 'नान्मिथु' । ३ ख. ज. 'नैव प्र' । ४ ख. ज. 'सर्वलो' । ५ क. घ. 'नन्वेव' । ६ क. ज. ट. 'दि दे' । ७ ख. ज. 'घातःस्वरूपतः स' । ८ क. घ. 'यात्तदा वाह्या' । ९ घ. 'न्यं स्वस्वक' ।

विजानीयुः । न चैतदस्ति । तस्माद्देहादिलक्षणांश्च रूपादीनेतेनैव  
 देहादिव्यतिरिक्तेनैव विज्ञानस्वभावेनाऽऽत्मना विजानाति लोकः ।  
 यथा येन लोहो दहति सोऽग्निरिति तद्वत् । आत्मनोऽविज्ञेयं किमत्रा-  
 स्मिँल्लोके परिशिष्यते न किञ्चित्परिशिष्यते । सर्वमेव त्वात्मना विज्ञे-  
 यम् । यस्याऽऽत्मनोऽविज्ञेयं न किञ्चित्परिशिष्यते स आत्मा सर्वज्ञः ।  
 एतद्वै तत् । किं तद्यन्नचिकेतसा पृष्ठं देवादिभिरपि विचिकित्सितं  
 धर्मादिभ्योऽन्यद्विष्णोः परमं पदं यस्मात्परं नास्ति तद्वा एतदधिगत-  
 मित्यर्थः ॥ ३ ॥

आ० टी०—कथं तदधिगम इति किं वैदिकस्वाद्धर्मवत्परोक्षत्वेन किंवा घटादिवत्सिद्ध-  
 स्वादपरोक्षत्वेनापीत्याकाङ्क्षायामात्मत्वाद्ब्रह्मणोऽपरोक्षत्वेनैवावगमः सम्यगवगम इत्युच्यते—  
 येनेत्यादिना । मूढानां व्यतिरिक्तेनाऽऽत्मना देहादेर्वेद्यत्वं यद्यपि न प्रसिद्धं तथाऽपि  
 विचारकाणां व्यतिरिक्तेनैव वेद्यत्वं प्रसिद्धं ततो यच्छब्देन प्रसिद्धवत्परामर्शो न विरुध्यत  
 इति परिहरति—न त्वेषं देहादीत्यादिना । दैहिकाः शब्दादयो न स्वात्मानमन्यं च  
 विजानीयुः शब्दादित्वादृश्यत्वाच्च बाह्यवत् । विपक्षे बाधकमाह—यदि हीति ॥ ३ ॥

गो० टी०—किं धर्मवत्परोक्षत्वेनोत घटवत्प्रत्यक्षत्वेन वाऽऽत्मनोऽधिगम इत्याका-  
 ङ्क्षापूर्वकमुत्तरं व्याचष्टे—यद्विज्ञानादित्यादिना । देहादिविलक्षणविज्ञानस्वभावत्व-  
 मात्मनोऽप्रसिद्धमित्याक्षिपति—नन्विति । विजानामीति । शब्दादीनी(नि)ति  
 शेषः । सार्वलौकिकप्रतीतिं दर्शयति—देहादीति । तथा च येनेति प्रसिद्धार्थकयच्छब्द-  
 प्रयोगोऽनुपपन्न इति भावः । यद्यप्यात्मनो लोकनोऽविलक्षणत्वप्रसिद्धिस्तथाऽपि विचार-  
 काणां व्यतिरिक्तत्वेनैवाऽऽत्मस्वरूपप्रसिद्धेर्यच्छब्दविरोधो नास्तीति परिहरति—नेत्या-  
 दिना । देहादेर्विज्ञातृत्वाभावे हेतुद्वयमाह—शब्दादीत्यादिना । गुणगुणिनेरभेदा-  
 च्छब्दादिस्वरूपत्वं संघातस्य द्रष्टव्यम् । कार्यकारणसंबन्धिनः शब्दादयः स्वात्मानमन्यं च  
 न जानीयुः शब्दादित्वादृश्यत्वाद्बाह्यशब्दादिवत् । विपक्षे दोषमाह—यदि हीति ।  
 एतच्छब्दादेः स्वरूपविज्ञानं नास्तीत्युक्ते फलितमाह—तस्मादिति । लोकः संघातात्मा ।  
 व्यतिरिक्तस्वभावेन संघातस्य विज्ञातृत्वे दृष्टान्तमाह—प्रयेति । येनोष्णप्रकाशात्मना  
 तद्व्यतिरिक्तात्मना संघातो जानातीत्यर्थः । शब्दादिकतिपयविज्ञेयोपादानादसर्वज्ञत्वमाश-  
 ङ्क्याऽऽह—आत्मनेति (त्मन इति) । अविज्ञेयमिति च्छेदः । सर्वस्य विज्ञेयत्वे  
 फलितमाह—यस्येति । तद्भवविज्ञानमुपसंहरति—एतदिति । तदैक्यविषयमिति, प्रकृतम-  
 नुद्ववति—यदित्यादिना । यदित्यादिनाक्याभ्यां त्वंपदलक्ष्यनिर्देशोऽन्यदिति तत्पदल-

क्ष्यनिर्देशः । नास्तीत्यन्तेन वाक्यार्थनिर्देशः । वैशब्दः सर्वोपनिषदे(द्वै)करूप्य-  
प्रदर्शनार्थः ॥ ३ ॥

अतिसूक्ष्मत्वाद्दुर्विज्ञेयमिति मत्त्वैतमेवाथं पुनः पुनराह—

स्वप्नान्तं जागरितान्तं चोभौ येनानुपश्यति ।

महान्तं विभ्रुमात्मानं मत्वा धीरो न शोचति ॥ ४ ॥

स्वप्नान्तं स्वप्नमध्यं स्वप्नविज्ञेयमित्यर्थः । तथा जागरितान्तं जागरि-  
तमध्यं जागरितविज्ञेयं च । उभौ स्वप्नजागरितान्तौ येनाऽऽत्मनाऽनुप-  
श्यति लोक इति सर्वं पूर्ववत् । तं महान्तं विभ्रुमात्मानं मत्वाऽवग-  
म्याऽऽत्मभावेन साक्षाद्दहमस्मि परमात्मेति धीरो न शोचति ॥ ४ ॥

आ० टी०—॥ ४ ॥

गो० टी०—विज्ञेयपरिसमाप्तेरुत्तरग्रन्थवैयर्थ्यशङ्कायामाह—अतिसूक्ष्मत्वादिति ।  
आह प्रकारान्तरेणेति शेषः । त्रिपुटीसंग्रहार्थमाह—स्वप्नविज्ञेयमिति । एवमुत्तरत्र ।  
पूर्ववदिति । यच्छब्दाक्षेपसमाधानादि सर्वं पूर्ववदिष्युच्यते । महान्तं व्यापकम्, विभ्रुं  
विविधं भवत्यस्मादिति विभ्रुं सर्वकल्पनाधिष्ठानमित्यर्थः । इति साक्षान्मत्वेति संबन्धः ।  
साक्षात्कार एव धैर्यं तद्वानित्यर्थः ॥ ४ ॥

किंच—

य इमं मध्वदं वेद आत्मानं जीवमन्तिकात् ।

ईशानं भूतभव्यस्य न ततो विजुगुप्सते । एतद्वै तत् ॥ ५ ॥

यः कश्चिद्विमं मध्वदं कर्मफलभुजं जीवं प्राणादिकलापस्य धारायि-  
तारमात्मानं वेद विजानात्यन्तिकादन्तिके समीप ईशानमीशितारं  
भूतमध्यस्य कालत्रयस्य, ततस्तद्विज्ञानादूर्ध्वमात्मानं न विजुगुप्सते न  
गोपायितुमिच्छत्यभयप्राप्तत्वात् । यावद्धि मयमध्यस्थोऽनित्यमात्मानं  
मन्यते तावद्गोपायितुमिच्छत्यात्मानम्\* । यदा तु नित्यमद्वैतमात्मानं  
विजानाति तदा किं कः कुतो वा गोपायितुमिच्छेदेतद्वै तदिति  
पूर्ववत् ॥ ५ ॥

आ० टी०—॥ ५ ॥

गो० टी०—कर्मफलभोक्तृत्वप्राणादिकलापधारयितृत्वोपलक्षितमात्मानं त्वंपदलक्ष्यं  
कालत्रयपरिच्छेद्यवस्वीशितृत्वोपलक्षिततत्पदलक्ष्यं यः कश्चिदधिकारी वेद साक्षात्क-

\* अत्र टीकानुरोधेन षष्ठ्यन्तपाठोऽपेक्ष्यते ।

रोति स तस्मादनन्तरमात्मानं नरकपातादिभयाच्च रक्षितुमिच्छतीति प्रकारान्तरमाह—  
किंचेति । मधु कर्मफलमतीति मध्वदस्तमिति व्युत्पत्त्याऽऽह—मध्वदमिति ।  
सामीप्यं चात्राभेदः । अभेदेन वेदेत्यर्थः । अरक्षणे हेतुमाह—अभयप्राप्तत्वादिति ।  
उक्तमर्थं व्यतिरेकेणोपपादयति—यावद्धीति । आत्मन इति कर्मणि षष्ठी । अन्वय-  
माह—यदेति । नित्यस्यापि द्वितीयसंबन्धाद्भयशङ्का तत्रेत्याह—अद्वैतमिति । पूर्व-  
वदिति । यत्रचिकेतसा पृष्ठं देवादिभिर्विचिकित्सितं धर्मादिभ्योऽन्यद्विष्णोः परमं पदं  
यस्मात्परं नास्ति तद्वा एतदधिगतमित्यर्थः ॥ ५ ॥

यः प्रत्यगात्मेश्वरभावेन निर्दिष्टः सै सर्वात्मेत्येतद्दर्शयति—

यः पूर्वं तपसो जातमद्भ्यः पूर्वमजायत । गुहां  
प्रविश्य तिष्ठन्तं यो भूतेभिर्व्यपश्यत । एतद्वै तत् ॥ ६ ॥

यः कश्चिन्मुमुक्षुः पूर्वं प्रथमं तपसो ज्ञानादिलक्षणाद्ब्रह्मण इत्येतज्जा-  
तमुत्पन्नं हिरण्यगर्भम् । किमपेक्ष्य पूर्वमित्याह—अद्भ्यः पूर्वमप्सहितेभ्यः  
पञ्चभूतेभ्यो न केवलाभ्योऽद्भ्य इत्यभिप्रायः । अजायत, उत्पन्नो यस्तं  
प्रथमजं देवादिशरीराण्युत्पाद्य सर्वप्राणिगुहां हृदयाकाशं प्रविश्य तिष्ठन्तं  
शब्दादीनुपलभमानं भूतेभिर्भूतैः कार्यकारणलक्षणैः सह तिष्ठन्तं यो  
व्यपश्यत यः पश्यतीत्येतत् । य एवं पश्यति स एतदेव पश्यति यत्त-  
त्प्रकृतं ब्रह्म ॥ ॥

आ० टी०—यः कश्चित्पूर्वं तपसो जातं पश्यति स प्रकृतं ब्रह्मैव पश्यतीति  
संबन्धः । अद्भ्यः पूर्वमित्यादिना हिरण्यगर्भस्य विशेषणान्तःकरणांशेन जीवावच्छेदक-  
त्वाज्जीवतादात्म्यविवक्षया विशेषणं शब्दादीनुपलभमानमिति । यदिति । यस्माल्लोके  
सुवर्णाज्जातं कुण्डलं सुवर्णमेव भवति तद्ब्रह्मणो जातो हिरण्यगर्भोऽपि ब्रह्मात्मक  
एवेत्यर्थः ॥ ६ ॥

गो० टी०—उत्तरसंदर्भस्य तात्पर्यमाह—य इति । यः पूर्वं तपसो जातं हिर-  
ण्यगर्भं पश्यति स यत्तत्प्रकृतं ब्रह्म तदेव पश्यतीति संबन्धः । आकाङ्क्षापूर्वकं हिर-  
ण्यगर्भं विशिनष्टि—किमित्यादिना । प्रथमजं पश्यतीत्यन्वयः । तस्यैव विशेषणान्त-  
रमाह—देवादीति । शब्दादीनुपलभमानमिति । ननु हिरण्यगर्भस्य प्रतिदेहं  
भोगाभावात्कथं शब्दादीनुपलभमानमि(ती)ति चेद्धिरण्यगर्भस्यान्तःकरणांशेन जीवो-  
पाधित्वाज्जीवतादात्म्यविवक्षया विशेषणं शब्दादीनुपलभमानमि(ती)ति भावः । ननु

हिरण्यगर्भदर्शनं प्रकृतब्रह्मदर्शनं कथमिति चेत्सुवर्णाज्जातं कुण्डलं सुवर्णं यथा तद्ब्रह्मणो जातो हिरण्यगर्भोऽपि ब्रह्मात्मक एवेति बोध्यम् ॥ ६ ॥

किंच—

या प्राणेन संभवत्यदितिर्देवतामयी । गुहां प्रविश्य  
तिष्ठन्ती या भूतेभिर्व्यजायत । एतद्वै तत् ॥ ७ ॥

या सर्वदेवतामयी सर्वदेवतात्मिका प्राणेन हिरण्यगर्भरूपेण पर-  
स्माद्ब्रह्मणः संभवति शब्दादीनामदनाददितिस्तां पूर्ववद्गुहां प्रविश्य  
तिष्ठन्तीमदितिम् । तामेव विशिनष्टि—या भूतेभिर्भूतैः समन्विता  
व्यजायत, उत्पन्नेत्येतत् ॥ ७ ॥

आ० टी०—हिरण्यगर्भस्यैव विशेषणान्तरमाह—किंचेति ॥ ७ ॥

गो० टी०—हिरण्यगर्भस्यैव विशेषणान्तरमाह—किंचेति । अदनाद्ब्रह्मणात् ।  
पूर्ववदन्तःकरणद्वारा जीवतादात्म्यापन्नत्वाद्गुहायां स्थितिरित्यर्थः ॥ ७ ॥

किंच—

अरण्योर्निहितो जातवेदा गर्भ इव सुभृतो गर्भि-  
णीभिः । दिवे दिव ईड्यो जागृवद्भिर्हविष्मद्भिर्मनु-  
ष्येभिरग्निः ॥ एतद्वै तत् ॥ ८ ॥

योऽधियज्ञ उत्तराधरारण्योर्निहितः स्थितो जातवेदा अग्निः पुनः  
सर्वहविषां भोक्ताऽध्यात्मं च योगिभिर्गर्भ इव गर्भिणीभिरन्तर्वत्नीभे-  
रगर्हितान्नपानमोजनादिना यथा गर्भः सुभृतः सुष्ठु सम्यग्भृतो लोकै  
इवेत्थमेवार्त्विग्मर्योगिभिश्चै सुभृत इत्येतत् । किंच दिवे दिवेऽ-  
हन्यहनीड्यः स्तुत्यो वन्द्यश्च कर्मभिर्योगिभिश्चाध्वरे हृदये च जागृव-  
द्भिर्जागरणशीलवद्भिरप्रमत्तैरित्येतद्भविष्मद्भिराज्यादिमद्भिर्ध्यानभाव-  
नावद्भिश्च मनुष्येभिर्मनुष्यैरग्निरेतद्वै तत्तदेव प्रकृतं ब्रह्म ॥ ८ ॥

आ० टी० ॥ ८ ॥

गो० टी०—कटुकषायवर्जितं पानं श्लेष्मवातकरभिन्नस्य भोजनमगर्हितम् । दार्ष्ट-  
ान्तिकमाह—इत्थमिति । यत्प्रकृतं ब्रह्म तदेतदग्निवि(र्वि?)राड् रूपमित्यर्थः ॥ ८ ॥

१ क. ख. ज. 'दिनाऽयं य' । २ ख. ज. 'क इतीत्य' । ग. घ. च 'क इदित्य' । घ. 'क.  
इवेत्येतदित्य' । ३ ग. घ. 'क्ष संम्' । ४ क. ख. ज. 'रर्शालैर' । ५ ग. 'देतप्रकृ' ।

किंच—

यतश्चोदेति सूर्योऽस्तं यत्र च गच्छति ॥ तं देवाः  
सर्वे अर्पितास्तद् नान्येति कश्चन । एतद्वै तत् ॥ ९ ॥

यतश्च यस्मात्प्राणादुदेत्युत्तिष्ठति सूर्योऽस्तं निम्लोचनं यत्र यस्मि-  
न्नेव च प्राणेऽह्न्यहनि गच्छति तं प्राणमात्मानं देवा अग्न्यादयोऽ-  
धिदैवं वागादयश्चाध्यात्मं सर्वे विश्वेऽरा इव रथनाभावर्पिताः संप्रवे-  
शिताः स्थितिकाले । सोऽपि ब्रह्मैव । तदेतत्सर्वात्मकं ब्रह्म । तद्  
नान्येति नातीत्य तदात्मकतां तदन्यत्वं गच्छति कश्चन कश्चिदपि ।  
एतद्वै तत् ॥ ९ ॥

आ० टी०— ॥ ९ ॥

गो० टी०—प्राणाद्विरण्यगर्भात् । सर्वात्मकं ब्रह्मोपसंहरति—तदेतदिति ।  
उशब्द एवार्थोऽप्येतीत्यनेन संबध्यते । कश्चिदप्यज्ञोऽपि जनः, सुषुप्तौ प्राधान्येन तदात्म-  
कतां जाग्रत्स्वप्नयोस्तत्संबन्धितां च गच्छतीत्यर्थः । अथवा फलार्थं ज्ञानेन संभृतकर्मासु-  
च्छाता तत्संबन्धिहिरण्यगर्भात्मकतां गच्छति निरतिशयपुरुषार्थी केवलात्मज्ञानेन तदात्मकतां  
गच्छतीत्यर्थः । एतद्वै तदिति पूर्ववद्व्याख्येयम् ॥ ९ ॥

यद्ब्रह्मादिस्थावरान्तेषु वर्तमानं तत्तदुपाधित्वाद्ब्रह्मवद्व्यवसायमानं  
संसार्यन्यत्परस्माद्ब्रह्मण इति मा मूत्कस्यचिदाशङ्केतीदमाह—

यदेवेह तदमुत्र यदमुत्र तदन्विह । मृत्योः स मृत्यु-  
मामोति य इह नानेव पश्यति ॥ १० ॥

यदेवेह कार्यकारणोपाधिसमन्वितं संसारधर्मवद्व्यवसायमानमविवे-  
किनां तदेव स्वात्मस्थममुत्र नित्यविज्ञानघनस्वभावं सर्वसंसारधर्मवर्जितं  
ब्रह्म । यच्चामुत्रामुष्मिन्नात्मनि स्थितं तदेवेह नामरूपकार्यकारणोपाधि-  
मनु विभाव्यमानं नान्यत् । तत्रैवं सत्युपाधिस्वभावभेदवृष्टिलक्षणयाऽ-  
विद्यया मोहितः सैन्य इह ब्रह्मण्यनानाभूते परस्मादून्योऽहं मत्तोऽन्य-

१ क. ख. ज. देवाः सर्वेऽग्न्या० । २ क. ख. ज. म. 'दिषु स्या०' । ३ क. ख. म. ट. 'मान-  
मुपा०' । ४ क. ख. ज. 'र्यन्यः पर०' । ५ ग. घ. झ. ट. 'र्यकर०' । ६ क. ख. म. ट. 'मैविद०' । ७  
क. ख. ज. 'तं तदन्विह तं' । ८ ग. घ. म. ट. 'र्यकर०' । ९ ख. ज. सति य उपा० । १० क. ख.  
ज. 'हितो यः सन्निह । ११ ख. ज. स इ०' ।

स्परं ब्रह्मेति नानेव भिन्नमिव पश्यत्युपलभते स मृत्योर्मरणान्मरणं  
मृत्युं पुनः पुनर्जन्ममरणभावमाप्नोति प्रतिपद्यते । तस्मात्तथा न पश्येत् ।  
विज्ञानैकरसं नैरन्तर्येणाऽऽकाशवत्परिपूर्णं ब्रह्मैवाहमस्मीति पश्येदिति  
वाक्यार्थः ॥ १० ॥

आ० टी०—सर्वात्मकं ब्रह्मोक्तं तदसत्, उपाध्यवच्छिन्नचैतन्यस्य जीवस्य  
संसारित्वाद्विरुद्धधर्माक्रान्तयोरैक्यायोगादित्याशङ्क्य विरुद्धधर्मत्वस्योपाधिनिबन्धनत्वात्स्व-  
भावैक्ये न किञ्चिदनुपपन्नमित्याह—यद्ब्रह्मादीत्यादिना । अमुष्मिन्नकारणत्वोपाधौ ।  
उपाधिस्वभावश्च भेददृष्टिश्च ताभ्यां कारणतया लक्ष्यत इत्युपाधिस्वभावभेददृष्टिलक्षणा ।  
न ह्यन्तःकरणाद्युपाधेर्भेददृष्टेश्चानिर्वाच्याविद्यामन्तरेण संभवः कार्यकारणभावस्य संवित्संब-  
न्धस्य च दुर्निरूपत्वात् । नानेवेत्युपमार्थ इवशब्दः । यथा स्वप्ने नानात्वाभावेऽपि नाना-  
त्वमध्यारोप्य सत्यत्वाभिनिवेशेन व्यवहरति तथा जागरितेऽपि नानात्वमध्यारोप्य सत्यत्वा-  
भिनिवेशेन यो व्यवहरति तस्य निन्दितत्वादेकरसं ब्रह्मैवास्मीति प्रतिपत्तव्यमित्यर्थः ॥ १० ॥

गो० टी०—ननु सर्वात्मकं ब्रह्मोक्तं तदसत्तत्तदुपाध्यवच्छिन्नचैतन्यस्य संसारि-

त्वाद्ब्रह्मणश्चासंसारित्वाद्विरुद्धधर्माक्रान्तयोरैक्यायोगादित्याशङ्कते—यद्ब्रह्मादिष्विति ।  
तत्तदुपाधिकत्वात्स्वावरान्तोपाधिमन्वादब्रह्मवदवभासमानं तच्चैतन्यं संसारी स च परस्माद्ब्र-  
ह्मणोऽन्य इति संबन्धः । उत्तरमाह—मा भूदिति । इत्याशङ्का कस्यचिन्मा भूदितिदं  
विरुद्धधर्मत्वस्योपाधिनिबन्धनत्वात् स्वभावैक्ये किञ्चिदनुपपन्नमित्युत्तरमाहैत्यर्थः । इह  
जीवोपाधौ । अवभासमानमिति विशेषणद्वयान्वयि । ननु प्रत्यक्चैतन्यं यच्छब्दवाच्यं  
विवेकिनां नैवं भासते तत्राऽऽह—अविवेकिनामिति । तदेवामुत्र कारणोपाधा-  
वित्यन्वयः । ननु विशिष्टजीवचैतन्यस्य कथं तत्पदार्थरूपत्वं तत्राऽऽह—स्वात्मस्थमिति ।  
लक्षितमित्यर्थः । ब्रह्म भवतीति शेषः । व्यतिहारमाह—यच्चेति । अमुष्मिन्कारणोपाधौ ।  
अन्वित्यस्यार्थमाह—अनु विभाव्यमानमिति । अभेददाढ्यार्थे भेदनिन्दाभवतारयति—  
तच्चेति । जीवेश्वरोपाध्योर्मध्ये । एवं सति तद्गतचैतन्यैकत्वे सति । उपाधिस्वभावश्च भेददृ-  
ष्टिश्च ताभ्यां कारणतया लक्ष्यत इत्युपाधि[स्वभाव]भेददृष्टिलक्षणा तथा । न ह्यन्तःकरणा-  
द्युपाधेर्भेददृष्टेश्चानिर्वाच्याविद्यामन्तरेण संभवः कार्यकारणभावस्य संवित्संबन्धस्य च दुर्निरूप-  
त्वादिति भावः । भिन्नदर्शनमनुकरोति—परस्मादिति । नानेवेत्युपमार्थ इवशब्दः । यथा  
स्वप्नेऽज्ञानात्मस्वभावे प्रत्यगात्मनि नानात्वमध्यारोप्य सत्यत्वाभिनिवेशेन व्यवहरति तथा  
जागरितेऽपि नानात्वमध्यारोप्य सत्यत्वाभिनिवेशेन यो व्यवहरति तस्य निन्दित-

त्पादेकरसं ब्रह्मास्मीति प्रतिपत्तव्यमित्यर्थः । मरणग्रहणमुपलक्षणमिति न्याचष्टे—पुनः पुनरिति ॥ १० ॥

मनसैवेदमाप्तव्यं नेह नानाऽस्ति किंचन ॥ मृत्योः

स मृत्युं गच्छति य इह नानेव पश्यति ॥ ११ ॥

प्रागेकत्वविज्ञानादाचार्यागमसंस्कृतेन मनसेदं ब्रह्मैकरसमाप्तव्यमात्मैव नान्यदस्तीति । आत्मे च नानात्वप्रत्युपस्थापिकाया अविद्याया निवृत्तत्वादिह ब्रह्मणि नाना नास्ति किंचनाणुमात्रमपि । यस्तु पुनरविद्यातिमिरकृष्टिं न मुञ्चति नानेव पश्यति स मृत्योर्मुत्युं गच्छत्येव स्वरूपमपि मेदमध्यारोपयन्नित्यर्थः ॥ ११ ॥

आ० टी०—एकरसं चेद्ब्रह्म कथं ज्ञातृज्ञेयविभाग इत्याशङ्क्याज्ञं प्रति कल्पितभेदेनेत्याह—प्रागेकत्वविज्ञानादिति ॥ ११ ॥

गो० टी०—एकरसं चेद्ब्रह्म कथं ज्ञातृज्ञेयविभाग इत्याशङ्क्याज्ञं प्रति कल्पितभेदेनेत्याह—प्रागेकत्वविज्ञानादिति । इति यस्मान्नान्यदस्ति तस्माद्ब्रह्मैवेत्यन्वयः । ज्ञानानन्तरं फलमाह—आत्मे चेति । नानादर्शननिन्दासुपसंहरति—यस्त्विति ॥ ११ ॥

पुनरपि तदेव प्रकृतं ब्रह्माऽऽह—

अङ्गुष्ठमात्रः पुरुषो मध्य आत्मनि ॥ ईशानो

भूतभव्यस्य न ततो विजुगुप्सते । एतद्वै तत् ॥ १२ ॥

अङ्गुष्ठमात्रोऽङ्गुष्ठपरिमाणः । अङ्गुष्ठपरिमाणं हृदयपुण्डरीकं तच्छिद्रवर्त्यन्तःकरणोपाधिरङ्गुष्ठमात्रोऽङ्गुष्ठमात्रत्रयंशपर्वमध्यवर्त्यम्बरवत् । पुरुषः पूर्णमनेन सर्वमिति । मध्य आत्मनि शरीरे तिष्ठति यस्तमात्मानमीशानं भूतभव्यस्य विदित्वा न तत इत्यादि पूर्ववत् ॥ १२ ॥

आ० टी०—अङ्गुष्ठपरिमाणं जीवमनूद्य ब्रह्मभावविधानाद्विधीयमानविरोधादङ्गुष्ठमात्रस्याविवक्षितत्वाद्ब्रह्मपरमेव वाक्यमित्याह—पुनरपि तदेवेति ॥ १२ ॥

गो० टी०—अङ्गुष्ठपरिमाणं जीवमनूद्य ब्रह्मभावविधानाद्विधीयमानविरोधादङ्गुष्ठमात्रत्वस्य चाविवक्षितत्वाद्ब्रह्मपरमेव वाक्यमित्याह—पुनरपीति । तस्य पुण्डरीकस्य च्छिद्रं तत्प्राधान्येनाऽऽधारमस्ये(धारोऽस्ये)ति \*तच्छिद्रवदन्तःकरणमुपाधिर्यस्य स तथोक्तः ।

\* भाष्य एतदनुतोधेन तच्छिद्रवदन्तःकरणोपाधिरिति पाठः स्यात् ।

१ क. 'नसेवेदं' । २ ग. च 'नि नेह ना' । ३ ब. यथ पुं । ४ क. 'ब्रह्मणि ना' । ५ क. ज. 'ति मृत्यो' । ६ ख. छ. घ. 'ज्ञानं भू' । ७ क. ख. ज. ततो विजुगुप्सत एतद्वै तदित्यादि पुं ।

उपाधिप्रयुक्तमात्मनोऽङ्गुष्ठमात्रत्वमित्यत्र दृष्टान्तमाह—अङ्गुष्ठमात्रेति । अङ्गुष्ठपरि-  
मितवेणुष्वर्त्याकाशस्योपाधिवशादङ्गुष्ठपरिमाणत्वं यथा तद्भूदात्मन इत्यर्थः । प्रत्यगात्मान-  
मनूय तस्य सामानाधिकरण्यालब्धतत्पदलक्ष्यस्वरूपतामाह—य इति । ततस्तद्विज्ञाना-  
दूर्ध्वमात्मानं न गोपायितुमिच्छतीत्यभयस्य प्राप्तत्वादिति व्याख्यानं तत इत्यादेः पूर्वबदि-  
स्याह—न तत इति ॥ १२ ॥

किंच—

अङ्गुष्ठमात्रः पुरुषो ज्योतिरिवाधूमकः ॥ ईशानो  
भूतभव्यस्य स एवाय स उ श्वः । एतद्वै तत् ॥ १३ ॥

अङ्गुष्ठमात्रः पुरुषो ज्योतिरिवाधूमकोऽधूमकमिति युक्तं ज्योतिष्पर-  
त्वात् । यस्त्वेवं लक्षितो योगिभिर्हृदय ईशानो भूतभव्यस्य स नित्यः  
कूटस्थोऽद्येदानीं प्राणिषु वर्तमानः स उ श्वोऽपि वर्तिष्यते नान्यस्तत्स-  
मोऽन्यश्च जनिष्यत इत्यर्थः । अनेन नायमस्तीति चैक इत्ययं पक्षो  
न्यायतोऽप्राप्तोऽपि स्ववचनेन श्रुत्या प्रत्युक्तस्तथा क्षणमङ्गुष्ठादश्व ॥ १३ ॥

आ० टी०—॥ १३ ॥

गो० टी०—नायमस्तीति द्वितीयपक्षस्योत्तरत्वेनोत्तरं वाक्यमवतारयति—किंचेति ।  
युक्तं पठनमिति शेषः । तत्र हेतुमाह—ज्योतिरिति । परत्वाद्विशेषणत्वादित्यर्थः ।  
यः प्रत्यगात्मा भूतभव्यस्येशानः सल्लक्षित इत्यन्वयः । उरप्यर्थे व्याख्यातः । एवकारार्थ-  
माह—नान्य इति । यदर्थं वाक्यमवतारितं तमाह—अनेनेति । नन्वस्य कृत-  
हानाकृताभ्यागमादिदोषात्प्राप्तिरेव नेत्यत आह—न्यायत इति । प्रत्युक्तो दाढ्यार्थमिति  
शेषः । प्रत्युक्त इत्यन्वयार्थश्चकारः ॥ १३ ॥

पुनरपि भेददर्शनापवादं ब्रह्मण आह—

यथोदकं दुर्गे वृष्टं पर्वतेषु विधावति ॥ एवं  
धर्मान्पृथक्पश्यंस्तानेवानुविधावति ॥ १४ ॥

यथोदकं दुर्गे दुर्गमे देश उच्छ्रिते वृष्टं सिक्तं पर्वतेषु पर्वतवत्सु निम्न-  
प्रदेशेषु विधावति विकीर्णं सद्भिन्नइयति एवं धर्मानात्मनो भिन्ना-  
न्पृथक्पश्यन्पृथगेव प्रतिशरीरं पश्यंस्तानेव शरीरभेदानुवर्तिनोऽनुवि-  
धावति । शरीरभेदमेव पृथक्पुनः पुनः प्रतिपद्यत इत्यर्थः ॥ १४ ॥

आ० टी०—॥ १४ ॥

गो० टी०—पौनरुक्त्यं परिहरन्संबन्धमाह—पुनरपीति । उच्छ्रित उज्जते । दधत इति धर्मा इत्याह—आत्मन इति । अनु[वि]धावतीत्यस्य तात्पर्यार्थमाह—शरीरिति ॥ १४ ॥

यस्य पुनर्विद्यावतो विध्वस्तोपाधिकृतभेददर्शनस्य विशुद्धविज्ञानघ-  
नैकरसमद्वयमात्मानं पश्यतो विजानतो मुनेर्मननशीलस्याऽऽत्मस्वरूपं  
कथं संभवतीत्युच्यते—

यथोदकं शुद्धे शुद्धमासिक्तं तादृगेव भवति । एवं

मुनेर्विजानत आत्मौ भवति गौतम ॥ १५ ॥

इति काठकोपनिषदि द्वितीयाध्याये प्रथमवल्ली समाप्ता ॥१॥(४)

यथोदकं शुद्धे प्रसन्ने शुद्धं प्रसन्नमासिक्तं प्रक्षिप्तमेकरसमेव नान्यथा  
तादृगेव भवत्यात्माऽप्येवमेवं भवत्येकत्वं विजानतो मुनेर्मननशीलस्य हे  
गौतम । तस्मात्कुतार्किकभेदवृष्टिं नास्तिककुदृष्टिं चोज्झित्वा \*मातृ-  
पितृसहस्रेभ्योऽपि हितैषिणा वेदेनोपदिष्टमात्मैकत्वदर्शनं शान्तदर्पैराद-  
रणीयमित्यर्थः ॥ १५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-

श्रीमदाचार्यश्रीशंकरभगवतः कृतौ काठकोपनिषद्भाष्ये

द्वितीयाध्याये प्रथमवल्लीभाष्यं समाप्तम् ॥ १ ॥ (४)

आ० टी०—॥ १५ ॥

इति श्रीमत्परमहंसपरिव्राजकाचार्यश्रीमच्छ्रद्धानन्दपूज्यपादशिष्यानन्दज्ञानविरचिते

काठकोपनिषद्भाष्यव्याख्यानं द्वितीयाध्याये प्रथम-

वल्ली समाप्ता ॥ १ ॥ ( ४ )

गो० टी०—यथोदकं शुद्ध इति वाक्यमपेक्षितं पूर्यन्वाचष्टे—यस्येत्यादिना ।  
उपाधिसविद्यादिः । संपूर्णवह्न्यास्तात्पर्यार्थमाह—तस्मादिति । यस्माद्बहुशो भेदे  
निन्दितस्तस्मादित्यर्थः । नास्तिकभेददृष्टिः क्षणिकविज्ञानात्मसंतानात्मभेददृष्टिस्ताम् ।

\* मध्यमपदलोपी समाप्तः ।

१ ङ. न. ट. 'ज्ञानैक्यं' । २ ज. 'थं भवति यं' । ३ ज. 'समाप्तं' । ४ ङ. छ. ज. 'वमेवाऽऽत्मा भं' । ५ ङ. ज. 'मात्प्रपि' ।

सर्वापेक्षया पित्रोर्हितवत्कृत्यं प्रसिद्धम् । श्रुतितोऽन्यस्य सम्यग्चित्तैषित्वं नेति श्रुत्युक्तमद्वैत-  
दर्शनमेवाऽऽदरणीयं श्रद्धाभक्तिभ्यामित्यर्थः ॥ १९ ॥

इति श्रीमत्परमहंसपरिव्रजकाचार्यवर्यश्रीमद्दालगोपालेन्द्रयतीश्वरविरचिते काठकोप-

निषद्भाष्यविवरणे द्वितीयाध्याये प्रथमवल्ली

समाप्ता ॥ १ ॥ ( ४ )

पुनरपि प्रकारान्तरेण ब्रह्मतत्त्वनिर्धारणार्थोऽयमारभ्यो दुर्विज्ञेयत्वा-  
ब्रह्मणः—

पुरमेकादशद्वारमजस्यावक्रचेतसः । अनुष्ठाय न

शोचति विमुक्तश्च विमुच्यते । एतद्वै तत् ॥ १ ॥

पुरं पुरमिव पुरम् । द्वारपालाधिष्ठात्राद्यनेकपुरोपकरणसंपत्तिदर्शना-  
च्छरीरं पुरम् । पुरं च सोपकरणं स्वात्मनाऽसंहतस्वतन्त्रस्वाम्यर्थं दृष्टम् ।  
तथेदं पुरसामान्यादनेकोपकरणसंहतं शरीरं स्वात्मनाऽसंहतराजस्था-  
नीयस्वोम्यथं भवितुमर्हति । तच्चेदं शरीराख्यं पुरमेकादशद्वारमेकादश  
द्वाराण्यस्य सप्त शीर्षण्यानि नाभ्या सहार्वाञ्च त्रीणि शिरस्येकं तैरेका-  
दशद्वारं पुरं कस्याजस्य जन्मादिविक्रियारहितस्याऽऽत्मनो राजस्थानी-  
यस्य पुरधर्मविलक्षणस्य । अवक्रचेतसोऽवक्रमकुटिलमादित्यप्रकाश-  
वन्नित्यमेवावस्थितमेकरूपं चेतो विज्ञानमस्येत्यवक्रचेतास्तस्यावक्रचेतसो  
राजस्थानीयस्य ब्रह्मणः । यस्येदं पुरं तं परमेश्वरं पुरस्वामिनमनुष्ठाय  
ध्यात्वा । ध्यानं हि तस्यानुष्ठानं सम्यग्विज्ञानपूर्वकम् । तं सर्वेषणाधि-  
निर्मुक्तः सन्समं सर्वभूतस्थं ध्यात्वा न शोचति । तद्विज्ञानादभयप्राप्तेः  
शोकावसराभावात्कुतो भयेक्षा । इहैवाविद्याकृतकामकर्मबन्धनैर्विमुक्तो  
भवति । विमुक्तश्च सन्विमुच्यते पुनः शरीरं न गृह्णातीत्यर्थः ॥ १ ॥

आ० टी०—पौनरुक्त्यं परिहरन्संबन्धमाह—पुनरपीति । भूयोऽपि पथं वक्त-  
व्यमिति न्यायेनोपायान्तरेण ब्रह्म ज्ञाप्यते तत्रोपाया एव भिद्यन्ते नोपेयस्य भेदोऽस्तीति ।  
पुरेणासंहतत्वं स्वामिनः पुरोपचयापचयाभ्यामुपचयापचयराहित्यम् । तत्सत्ताप्रतीतिमन्तरेण  
सत्ताप्रतीतिमत्त्वं स्वातन्त्र्यम् ॥ १ ॥

१ क. झ. म. ट. 'गार्थेऽयमा' । २ क. 'याऽऽद्य' । ३ झ. म. ट. 'दुहय' । ४ घ. 'नीयं  
स्वा' । ५ म. ट. 'स्वात्मार्थ' । ६ क. च. झ. म. ट. 'हावाभि शि' । ७ झ. म. ट. 'यस्याजस्य  
म' । ८ घ. 'भेकं सं' । ९ क. ख. ग. झ. सर्वे' । १० घ. च. 'प्राप्तेः शो' । ११ क. घ. क.  
च. 'कुत इ' । झ. ज. 'कुतो भयेच्छा । ग. 'कुतो भयेपेक्षा ।

गो० टी०—नन्वेकप्रकारमात्मतत्त्वं प्रतिपादितं किमर्थमुत्तरवृत्तारम्भ इति चेदात्मतत्त्वस्य दुर्विज्ञेयत्वात्प्रकारान्तरेण तदुक्तिरिति पौनरुक्त्यं परिहरन्संबन्धमाह—  
**पुनरपीति ।** भूयोऽपि पद्यं वक्तव्यमिति न्यायेनोपायान्तरेणापि ब्रह्म ज्ञाप्यते तत्रो-  
 पाया एव भिद्यन्ते नोपेयस्य भेदोऽस्तीति भावः । अक्षराणि व्याचष्टे—**पुरमिति ।**  
 पुरं शरीरमिति संबन्धः । पुरसादृश्यमाह—**द्वारेति ।** दृष्टान्ते द्वारपाला भटाः, तेषाम-  
 धिष्ठातारोऽधिपतयः । आदिशब्देन मन्त्रिबन्दिमसप्रकारयन्त्राट्टालिकादिगृह्यते । दार्ष्टा-  
 न्तिके तु मूर्धनाभिसहितचक्षुःश्रोत्रनासिकामुखाधोरन्ध्राणि द्वाराणि द्वारपालाश्चक्षुरादीन्द्रि-  
 याणि । नाभेः समानो मूर्ध्नः प्राणस्तेषामधिष्ठातारो दिग्वातादयः । आदिशब्देन स्वङ्गांस-  
 रुधिरमेदोमज्जास्थिस्त्रायवः प्राकारसदृशाः । मूलाधारा[द्या] ज्ञाता(न्ता)न्यट्टालिकासदृशानि,  
 संबधो यन्त्राणि रोमाणि प्राकारोपरिस्थितविशाखसदृशानीत्यादि द्रष्टव्यम् । शरीरस्य  
 पुरस्वरूपकोक्तेः प्रयोजनमाह—**पुरं चेति ।** स्वात्मना पुरेणासंहतत्वं स्वामिनः पुरोपच-  
 यापचयाम्यामुपचयापचयराहित्यम्, पुरःसत्ताप्रतीतिमन्तरेण सत्ताप्रतीतिमत्त्वं स्वातन्त्र्यम् ।  
 तथेति । यथा पुरेणासंहतः स्वतन्त्रो यः स्वामी तच्छेषतया पुरं दृष्टं तथा पुरसादृश्याद-  
 नेकोपकरणसहितं प्रत्यक्षं शरीरं शरीरेणासंहतो राजस्थानीयः स्वतन्त्रो यः स्वामी तदर्थं  
 भवितुमर्हतीत्यर्थः । तस्वाम्यर्थम् । विशेषणसमुच्चयार्थश्चकारः । विशेषणमेव व्याचष्टे—  
**एकादशेति ।** पुरस्वामिनमाकाङ्क्षापूर्वकं सविशेषं संनिर्दिशति—**कस्येति ।** जन्मा-  
 ष्टीति । षड्भावरहितस्येत्यर्थः । दृष्टान्ते राज्ञोऽवक्रचेतस्त्वं सर्वत्रकृत्यनुकूलत्वम् । प्रकृते तु  
 यथा सविता स्वाविनाभूतप्रकाशवानित्युच्यते तथा जन्मादिरहिताखण्डरूपेणावस्थितमित्य-  
 विज्ञाप्तिरूपत्वमित्याह—**अवक्रमित्यादिना ।** अनुष्ठायेत्यादिवाक्यमपेक्षितं पूर्यन्व्या-  
 चष्टे—**यस्येति ।** ननु पुरस्वामिनो जीवत्वात्तस्येश्वरत्वनिर्देशः कथमिति चेदजस्येति  
 जीवस्यावक्रचेतस इतीश्वरत्वनिर्देशात्सामानाधिकरण्यादभेदे प्रत्यगभिन्नेश्वरस्य पुरस्वामित्व-  
 निर्देशो घटत इति भावः । आत्मनः क्रियाविषयत्वाभावादनुष्ठानमात्मनि ध्यानमेव योग्य-  
 तावशादित्याह—**ध्यानं हीति ।** सम्यग्विज्ञानपूर्वकमिति । अप्रतिबद्धापरोक्षसा-  
 क्षात्काररूपं विज्ञानं पूर्वमुद्देश्यं यस्य तत्तथा । अन्यथा सम्यग्विज्ञानानन्तरं ध्यानायोगा-  
 त्साक्षात्कारार्थत्वे ध्यायतेर्लक्षणार्थत्वापत्तेस्तद्विज्ञानादभयप्राप्तिरित्युत्तरमाण्यविरोधादित्यधि-  
 कारिणं निर्दिशति—**सर्वेति ।** मयेशा भयस्य दर्शनमित्यर्थः । विमुक्तश्च विमुच्यतं इति  
 पद्योः पौनरुक्त्यं परिहरति—**इहैवेति ॥ १ ॥**

स तु नैकं शरीरपुरवर्त्येवाऽऽत्मा किं तर्हि सर्वपुरवर्ती । कथम्—

हृत्सः शुचिषद्वसुरन्तरिक्षसद्धोता वेदिषदतिथिर्दुरो-

णसत् । नृषद्वरसद्वतसद्वचोमसदब्जा गोजा ऋतजा  
अद्रिजा ऋतं बृहत् ॥ २ ॥

हंसो हन्ति गच्छतीति, शुचिषच्छुचौ दिव्यादित्यात्मना सीदतीति ।  
षसुर्वासयति सर्वांनिति । वाय्वात्मनाऽन्तरिक्षे सीदतीत्यन्तरिक्षसत् ।  
होताऽग्निः, अग्निर्वै होतेति श्रुतेः । वेद्यां पृथिव्यां सीदतीति वेदिषत्,  
इयं वेदिः परोऽन्तः पृथिव्या इत्यादिमन्त्रवर्णात् । अतिथिः सोमः  
सैन्दुरोणे कलशे सीदतीति दुरोणसत् । ब्राह्मणोऽतिथिरूपेण वा दुरो-  
णेषु गृहेषु सीदतीति । नृषन्नृषु मनुष्येषु सीदतीति नृषत् । वरसद्वरेषु  
देवेषु सीदतीति । ऋतसद्वृतं सत्यं यज्ञो वा तस्मिन्सीदतीति । व्योम-  
सद्वयोभ्याकाशे सीदतीति व्योमसत् । अब्जा अप्सु शङ्खशुक्तिमक-  
रादिरूपेण जायत इति । गोजा गवि पृथिव्यां ब्रीहियवादिरूपेण जायत  
इति । ऋतजा यज्ञाङ्गरूपेण जायत इति । अद्रिजाः पर्वतभ्यो  
नद्यादिरूपेण जायत इति । सर्वात्माऽपि सन्नृतमवितथस्वभाव एव ।  
बृहन्महान्सर्वकारणत्वात् । यदाऽप्यादित्य एव मन्त्रेणोच्यते तदाऽप्य-  
स्याऽऽत्मस्वरूपत्वमादित्यस्याङ्गी (त्यस्येत्यङ्गी) कृतत्वाद्ब्राह्मणव्याख्या-  
नेऽप्यविरोधः । सर्वव्याप्येक एवाऽऽत्मा जगतो नाऽऽत्मभेद इति  
मन्त्रार्थः ॥ २ ॥

आ० टी०—या यज्ञे प्रसिद्धा वेदिः पृथिव्याः परोऽन्तः परस्वभाव इति वेद्याः  
पृथिवीस्वभावत्वसंकीर्तनात्पृथिवी वेदिशब्दवाच्या भवतीत्यर्थः । असौ वा आदित्यो हंसः  
शुचिषदिति ब्राह्मणेनाऽऽदित्यो मन्त्रार्थतया व्याख्यातः कथं तद्विरुद्धमिदं व्याख्यातमि-  
त्याशङ्क्याऽह—यदाऽप्यादित्य एवेति । सूर्य आत्मा जगतस्तथुषश्चेति मन्त्रान्म-  
ण्डलोपलक्षितस्य चिद्धातोरिष्यत एक सर्वात्मत्वमित्यर्थः ॥ २ ॥

गो० टी०—ननु पुरमिति विशेषणादेकपुरवर्तित्वमुक्तं तथास्वे परिच्छिन्नत्वापत्ति-  
रित्याशङ्क्याऽऽकाङ्क्षापूर्वकमुत्तरमवतारयति—स त्विति । तुशब्देनाऽऽशङ्का निव-  
र्त्यते । हंसः [ सन्निति योजना । ? ] सन्नित्युत्तरेष्वपि द्रष्टव्यमिति व्युत्पत्त्या शुचि-  
षदादित्यः सन्नात्मेत्यर्थः । ननु वेदिशब्देन चतुरङ्गुलत्वाता भूमिरुच्यते कथं पृथिव्य-

१ ग. क. च. झ. झ. ट. °र्वांन् । वा° । २ क. घ. सन्द्रोणे । ३ झ. झ. ट. °षु यज्ञगृ° ।  
४ ज. झ. झ. ट. °ति, अ° । ५ क. झ. ग. घ. ङ. च. ज. °दाऽप्यात्म° । ६ क. घ. °पवस्वमा° ।  
७ क. ज. झ. झ. ट. ठ. °वाद्ब्रह्मणो व्या° । झ. ज. °वाद्ब्रह्मणि व्या° । ८ क. झ. ज. °र्वयाऽ-  
प्ये° । ग. °र्वयाऽपि व्या° । ९ व. °र्वयाऽप्ये°

भिधीयते तत्राऽऽह—इयमिति । या यज्ञे प्रसिद्धेयं वेदिः पृथिव्याः षरोऽन्तः परः स्वभाव इति वेद्याः पृथिवीस्वभावत्वकीर्तनात्पृथिवी वेदिशब्दवाच्या भवतीत्यर्थः । सोम-रसाधारबृहत्पात्रं द्रोणकलशशब्देनोच्यते । अतिथिशब्दस्य रूढ्यर्थमादायार्थान्तरमाह— ब्राह्मण इति । इति दुरोणसदित्यन्वयः । इति वरसदित्यन्वयः । एवमुत्तरत्र । ननु सर्वात्मत्वे सप्रपञ्चत्वेन मिथ्यात्वं स्यादात्मन इत्याशङ्कयाऽऽह—सर्वेति । पारमार्थिक-निरतिशयस्वभावमे ( व ए )वेत्यत्र हेतुः—बृहदिति । तत्र हेतुः—सर्वेति । निराधिष्ठानभ्रमायोगाद्द्वैतभ्रमाधिष्ठानभूतात्मनो न मिथ्यात्वमिति भावः । नन्वसौ वा आदित्यो हंसः शुचिषदित्यादित्यो मन्त्रार्थतया व्याख्यातः कथं तद्विरुद्धमिदं व्याख्या-तमित्याशङ्कयाऽऽह—यदाऽप्यादित्य एवेति । अस्याऽऽदित्यस्येति संबन्धः । सूर्य आत्मा जगतस्तस्युपश्चेति मन्त्रवर्णान्मण्डलोपलक्षितचिद्धातोरिष्यत एव सर्वात्मत्वमित्यर्थः । सर्वव्यापीति । प्रतीचः केवलस्य मण्डलोपलक्षितचैतन्यस्य वा मन्त्रार्थत्वमि-त्यर्थः ॥ २ ॥

आत्मनः स्वरूपाधिगमे लिङ्गमुच्यते—

ऊर्ध्वं प्राणमुन्नयत्यपानं प्रत्यगस्यति ॥ मध्ये

वामनमासीनं विश्वे देवा उपासते ॥ ३ ॥

ऊर्ध्वं हृदयात्प्राणं प्राणवृत्तिं वायुमुन्नयत्यूर्ध्वं गमयति । तथाऽपानं प्रत्यगधोऽस्यति क्षिपति य इति वाक्यशेषः । तं मध्ये हृदयपुण्डरीका-काश आसीनं बुद्ध्यावभिव्यक्तविज्ञानप्रकाशनं वामनं संभजनीयं सर्वे विश्वे देवाश्चक्षुरादयः प्राणा रूपादिविज्ञानं बलिमुपाहरन्तो विश इव राजानमुपासते तादर्थ्येनानुपरतव्यापारा भवन्तीत्यर्थः । यदर्था यत्प्र-युक्ताश्च सर्वे वायुकरणव्यापाराः सोऽन्यः सिद्ध इति वाक्यार्थः ॥ ३ ॥

आ० टी०—येयं प्रेते विचिकित्सा मनुष्य इति या पूर्वं विचिकित्सा प्रश्नमूल-त्वेनोद्भाविता साऽपि निर्मूलेत्येतद्दर्शयितुं देहव्यतिरिक्तात्मास्तित्वं साधयति—आत्मनः स्वरूपाधिगम इत्यादिना । सर्वे प्राणकरणव्यापाराश्चेतनार्थास्तत्प्रयुक्ता भवितुमर्हन्ति जडचेष्ट ( छा )त्वाद्रथचेष्टावदित्यर्थः ॥ ३ ॥

गो० टी०—येयं प्रेत इति या पूर्वं विचिकित्सा प्रश्नमूलत्वेनोद्भाविता साऽपि निर्मूलेत्येतद्दर्शयितुं देहव्यतिरिक्तास्तित्वमात्मनः साधयति—आत्मनः स्वरूपाधिगम इत्यादिना । बुद्धेः प्राधान्येन हृदयाकाशवृत्तित्वात्तत्राभिव्यक्त आत्माऽऽसीन इत्युच्यत इत्याह—हृदयेति । संभजनीयं मुमुक्षुभिरिति शेषः । उपासत इत्यस्य तात्पर्यार्थमाह—तादर्थ्येनेति । आत्मार्थत्वेनानुपरतव्यापाराः कार्याभिव्यक्तिकाल इति शेषः । यदर्था

इत्यनेनानुमानं सूचितम् । तथा हि सर्वे प्राणकरणव्यापाराश्चेतनार्थास्तत्प्रयुक्ताश्च भवितु-  
मर्हन्ति जडचेष्टात्वाद्रथादिचेष्टावदिति । अन्यः प्राणेभ्य इति शेषः ॥ ३ ॥

किंच—

अस्य विस्रंसमानस्य शरीरस्थस्य देहिनः ॥ देहा-

द्विमुच्यमानस्य किमत्र परिशिष्यते । एतद्वै तत् ॥ ४ ॥

अस्य शरीरस्थस्याऽऽत्मनो विस्रंसमानस्यावस्रंसमानस्य भ्रंशमा-  
नस्य देहिनो देहवतः । विस्रंसनशब्दार्थमाह—देहाद्विमुच्यमानस्येति ।  
किमत्र परिशिष्यते प्राणादिकलापे न किंचन परिशिष्यतेऽत्र देहे पुर-  
स्वाभिविद्ववण इव पुरवासिनां यस्याऽऽत्मनोऽपगमे क्षणमात्रात्कार्यकर-  
णकलापरूपं सर्वमिदं हतबलं विध्वस्तं भवति विनष्टं भवति सोऽन्यः  
सिद्धः ॥ ४ ॥

आ० टी०—शरीरं चेतनशेषं तद्विगमे भोगानर्हत्वाद्वाजपुरवादित्यर्थः । किं  
चास्येति\* ॥ ४ ॥

गो० टी०—करणव्यतिरेकं माधयित्वा कार्यव्यतिरेकमाह—किंचेति । पौन-  
रुक्त्यं परिहरति—विस्रंसनेति । विमुच्यमानस्य प्रारब्धस्य इति शेषः । प्राणादि-  
कलाप इति । कार्यकरणसंघात इत्यर्थः । यथा पुरस्वामिनो राज्ञोऽपगमे पुरवासिनो  
जना अन्यत्रापगच्छन्ति तद्वत्प्राणाद्य इति दृष्टान्तेनाऽऽत्मनो व्यतिरेकं साधयति—  
अत्र देह इत्यादिना । हतबलमिति । चेतना चैतन्यस्य सामान्यवृत्तिः संघातस्य  
बलं तच्छून्यमित्यर्थः । अत एवावः पततीत्याह—विध्वस्तमिति । अनेनेदमनुमानं  
सूचितम्—शरीरं चेतनशेषं तद्विगमे भोगानर्हत्वाद्वाजपुरवादिति ॥ ४ ॥

स्यान्मतं प्राणापानाद्यपगमादेवेदं विध्वस्तं भवति न तु तद्यतिरि-  
क्तात्मापगमात्प्राणादिभिरेव हि मर्त्यो जीवतीति । नैतदस्ति—

न प्राणेन नापानेन मर्त्यो जीवति कश्चन ॥

इतरेण तु जीवन्ति यस्मिन्नेतावुपाश्रितौ ॥ ५ ॥

\* शरीरमित्यादिग्रन्थापूर्वं लिखितुं भोग्यमेतत् । किंचैतत्प्रतीकस्थाने विध्वस्तमितिप्रती-  
कप्रहङ्गमुचितं भाति ।

१ क. घ. म. ट. 'नस्य स्रं' । २ क. ग. च. 'स्य अश्रमा' । क. घ. ट. 'स्य दे' ।  
३ झ. म. ट. 'लापो न । ४ घ. स्वामीव । ५ क. व. 'मिति वि' । ख. ज. 'मिनो वि' । ६ ग.  
क. 'सिनो य' । ७ क. घ. ट. 'र्थकार' । ८ क. ख. ग. घ. क. च. ज. उ. तु व्यति' । ९ क.  
ख. ज. 'रेवेह म' ।

न प्राणेन नापानेन चक्षुरादीनां वा मर्त्या मनुष्यो देहवान्कश्चन जीवति न कोऽपि जीवति । न ह्येषां परार्थानां संहत्यकारित्वाज्जीवन-हेतुत्वमुपपद्यते । स्वार्थेनासंहतेन परेण केनचिदप्रयुक्तं संहतानामवस्थानं न वृष्टं गृहादीनां लोके तथा प्राणादीनामपि संहतत्वान्द्रवितुमर्हति । अत इतरेणैव संहतप्राणादिविलक्षणेन तु सर्वे संहताः सन्तो जीवन्ति प्राणान्धारयन्ति । यस्मिन्संहतविलक्षण आत्मनि सति परस्मिन्नेतौ प्राणा-पानौ चक्षुरादिभिः संहतावुपाश्रितौ, यस्यासंहतस्यार्थे प्राणापानादिः स्वव्यापारं कुर्वन्वर्तते संहतः सन्स ततोऽन्यः सिद्ध इत्यभिप्रायः ॥ ५ ॥

आ० टी०—अन्यथासिद्धिं शङ्कते—स्यान्मतमिति । ननु जीव प्राणधारण इति धातुस्मरणाच्छरीरस्य जीवनं नाम प्राणधारणं प्राणसंयोगश्च प्राणधारणं कुण्डे दधिधारणवत्तत्र च प्राणस्यैव हेतुत्वं संयोगाश्रयत्वात् । कथमुच्यते जीवनहेतुत्वं प्राणा-दीनां न संभवतीति तत्राऽऽह—स्वार्थेनासंहतेनेति । कादाचित्कस्य प्राणशरीरसंयो-गस्य स्वभावतोऽनुपपत्तेः संघातस्य च लोके परप्रयुक्तस्यैव दर्शनाद्द्रवितव्यमन्येन संघातप्रयो-जकेनेत्यर्थः ॥ ५ ॥

गो० टी०—हेतोरन्यथासिद्धिं शङ्कते—स्यान्मतमिति । तद्व्यतिरिक्तेतिशब्दः प्राणादिव्यतिरिक्तार्थः । अन्वयमुक्त्वा व्यतिरेकमाह—प्राणादिभिरेवेति । लोकप्र-सिद्धस्यार्थको हिशब्दः । शङ्कासमाप्तिद्योतक इतिशब्दः । शङ्कोत्तरत्वेन वाक्यं योज-यति—नैतदिति । एतत्प्राणाद्यपगमाच्छरीरस्य हतबलत्वम् । प्राणेनापानेन वा न जीवति चेच्चक्षुरादिना जीविष्यतीत्याशङ्क्य तयोर्ग्रहणमुपलक्षणार्थमित्याह—चक्षुरादिनेति । न जीवतीत्यत्र हेतुमाह—न हीति । संहस्य मिलित्वा कारित्वात्कार्यजनकत्वाच्चैतन्यसंब-न्धमन्तरेण न जीवनहेतुत्वसंभव इत्यर्थः । जीव प्राणधारण इति धातुस्मरणाच्छरीरस्य जीवनं नाम प्राणधारणं तत्संयोगश्च धारणं कुण्डे दधिधारणवत्तत्र प्राणस्यैव हेतुत्वं, कथमुच्यते जीवनहेतुत्वं प्राणादीनां न संभवतीति तत्राऽऽह—स्वार्थेनेति । स्वप्रयोजनोद्देशेनेत्यर्थः । असंहतेन ग्र(गृ)हपदार्थाप्रविष्टेन । संहतानां संघातापत्तिं प्राप्तानाम् । दृष्टान्तमुक्त्वा दार्ष्टा-न्तिकमाह—तथेति । कादाचित्कस्य प्राणशरीरसंयोगस्य स्वभावतोऽनुपपत्तेः संघातस्य च लोके परप्रयुक्तस्य दर्शनाद्द्रवितव्यमन्येन संघातस्य प्रयोजकेनेत्यर्थः । अत इति संहतत्वं परामृश्यते । उपाश्रितपदस्यार्थकथनपूर्वकं तात्पर्यार्थमाह—यस्येति । संहतः सन्प्राणापा-नादिरित्यन्वयः ॥ ५ ॥

१ अ. ज. 'वा मनु' । २ ग. 'ति । न ह्ये' । ३ क. 'ष्ठं यथा गृ' । ४ ग. क. च. घ. ङ. ट. 'द्वयार्थं प्रा' । ५ क. ज. दिः सर्वव्या' । ६ अ. स्वत्वव्या' । घ. ङ. ट. स्वत्वव्या' । ७ म. ङ. उ. असंहतः ।

हन्त त इदं प्रवक्ष्यामि गुह्यं ब्रह्म सनातनम् ।

यथा च मरणं प्राप्य आत्मा भवति गौतम ॥ ६ ॥

हन्तेदानीं पुनरपि ते तुभ्यमिदं गुह्यं गोप्यं ब्रह्म सनातनं चिरंतनं प्रवक्ष्यामि । यद्विज्ञानात्सर्वसंसारोपरमो भवति, अविज्ञानाच्च यस्य मरणं प्राप्य यथाऽऽत्मा भवति यथा संसरति तथा शृणु हे गौतम ॥ ६ ॥

आ० टी०—येयं प्रेत इति प्रष्टुः परलोकेऽस्तित्वेऽपि संदेह आसीत् । विशेषतस्तन्निवृत्त्यर्थमुच्यत इत्याह—हन्तेदानीमिति ॥ ६ ॥

गो० टी०—येयं प्रेत इति प्रष्टुः परलोकास्तित्वेऽपि संदेह आसीद्विशेषतस्तन्निवृत्त्यर्थमुच्यत इत्याह—हन्तेदानीमिति । जीवः संसरतीत्यर्थे चशब्दार्थं हेतुं व्याचष्टे—यद्विज्ञानादिति । यस्याविज्ञानादिति संबन्धः ॥ ६ ॥

योनिमन्ये प्रपद्यन्ते शरीरत्वाय देहिनः ।

स्थाणुमन्येऽनुसंयन्ति यथाकर्म यथाश्रुतम् ॥ ७ ॥

योनिं योनिद्वारं शुक्रबीजसमन्विताः सन्तोऽन्ये केचिद्विद्यावन्तो मूढाः प्रपद्यन्ते शरीरत्वाय शरीरग्रहणार्थं देहिनो देहवन्तः, योनिं प्रविशन्तीत्यर्थः । स्थाणुं वृक्षादिस्थावरभावमन्येऽत्यन्ताधमा मरणं प्राप्यानुसंयन्त्यनुगच्छन्ति । यथाकर्म यद्यस्य कर्म तद्यथाकर्म यैरावृशं कर्मैह जन्मनि कृतं तद्वशेनेत्येतत् । तथा च यथाश्रुतं यावृशं च विज्ञानमुपार्जितं तदनु रूपमेव शरीरं प्रतिपद्यन्त इत्यर्थः । यथाप्रज्ञं हि संभवा इति श्रुत्यन्तरात् ॥ ७ ॥

आ० टी०—॥ ७ ॥

गो० टी०—अविद्यावत्त्वादविवेकिन इत्याह—मूढा इति । देहिन इति विशेषणादसकृदेहग्रहणं तत्प्रापककर्मानुष्ठानं च सूच्यते । तात्पर्यार्थमाह—योनिमिति । अच्यन्ताधमा इति महापातकिनो गृह्यन्ते । अनुगच्छन्तीति प्राप्नुवन्तीत्यर्थः । उक्तमर्थं स्पष्टयति—यैरिति । विज्ञानमुपासनं नमस्त्रीदर्शनादि च । यथाविज्ञानं शरीरग्रहणे प्रमाणमाह—यथेति । प्रज्ञामनतिक्रम्य यथाप्रज्ञम् । संभवन्त्युत्पद्यन्त इति संभवाः प्रजा इति शेषः ॥ ७ ॥

१ ग. ब. च. 'ह्यं ब्रह्म गोप्यं स' । २ क. ख. ज. यथा चाऽऽत्मा । ३ ब. 'ति सं' । ४ ग. ब. मूढा अवप' । ५ च. 'हन्तेऽवपद्यन्ते श' । ६ ट. तत्तथा' । ७ घ. कर्म ज' ।

यत्प्रतिज्ञातं गृह्यं ब्रह्मं वक्ष्यामीति तदाह—

य एष सुप्तेषु जागर्ति कामं कामं पुरुषो निर्भि-  
माणः । तदेव शुक्रं तद्ब्रह्म तदेवामृतमुच्यते ।  
तस्मिँल्लोकाः श्रिताः सर्वे तद् नान्त्येति कश्चन ।  
एतद्वै तत् ॥ ८ ॥

य एष सुप्तेषु प्राणादिषु जागर्ति न स्वपिति । कथम् । कामं कामं तं  
तमभिप्रेतं रुपाद्यर्थमविद्यया निर्भिमाणो निष्पादयन्नागर्ति पुरुषो यस्त-  
देव शुक्रं शुभ्रं शुद्धं तद्ब्रह्म नान्यद्गृह्यं ब्रह्मास्ति । तदेवामृतमविनाशुच्यते  
सर्वशास्त्रेषु । किंच पृथिव्यादयो लोकास्तस्मिँल्लेव सर्वे ब्रह्मण्याश्रिताः  
सर्वलोककारणत्वात्तस्य । तद् नान्त्येति कश्चनेत्यादि पूर्ववदेव ॥ ८ ॥

आ० टी०—॥ ८ ॥

गो० टी०—प्रसङ्गादागतं परिसमाप्य प्रकृतप्रतिपादनपरमुत्तरं वाक्यमित्याह—  
यत्प्रतिज्ञातमिति । सुप्तेषु प्रलीनेषु प्राणेष्व(प्राणादिष्व)न्तःकरणव्यतिरिक्तेषु । अन्यथा  
साक्षिणः संनिभिन्मात्रेण कामाद्याकारपरिणाम्यन्तःकरणपेरणानुपपत्तेरिति । काम्यत इति  
कामस्तम् । अविद्यया निदान्तःकरणरूपेणाभिव्यक्त्या । य इत्यन्वयार्थं पुनरुच्यते ।  
तद्ब्रह्मेत्यत्रैवकारानुषङ्गं सिद्धवत्कृत्य व्यावर्त्यमाह—नान्यदिति । स्वप्नावस्थायामति-  
स्फुटं साक्षिणः सकाशादन्यद्भिन्नं गृह्यं गोप्यतमं ब्रह्म परिवृढं नास्तीत्यर्थः । तद्ब्रह्मा-  
विनाशीति क्लेश्यत इत्याकाङ्क्षायामाह—सर्वेति । सर्ववेदेष्वित्यर्थः । भूरादिलोकानां  
प्रकृतब्रह्माश्रितत्वे हेतुमाह—सर्वलोकेति । पूर्ववदिति । तदेतत्सर्वात्मकं ब्रह्म, उ  
एव नास्येति नातिक्रामतीत्यर्थः ॥ ८ ॥

अनेकतार्किकैकुबुद्धिविचालितान्तःकरणानां प्रमाणोपपन्नमप्यात्मै-  
कत्वविज्ञानमसकृदुच्यमानंमप्यनृजुबुद्धीनां ब्राह्मणानां चेतसि नाऽऽधी-  
यत इति तत्प्रतिपादन आदरवती पुनः पुनराह श्रुतिः—

अग्निर्यथैको भुवनं प्रविष्टो रूपं रूपं प्रतिरूपो बभूव ।  
एकस्तथा सर्वभूतान्तरात्मा रूपं रूपं प्रतिरूपो  
बहिश्च ॥ ९ ॥

१ क. अ. °ह्य प्रवक्ष्यामि त° । २ क. °वस्त° । ३ क. अ. ग. घ. ङ. ज. भ. ट. ठ.  
°कनुदिवा° । ४ घ. °नमृजु° । ५ क. अ. °ती श्रुतिः पुनः पुनरहि । अ° ।

अग्रियथैक एव प्रकाशात्मा सन्भुवनं भवन्त्यस्मिन्भूतानीति भुवन-  
मयं लोकस्तमिमं प्रविष्टोऽनुप्रविष्टः । रूपं रूपं प्रति दार्वादिदाह्यभेदं  
प्रतीत्यर्थः । प्रतिरूपस्तत्र तत्र प्रतिरूपवान्दाह्यभेदेन बहुविधो बभूव ।  
एक एव तथा सर्वभूतान्तरात्मा सर्वेषां भूतानामभ्यन्तर आत्माऽति-  
सूक्ष्मत्वाद्दार्वादिष्विव सर्वदेहं प्रति प्रविष्टत्वात्प्रतिरूपो बभूव बहिष्च  
स्वेनाविकृतेन [स्व]रूपेणाऽऽकाशवत् ॥ ९ ॥

आ० टी०—जन्ममरणकरणानां प्रति[प्राणि]नियमाद्युगपत्प्रवृत्तेश्च पुरुषबहुत्वं  
सिद्धं त्रैगुण्यविपर्ययाच्चेति नानात्मानो व्यवस्थिता इत्यनेकतार्किकबुद्धिविरोधात्सर्वपुरव-  
त्येक एवाऽऽस्मेत्यत्र न चित्तस्थैर्यं संभवतीत्याशङ्क्यौपाधिकभेदसाधने सिद्धसाधनं  
स्वभाविकभेदसाधने चानैकान्तिकत्वं दर्शयितुं प्रक्रमत इत्याह—अनेकतार्किकेत्या-  
दिना । प्रतिरूप उपाधिसदृशश्चतुष्कोणत्वादिधर्मके हि दारुणि तद्रूपो वहिरपि लक्ष्यत  
इत्यर्थः ॥ ९ ॥

गो० टी०—ननु जन्ममरणकारणानां प्रतिप्राणिनियमाद्युगपत्तेषामप्रवृत्तेश्च पुरुषबहुत्वं  
सिद्धं सत्त्वरजस्तमोगुणानां वैपरीत्याच्च नानात्मानो व्यवस्थिता इत्यनेकतार्किकबुद्धिविरोधा-  
त्सर्वपुरवत्येक आत्मेत्यत्र न चित्तस्थैर्यं संभवतीत्याशङ्क्यौपाधिकभेदसाधने सिद्धसाधनत्वं  
स्वभावभेदसाधने चानैकान्तिकत्वं दर्शयितुं प्रक्रमत इत्याह—अनेकतार्किकेत्यादिना ।  
अनेके कुतार्किकाः पार्वण्डाश्च तर्कागमावष्टम्भास्तदधीना या बुद्धिस्तथाऽऽकलि-  
तमाकुलितमन्तःकरणं येषां ते तथा तेषामित्यर्थः । अनेकतार्किकबुद्धिविचालितान्तः-  
करणानामिति पाठे तार्किका एव कुबुद्धयस्तैः स्वमतोपन्यासादिना विचालितं  
श्रेयोमार्गादन्तःकरणं येषां ते तथा तेषामित्यर्थः । प्रमाणोपपन्नं तत्त्वमस्यादिवाक्यप्रति-  
पाद्यम् । प्रत्यग्रहैकरूपविज्ञानमात्मैकत्वविज्ञानम् । प्रमाणेऽभ्यासादिलिङ्गसाहित्यं  
दर्शयति—असकृदिति । अनृजुबुद्धीनामिति पूर्वषष्ठ्यर्थे हेतुः । नाऽऽधीयते सम्य-  
ग्विज्ञानात्मकवृत्त्यारूढं न भवतीत्यर्थः । ऋजुबुद्धीनां ब्राह्मणानां चेतसीवेति पाठे  
व्यतिरेकदृष्टान्तार्थः । तत्प्रतिपादने विज्ञप्तिस्वभावप्रत्यग्रहप्रतिपादने । आदरवती  
तात्पर्यवती । \*दाह्यभेदं काह्यदिविशेषम् । प्रतिरूप इति उपाधिरूपेण प्रतीयमानः,  
चतुष्कोणत्वादिधर्मके हि दारुणि तद्रूपो वहिरपि लक्ष्यत इत्यर्थः । तत्र तत्र दार्वादौ,

\* भाष्ये दार्वादिदाह्यभेदमित्यत्र दाह्यभेदमित्येतत्पाठानुरोधेनेदम् । तथा पाठोऽपि स्यात्क-  
चिदित्यनुमीयते ।

१ च. 'ष्टः । रूपं प्र' । २ च. 'रूपः, तत्र प्र' । ३ ग. च. ड. च. छ. म. 'दे वभू' ।  
४ क. स. ज. 'स्मा रूपं रूपं' । ५ ड. ड. ट. 'भावसत् १-६ ठ. 'पवण्ड' ।

दाहमेदेन दार्वादिविशेषेण । दृष्टान्तमुक्त्वा दार्ष्टान्तिकमाह—एक एवेति । अम्य-  
न्तरत्वेऽतिसूक्ष्मत्वं हेतुः । सदृष्टान्तं रूपं रूपमित्यादि व्याचष्टे—दार्वादिष्विवेत्या-  
दिना । रूपं रूपमित्यस्य सर्वदेहेमिति व्याख्यानम् । विकारे प्रविष्टस्य विकृतिमाशङ्क्य  
बहिश्चेति पदेन परिहार इत्याह—बहिश्चेति । स्वेनाविकृतेन स्वरूपेणासंसृष्टस्वरूपेणे-  
त्यर्थः ॥ ९ ॥

तथाऽन्यो वृष्टान्तः—

वायुर्यथैको भुवनं प्रविष्टो रूपं रूपं प्रतिरूपो बभूव ॥

एकस्तथा सर्वभूतान्तरात्मा रूपं रूपं प्रतिरूपो

बहिश्च ॥ १० ॥

वायुर्यथैक इत्यादि । प्राणात्मना देहेष्वनुप्रविष्टो रूपं रूपं प्रतिरूपो  
बभूवेति त ( वेत्यादि स ) मानम् ॥ १० ॥

आ० टी०—॥ १० ॥

गो० टी०—वायोरस्मिँल्लोके कथं प्रवेशो दार्वादिष्वनुपलम्भादित्याशङ्क्याऽऽह—  
प्राणात्मनेति । इत्यादि समानमिति । एकस्तथेत्यादिवाक्यव्याख्यानं पूर्ववादि-  
त्यर्थः ॥ १० ॥

एकस्य सर्वात्मत्वे संसारदुःखित्वं परस्यैव तदिति प्राप्तमत इवमुच्यते—

सूर्यो यथा सर्वलोकस्य चक्षुर्न लिप्यते चाक्षु-

षैर्बाह्यदोषैः ॥ एकस्तथा सर्वभूतान्तरात्मा न लि-

प्यते लोकदुःखेन बाह्यः ॥ ११ ॥

सूर्यो यथा चक्षुष आलोकेनोपकारं कुर्वन्मूत्रपुरीषाद्यशुचिप्रकाश-  
नेन तद्दर्शिनः सर्वलोकस्य चक्षुरपि सन्न लिप्यते चाक्षुषैरशुच्यादिद-  
र्शननिमित्तराध्यात्मिकैः पापदोषैर्बाह्यैश्चाशुच्यादिसंसर्गदोषैः । एकः  
संस्तथा सर्वभूतान्तरात्मा न लिप्यते लोकदुःखेन बाह्यः । लोको ह्यवि-  
द्यया स्वात्मन्यध्यस्तया कामकर्मोद्भवं दुःखमनुभवति । न तु सा परमा-  
र्थतः स्वात्मनि । यथा रज्जुशुक्तिकोखरगमनेषु सर्परजतोदकमलानि न  
रज्ज्वादीनां स्वतो दोषरूपाणि सन्ति । संसर्गिणि विपरीतबुद्ध्यध्या-  
सनिमित्तात्तद्दोषवद्विभाव्यन्ते । न तद्दोषैस्तेर्षां लेपो विपरीतबुद्ध्यध्या-

१ क. ख. ज. 'त्मकत्वे' । २ ग. घ. च. 'खित्त्वे प' । ३ ख. ग. घ. ङ. च. ज. घ. ङ. ट. प्राप्ति इ' । ४ क. ग. घ. 'कोषर' । ५ ग. 'रीते बुद्ध्याद्यनिमित्तत्वात्' । ६ ख. 'ध्याये विपरी-  
तत्वात्' । ७ क. च. ज. 'मित्तत्वात्' । ८ ख. ग. घ. च. 'षां लोपो ।

सबाह्या हि ते । तथाऽऽत्मनि सर्वो लोकः क्रियाकारककलात्मकं विज्ञानं सर्पादिस्थानीयं विपरीतमध्यस्य तन्निमित्तं जन्ममरेणादिदुःखमनुभवति न त्वात्मा सर्वलोकात्माऽपि सन्विपरीताध्यारोपनिमित्तेन लिप्यते लोकदुःखेन । कुतः । बाह्यः । रज्ज्वादिबद्धे विपरीतबुद्ध्यध्यासबाह्यो हि स इति ॥ ११ ॥

आ० टी०—परमात्मा दुःखी स्याद्दुःखा(ख्य)भिन्नत्वाल्लोकवदित्याह—एकस्य सर्वात्मकत्व इति । अविद्यायां प्रतिबिम्बितश्चिद्वातुरज्ञो भ्रान्तो भवति । भ्रान्तश्च कामादिदोषप्रयुक्तः कर्म कुरुते तन्निमित्तं च दुःखं स्वात्मन्यध्यस्यति । परमात्मा तु निरविद्यत्वाद्दुःखसाधनशून्यत्वात् न दुःखी ततो न प्रयोजको हेतुरित्याह—लोको ह्यविद्ययेति । स्वरूपेण भ्रमाविषयत्वं विपरीतबुद्ध्यध्यासबाह्यत्वं रज्ज्वादीनां तथा चैतन्यस्योपाधिस्वरूपेणाध्यासाश्रयत्वेऽपि निरुपाधिकबिम्बकल्पब्रह्मरूपेणाध्यासानाश्रयत्वात् न दुःखित्वप्राप्तिरित्यर्थः ॥ ११ ॥

गो० टी०—ननु परमात्मा दुःखी स्याद्दुःखभिन्नत्वाल्लोकवदित्याह—एकस्य सर्वात्मत्व इति । तमेव परमात्मानमेव । परस्यैवेत्यपि पाठः । इदमुच्यते दृष्टान्तपूर्वकमुत्तरमुच्यते । अविद्यायां प्रतिबिम्बितश्चिद्वातुरज्ञो भ्रान्तो भवति भ्रान्तश्च कामादिदोषप्रयुक्तः कर्म कुरुते तन्निमित्तं च दुःखं स्वात्मन्यध्यवस्यति, परमात्मा तु निरविद्यत्वाद्दुःखसाधनशून्यत्वात् न दुःखी ततोऽप्रयोजको हेतुरित्याह—लोको ह्यविद्ययेति । स्वरूपेण भ्रमाविषयत्वं विपरीतबुद्ध्यध्यासबाह्यत्वं रज्ज्वादीनां यथा तथा चैतन्यस्याप्युपाधिस्थितारूपेणाध्यासाश्रयत्वेऽपि निरुपाधिकबिम्बकल्पब्रह्मरूपेणाध्यासानाश्रयत्वात् न दुःखित्वप्राप्तिरित्यर्थः । विपरीतबुद्ध्यारोपनिमित्तेन लोकदुःखेन न लिप्यत इत्यन्वयः । तत्राऽऽकाङ्क्षापूर्वकं हेतुमाह—कुत इत्यादिना । इति यस्मात्तस्मान्न लिप्यत इत्यन्वयः ॥ ११ ॥

किंच—

एको वशी सर्वभूतान्तरात्मा एकं रूपं बहुधा यः  
करोति ॥ तमात्मस्थं येऽनुपश्यन्ति धीरास्तेषां  
सुखं शाश्वतं नेतरेषाम् ॥ १२ ॥

स हि परमेश्वरः सर्वगतः स्वतन्त्र एको न तत्समोऽभ्यधिको वाऽन्योऽस्ति । वशी सर्वं ह्यस्य जगद्दशे वर्तते । कुतः । सर्वभूतान्तरात्मा ।

१ क० 'नमजराम' । २ क० 'म. ट. 'रणदुः' । ३ क० 'बाह्यो बहिष्कृतो बाह्यो र' । क. म. ट. 'बाह्यर' । ४ क० 'ख. ज. हि सः ॥ ११ ॥

यत एकमेव सदेकरसमात्मानं विशुद्धविज्ञानरूपं नामरूपाद्युद्धोपाधिभेदवशेन बहुधाऽनेकप्रकारं यः करोति स्वात्मसत्तामात्रेणाचिन्त्यशक्तित्वात् । तमात्मस्थं स्वशरीरहृदयाकाशे बुद्धौ चैतन्याकारेणामिष्यक्तमित्येतत् । न हि शरीरस्थाऽऽधारत्वमात्मनः । आकाशवदमूर्तत्वात् । आदर्शस्थं मुखमिति यद्वत् । तमेतमीश्वरमात्मानं ये निवृत्तबाह्यवृत्तयोऽनुपश्यन्ति आचार्यागमोपदेशमनु साक्षादनुभवन्ति धीरा विवेकिनस्तेषां परमेश्वरभूतानां शाश्वतं नित्यं सुखमात्मानन्वलक्षणं भवति नेतरेषां बाह्यासक्तबुद्धीनामविवेकिनां स्वात्मभूतमप्यविद्याव्यवधानात् ॥ १२ ॥

आ० टी०—परोत्कर्षदर्शनं पारतन्त्र्यं च स्वस्य हीनत्वं दुःखकारणं प्रसिद्धं तदभावात् परमात्मा दुःखी ततस्तत्प्राप्तिः परः पुरुषार्थो भविष्यतीत्याह—किंच स हीत्यादिना ॥ १२ ॥

गो० टी०—स्वापेक्षया परस्योत्कर्षदर्शनं पारतन्त्र्यं च स्वस्य हीनत्वं दुःखकारणं प्रसिद्धं लोके तदभावात् परमात्मा दुःखी ततस्तत्प्राप्तिः परमपुरुषार्थो भविष्यतीत्याह—किंच स हीत्यादीना । हिशब्दो न तत्समश्चाभ्यधिकश्च दृश्यत इतिश्रुतिप्रसिद्धत्वद्योतनार्थः । वाशित्वे हेतुमाह—कुत इत्यादिना । अन्तरात्मत्वे हेतुत्वेनोत्तरवाच्यं व्याचष्टे—यत इत्यादिना । स्वात्मसत्तामात्रेणोपाधिभेदमादाय बहुधाकरणे हेतुमाह—अचिन्त्येति । यत एवं करोत्यतः सर्वभूतान्तरात्मा यस्तमित्यन्वयः । नन्वात्मशब्दः शरीरवाच्यप्यतस्तत्सत्त्वं किमिति न व्याख्यायत इत्यत आह—न हीति । तर्हि तत्स्थत्वव्यवहारः कथमित्याशङ्क्याऽऽदर्शं प्रतीतिमात्रेणाऽऽदर्शस्थमुखमितिबच्छरीरस्थ इत्युपचर्यत इत्याह—आदर्शस्थमित्यादिना । तमात्मस्थमिति तत्त्वंपदयोः सामानाधिकरण्यादिकथं विवक्षित्वाऽऽह—त[मेत]मीश्वरमात्मानमिति । निवृत्ता बाह्येभ्यो विषयेभ्यो दृ(वृत्तिर्दृ)ष्टिर्षेषां ते तथा । उपाधिबहुत्वाभिप्रायेण बहुवचनं नाऽऽत्मापेक्षयेत्याह—परमेश्वरभूतानामिति । बाह्यासक्तबुद्धीनां बाह्येषु विषयेष्वासक्ता बुद्धिर्षेषां तेषाम् । स्वात्मभूतमपीति । सुखमित्यनुवर्तते । अविदुषामात्मभूतं सुखं नेत्यत्र हेतुमाह—अविद्याव्यवधानादिति ॥ १२ ॥

किंच—

नित्योऽनित्यानां चेतनश्चेतनानामेको बहूनां यो

विदधाति कामान् ॥ तमात्मस्थं येऽनुपश्यन्ति  
धीरास्तेषां शान्तिः शाश्वती नेतरेषाम् ॥ १३ ॥

नित्योऽविनाश्यनित्यानां विनाशिनाम् । चेतनश्चेतनानां चेतयितृणां  
ब्रह्मादीनां प्राणिनामग्निनिमित्तमिव दाहकत्वमनग्नीनामुदकादीनामा-  
त्मचैतन्यनिमित्तमेव चेतयितृत्वमन्येषाम् । किञ्च स सर्वज्ञः सर्वेश्वरः  
कामिनां संसारिणां कर्मानुरूपं कामान्कर्मफलानि स्वानुग्रहनिमित्तांश्च  
कामान्य एको बहूनामनेकेषामनायासेन विदधाति प्रयच्छतीत्येतत् ।  
तमात्मस्थं येऽनुपश्यन्ति धीरास्तेषां शान्तिरुपरतिः शाश्वती नित्या  
स्वात्मभूतैव स्यात्तेतरेषामनेवंविधानाम् ॥ १३ ॥

आ० टी०—इदानीं परमात्मन्युपपत्तिप्रदर्शनार्थमाह—किञ्च नित्य इति ।  
सूर्याचन्द्रमसौ घाता यथापूर्वमकल्पयदित्यादिश्रुतेरकृताभ्यागमकृतविप्रणाशप्रसङ्गपरिहाराच्च  
कल्पान्तरीयभावानां प्रलीनानां कल्पान्तरे सजातीयरूपेणोत्पादः प्रतीयते स तदा स्याद्यदि  
विनाशिनां भावानां शक्तिशेषो लयः स्यात् । ततः प्रलये विनश्यत्सर्वं यत्र शक्तिशेषं  
विलीयते सोऽभ्युपगन्तव्य इत्यर्थः । बुद्धिमतामपि ब्रह्मेन्द्रादीनां परमानन्दाभिमुख्यं हित्वा  
या बहिर्मुखा चेतनोपलभ्यते साऽपि नियन्तारं गमयतीत्याह—चेतनश्चेतनानामिति ।  
ब्रह्मादिशब्दवाच्यानां संघातानां वा चेतयितृत्वं यच्चैतन्यनिमित्तं सोऽस्ति पर आत्मे-  
त्यर्थः । विमतं कर्मफलं तत्स्वरूपाद्यभिज्ञेन दीयमानं व्यवहितफलत्वात्सेवाफलवदित्याह—  
किञ्च स इति ॥ १३ ॥

गो० टी०—इदानीं परमात्मन्युपपत्तिप्रदर्शनार्थमाह—किञ्चेति । सूर्याचन्द्रमसौ  
घाता यथापूर्वमकल्पयदिति श्रुतेरकृताभ्यागमकृतविप्रणाशप्रसङ्गपरिहाराय च कल्पान्तरी-  
यभावानां प्रलीनानां कल्पान्तरे सजातीयरूपेणोत्पादः प्रतीयते स तदा स्याद्यदि विनाशिनां  
भावानां शक्तिशेषो लयः स्यात्ततः प्रलये विनश्यत्सर्वं यत्र शक्तिशेषं विलीयते सोऽभ्यु-  
पगन्तव्य इत्यनित्यानां नित्य इत्यस्यार्थः । बुद्धिमतामपि ब्रह्मेन्द्रादीनां परमानन्दाभिमुख्यं  
हित्वा बहिर्मुखा चेतनोपलभ्यते साऽपि नियन्तारं गमयतीत्याह—चेतनश्चेतनानामिति ।  
अनग्नीनामुदकादीनामग्निनिमित्तं दाहकत्वं यथा तथाऽन्येषां ब्रह्म'दीनां प्राणिनामात्मचैत-  
न्यनिमित्तमेव चेतयितृत्वमित्यन्वयः । ब्रह्मादिसंघातानां चेतयितृत्वं यच्चैतन्यनिमित्तं सोऽस्ति  
परमात्मेत्यर्थः । विस्तृतं कर्मफलं कर्मस्वरूपाद्यभिज्ञेन दीयमानं भवितुमर्हति व्यवहितफलत्वात्से-

वाफलत्वादित्वाह—किञ्च [स] सर्वज्ञ इति । ननु कर्मवशादेव तत्फलसिद्धेश्वरोऽकिञ्चित्कर इत्यत्र आह—स्वानुग्रहेति । कर्मणामीश्वरसत्ताद्वारा फलहेतुत्वाच्च दोष इति भावः ॥ १३ ॥

तदेतदिति मन्यन्तेऽनिर्देश्यं परमं सुखम् ॥ कथं नु  
तद्विजानीयां किमु भाति विभाति वा ॥ १४ ॥

यत्तदात्मविज्ञानं सुखमनिर्देश्यं निर्देश्यमशक्यं परमं प्रकृतं प्राकृतपुरुषवाङ्मनसयोरगोचरमपि सन्निवृत्तैषणा ये ब्राह्मणास्ते\* यत्तदेतत्प्रत्यक्षमेवेति मन्यन्ते, कथं नु केन प्रकारेण तत्सुखमहं विजानीयाम् । इदमित्यात्मबुद्धिविषयमापादयेयं यथा निवृत्तैषणा यतयः । किमु तद्भाति वीक्ष्यते प्रकाशात्मकं तद्यतोऽस्मद्बुद्धिगोचरत्वेन विभाति विस्पष्टं दृश्यते किंवा नेति ॥ १४ ॥

आ० टी०—विद्वदनुभवोऽपि परमानन्दे प्रमाणमित्याह—यत्तदात्मविज्ञानमिति । तस्मादसंभाविततया न जिहासितव्यं परमात्मदर्शनं किन्तु श्रद्धावानतया विचारयितव्यमेवेत्याह—कथं न्विति ॥ १४ ॥

गो० टी०—विद्वदनुभवोऽपि परमानन्दे प्रमाणमित्याह—यत्तदात्मविज्ञानमिति । तदात्मसुखं परम[म]निर्देश्यमप्येतादिति मन्यन्त इत्यन्वयः । के त इत्याकाङ्क्षायामाह—निवृत्तेति । त इति पदमभ्याहर्तव्यम् । एतदित्यस्य प्रत्यक्षमेवेति व्याख्यानाम् । विद्वत्प्रत्यक्षत्वादात्मसुखस्यासंभाविततया न जिहासितव्यं परमात्मदर्शनं किन्तु श्रद्धावानतया विचारयितव्यमेवेत्याह—कथं न्विति । यथा निवृत्तैषणा यतयो विचारेणाऽऽत्मबुद्धिविषयमात्मसुखमापादयन्ति तद्वदात्मरूपसुखमात्मबुद्धिविषयं कथमापादयेयमिति विचारयितव्यमित्यर्थः । ननु वाङ्मनसातीतस्यासंभावितत्वेन प्रकाशमानत्वाभावात्कथं बुद्धयारोह इति शङ्कते—किञ्चित् । उ इति वितर्के । यत इति यदित्यर्थे । यत्प्रकाशात्मकमात्मज्योतिस्तदस्मद्बुद्धिगोचरत्वेन विस्पष्टं दृश्यते किमित्यन्वयः । वाशब्दं व्याचष्टे—नेति । अथवा यतः प्रकाशात्मकं तदात्मज्योतिरतोऽस्मद्बुद्धिविषयत्वेन विस्पष्टं दृश्यते किमिति संबन्धः । वाशब्दं व्याचष्टे—किं वा नेति ।

\* अत्र टीकानुरोधेन त इति पदमधिकम् ।

१ क. ज. 'मु तद्भाति । २ छ. 'ति न भा' । ३ ग. घ. ङ. च. ज. झ. ञ. ट. ठ. डानसु' । ४ क. ज. 'स्ते तदे' । ५ झ. झ. स. 'सोऽतोऽस्म' । ६ क. झ. च. ज. 'ति ॥ १३ ॥ चमो' ।

अत्रोत्तरमिदं भाति च विभाति चेति । कथम्—

न तत्र सूर्यो भाति न चन्द्रतारकं नेमा विद्युतो  
भान्ति कुतोऽयमग्निः । तमेव भान्तमनुभाति  
सर्वं तस्य भासा सर्वमिदं विभाति ॥ १५ ॥

इति काठकोपनिषदि द्वितीयाध्याये द्वितीया वल्ली  
समाप्ता ॥ २ ॥ ( ५ )

न तत्र तस्मिन्स्वात्मभूते ब्रह्मणि सर्वावभासकोऽपि सूर्यो भाति  
तद्वैश्व न प्रकाशयतीत्यर्थः । तथा न चन्द्रतारकं नेमा विद्युतो भान्ति  
कुतोऽयमस्मद्दृष्टिगोचरोऽग्निः । किं बहुना यदिदमादिकं सर्वं भाति  
तत्तमेव परमेश्वरं भान्तं दीप्यमानमनुभात्यनुदीप्यते । यथा जलोल्मु-  
काद्यग्निसंयोगादग्निं दहन्तमनु दहति न स्वतस्तद्वत् । तस्यैव भासा  
दीप्या सर्वमिदं सूर्यादि विभाति । यत एवं तदेव ब्रह्म भाति च  
विभाति च । कार्यगतेन विविधेन(?) भासा तस्य ब्रह्मणो भारूपत्वं स्व-  
तोऽवगम्यते । न हि स्वतोऽविद्यमानं भासनमन्यस्य कर्तुं शक्यम् ।  
घटादीनामन्यावभासकत्वावर्शनाद्भासनरूपाणां चाऽऽदित्यादीनां तद-  
र्शनात् ॥ १५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्री-  
मदाचार्यशंकरभगवतः कृतौ काठकोपनिषद्भाष्ये द्वितीया-  
ध्याये द्वितीयवल्लीभाष्यं समाप्तम् ॥ २ ॥ ( ५ )

आ०टी०—॥ १५ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविर-  
चिते काठकोपनिषद्भाष्यव्याख्याने द्वितीयाध्याये द्वितीयवल्ली-  
भाष्यटीका समाप्ता ॥ २ ॥ ( ५ )

गो० टी०—इदंशब्दव्याख्यानं भातित्यादि । कुत इति । अल्पवीर्यत्वादि-  
त्यर्थः । जलं तप्तजलमुल्मुकमलात् तदादीत्यादिशब्देनायःपिण्डादि गृह्यते । ननु प्रका-  
शविशिष्टघटादेः स्ववृत्तिघटादिप्रकाशकत्वं दृष्टं तद्वदन्याधीनप्रकाशस्य ब्रह्मणः सूर्यादि-  
प्रकाशत्वमि-याशङ्कयाऽऽह—न हीति । अविद्यमानेति पञ्चदशः । प्राप्ताप्राप्तविवे-

१ घ क. छ म. ट. 'स्मद्देव' । २ ग. घ. छ. च. छ. म. ड. ठ. 'कं भा' । ३ क. ख.  
ज. 'काक' । ४ क. म. 'पाणामादिसः दीनां च त' ।

केन प्रकाशरैव मासकैवाञ्च स्वतो घटादेर्भासकत्वं तद्वदप्रकाशत्वे ब्रह्मणो नाऽऽदित्या-  
दिप्रकाशकत्वं स्यादिति भावः ॥ १५ ॥

इति श्रीमत्परमहंसपरित्राजकाचार्यवर्यश्रीमद्बालगोपालेन्द्रयतीश्वरसिस्-  
चित्ते काठकः मनिषद्भाष्यविवरणे द्वितीयाध्याये द्वितीया  
ब्रह्मी समाप्ता ॥ २ ॥ ( ९ )

मूलावधारणेनैव मूलावधारणं वृक्षस्य क्रियते लोके यथैवं संसार-  
कार्यवृक्षावधारणेन तन्मूलस्य ब्रह्मणः स्वरूपव्यवधारणविषयेयं षष्ठी  
बह्वधारभ्यते—

ऊर्ध्वमूलोऽवाकशाख एषोऽश्वत्थः सनातनः ॥  
तदेव शुक्रं तद्ब्रह्म तदेवामृतमुच्यते ॥ तस्मि-  
ल्लोकाः श्रिताः सर्वे तदु नात्येति कश्चन ॥  
एतद्वै तत् ॥ १ ॥

ऊर्ध्वमूल ऊर्ध्वं मूलं यत्तद्विष्णोः परमं पद्मस्येति सोऽग्रमव्यक्ता-  
दिस्थावरान्तः संसारवृक्ष ऊर्ध्वमूलः । वृक्षश्च ब्रश्चनात् । जन्मजरामरण-  
शोकाद्यनेकानर्थात्मकः प्रतिक्षणमन्यथास्वभावो मायामरीच्युत्कगन्धर्व-  
नगरादिवद्वृष्टनष्टस्वरूपत्वादवसाने च वृक्षवद्भावात्मकः कदलीस्तम्भव-  
स्त्रिःसारोऽनेकशतपत्रखण्डबुद्धिविकल्पास्पदस्तत्त्वविजिज्ञार्तुभिरनिर्धारि-  
तेवंतत्त्वो वेदान्तनिर्धारितपरब्रह्ममूलसारोऽविद्याकामकर्माव्यक्तबीजप्र-  
मवोऽपरब्रह्मविज्ञानक्रियाशक्तिद्वयात्मकहिरण्यगर्भाङ्कुरः सर्वप्राणिलिङ्ग-  
भेदस्कर्न्धतृष्णाजलासेकोद्भूतदर्पो बुद्धीन्द्रियविषयप्रबालाङ्कुरः श्रुति-  
स्मृतिन्यायविद्योपदेशपलाशो यज्ञदानतपआद्यनेकक्रियासुषुप्पः सुख-  
दुःखवेदनानेकरसः प्राण्युपजीव्यानन्तफलस्तैत्तृष्णासलिलावसेकप्ररु-  
हजडीकृतहृदयन्द्रमूलः सत्यनामादिसप्तलोकब्रह्मादिभूतपैक्षिकृतनीडः  
प्राणिसुखदुःखोद्भूतहर्षशोकजातनृत्यगीतवादित्रक्ष्वेलितास्फोटितहृसि-  
ताकृष्टरहितहार्होमुश्रमुश्र्वेत्याद्यनेकशब्दकृततमुलीभूतमहारवो वेदान्त-

१ क. घ. म. ट. जेन मू° २ क. घ. म. ट. यद्वि° । ३ ग. घ. च. 'लः, इक्ष' । ४ क.  
ख. ग. घ. च. म. ट. 'व वृक्ष' । ५ क. ग. च. ट. 'पावण्ड' । ६ क. घ. म. ट. 'सुभिमि-  
थां' । ७ ख. घ. 'प्रमावोऽ' । ८ क. ख. ज. घ. म. ट. 'न्रस्तत्तृष्णा' । ९ ग. घ. च. ज.  
म. 'दुर्षु' । १० घ. घ. म. ट. 'स्तत्तृ' । ११ ख. म. 'पक्षीक' । १२ क. घ. 'हामुके' ।

विहितब्रह्मात्मदर्शनोसङ्गशब्दकृतोच्छेद एष संसारवृक्षोऽश्वत्थोऽश्वत्थव-  
त्कामकर्मवातेरितनित्यप्रचलितस्वभावः । स्वर्गनरकतिर्यक्प्रेतादिभिः  
शास्त्रामिरवाकशाखः । सनातनोऽनादित्वाच्चिरं प्रवृत्तः । यदस्य संसा-  
रवृक्षस्य मूलं तदेव शुक्रं शुभ्रं शुद्धं ज्योतिष्मच्चैतन्यात्मज्योतिःस्वभावं  
तदेव ब्रह्म सर्वमहत्त्वात् । तदेवासृतमविनाशस्वभावमुच्यते कथ्यते  
सत्यत्वात् । वाचारम्भणं विकारो नामधेयमनृतमन्यदतो मर्त्यम् ।  
तस्मिन्परमार्थसत्ये ब्रह्माणि लोका गन्धर्वनगरमरीच्युदकमायासमाः  
परमार्थदर्शनाभावावर्गमनाः श्रिता आश्रिताः सर्वे समस्ता उत्पात्ति-  
स्थिलिलेषु । तंदु तद्ब्रह्म नात्येति नातिवर्तते मृदोदिमिव घटादिकार्थं  
कश्चन कश्चिदपि विकारः । एतद्वै तत् ॥ १ ॥

आ० टी०—शास्त्रस्यादितूलदर्शनेनादृष्टमपि वृक्षमूलं यथाऽस्तीत्यवधार्यते तद्-  
दृष्टस्यापि ब्रह्मणोऽवधारणाय प्रकमत इत्याह—तूलावधारणेनेति । वृक्षशब्दे  
प्रवृत्तिनिमित्तमाह—ब्रश्चनादिति । “ ब्रश्चू छेदने ” अस्य घातोः सप्रत्ययान्तस्य रूपं  
वृक्ष इति । छेद्यत्वे युक्तिमाह—जन्मजरेत्यादिना । प्रसिद्धवृक्षसाम्याद्वा वृक्षशब्द-  
प्रयोग इत्यभिप्रेत्याऽऽह—अवसाने चेत्यादिना । प्रसिद्धो वृक्षः स्थाणुर्वा पुरुषो वेति-  
विकल्पास्पदो दृष्टस्तथाऽयमपि संघातो वा परिणामो वाऽऽरब्धो वा सद्वाऽसद्वेत्यादीना-  
मनेकेषां शतसंख्याकपाखण्डबुद्धिविकल्पानां विषय इत्यर्थः । किसंज्ञकोऽयं वृक्ष इत्यन्य-  
वसायगोचरः कश्चिद्वृक्षो दृष्टस्तथाऽयमपीति साम्यम् । साम्यान्तरमाह—तत्त्वविजि-  
ज्ञासुभिरिति । अपरब्रह्मणा विज्ञानक्रियाशक्तिद्वयात्मको हिरण्यगर्भः प्रथमोऽवस्थाभे-  
दोऽङ्कुरोऽस्येति तथोक्तः । बुद्धीन्द्रियाणां विषयाः शब्दादयः प्रबालाङ्कुराः किसलयो-  
न्यस्येति स तथोक्तः । श्रुत्यादीनि पलाशानि पत्राण्यस्येति । सुखदुःखे प्राणिवेदना  
एवानेको रसोऽस्येति । फलतुण्डैव सलिलावसेकस्तेन प्ररूढानि कर्मवासनादीनि सात्त्विका-  
दिभावेन मिश्रीकृतानि दृढबन्धान्यान्यवान्तरमूलान्यस्य वटवृक्षस्येव तथोक्तः । सत्यनामादिषु  
सप्तत्येकेषु ब्रह्मादीनि भूतान्येव पक्षिणस्तैः कृतं नीड यस्मिन् । प्राणिनां सुखदुःखसाम्या-  
मुद्भूतौ हर्षशोकौ ताभ्यां यथासंस्तेन जातानि नृत्यादीनि रुदितादिशब्दाश्चैतैः कृतोन्तु-  
मुलीभूतो महारवो यस्मिन्निति विग्रहः ॥ १ ॥

१ क. 'ना कृतज्ञानोच्छे' । २ क. ट. 'ब्रशाख' । ३ क. ड. च. ज. म. ट. ठ. घिरप्र' ।  
४ क. म. ट. सुक्रं शु' । ५ घ. 'त' । एवा' । ६ क. ख. ज. 'नाशित्व' । ७ ग. घ. ड. च.  
'तऽऽ' । ८ क. 'मन्यमाभाः । ट. 'ममाःश्रि' । ९ घ. 'व्यादिषु । १० ख. तवेत' । ११ क. ख.  
ज. 'संदि'कमिष । घ. 'दादिब'प्यट' ।

गो० टी०—शास्त्रमस्यादितूलदर्शनाददृष्टमपि वृक्षमूलं यथाऽस्तीत्यवधार्यते तद्वददृष्ट-  
 स्यापि ब्रह्मणोऽवधारणाच्च प्रक्रमते इत्याह—तूलावधारणेनेति । स्वरूपावधारण-  
 विषया स्वरूपनिश्चयेच्छया । स्वरूपावधारणविषयेति पाठे विषयशब्दो निमित्तवाची ।  
 इयमन्तिमा षष्ठी । ऊ-र्वमित्युक्तकृष्टमित्यर्थः । बद्धिष्णोः परमं पदं तदस्य सोऽयंमूर्धमूल  
 इत्यन्वयः । इदंशब्दार्थं स्फुटयति—अद्वयत्वादीति । अध्यक्तमज्ञातचैतन्यमादिर्यस्य  
 सोऽयं तथा । स्थावरो वृक्षादिरन्ते यस्य सोऽयं तथा । स चासौ स चेति पुनः कर्मधारयः ।  
 संसार एव वृक्षः संसारवृक्षः । वृक्षशब्दप्रवृत्तिनिमित्तमाह—ब्रश्चनादिति । ओन्नदृ-  
 ष्टेदं इत्यस्य घातोः सप्रत्ययान्तस्य रूपं वृक्ष इति । छेद्यत्वे युक्तिमाह—जन्मजरे-  
 स्याद्विना । क्वचिदवच्छिन्नजन्मजरेत्यादिपाठष्टिप्पणकारैर्गृहीतः । जन्म च जरा च मरणं  
 च शोकश्च ते एवाऽऽदिर्येषां ते तथा । तेऽनेकेऽनर्था आत्मा स्वरूपं यस्य वृक्षस्य स  
 तथा । अनेकानर्थात्मकत्वादेव प्रतिक्षणमन्यथास्वभावत्वं सात्त्विकराजसतामसवृत्तिभेदेनेत्याह—  
 प्रतिक्षणमिति । प्रतिक्षणमन्यथास्वभावत्वे दृष्टान्तमाह—मायेत्यादिना । मायैन्द्र-  
 जालिकमाया । मायादिवत्प्रतिक्षणमन्यथास्वभावत्वे हेतुमाह—दृष्टेति । दृष्टं दर्शनं  
 तत्समय एव प्रतीयते नोत्तरकालमित्यर्थः । अवयवार्थभादाय संसारो वृक्ष इत्युक्तम् ।  
 वृक्षसादृश्याद्वा वृक्षशब्दप्रयोगो भवति संसार इत्याह—अवसाने चेत्यादिना ।  
 वृक्षशब्दः पक्षान्तरद्योतकः । प्रसिद्धो वृक्षः स्थाणुर्वा पुरुषो वेतिविकल्पास्पदो दृष्टः ।  
 तथाऽयमपि संघातो वा परिणामो वाऽऽरब्धो वा न वेत्यादीनामनेकेषां शतसंख्याकपाषण्ड-  
 बुद्धिषिकल्पानामास्पद(दो) विषय इत्यर्थः । किंसंज्ञकोऽयं वृक्ष इत्यनध्यवसायमोचरः  
 कश्चिद्वृक्षो दृष्टस्तथाऽयमपीति साम्यान्तरमाह—तत्त्वविजिज्ञासुभिरिति । स्वतोऽ-  
 सारत्वे संसारस्य किं तस्य सारमित्यपेक्षायामाह—वेदान्तेति । वेदान्तैर्निर्धासितं परं  
 ब्रह्मैव मूलं सारो यस्य स तथा । अविद्याऽध्यासः कामकर्माण्यव्यक्तमज्ञातचैतन्यमेतानि  
 बीजं तस्मात्प्रभव उत्पत्तिर्यस्य स तथा । अपरस्य ब्रह्मणोः विज्ञानक्रियाशक्तिद्वयात्मको  
 हिरण्यगर्भः प्रथमोऽवस्थाभेदोऽङ्कुरोऽस्येति तथोक्तः । सर्वेषां प्राणिनां लिङ्गशरीरविशेषास्त  
 एव [ स्कन्धाः ] शाखामूलस्थानानि यस्य स तथोक्तः । तृष्णैव सलिलं तेन सेकः सेचनं  
 सेनोद्भूतो इर्णे गर्भ उच्छ्रायो यस्य स तथोक्तः । बुद्धीन्द्रियाणां ये विषयाः शब्दरसद्वयस्ते  
 प्रवालाङ्कुराः किसलयान्यस्येति तथोक्तः । श्रुत्यादीनि पलाशानि पत्राण्यस्येति तथा ।  
 यज्ञानाचारदीन्यनेकाः क्रिया एव शोभनानि पुष्पाण्यस्येति तथा । क्वचिद्यज्ञदानतपश्चा-  
 दिति पाठः । सुखदुःखे प्राणिभेदाना एवानेको रसोऽस्येति तथा । प्राणिभिरुपजीव्यमन्यन्तस्वेन  
 कले धीस्मिन्स तथा । फलतृष्णैव सलिलवसेकस्तेन प्ररूढानि कर्मवासनादीनि जडीकृतानि

सात्त्विकादिभावेन मिश्रीकृतानि दृढबद्धान्यवान्तरमूलानि यस्येति स तथोक्तः । सत्यनामादिषु सप्तलोकेषु ब्रह्मादीनि भूतान्येव पक्षिणस्तैः कृतं नीडमास्पदं यस्मिन्स तथोक्तः । प्राणिनां सुखदुःखाभ्यामुद्भूतौ हर्षशोकौ ताभ्यां यथासंख्येन जातानि नृत्यं च गीतं च गानं च वादित्रं च वाद्यसामान्यं क्ष्वलितं च केलिविशेष आस्फोटितं च भुजाबन्धो हर्षितं चाऽऽमोदविशेषस्तज्जन्यपरहस्ताद्याकर्षणमाकृष्टं च तानि तथा तानि च रुदितादयोऽनेके शब्दाश्च तैः कृतस्तुमुलीभूतो महारवो यस्मिन्स तथेति विग्रहः । आस्फोटहसितेत्यपि पाठः सुगमः । वेदान्तेस्तत्त्वमस्यादिभिर्विहितं जनितं यत्प्रत्यगभिन्नब्रह्मज्ञानं तदेवासङ्गशस्त्रमप्रतिबन्ध्यमानशस्त्रं तेन कृत उच्छेदो नाशो यस्य स तथोक्तः । अश्वत्थशब्दस्य संसारे गौर्णां वृत्तिमाह—अश्वत्थवदिति । कामकर्मणी एव वातस्तेनेरितो नित्यः प्रचलितः स्वभावो यस्य स तथोक्तः । तिर्यकशुनकादिजन्म । प्रेतोऽनग्निंसंस्कृताज्ञजन्तूनामवस्थाविशेष आन्तरालिकः । आदिशब्देन स्वेदजन्यादयां प्राक्षाः । तादृशैःशाखाभिरवाकशाखः । सनातनश्चिरं प्रवृत्त इत्यन्वयः । तत्र हेतुः—अनादित्वादिति । तदेवेत्यादिवाक्यमपेक्षितं पूरयन्त्याचष्टे—यदिति । अविनाशस्वभावत्वे हेतुमाह—सत्यत्वादिति । प्रपञ्चस्य तद्वैपरीत्यमाह—वाचेत्यादिना । कदेत्यपेक्षायामाह—उत्पत्तीति ॥ १ ॥

यदिदं किञ्च जगत्सर्वं प्राण एजति निःसृतम् ।

महद्भयं वज्रमुद्यतं य एतद्विदुरमृतास्ते भवन्ति ॥ २ ॥

यद्विज्ञानाद्भृता भवन्तीत्युच्यते जगतो मूलं तदेव नास्ति ब्रह्मासत एवेदं निःसृतमिति तन्न । यदिदं किञ्च यत्किञ्चेदं जगत्सर्वं प्राणे परस्मिन्ब्रह्मणि सत्येजति कम्पते तत एव निःसृतं निर्गतं सत्प्रचलति नियमेन चष्टते । यदेवं जगदुत्पत्त्यादिकारणं ब्रह्म तन्महद्भयम् । महद्भयं तद्भयं च विमेत्यस्मादिति महद्भयम् । वज्रमुद्यतमुद्यतमिव वज्रम् । यथा वज्रोद्यतकरं स्वामिनममिमुखीभूतं वृष्ट्वा भृत्या नियमेन तच्छासने वर्तन्ते तथेदं चन्द्रादित्यग्रहनक्षत्रतारकादिलक्षणं जगत्सेश्वरं नियमेन क्षणमप्यविश्रान्तं वर्तत इत्युक्तं भवति । य एतद्विदुः स्वात्मप्रवृत्तिसाक्षिभूतमेकं ब्रह्माभृता अमरणधर्माणस्ते भवन्ति ॥ २ ॥

आ० टी०—कार्यस्य शून्यतापर्यन्तं नष्टस्यासत्त्वपूर्वकमेव जन्म ततो नास्ति मूलमिति शङ्कते—यद्विज्ञानादिति । तन्न । शशविषाणादेरसतः समुत्पत्त्यदर्शनात्सत्पूर्व-

कत्वप्रसिद्धेश्चास्ति सद्रूपं वस्तु जगतो मूलं तच्च प्राणपदलक्ष्यं प्राणप्रवृत्तेरपि हेतुत्वा-  
दित्यर्थः ॥ २ ॥

गो० टी०—कार्यस्य शून्यपर्यन्तं नाशादसत्पूर्वकमेव जन्म ततो नास्ति मूलमिति  
शङ्कते—यद्विज्ञानादिति । परिहरति—तच्चेति । शशविषाणादेरसत् उत्पत्त्यदर्श-  
नात्कार्यस्य सत्पूर्वकत्वप्रसिद्धेश्चास्ति सद्रूपं वस्तु जगतो मूलं तच्च प्राणपदलक्ष्यं प्राणप्रवृत्तेरपि  
हेतुत्वादित्यर्थः । धान्त्वर्थं प्रकटयति—तत एवेति । नात्र वाक्येषु ब्रह्मणो विच्छेदोऽ-  
स्तीत्यभिप्रेत्योत्तरं वाक्यं व्याचष्टे—यदेवमित्यादिना । उद्यतं वज्रमिष वज्रमुद्यतम् ।  
पदार्थमभिधाय तात्पर्यमाह—यथेत्यादिना । एतच्छब्दार्थमाह—स्वात्मेति ।  
स्वसंबन्धन्तःकरणप्रवृत्तीनां साक्षिभूतमित्यर्थः । य एतद्विदुस्तेऽमृता भवन्तीत्यन्वयः ॥ २ ॥

कथं तद्भयाज्जगद्गतं इत्याह—

भयादस्याग्निस्तपति भयात्तपति सूर्यः ॥

भयादिन्द्रश्च वायुश्च मृत्युर्धावति पञ्चमः ॥ ३ ॥

भयान्द्गीत्यां परमेश्वरस्याग्निस्तपति भयात्तपति सूर्यो भयादिन्द्रश्च  
वायुश्च मृत्युर्धावति पञ्चमः । न हीश्वराणां लोकपालानां समर्थानां  
सतां नियन्ता चेद्वज्रोद्यतकरवज्र स्यात्स्वामिभयभीतानामिष मृत्यानां  
नियता प्रवृत्तिरुपपद्यते ॥ ३ ॥

आ० टी०— ॥ ३ ॥

गो० टी०—सूर्यादीनां नियतप्रवृत्त्यनुपपत्त्या नियामकत्वेन संभावितं यत्पारमेश्वरं  
रूपं तदवगमायेह यत्नः कर्तव्य इत्याकाङ्क्षापूर्वकमाह—कथं तदित्यादिना । न  
हि नियता प्रवृत्तिरुपपद्यते इति संबन्धः ॥ ३ ॥

इह चेदशकद्बोद्धुं प्राक्शरीरस्य विस्रसः ॥

ततः सर्गेषु लोकेषु शरीरत्वाय कल्पते ॥ ४ ॥

तच्चेह जीवन्नेव चेद्यग्रशकच्छक्नोति शक्तः सञ्जानात्येतद्भयकारणं  
ब्रह्म बोद्धुमवगन्तुं प्राक्पूर्वं शरीरस्य विस्रसोऽवस्रंसनात्पतनात्संसार-  
बन्धनाद्विमुच्यते । न चेदशकद्बोद्धुं ततोऽनवबोधोत्सर्गेषु सृज्यन्ते येषु  
अदृश्याः प्राणिन इति सर्गाः पृथिव्यादयो लोकास्तेषु सर्गेषु लोकेषु

शरीरत्वाय शरीरमावाय कल्पते समर्थो भवति शरीरं गृह्णातीत्यर्थः ।  
तस्माच्छरीरविसंभवात्प्रागात्मबोधाय यत्न आस्थेयः ॥ ४ ॥

आ० टी०—सूर्यादीनां नियतप्रवृत्त्यनुपपत्त्या नियामकत्वेन संभावितं यत्पारमे-  
श्वरं रूपं तदवगमायैव यत्नः कर्तव्य इत्याह—तच्चेति । इहैव बोद्धुं शक्तः सन्निहैव  
चेज्जानाति तदा मुच्यत एवेति संबन्धः ॥ ४ ॥

गो० टी०—तच्चैव बोद्धुं शक्तः सन्निहैव चेज्जानाति तदा मुच्यत एवेति संबन्धः ।  
तत् इत्यस्य व्याख्यानमनवनोधादिति । परमात्मवगमाय यत्नः कार्य इत्युक्तमुपसंहरति—  
तस्मादित्यादिना ॥ ४ ॥

यस्माद्विहैवाऽऽत्मनो दर्शनमादर्शस्थस्येव मुखस्य स्पष्टमुपपद्यते न  
लोकान्तरेषु ब्रह्मलोकादन्यत्र । स च दुष्प्रापः । कथमित्युच्यते—

यथाऽऽदर्शं तथाऽऽत्मनि यथा स्वप्ने तथा पितृलोके ।

यथाऽप्सु परीव दृश्ये तथा गन्धर्वलोके छायातप-  
योरिव ब्रह्मलोके ॥ ५ ॥

यथाऽऽदर्शं प्रतिबिम्बभूतमात्मानं पश्यति लोकोऽत्यन्तविविक्तं तथे-  
हाऽऽत्मनि स्वबुद्ध्यावादर्शवस्त्रिभलीभूतायां विविक्तमात्मनो दर्शनं भव-  
तीत्यर्थः । यथा स्वप्नेऽविविक्तं जाग्रद्वासनोद्भूतं तथा पितृलोकेऽवि-  
विक्तमेव\*दर्शनमात्मनः कर्मफलोपभोगासक्तत्वात् । यथा चाप्स्ववि-  
भक्तावयवमात्मरूपं परीव दृश्ये परिकृश्यत इव तथा गन्धर्वलोकेऽवि-  
विक्तमेव दर्शनमात्मनः । एवं च लोकान्तरेष्वपि शास्त्रप्रामाण्यादवग-  
म्यते । छायातपयोरिवात्यन्तविविक्तं ब्रह्मलोक एवैकस्मिन् । स च  
दुष्प्रापोऽत्यन्तविशिष्टकर्मज्ञानसाध्यत्वात् । तस्मादात्मदर्शनायेहैव यत्नः  
कर्तव्य इत्यभिप्रायः ॥ ५ ॥

आ० टी०—॥ ५ ॥

गो० टी०—यथाऽऽदर्शं इत्यादिकावयं व्याख्यातुं पातनिकामाह—यस्मादित्या-

\* दर्शनमात्मन इति प्रत्ययः कश्चिन्न स्यादिति टीकानुरोधेन ज्ञायते ।

१ क. क. अ. 'मेवाऽऽत्मनो दर्शनं क' । २ अ. म. ट. 'यथाऽऽत्म' । ३ क. क. च. 'आ  
वाऽऽत्म' । ४ म. क. क. 'परिव' । ५ अ. म. ट. 'केऽविभक्त' । ६ म. च. च. 'वं को' । ७ क.  
क. अ. 'रे विविक्ते आ' । ८ क. अ. क. ट. 'कथमे' ।

दिना । इहैव मनुष्यदेह एव । यथाऽऽदर्शस्यस्य मुखस्य स्पष्टमुपलब्धितथाऽऽत्मा यस्मादात्मनि स्पष्टमुपलभ्यते तस्मादिहैवाऽऽत्मनो दर्शनमित्यन्वयः । एवकारव्यावर्त्य-  
माह—नेति । तर्हि ब्रह्मलोकेऽपि तद्दर्शनं न स्यादित्याशङ्कयाऽऽह—ब्रह्मेति । ननु तर्हि ब्रह्मलोक एवाऽऽत्मनो दर्शनं स्यादित्याशङ्कयाऽऽह—स चेति । आकाङ्क्षापूर्वकम-  
वतारितवाक्यं व्याचष्टे—कथमित्यादिना । स्वप्न इत्यत्राविविक्तमिति पदच्छेदः ।  
पितृलोक आत्मदर्शनमिति शेषः । पितृलोके दर्शनस्याविविक्तत्वे हेतुमाह—कर्मफलेति ।  
गन्धर्वलोकग्रहणमुपलक्षणमित्याह—एवमिति । एकस्मिन्नात्मदर्शनमित्यनुवर्तते । दुष्प्रा-  
पत्वे हेतुमाह—अत्यन्तेति । विशिष्टं कर्माश्रमेवादि तस्माहितं ज्ञानमुपासनं तस्माध्य-  
त्वादित्यर्थः । पदतात्पर्यार्थमाह—तस्मादिति । इहैव मनुष्यशरीर एव ॥ ५ ॥

कथमसौ बोद्धव्यः किं वा तदवबोधे प्रयोजनमित्युच्यते—

इन्द्रियाणां पृथग्भावमुदयास्तमयौ च यत् ।

पृथगुत्पद्यमानानां मत्वा धीरो न शोचति ॥ ६ ॥

इन्द्रियाणां श्रोत्रादीनां स्वस्वविषयग्रहणप्रयोजनेन स्वकारणेभ्य  
आकाशादिभ्यः पृथगुत्पद्यमानानामत्यन्तविशुद्धात्केवलाच्चिन्मात्रात्म-  
स्वरूपात्पृथग्भावं स्वभावविलक्षणात्मकतां तथा तेषामेवेन्द्रियाणामुदया-  
स्तमयौ चोत्पत्तिप्रलयाँ जाग्रत्स्वप्नावस्थापेक्षया नाऽऽत्मन इति मत्वा  
ज्ञात्वा विवेकतो धीरो धीमान्न शोचति । आत्मनो नित्यैकस्वमाधस्या-  
व्यभिचाराच्छोककारणत्वानुपपत्तेः । तथा च श्रुत्यन्तरं तरति शोकमा-  
त्मविदिति ॥ ६ ॥

आ० टी०—॥ ६ ॥

गो० टी०—उत्तरं वाक्यमाकाङ्क्षापूर्वकं योजयति—कथमित्यादिना । इन्द्रि-  
यग्रहणमुपलक्षणमित्याह—स्वविषयेति । विषयाः शब्दादयस्तेषां ग्रहणमेव प्रयोजनं  
तेन सहेत्यर्थः । इन्द्रियाणां नित्यत्वं व्यावर्तयति—आकाशेति । पृथग्भावप्रतियोगिनं  
निर्दिशति—अत्यन्तेति । विलक्षणात्मकतां मत्वेत्यन्वयः । एवमुत्पत्तिप्रलयौ मत्वेत्यन्वयः ।  
मननप्रकारं दर्शयति—जाग्रदिति । नाऽऽत्मनस्ताविति मत्वेति संबन्धः । उत्पत्तिप्रलयौ

१ ग. ड. च. झ. म. ठ. स्ववि° । २ ग. घ. ड. 'दिभ्य उःप° । ३ क. झ. म. ट.  
'न्तस्तु° । ४ ग. घ. च. 'त्मकस्व° । ५ क. ख. ज. 'यौ च यत्पृथगुत्पद्यमानानामुत्प° । ६ क. ख.  
च. ज. 'यौ च जा° । ७ ड. झ. म. ट. 'पापे° । ८ क. ख. ज. 'कत्वस्व° । ९ क. च. 'वर्तान-  
दन्व° । १० क. ख. च. ज. 'च्छोकादिका° । ११ म. ट. 'ति । आत्म° ।

जाग्रत्स्वप्नावस्थापेक्षया नाऽऽत्मन इति पदान्तरं सुगमम् । ज्ञाने साधनमाह—विवेकत इति । धीमान्प्रत्यग्रहणैक्यपर्यवसन्नमतिः । शोकाभावे हेतुमाह—आत्मन इति ॥६॥

यस्मादात्मन इन्द्रियाणां पृथग्भाव उक्तो नासौ बहिरधिगन्तव्यो यस्मात्प्रत्यगात्मा स सर्वस्य, तत्कथमित्युच्यते—

इन्द्रियेभ्यः परं मनो मनसः सत्त्वमुत्तमम् । सत्त्वा-  
दधि महानात्मा महतोऽव्यक्तमुत्तमम् ॥ ७ ॥

इन्द्रियेभ्यः परं मन इत्यादि । अर्थानामिहेन्द्रियसमानजातीयत्वा-  
दिन्द्रियग्रहणेनैव ग्रहणम् । पूर्ववदन्यत् । सत्त्वशब्दाद्बुद्धिरिह ॥ ७ ॥

आ० टी०—इन्द्रियेभ्यः परा ह्यर्था इति पूर्वमुक्तमिह स्वर्थानामग्रहणात्सर्वप्रत्यगा-  
त्मत्वं न संभवतीत्याशङ्कयाऽऽह—अर्थानामिहेति ॥ ७ ॥

गो० टी०—साध्याहारमुदयास्तमथौ च यदित्यत्र यच्छब्दं व्याचष्टे—यस्मा-  
दिति । तस्मान्नासौ बहिरव(धि)गन्तव्य इत्यर्थः । प्रकारान्तरेण व्याचष्टे—यस्मा-  
दिति । सर्वस्येति । तस्मान्न बहिरव(धि) गन्तव्यः । किंतु प्रत्यक्त्वेनैवावगन्तव्य  
इति शेषः । तदिति पृथग्भावप्रत्यक्त्वे । इन्द्रियेभ्यः परा ह्यर्था इति पूर्वमुक्तमिह त्वग्रह-  
णात्सर्वप्रत्यगात्मत्वं न संभवतीत्याशङ्कयाऽऽह—अर्थानामिहेति । पूर्ववदन्य-  
दिति । अन्यत्परत्वाद्युपवर्णनम् । पूर्ववदिन्द्रियेभ्यः परा ह्यर्था इतिव्याख्यानवदित्यर्थः ॥७॥

अव्यक्तात्तु परः पुरुषो व्यापकोऽलिङ्ग एव च ।

यं ज्ञात्वा मुच्यते जन्तुरमृतत्वं च गच्छति ॥ ८ ॥

अव्यक्तात्तु परः पुरुषो व्यापको व्यापकस्याध्याकाशादेः सर्वस्य  
कारणत्वात् । अलिङ्गो लिङ्गचने गम्यते येन तैलिङ्गं बुद्ध्यादि तदवि-  
द्यमानमस्येति सोऽयमलिङ्ग एव । सर्वसंसारधर्मवर्जित इत्येतत् । यं  
ज्ञात्वाऽऽचार्यतः शास्त्रतश्च मुच्यते जन्तुरविद्यादिहृदयग्रन्थिभिर्जीवन्नेव  
पतितेऽपि शरीरेऽमृतत्वं च गच्छति । सोऽलिङ्गः परोऽव्यक्तात्पुरुष इति  
पूर्वणैव संबन्धः ॥ ८ ॥

१ क. क. °रमा सर्व° । २ ग घ. च. °स्य कथ° । ३ क. °रिहोच्यते ॥ ७ ॥ ४ म. च.  
तत्करणं लिङ्गं । ५ घ. °ङ्गं करणं बु° । ६ क. ख. ज. °व च । स° । ७ च. परो ह्यव्य° ।  
८ क. ख. ज. °वैष सं° ।

आ० टी०—बुद्धिसुखदुःखादिः साश्रयो गुणत्वाद्रूपवदिति वैशेषिका अनुमिमते तदसत् । साश्रयत्वमात्रसाधने सिद्धसाधनत्वान्मनस एव कामादिगुणवत्त्वश्रवणादात्माश्रयत्वकल्पने च निर्गुणात्वशास्त्रविरुद्धत्वादात्मना सह बुद्ध्यादेरविनाभावाग्रहणाच्च बुद्ध्यादिनाऽऽत्मलिङ्गमित्याह—लिङ्गचते गम्यते येनेति ॥ ८ ॥

गो० टी०—व्यापकत्वे हेतुमाह—व्यापकस्येति । बुद्ध्यादि साश्रयं गुणत्वाद्रूपादिवदिति वैशेषिका अनुमिमते तदसत्साश्रयत्वसाधने सिद्धसाधनत्वान्मनस एव कामादिगुणवत्त्वश्रवणादात्माश्रयत्वकल्पने च निर्गुणवत्प्रतिपादकशास्त्रविरोधादात्मना सह बुद्ध्यादेरविनाभावाग्रहणाच्च न बुद्ध्याद्यत्मलिङ्गमित्याह—लिङ्गचते गम्यते येनेति । मुच्यतेऽमृतत्वं च गच्छतीति वाक्ययोः पौनरुक्त्यं परिहर्नव्याचष्टे—यं ज्ञात्वेत्यादिना ॥ ८ ॥

कथं तर्ह्यलिङ्गस्य दर्शनमुपपद्यत इत्युच्यते—

न संदृशे तिष्ठति रूपमस्य न चक्षुषा पश्यति कश्चनैनम् ॥ हृदा मनीषा मनसाऽभिवल्लसो य एतद्विदुरमृतास्ते भवन्ति ॥ ९ ॥

न संदृशे संदर्शनविषये न तिष्ठति प्रत्यगात्मनोऽस्य रूपम् । अतो न चक्षुषा सर्वेन्द्रियेण । चक्षुर्ग्रहणस्थोपलक्षणार्थत्वात् । पश्यति नोपलभते कश्चन कश्चिदप्येनं प्रकृतमात्मानम् । कथं तां हं तं पश्येदित्युच्यते—हृदा हृत्स्थया बुद्ध्या । मनीषा मनसः संकल्पादिरूपस्येष्टे नियन्तुत्वेनेति मनीर् तथा हृदा मनीषाऽभिवल्लसिष्यत्वात् । मनसा मनरूपेण सम्यग्दर्शनेन । अभिवल्लसोऽभिसमर्थितोऽभिप्रकाशित इत्येतत् । आत्मा ज्ञातुं शक्यत इति वाक्यशेषः । तमात्मानं ब्रह्मैतद्ये विदुरमृतास्ते भवन्ति ॥९॥

आ० टी०—कथं दर्शनमुपपद्यत इति प्रष्टुः कोऽभिप्रायः किं विषयतया दर्शनं वक्तव्यमुताविषयतयैव दर्शनोपायो वाच्यः । प्रथमं प्रत्याह—न संदृश इति । रूपादिमत्तद्विशेषणं च दर्शनविषययोग्यं भवति तदभावादित्यर्थः । द्वितीयं प्रत्याह—कथं तर्ह्यिति । बाह्यकरणप्राप्तोपरमेऽपि यदा मनो विषयानसंकल्पयते तदा मुमुक्षोर्बुद्धिस्तस्य नियन्त्री भवति । हे मनः किमर्थं त्वं पिशाचवत्प्रधावसि । न तावत्स्वप्रयोजनार्थम् । तव जडत्वात्प्रयोजनसंबन्धानुपपत्तेर्विषयाणां च क्षायिष्णुत्वादिदोषदुष्टानां संक-

१ क. क. म. तर्हि तस्यालि० । २ क. ज. 'शे द' । ३ क. म. न ठ. 'कृतात्मा' । ४ क. 'हि तत्पश्ये' । ५. 'हि प' । ५ क. क. ज. 'षा विकल्पवर्तितया । म' । ६ क. म. न. ट. 'कथं इ' ।

न्धेन प्रयोजनानुपपत्तेः । नापि चेतनार्थम् । तस्यासङ्गत्वात्परमानन्दस्वभावत्वाच्चेति नियन्तृत्वेन बुद्धिर्मनीडुच्यत इत्याह—मनस इति । अभिकल्पयिष्येति । विषय-कल्पनाशून्यया ब्रह्मास्मीत्यविषयतथैव ब्रह्मभावव्यञ्जिकया महावाक्योत्थया बुद्धिवृत्त्या ज्ञातुं शक्यत इति संबन्धः । कथंभूत आत्मेत्यत आह—मनसेति । यद्यनमया दृश्यते बाह्यं घटादि तत्तदहं यथा न भवामि तथाऽस्मिन्नपि संघाते यद्यदृश्यं तत्तदहं न भवामि किंतु योऽत्र ज्ञोऽशः सोऽस्मि सर्वशरीरेष्वेकलक्षणलक्षितत्वादेक एवेति विचारेण प्रथमं संभावित इत्यर्थः ॥ ९ ॥

गो० टी०—अलिङ्गत्वे दर्शनमनुपपन्नमिति पृच्छति—कथमिति । प्रष्टुः कोऽभि-प्रायः किं विषयतया दर्शनं वक्तव्यमुताविषयतथैव दर्शनोपायो वाच्य इति । प्रथमं प्रत्याह—न संदृश इति । अस्य प्रत्यगात्मनो रूपं न संदर्शनविषये तिष्ठतीत्यन्वयः । रूपादिमहर्शनयोग्यं भवति तदभावादिति भावः । द्वितीयं प्रत्याह—कथं तर्हीति । बाह्यकरणग्रामोपरमेऽपि यदा मनो विषयान्संकल्पयते तदा मुमुक्षोर्बाद्धैस्तस्य नियन्त्री भवति । हे मनः किमर्थं त्वं पिशाचवद्धावसि न तावत्स्वप्रयोजनार्थं जडत्वात्प्रयोजनसं-बन्धानुपपत्तेर्विषयाणां च क्षयिष्णुत्वादिदोषदुष्टानां संबन्धेन प्रयोजनानुपपत्तेः । नापि चेतनार्थं तस्यासङ्गत्वात्परमानन्दस्वभावत्वाच्चेति नियन्तृत्वेन बुद्धिर्मनीडित्युच्यत इत्याह—मनस इति । अभिप्रकाशित इति । योऽत्र संघाते ज्ञोऽशः सोऽस्मिन्सर्वशरीरेष्वे-कलक्षणलक्षितत्वादेक एवेति विचारेण प्रथमं संभावित इत्यर्थः ॥ ९ ॥

सा हृन्मनीट्कथं प्राप्यत इति तर्द्धो यो ग उच्यते—

यदा पञ्चावतिष्ठन्ते ज्ञानानि मनसा सह । बुद्धिश्च

न विचेष्टति तामाहुः परमां गतिम् ॥ १० ॥

यदा यस्मिन्काले स्वविषयेभ्यो निवर्तितान्यात्मन्येव पञ्च ज्ञानानि । ज्ञानार्थत्वाच्छ्रोत्रादीन्द्रियाणि ज्ञानान्युच्यन्ते । अवतिष्ठन्ते सह मनसा यदनुगतानि तेन संकल्पादिव्यावृत्तेनान्तःकरणेन । बुद्धिश्चाध्यवसायल-क्षणा न विचेष्टति स्वव्यापारेषु न विचेष्टते न व्यापियते तामाहुः परमां गतिम् ॥ १० ॥

आ० टी०—श्रुतवेदान्तानामपि केषांचिद्ब्रह्मास्मीतिबुद्धिस्थैर्यादर्शनादास्ति किंचि-त्प्रतिबन्धकान्तरं तदपनयोपायोऽप्यन्यो वक्तव्य इत्यभिप्रेत्याऽऽह—सा हृदिति । श्रवणमननाभ्यां प्रमाप्रमेयासंभावानिरासेऽपि चित्तस्यानेकाग्रतादोषः प्रतिबन्धकः संभ-

१ ठ. °बन्धत्वेन । २ घ. °दर्थं यो° । ३ क. ख. च. °ष्टते ता° । ४ क. ख. च. °क्ष । ज्ञानार्थ° । ५ क. च. °दीनीन्द्रि° । ६ क. ख. ज. °ष्टते स्व° । ७ क. ख. च. ज. न चे° ।

वति तदपनयाय योगोऽनुष्ठातव्य उपदिश्यत इत्यर्थः । यदनुगतानीति । येन येन मनसाऽधिष्ठितानि तेन तेन सहावतिष्ठन्ते निवृत्तव्यापाराणि भवन्तीत्यर्थः ॥ १० ॥

गो० टी०— श्रुतवेदान्तानामपि केषांचिद्ब्रह्मास्मीतिबुद्धिस्थैर्यादर्शनादस्ति प्रतिबन्धान्तरं तदपनयनायान्योऽप्युपायो वक्तव्य इत्याह—सा हृन्मनीडिति । श्रवणमननाभ्यां प्रमेयासंभावनानिरासेऽपि चित्तस्थानेकाग्रतादोषः प्रतिबन्धकः संभवति तदपनयनाय योगोऽनुष्ठेय उपदिश्यत इत्यर्थः । ज्ञायतेऽनेनार्थ इति व्युत्पत्त्या ज्ञानशब्देन श्रोत्राद्युच्यत इत्याह—ज्ञानेति । यदनुगतानि संकल्पाद्यात्मकं यदन्तःकरणं तेनानुगतानि तेनान्तःकरणेन सहावतिष्ठन्ते निवृत्तव्यापाराणि भवन्तीत्यन्वयः । बुद्धिश्चेति । येन येनेन्द्रियेण सहकृता विषयपरिच्छेदाय प्रभवति तेन तेन सहावतिष्ठते निवृत्तव्यापाराः भवतीत्यर्थश्चकाराद्भ्रम्यते । परमां गतिमिति । उत्कृष्टफलसाधनत्वात्परमत्वम् ॥ १० ॥

तां \*योगमिति मन्यन्ते स्थिरामिन्द्रियधारणाम् ।

अप्रमत्तस्तदा भवति योगो हि प्रभवाप्ययौ ॥ ११ ॥

तामीदृशीं तदवस्थां योगमिति मन्यन्ते वियोगमेव सन्तम् । सर्वानर्थसं+योगवियोगलक्षणा हीयमवस्था योगिनः । एतस्यां ह्यवस्थायामविद्याधारोपणवर्जितस्वरूपप्रतिष्ठ आत्मा । स्थिरामिन्द्रियधारणां स्थिरामचलामिन्द्रियधारणां बाह्यान्तःकरणानां धारणमित्यर्थः । अप्रमत्तः प्रमादवर्जितः समाधानं प्रति निर्त्यं यत्नवांस्तदा तस्मिन्काले यदैव प्रवृत्तयोगो भवतीति सामर्थ्यादवगम्यते । न हि बुद्ध्यादिचेष्टाभावे प्रमादसंभवोऽस्ति । तस्मात्प्रागेव बुद्ध्यादिचेष्टोपरमादप्रमादो विधीयते । अथवा यदैवेन्द्रियाणां स्थिरा धारणा तदानीमेव निरङ्कुशमप्रमत्तत्वमित्यतोऽभिधीयतेऽप्रमत्तस्तदा भवतीति । कुतः । योगो हि यस्मात्प्रभवाप्ययावुपर्जनपायधर्मक इत्यर्थोऽतोऽपायपरिहारायाप्रमादः कर्तव्य इत्यभिप्रायः ॥ ११ ॥

आ० टी०—वियोगमेव सन्तं योगमिति विरुद्धलक्षणया मन्यन्त इत्युक्तं तत्स्फुटप्रति—सर्वानर्थेति । उपसंहृतं मनो यदि सुषुप्तिं गच्छेत्तदा साऽनर्थबीजावस्था

\* छान्दसत्वात्साधुत्वम् । + टीकायां संयोगपदोद्धेक्षो नास्ति । संयोगपूर्वको वियोग इति तु विग्रहो भवत् ।

१ स. अ. ट. °दशीमव° । २ ह. अ. ट. °जितः स्व° । ३ स. अ. ट. °रणामच° । ४ क. अ. ज. °त्यं प्रय° । ५ अ. ट. °तो विधी° । ६ घ. °जनना° ।

भवति । तद्व्यावृत्तये पूर्णं ब्रह्मास्मीत्यावृत्तौ योजयेदावृत्तौ नियुक्तं विषयेषु विक्षिप्तं चेत्स्या-  
त्तदोषदर्शनेन ततोऽपि व्यावर्तयेत् । व्यावृत्तमपि ततस्तदस्थं चेत्स्यात्साऽपि यावत्कषाया-  
वस्था ततो निरुद्धं मनो यदा न जागर्ति न स्वपिति न चान्तरालावस्थं भवति पूर्णब्रह्माव-  
भासकतयैव क्षीणं भवति तदा सर्वानर्थवियोगलक्षणा साऽवस्था भवतीत्यर्थः । योगारम्भ-  
काले प्रमादवर्जनं विधेयतया व्याख्यायानुवादपरतया व्याचष्टे—अथवेति । विधिपक्षे हेतुं  
पृच्छति—कुत इति ॥ ११ ॥

गो० टी०—वियोगमेव सन्तं योगमिति विरुद्धलक्षणया मन्यन्त इत्युक्तं तत्स्फुट-  
यति—सर्वानर्थेति । यद्यद्ब्रह्मं ऋष्यादि तत्तदहं न भवामि यथा तथाऽस्मिन्नपि संघाते  
यद्यद्दृश्यं तत्तदहं न भवामि किंतु पूर्णं ब्रह्मास्मीत्येवमाकारवृत्तौ चित्तं योजयेत्तच्चित्तं विषयेषु  
विक्षिप्तं चेत्स्याद्विषयदोषदर्शनेन व्यावर्तयेद्व्यावृत्तं रागादिमच्चेत्स्यात्साऽपि कषायावस्था  
ततो निरुद्धं मनो यदा न जागर्ति न स्वपिति न चान्तरालावस्थं भवति न च रसस्वादयुक्तं  
पूर्णब्रह्मावभासकतयैव क्षीणं भवति तदा सर्वेभ्योऽनर्थेभ्यो वियोगोऽसंबन्ध एवं(व) लक्षणं  
स्वरूपं यस्याः सा तादृशी भवतीत्यर्थः । हिशब्दो वेदान्तप्रसिद्धध्वद्योतकः । अस्या  
अवस्थायाः प्रयोजनमाह—एतस्मामिति । लयविक्षेपकषायरसस्वादवर्जितायाम् । आत्मा  
ज्ञातुं शक्यत इति शेषः । कथंभूत आत्मेत्यत आह—अविद्याध्यारोपणेति ।  
कचिदविद्याध्यारोपणवर्जिता स्वरूपप्रतिष्ठाऽऽत्मन इति पाठान्तरम् । पूर्वोक्तामवस्थां विधि-  
नष्टि—स्थिरामिति । योगारम्भकाले प्रमादवर्जनं श्रुतिर्विधत्त इत्याह—अप्रमत्त  
इति । सामर्थ्यादिति । प्रमादवर्जनमन्तरा योगस्य दुष्प्रापत्वादित्यर्थः । ननु  
योगोत्तरकालमेवाप्रमादो विधीयतामित्याशङ्क्याऽऽह—न हीत्यादिना । अभाव इति  
पदच्छेदः । योगारम्भकाले प्रमादवर्जनं विधेयतया व्याख्यायानुवादपरतया व्याचष्टे—  
अथवेति । विधिपक्षे हेतुं पृच्छति—कुत इति ॥ ११ ॥

बुद्ध्यादिचेष्टाविषयं चेद्ब्रह्मेदं तदिति विशेषतो गृह्येत बुद्ध्याद्युपरमे  
षु ग्रहणकारणाभावाद्नुपलभ्यमानं नास्त्येव ब्रह्म । यद्वि करणगोचरं  
तदस्तीति प्रसिद्धं लोके विपरीतं चासदित्यतश्चानर्थको योगोऽनुपलभ्य-  
मानत्वाद्वा नास्तीत्युपलब्धयं ब्रह्मेत्येवं प्राप्त इदमुच्यते । सत्यम्—

नैव वाचा न मनसा प्राप्तुं शक्यो न चक्षुषा ।

अस्तीति ब्रुवतोऽन्यत्र कथं तदुपलभ्यते ॥ १२ ॥

नैव वाचा न मनसा न चक्षुषा नान्येरपीन्द्रियैः प्राप्तुं शक्यत इत्यर्थः ।  
तथाऽपि सर्वविशेषरहितोऽपि जगतो मूलमित्यवगतत्वादस्यैव कार्यप्र-  
विलापनस्यास्तित्वनिष्ठत्वात् । तथा हीदं कार्यं सूक्ष्मतारतम्यपारम्पर्ये-  
णानुगम्यमानं सद्बुद्धिनिष्ठाभेदावगमयति । यदाऽपि विषयप्रविलापनेन  
प्रविलाप्यमाना बुद्धिस्तदाऽपि सा सत्प्रत्ययगंभैव विलीयते बुद्धिर्हि नः  
प्रमाणं सदसतोर्थात्प्रावगमे । मूलं चेज्जगतो न स्यादसदन्वितमेवेदं  
कार्यमसदित्येवं गृह्येत न त्वेतदस्ति सत्सदित्येव तु गृह्यते । यथा घृदा-  
दिकार्यं घटादि घृदाद्यन्वितम् । तस्माज्जगतो मूलमात्माऽस्तीत्येवोपल-  
ब्धेऽर्थः । कस्मात् । अस्तीति ब्रुवतोऽस्मित्वादिन आगमार्थानुसारिणः  
श्रद्धधानादन्यत्र नास्तिकवादिनि नास्ति जगतो मूलमात्मा निरन्वयमेवेदं  
कार्यमभावात्तं प्रविलीयत इति मन्यमाने विपरीतदर्शानि कथं तद्ब्रह्म  
तत्त्वत उपलभ्यते न कथंचनोपलभ्यत इत्यर्थः ॥ १२ ॥

आ० टी०—उत्तरमन्त्रमवतारयितुं शङ्कामुद्भावयति—बुद्ध्यादिचेष्टाविषयं  
चेदिति । घटोऽस्तीति प्रतिपन्नस्य घटस्य मुद्गराभिघाताद्विलापने घटाकार एव विलीयते  
नास्तित्वांशस्तस्य कपालादावप्यनुवृत्तिदर्शनात् । अतः कार्यप्रविलापनस्यास्तित्वनिष्ठत्वाच्च  
शून्यतापर्यवसायी लय इत्युक्तमेतत्स्फुटयति—तथा हीति । स्थूलस्य कार्यस्य विलये  
सूक्ष्मं तत्कारणमवशिष्यते तस्यापि विलये ततः सूक्ष्ममिति यावद्दर्शनव्याप्तिमुपलभ्य यत्र  
न दृश्यते तत्रापि मूर्तविलयस्यावश्यंभावित्वात्सन्मात्रमेवामूर्तमवतिष्ठत इति कार्यमेव सौ(सू)-  
क्ष्मतारतम्यपारम्पर्येणानुश्रियमाणं सद्बुद्धिनिष्ठां पुरुषस्य ग ( षस्यावग )मयतीत्यर्थः ।  
ननु यद्दृश्यं तदसद्यथा स्वप्नदर्शनमिति व्याप्तिदर्शनादस्तित्वेन दृश्यस्यासत्त्वात्सद्बुद्धिरपि  
नास्त्येवेत्याशङ्क्याऽऽह—यदाऽपीति । सद्बुद्धिरपि नास्तीत्येवंभूतः प्रत्ययोऽवश्यमस्ती-  
त्यभ्युपगन्तव्यम् । अन्यथा निषेधव्यवहारायोगात् । अतोऽन्ततो गत्वा सद्बुद्धिः स्वीकृता  
स्यादित्यर्थः । ततः किमित्यत आह—बुद्धिर्हीति । व्यभिचारिष्वपि विषयेषु सन्मात्र-  
बुद्धेरव्यभिचारदर्शनाद्बुद्धेश्च स्वतः प्रामाण्यात्सन्मात्रं वस्त्वभ्युपगन्तव्यमित्यर्थः । इतश्च  
सदेव मूलं जगतो वाच्यमित्याह—मूलं चेदिति । नास्ति जगतो मूलं ब्रह्मेत्यवगमेऽपि  
प्रतियोगितया ब्रह्मज्ञानसंभवात्किमिति मुमुक्षुणा ब्रह्मज्ञानकोपेनास्तीत्येवोपलब्धव्यमित्याह—

१ क. क. ट. °चा वा म° । २ झ. अ. °सा च° । ३ झ. अ. ट. °तथा हि स° । ४ घ. °विलयत्या° । ५ घ. क. झ. अ. ट. ठ. तत्र ही° । ग. तथा हि तत्र ही° । ६ क. झ. अ. ट. सत्यप्रत्य° । ७ क. च. ट. °गंभैव । ८ ग. घ. च. ज. °सदसदि° । ९ ग. घ. मुदसत्त्वे का° । १० क. ख. ज. °व्यव्यम् । क° । ११ ग. घ. च. °रितवा° । १२ क. घ. अ. ट. प्रली° । १३ घ. म. ट. °घातरवमुप° ।

कस्मादिति । प्रतियोगितया ज्ञानस्य निषेध्यत्वादात्मतया ज्ञानं न स्यादतो ब्रह्मज्ञानकामे-  
नास्ति जगन्मूलमित्यवगन्तव्यमेवेत्याह—अस्तीति ब्रुवत इत्यादिना ॥ १२ ॥

गो० टी०—उत्तरमन्त्रमवतारयितुं शङ्कामुद्गावयति—बुद्ध्यादिवेष्टाविषयं  
चेदिति । घटोऽस्तीति प्रतिपन्नस्य घटस्य मुद्गरप्रहाराद्विलापने घटाकार एव प्रविलीयते  
नास्तित्वांशस्तस्य कपालादावप्यनुवृत्तिदर्शनादतः कार्यप्रविलापस्यास्तित्वनिष्ठत्वाच्च शून्यता-  
पर्यवसायी लय इत्युक्तमेतत्स्फुटयति—तथा हीति । स्थूलस्य कार्यस्य विलये सूक्ष्मं  
तत्कारणमवशिष्यते तस्यापि विलये ततः सूक्ष्ममिति यावद्दर्शनव्याप्तिमुपलभ्य यत्र न  
दृश्यते तत्राप्य मूर्तविषयत्वावश्यंभावित्वात्सन्मात्रमेवामूर्तमवतिष्ठत इति कार्यमेव  
सूक्ष्मतारतम्यपारम्पर्येणानुभूयमानं सत्त्वबुद्धिनिष्ठां पुरुषस्य ग(षस्यावग)मयतीत्यर्थः । ननु  
यद्दृश्यं तदसद्यथा स्वप्नदृश्यमिति व्याप्तिदर्शनादस्तित्वेन दृश्यस्य सर्वस्यासत्त्वात्सद्बुद्धिरपि  
नास्त्येवेत्याशङ्क्याऽऽह—यदाऽपीति । सद्बुद्धिरपि नास्तीत्येवं प्रत्ययोऽवश्यमभ्युपग-  
न्तव्योऽन्यथा निषेधव्यवहारायोगात् । अन्ततो गत्वा सद्बुद्धिः स्वीकृता स्यादित्यर्थः । ततः  
किमित्यत आह—बुद्धिर्हीति । व्यभिचारिण्यपि विशेषेषु सन्मात्रबुद्धेरव्यभिचारदर्श-  
नाद्बुद्धेश्च स्वतः प्रामाण्यात्सन्मात्रं वस्त्वभ्युपगन्तव्यमित्यर्थः । इतश्च सदेव जगतो मूलं  
वाच्यमित्याह—मूलं चेदिति । ननु नास्ति यजगतो मूलं ब्रह्मेत्यवगमेऽपि प्रतियो-  
गितया ब्रह्मज्ञानसंभवात्किमिति मुमुक्षुणा ब्रह्मज्ञानकामेनास्तीत्येवोपलब्धव्यमित्यत आह—  
त(क)स्मादिति । प्रतियोगितया ज्ञानस्य निषिद्धत्वादात्मतया ज्ञानं न स्यादतो ब्रह्म-  
ज्ञानकामेनास्ति मूलं जगत इत्यवगन्तव्यमित्याह—अस्तीति ब्रुवत इत्यादिना ।  
तस्मादस्तीति ब्रुवत इति पाठस्त्वनारूढः ॥ १२ ॥

अस्तीत्येवोपलब्धव्यस्तत्त्वभावेन चोभयोः ॥

अस्तीत्येवोपलब्धस्य तत्त्वभावः प्रसीदति ॥ १३ ॥

तस्मादपोह्यासद्वादिपक्षमासुरमस्तीत्येवाऽऽत्मोपलब्धव्यः सत्कार्यो  
बुद्ध्याद्युपाधिः । यदा तु तद्गहितोऽविक्रिय आत्मा कार्यं च कारणव्य-  
तिरेकेण नास्ति वाचारम्भणं विकारो नामधेयं मृत्तिकेत्येव सत्यमिति  
श्रुतेस्तदा तस्य निरुपाधिकस्यालिङ्गस्य सदसदादिप्रत्ययविषयत्वव-  
र्जितस्याऽऽत्मनस्तत्त्वभावो भवति । तेन च रूपेणाऽऽत्मोपलब्धव्य  
इत्यनुवर्तते । तत्राप्युभयोः सोपाधिकनिरुपाधिकधोरस्तित्वतत्त्वभा-

१ क. घ. अ. ट. 'त्येवोप' । २ क. अ 'व्यव्यस्तत्त्वभावेन च स' । ३ क. 'योस्तद्भावं' ।  
न. घ. 'धोर्नास्तित्वभा' ।

षयोः । निर्धारणार्था षष्ठी । पूर्वमस्तीत्येवोपलब्धस्याऽऽत्मनः सत्कार्योपाधिकृतास्तित्वप्रत्ययेनोपलब्धस्येत्यर्थः । पश्चात्प्रत्यस्तमितसर्वोपाधिरूप आत्मनस्तत्त्वभावो विदिताविदिताभ्यामन्योऽद्भ्यस्वभावो नेति नेतीत्यस्थूलमनण्वह्स्वमवुश्येऽनात्म्येऽनिलयन इत्यादिभ्रुंतिनिर्दिष्टः प्रसीदत्यभिमुखी भवति । आत्मप्रकाशनाय पूर्वमस्तीत्युपलब्धवत् इत्येतत् ॥ १३ ॥

आ० टी०—सोपाधिकस्याऽऽत्मनो ज्ञानान्मुक्त्यसंभवान्निरुपाधिकज्ञानायापि प्रयतितव्यमित्याह—यदा त्विति । सोपाधिके प्रथमं स्थिरीभूतस्य तद्वारेण लक्ष्यपदार्थावगमे सति क्रमेण वाक्यार्थावगतिः संभाव्यत इत्याह—तत्राप्युभयोरित्यादिना । सदुपलभ्यमानं कार्यमुपाधिर्यस्य कारणत्वस्य तत्कृतो योऽस्तित्वप्रत्ययः कारणत्वादास्ति पर आत्मेति तेनोपलब्धस्येति योजना ॥ १३ ॥

गो० टी०—सोपाधिकस्याऽऽत्मनो ज्ञानान्मुक्त्यसंभवान्निरुपाधिकज्ञानाय प्रयतितव्यमित्याह—यदा त्विति । सोपाधिकस्य प्रथमं स्थिरीभूतस्य तद्वारेण लक्ष्यपदार्थावगमे सति क्रमेण वाक्यार्थावगमः संभवतीत्याह—तत्राप्युभयोरित्यादिना । सदुपलभ्यमानं कार्यमुपाधिर्यस्य कारणत्वस्य तत्कृतोऽस्तित्वप्रत्ययः कारणत्वादास्ति पर आत्मेत्युपलब्धस्येति योजना ॥ १३ ॥

यदा सर्वे प्रमुच्यन्ते कामा येऽस्य हृदि श्रिताः ॥

अथ मर्त्योऽमृतो भवत्यत्र ब्रह्म समश्नुते ॥१४॥

एवं परमार्थदर्शिनो यदा यस्मिन्काले सर्वे कामाः कामयितव्यस्यान्यस्याभावात्प्रमुच्यन्ते विशीर्यन्ते येऽस्य प्राक्प्रतिबोधाद्विदुषो हृदि बुद्धौ श्रिता आश्रिताः । बुद्धिर्हि कामानामाश्रयो नाऽऽत्मा । कामसंकल्प इत्यादिश्रुत्यन्तराच्च । अथ तदा मर्त्यः प्राक्प्रबोधादासीत्सं प्रबोधोत्तरकालमविद्याकामकर्मलक्षणस्य मृत्योर्विनाशाद्मृतो भवति, गमनप्रयोजकस्य मृत्योर्विनाशाद्गमनानुपपत्तेरत्रैव प्रदीपनिर्वाणवत्सर्वधन्वनोपशमाद्ब्रह्म समश्नुते ब्रह्मैव भवतीत्यर्थः ॥ १४ ॥

१ क. स. ज. नेति ह्यस्य । २ ग. घ. च. श्रुतेर्निदि । ३ ग. घ. च. मात्मद । ४ ग. घ. च. व्यस्यामा । ५ छ. म. ट. १३ बो । ६ क. घ. स्य वा मृ । ७ स. ज. पतेः तेनेह ।



गो० टी—कामप्रविलयस्य सुषुप्तेऽपि भावादमृतत्वज्ञापकत्वं न संभवतीति मत्वाऽऽह—  
कदा पुनरिति । अविद्याप्रत्ययान्विशिनष्टि—अहमिदमित्यादिना । आत्मप्रत्ययेन  
तन्नाशं दर्शयन्कामोच्छित्तिमाह—तद्विपरीतेत्यादिना । इति प्रत्ययोपजननादिति  
संबन्धः । अयं तदेत्यर्थः । उपदिश्यत इति व्युत्पत्त्या प्रत्यगभिन्नः पस्मात्माऽभि-  
धीयते ॥ १९ ॥

निरस्ताशेषविशेषव्यापिब्रह्मात्मप्रतिपत्त्या प्रभिन्नसमस्ताविद्यादिग्र-  
न्थेर्जीवित एव ब्रह्मभूतस्य विदुषो न गतिर्विद्यत इत्युक्तमत्र ब्रह्म सम-  
भूत इत्युक्तत्वान्न तस्य प्राणा उत्क्रामन्ति ब्रह्मैव सन्ब्रह्माप्येतीति  
श्रुत्यन्तराञ्च । ये पुनर्मन्दब्रह्मविदो विद्यान्तरंशीलिनश्च ब्रह्मलोकमाजो-  
ये च तद्विपरीताः संसारभाजस्तेषामेष गतिविशेष उच्यते प्रकृतोत्कृष्ट-  
ब्रह्मविद्याफलस्तुतये । किंचान्यदग्निविद्या पृष्टा प्रत्युक्ता च । तस्याश्च  
फलप्राप्तिप्रकारो वक्तव्य इति मन्त्रारम्भः । तत्र—

शतं चैका च हृदयस्य नाड्यस्तासां मूर्धानमभिनिः-  
सृतैका । तयोर्ध्वमायन्नमृतत्वमेति विष्वङ्ङन्या  
उत्क्रमणे भवन्ति ॥ १६ ॥

शतं च शतसंख्याका एका च सुषुम्ना नाम पुरुषस्य हृदयाद्विनिः-  
सृता नाड्यः शिसास्तासां मध्ये मूर्धानं भित्त्वाऽभिनिःसृता निर्गता  
सुषुम्ना नाम । तथाऽन्तकाले हृदय आत्मानं वशीकृत्य योजयेत् । तथा  
नाड्योर्ध्वशुपर्यायन्गच्छन्नादित्यद्वारेणामृतत्वममरणधर्मत्वमापेक्षिकम् ।  
आभूतसंप्लवं स्थानममृतत्वं हि भाष्यत इति स्मृतेः । ब्रह्मणां वा सह  
कालान्तरेण मुख्यममृतत्वमेति भुक्त्वा भोगाननुपमान्ब्रह्मलोकगतान् ।  
विष्वङ्ङनानाकिधगतयोऽन्या नाड्य उत्क्रमणे निमित्तं भवन्ति संसारप्र-  
तिपत्त्यर्था एवं भवन्त्यर्थः ॥ १६ ॥

आ० टी०—प्रकरणविच्छेदेनोक्तस्य संबन्धं दर्शयति—निरस्ताशेषेत्यादिना ।  
यद्भाणि भास्करेण प्रकरणाद्ब्रह्मविद्विषयैवेयं गतिरिति तदसद्गतिश्रमणेन लिङ्गेन परिच्छिन्ने.

गमनयोग्येऽस्या गतेः संबन्धावगमे सति दुर्बलेन प्रकरणेन प्रकृतब्रह्मविस्संबन्धानुपपत्तेः ।  
नाढ्यन्तराणामपि तत्संबन्धप्रसङ्गाच्छ्रुतिविरुद्धत्वप्रसङ्गाच्च । विस्तरश्च प्रकटार्थे द्रष्टव्यः ॥

गो० टी०—प्रकरणविच्छेदोक्तस्य संबन्धं दर्शयति—निरस्ताशेषेत्यादिना ।  
निरस्ता अशेषविशेषा यस्मात्तथा तच्च तद्व्यापि च तदेव ब्रह्म तस्याऽऽत्मत्वेन प्रतिपत्तिरु-  
पलब्धिस्तथा, प्रभिन्नाः समस्ता अविद्याकामकर्मादय एव ग्रन्थयो यस्मात्स तथो-  
क्तस्तस्य ॥ १६ ॥

इदानीं सर्ववल्ल्यर्थोपसंहारार्थमाह—

अङ्गुष्ठमात्रः पुरुषोऽन्तरात्मा सदा जनानां हृदये  
संनिविष्टः ॥ तं स्वाच्छरीरात्प्रवृहेन्मुञ्जादिवेषीकां  
धैर्येण ॥ तं विद्याच्छुक्रममृतं तं विद्याच्छुक्रममृत-  
मिति ॥ १७ ॥

अङ्गुष्ठमात्रः पुरुषोऽन्तरात्मा सदा जनानां संबन्धिनि हृदये संनि-  
विष्टो यथाव्याख्यातस्तं स्वादात्मीयाच्छरीरात्प्रवृहेदुद्यच्छेन्नैर्षिकर्षेत्पृथ-  
ङ्कुर्यादित्यर्थः । किमिवेत्युच्यते—मुञ्जादिवेषीकामन्तस्थां धैर्येणाप्रमा-  
देन । तं शरीरान्निष्कृष्टं चिन्मात्रं विद्याद्विजानीयाच्छुक्रममृतं यथोक्तं  
ब्रह्मेति । द्विर्वचनमुपनिषत्परिसमाप्त्यर्थमिति शब्दश्च ॥ १७ ॥

आ० टी०—॥ १७ ॥

गो० टी०—॥ १७ ॥

विद्यास्तुत्यर्थोऽयमाख्यायिकार्थोपसंहारोऽधुनोच्यते—

मृत्युप्रोक्तां नाचिकेतोऽथ लब्ध्वा विद्यामेतां योग-  
विधिं च कृत्स्नम् ॥ ब्रह्मप्राप्तो विरजोऽभूद्विमृत्युर-  
न्योऽप्येवं यो विदध्यात्ममेव ॥ १८ ॥

मृत्युप्रोक्तां यथोक्तामेतां ब्रह्मविद्यां योगविधिं च कृत्स्नं समस्तं

१ ख. ज. ग. 'तं शुक्रं' । २ क. ख. ज. 'निष्कर्षेण पृथ' । झ. ञ. ट. 'निष्कृष्येदि' ।  
३ ख. ज. 'तं शुक्रमृतं य' । ४ क. झ 'कां नचि' । ५ ट. 'केता यथा ल' । ६ क. 'प्रोक्तामे'  
७ ग. च. 'तां विद्यां म' ।

सोपकरणं सफलमित्येतत् । नाचिकेतो वरप्रदानान्मृत्योर्लब्ध्वा प्राप्ये-  
त्यर्थः । किम् । ब्रह्मप्राप्तोऽमृन्मुक्तोऽभवदित्यर्थः । कथम् । विद्याप्राप्त्या  
विरजो विगतधर्माधर्मो विमृत्युर्विगतकामाविद्यश्च सन्पूर्वमित्यर्थः ।  
न केवलं नाचिकेत एवान्योऽपि नाचिकेतवद्वात्मविद्वध्यात्ममेव निरुप-  
चारितं प्रत्यक्स्वरूपं प्राप्य तत्त्वमेवेत्यभिप्रायः । नान्यद्रूपमप्रत्यग्रूपम् ।  
तदेवमध्यात्मभवमुक्तप्रकारेण वेद विजानातीत्येवं वित्सोऽपि विरंजः  
सन्ब्रह्मप्राप्त्या विमृत्युर्भवतीति वाक्यशेषः ॥ १८ ॥

आ० टी०—आत्मानं देहमधिकृत्य वर्तत इत्यध्यात्मम् । प्रत्यक्स्वरूपमेव ब्रह्म  
प्राप्य विमृत्युर्भवति नान्यद्रूपमचिरादिमार्गगम्यं प्राप्य संयोगस्य वियोगावसानत्वादि-  
त्यर्थः । एवंशब्दस्य विच्छब्देन सह संबन्ध एवं विदिति ॥ १८ ॥

गो० टी०—आत्मानं देहमधिकृत्य वर्तत इत्यध्यात्मम् । प्रत्यक्स्वरूपं ब्रह्म प्राप्य  
विमृत्युर्भवति नान्यद्रूपमचिरादिमार्गगम्यं प्राप्य संयोगस्य वियोगावसानत्वादित्यर्थः ॥ १८ ॥

शिष्याचार्ययोः प्रमादकृतान्यायेन विद्याग्रहणप्रतिपादननिमित्तदो-  
षप्रशमनार्थं शान्तिरुच्यते—

\* सह नाववतु । सह नौ भुनक्तु । सह वीर्यं करवा-  
वहै ॥ तेजस्विनावधीतमस्तु मा विद्विषावहै ॥ १९ ॥

ॐ शान्तिः शान्तिः शान्तिः ॥

इति काठकोपनिषदि द्वितीयाध्याये तृतीया बल्ली

समाप्ता ॥ ३ ॥ ( ६ )

+इति काठकोपनिषदि द्वितीयोऽध्यायः समाप्तः ॥ २ ॥

\* 'सह नाववतु' इत्यस्य सर्वस्य स्थाने सह नाविति शान्तिः ॥ १ ॥ इति प्रन्थो वर्तते  
छ. अ. ट. पुस्तकेषु । छ. पुस्तके सह नाववतु इति सर्वम् । 'इति द्वितीयाध्यायः' इत्यस्य  
सर्वस्य पश्चाद्दर्शते । + इति द्वितीयाध्याये तृतीया बल्ली । इति छपुस्तके वर्तते ।

१ क. स. अ. °त् । नचि° । ट. °त् । नचिकेता व° । २ क. ख. ज. 'केतोष व° । ३ क.  
ट. °र्धः । किंच । प्र° । ४ क. ह. स. अ. ट °लं नचि° । ५ क. छ. °पि नचिकेतोव° । अ. ठ.  
°पि नचि° । ६ क. ख. स. °वदध्या° । ७ क. ख. ज. °मेवं नि° । ८ क. स. अ. °त्ममु° । ९ क.  
ख. ज. °ण सो वै° । १० घ. ह. ज. स. अ. ट. °रजाः स° । ११ क. ख. ज. °षश° । १२ क.  
ख. ज. °न्तिरभिर्धायते ।

सह नावावामवतु पालयतु विद्यास्वरूपप्रकाशनेन । कः । स एव परमेश्वर उपनिषत्प्रकाशितः । किंच सह नो मुनक्तु तत्फलप्रकाशनेन नो पालयतु । सहैवाऽऽर्था विद्याकृतं वीर्यं सामर्थ्यं करवावहै निष्पादयावहै । किंच तेजस्विनौ तेजस्विनोरावैर्योर्ध्वधीतं तत्स्वधीतमस्तु । अथवा तेजस्वि नावावाभ्यां यदधीतं तदतीव तेजस्वि वीर्यवदस्वित्यर्थः । मा विद्विषावहै शिष्याचार्यावन्योन्यं प्रमादकृतान्यायाध्ययनाभ्यापनदोषनिमित्तं द्वेषं मा करवावहा इत्यर्थः । शान्तिः शान्तिः शान्तिरिति त्रिवचनं सर्वदोषोपशमनार्थमित्योमिति ॥ १९ ॥

इति काठकोपनिषद्भाष्ये द्वितीयाध्याये तृतीया वल्ली  
समाप्ता ॥ ३ ॥ ( ६ )

इति श्रीमत्परमहंसपरिव्राजकाचार्यगोविन्दमगवत्पूज्यपादशिष्य-  
श्रीमदाचार्यश्रीशंकरभगवतः कृतौ काठकोपनिषद्भाष्ये  
द्वितीयोऽध्यायः समाप्तः ॥ २ ॥

आ० टी—॥ १९ ॥

इति काठकोपनिषद्भाष्यटीकायां द्वितीयाध्याये तृतीया वल्ली  
समाप्ता ॥ ३ ॥ ( ६ )

इति श्रीमत्परमहंसपरिव्राजकाचार्यश्रीमच्छ्रुद्धानन्दपूज्यपादशिष्यानन्द-  
ज्ञानविरचिते काठकोपनिषद्भाष्यव्याख्याने द्वितीयाध्यायः  
समाप्तः ॥ २ ॥

गो० टी०—विद्याग्रहणनिमित्तः शिष्यस्य दोषो विद्याप्रतिपादनं प्रदानं शिष्ये-  
भ्यस्तन्निमित्त आचार्यस्य दोषस्तदुभयप्रशमनार्थेत्यर्थः । कर्ता क इत्याकाङ्क्षार्था  
प्रकरणादीश्वर इत्याह—स एवेति । तेजस्विन्नवित्येकं पदं षष्ठ्यर्थे व्याख्याय नावि-  
तिपदं छित्त्वा तृतीयार्थे व्याख्यानपूर्वकं तेजस्विपदमधीतमित्यस्य विशेषणं करोति—  
अथवेत्यादिना । सर्वदोषेति । आध्यात्मिकाधिभौतिकाधिदैविकदोषप्रशमनार्थमित्यर्थः ।

ग. घ. 'तं स्वधी' । २ ख ज. 'मित्तदोष । ३ क. ख. ज. 'नार्थमित्युपनिषत्समाप्त्यर्थः ।  
॥ १९ ॥ ३' । ड. घ. 'नार्थमुपनिषत्समाप्त्यर्थमित्योमिति ॥ १९ ॥ ४ व. घ. ट. 'मित्युपनिष-  
त्समाप्त्यर्थः ॥ १९ ॥ ३' ।

ओशब्दो मङ्गलप्रयोजनः कृत्स्नोपनिषदर्थस्मारक इतिशब्दो माष्यसमाप्तिद्योतनप्रयोजन  
इति बोध्यम् ॥ १९ ॥

कठबल्लीभाष्यटीका कृता गोपालयोगिना ॥

अनया प्रीयतां देवो दक्षिणाशामुखः शिवः ॥ १ ॥

इति द्वितीयाध्याये तृतीया बल्ली समाप्ता ॥ ३ ॥ ( १ )

इति श्रीमत्परमहंसपरिव्राजकाचार्यवर्यश्रीमद्दाल्गोपालेन्द्रयतीश्वरविरचिते  
काठकोपनिषद्भाष्यविवरणे द्वितीयोऽध्यायः समाप्तः ॥ २ ॥

इति परिसमाप्तेयं सटीकाद्वयभाष्योपेता  
काठकोपनिषत् ॥











